
प्राक्कथनम्‌ 


श्री गणेशाय नमः 

अथेदं जगत्प्रसिद्धं वर्तते यत्‌ खगोलविज्ञानस्य विकासे प्राक्काले भारतवर्षस्य 
महत्वपूर्णमवदानं बभूव । भारतीयाः सम्पूर्णमपि विश्वं सिद्धान्तज्योतिषं पेट्रित्यत्र नास्ति 
सन्देहस्यावसरः। ज्योतिषशास्रमिदं सम्पूर्ण विज्ञानमिति दृष्ट्या अस्य स्थानं वेदाङ्गेषु 
टदुः। यद्यपि वेदाङ्गज्योतिषनाम्ना लगधप्रणीतौ यो ग्रन्थोऽदयत्वे प्राप्यते तस्मिन्‌ वर्णिता 
विषया न तथा महत्वपूर्णा यथा तस्य स्थानं वर्तते। तत्र॒ केचन एव सिद्धान्ताः 
कथयाचक्रिरे। इतोऽधिका विषयास्तु वेदादिषु अन्यस्मिन्‌ प्रसङ्गे वर्णिता दृश्यन्ते। तथापि 
षडङ्गो वेदोऽध्येय इति श्रद्धया वेदपाठिनो वेदाङ्गज्योतिषस्यैव पाठ कुर्वन्ति। 
सन्दर्भेऽस्मिन्‌ विदुषामभिमतं यत्‌ पाठं क्च सौविध्यमभिलक््यास्य ग्रन्थस्य समासेन 
रचना चक्रे। अस्यापि ग्रन्थस्य समावेश आचार्यपरम्पराया ग्रन्थेषु विद्यते। अस्यां 
परम्परायां आर्यभ- (आर्यभाीयस्य रचयिता), ला7देव-(रोमकपौलिशसिद्धान्तयोः 
रचयिता), वराहमिदहिर-ब्रह्मगुस-लल्ल-मुञ्जाल-श्रीपति-भास्करद्ितीयप्रभृतीनामाचार्याणां 
ग्रन्थास्समायान्ि। 

आर्षपरम्परायां तु सूर्यः पितामहो व्यासो वशिष्टोऽत्रिः पराशरः। कश्यपो नारदो 
गर्गो मरीचिर्मनुरङ्गिराः।। लोमशः पौलिशश्चैव च्यवनो यवनो भृगुः। शौनकोऽष्टादशाश्चैते 
ज्योतिः शस्त्रप्रवर्तकाः।। इत्येते शास्त्रप्रवर्तकाचार्यास्सन्ति। तत्र सर्वप्रथमः सूर्यः। वस्तुतो 
वास्तविक इतिहासस्तु सूर्यसिद्धान्तादेव प्रारब्धः। सूर्यसिद्धान्तः सर्वाधिकः प्रामाणिको 
लोकप्रियश्च वर्तते। प्रायः सर्वेषु महाविद्यालयेषु विश्वविद्यालयेषु चायं ग्रन्थः 
ज्योतिषविषयस्य पाठ्यक्रमेऽद्यापि पाठ्यते। 

प्राचीनकाले भारतीयाः संस्कृतज्ा विद्वांसो ज्योतिषस्य ग्रहगणितस्य) 
अध्ययनाध्यापनानुसन्धाने यथा सर्वतोश्गरे वभूव न तथा सम्प्रति। प्राचीन- 
भारतीयसंस्कृतविदुषः खगोलविजलानसन्दर्भ यद्‌ गौरवास्पदं स्थानमासीत्‌ तस्य 
परिकल्पनमपि न कर्तुं शक्यतेऽय। वस्तुतो भारतीयं खगोलविज्ञानमद्यापि प्रासङ्गिकं 
विद्यते। तत्र॒ वर्णिताः सिद्धान्ताः अद्यापि प्रयोगसिद्धास्सन्ति। कालान्तरत्वात्‌ 
सशोधनमपेक्षत इति श्रूयते। सूर्यसिद्धान्तद्वारा गणितसाधनस्य परम्परा लुतैव प्रतिभाति। 
अद्यतनपरिप्रेक्ष्ये सूर्यसिद्धान्तस्य गणितं टदक्सिद्ध॒ भवति न वेति केवलं श्रूयते। न 
कश्चिदपि ज्योतिर्विद्‌ गणितं कृत्वा प्रदर्शयति। सर्वत्र सूष्रस्योपपत्तिः पाठ्यते। 
गणितस्याध्यापनं न क्रियते। गणितं विनोपपत्तिर्वाण्विलास एवास्तीति प्रतिभाति। यद्यपि 
सिद्धान्तस्य हासोजातस्तथाप्युपपत्तिजानन्त्वद्यापि बहूनां विदुषां वर्तते। किन्तु ये विद्वांस 
उपपत्तिं जानन्ति तेष्वपि कथन्चित्‌ केषान्चिदेव प्रायोगिकस्य गणितस्य ज्ानं विद्यते| 


इत्यत्र हेतुः कः? अद्यत्वे ये संस्कृतं जानन्ति तेषां गणिते तथा प्रवेशो नास्ति। येषां 
गणिते प्रवेशस्ते संस्कृतं न जानन्ति। यद्यप्यस्य ग्रन्थस्याङ्ग्लभाषायामनुवादः प्राप्यते 
किन्त्वनुवादोऽपि वस्तुतोऽनुवाद एव। तथाप्याधुनिके युगे आङ्ग्लभाषामाध्यमेनैताटशस्य 
कठिनसिद्धान्तस्य प्रचार प्रसारं च कर्तुं धन्यवादमर्हन्ति सर विलियम जोन्स, कोलब्रूक, 
बेल्ली, प्लेफेयर बेनाली, वर्नीड, थिबो॥, वर्जेस, विने, वेबर महाशयाः प्रभरूतयः। अस्य 
ग्रन्थस्य ई संस्करणं कर्तुं नैकेषां विदुषां सम्पादनमदशेम्‌। तत्र॒ गूठार्थप्रकाशिका, 
सौरवासना, सुधावर्षिणी, तत््वामृताीका, विज्ञानभाष्यम्‌, ई. वर्जश महोदयस्य 
आङ्ग्लानुवादः वापूदेवशास्रिथिबोमहोदययोश्वाङ्ग्लानुवादः प्रामुख्यं भजते। एतदतिरिक्तं 
वराहमिहिरस्य पञ्चसिद्धान्तिकास्थं सूर्यसिद्धान्तमप्यदर्शम्‌। डा. सुधीकान्त॒ भारद्वाज 
महोदयस्य ^8170 7511८ ऽप्त्‌$ नामकं संस्करणमपि टृष्टवान्‌। उपरिलिखितं सर्वमपि 
संस्करणं प्रपश्य मनसि संकल्पो जातो यदस्य सिद्धान्तस्य गूढार्थप्रकाशिकया कया सह 
गणितप्रयोगस्यापि ई बुक सूपे प्रकाशनं भवतु। इदानीं प्रथमचरणे गूढार्थप्रकाशिकया 
#कया सह मूलस्य प्रकाशनं क्रियते। अवसरं प्राप्य पश्चादुदाहरणस्यापि प्रकाशनं 
करिष्यते। 

अस्याः परियोजनाया मुख्यनिदेशकाः राष्ट्ियसंस्कृतसस्थानस्य विद्वांसः कुलपतयो 
माननीयाः प्रो. राधावल्लभव्रिपाठिमहाशया न केवलं पदेन मुख्यनिदेशकाः अपितु कर्मणा 
परियोजनाया मुख्यनिदेशकेन सह प्रधानसम्पादकस्यापि दायित्वं निर्वहन्ति। श्रीमन्तः 
त्रिपाठिमहाशयाः सम्बद्धकार्यशालायामाध्यक्ष्यं निर्वहन्तः किं वा प्रसंगवशाच्चर्चायाः क्रमे 
न॒ केवलमुत्साहमवर्धिषतापितु अपेक्षितं मार्गदर्शनमप्यकार्षुः। अतस्ते सम्मानं, श्रद्वा 
धन्यवादजञ्चाहैन्तीति सश्रद्धं सविनयं प्रणामं विहाय किमन्यत्समर्पयितुं क्षमः। 
परियोजनायाः सञ्चालने श्रेया डा. शुक्ला मुखर्जी महाशया सर्वदैव 
साहाय्यमाचरितवतीति नूनमेव सा धन्यवादार्ह। निदेशकत्वेन स्थानीयपरिसरस्य प्राचार्यः 
श्रीमन्तः एन्‌. आर. कण्णन्‌ महाशयाः सर्वविधसौविध्येनास्माक साहाय्यमाचरितवन्त 
इति तान्‌ सादरं प्रणमामि। अन्ये च गुरुकल्पाः विद्वांसः येषां ग्रन्थानधीत्य कार्यमिदं 
पूर्णतां याति तेभ्यः सर्वेभ्योऽसकृत्‌ प्रणामाः। संस्थानस्यान्येषामधिकारिणां पुरतः येषां 
प्रत्यक्षं परोक्षं वा साहाय्यं परियोजनायां वर्तते सादरं सविनयं कार्तग्ं निर्वहामि। 

विनयावनतः 
सर्वनारायण ज्ञा 


सूर्यसिद्धान्तः 


मध्यमाधिकारः-1 

मङ्गलाचरणम्‌ 

अचिन्त्याव्यक्तरूपाय निर्गुणाय गुणात्मने। 

समस्तजगदाधार-मूर्तये ब्रह्मणे नमः। 11|| 
गूढार्थप्रकाशिका-- 

यत्‌ स्मृत्याभीष्टकार्यस्य निर्विध्नां सिद्धिमेष्यति। 

नरस्तं बुद्धिद वन्दे वक्रतुण्ड शिवोद्धवम्‌।।1। 

पितरौ गोणिवल्लालौ जयतोऽम्बाशिवात्मकौ। 

याभ्यां पचसुता जाता ज्योतिःसंसारहेतवः।।2।। 

सार्वभौमजहांगीरविश्चासास्पदभाषणम्‌। 

यस्य तं भ्रातरं कृष्णं बुधं वन्दे जगद्रूरूम्‌।।३।। 

नानाग्रन्थान्‌ समालोच्य सूर्यसिद्धान्तीिप्पणम्‌। 

करोमि रङ्गनाथोऽहं तद्रूढाथरप्रकाशकम्‌। 14|| 

अथ ग्रहादिचरितजिजासू्‌ मुनीस्तत्प्रश्रकारकान्‌ प्रति स्वविदितं यथातत्त्वं 
सूर्याशपुरूषमयासुरसंवाद वक्तुकामः कश्चिटषिः प्रथममारम्भणीयतत्कथननिर्विध्नसमास्यर्थं 
कृतं ब्रहमप्रणाममङ्गलं शिष्यशिक्षायै निबध्नाति। ब्रह्मणे 
वृहत्वादपरिच्छिन्नत्वाज्जगदव्यापकाय ईश्वराय तस्मात्‌ वा एतस्मादात्मन आकाशः 
सम्भूत इत्यादि श्रृतिप्रतिपाद्यायेत्यर्थः। नमः कायवाक्‌ चेष्टोपपलक्षितेन 
मानसेन्द्रियबुद्धविशेषेण मत्तस्त्वमुत्कृष्टस्त्वत्तोऽहमपकृष्ट॒ इत्यादिरूपेण नतोऽस्मीत्यर्थः। 
ननु व्यापकत्वेनाकाशस्यैव सिदिरत आह। समस्तजगदाधारमूर्तय इति। समस्तस्य 
स्थावरजङ्गमात्मकस्य जगत उत्पत्तिस्थितिविनाशवत्‌ आधारा आश्रयभूता 
बरह्मविष्णुशिवरूपा मूर्तयः स्वरूपाणि यस्य तस्मै ब्रह्मविष्णुशिवात्मकायेत्यर्थः। आकाशस्य 
तदात्मकत्वाभावान्न सिद्धिरिति भावः। नन्वेतादशस्य स्वरूपध्यानं कर्तुं समुचितमित्यत 
आह। अचिन्त्याव्यक्तरूपायेति। अचिन्त्यश्चासावव्यक्तरूपस्तस्मै। अचिन्त्यो ध्यानाविषयः। 
अत्र हेतुरव्यक्तरूपः। न व्यक्तं प्रका सूपं स्वरूपं तथा च स्वरूपध्यानासम्भवान्नमस्कार 
एव समुचित इति भावः। नन्वव्यक्तरूपः कथमित्यत आह। निर्गुणायेति। निर्गता गुणाः 
सत्वरजस्तमोरूपा यस्मात्‌ तस्मै गुणातीतायेत्यर्थः। तथा च गुणात्मकस्य 
व्यक्तरूपत्वेनायं तदभावादव्यक्तरूप इति भावः। नन्वेवमस्यारूपित्वमेव फलितं 
नाव्यक्तरूपित्वमित्यत आह। गुणात्मन इति। गुणा नित्यज्ञानसुखादय आत्मगुणा 
आत्मस्वरूपं यस्य तस्मै नित्यज्ञानसुखाय। सत्यं ज्ञानमनन्तं ब्रह्मेति श्रुतेरित्यर्थः। तथा 
चास्य सूपित्वमसिद्धमिति भावः। साक्षान्निर्गणाय परम्परया गुणात्मने। कथमन्यथा 


जगत्कर्चृत्वं सम्भवति। प्रकृति स्वामवष्टभ्य विसृजामि पुनः पुनः। भूतग्राममिमं 
कृत्स्नमवशः प्रकृतेर्वशात्‌।। इति भगवदुक्तेरित्यन्ते ।।1|। 
सूर्यसिदान्तस्य कालः। मयासुरस्य तपः। 

अथ स्वोक्तस्य स्वकल्ितत्वशङ्कावारणाय तत्संवादोपक्रमं विवक्षुः प्रथमं 
मयासुरेण तपस्तसमिति श्ोकाभ्यामाह-- 

अल्पावशिष्टे तु कृते मयो नाम महासुरः। 

रहस्यं परमं पुण्यं जिजञासुर्जानमूत्तमम्‌ ।12॥। 

वेदाङ्गमग्ग्रमखिलं ज्योतिषां गतिकारणम्‌। 

आराधयन्‌ विवस्वन्तं तपस्तेपे सुदुश्चरम्‌ ।13॥। 

मयेति नाम यस्यासौ मयाख्यो महादैत्यः कशचित्‌। 
तपोऽभरिमतदेवताप्रीतिकरजपहोमध्यानादिना स्वशरीरादिक्लेशनियमरूपं तेपे कृतवान्‌। 
दैत्यानां तपश्चरणं पुराणेषु प्रतिपदं सुप्रसिद्धम्‌। ननु तत्र॒ तेषां तपश्चरणस्य 
देवताविशेषमभिमतमुदिश्य प्रसिद्धेरनेन कं देवमुद्दिश्य तपस्तसमित्यत आह। विवस्वन्तं 
सवितृमण्डलायिष्ठातारं नारायणं सेवयन्‌। ननु दैत्यारिः एनं स्वशत्रुं ज्ात्वापि कथं 
स्वाभिमतसिदध्य्थमारराध। न॒ हि स्वशत्रुतः स्वहितसिद्विरन्यथा शत्रुत्वव्याघात 
इत्यतस्तपोविशेषणमाह। सुदुश्वरमिति। सुतरां दुःखैरत्यन्तक्वेशेश्वरितुं कर्त 
शक्यमित्यर्थः। तथा च भक्तजनैकवत्सलतया तादृशतपश्चरणसुप्रसन्नो दैत्यानामप्यभिमतं 
पूरयतीति पुराणेषु शतशः प्रसिदम्‌। अतस्तत्प्रतीत्याराधयन्निति भावः। ननु पुराणेषु 
दैत्यानां तपश्चरणोक्तिप्रसंगे क्वचिदप्यस्यानुक्तस्तत्तपश्चरणं कथं प्रमाणं जेयमित्यत आह। 
अल्पावशिष्ट इति। कृते कृताख्ये युगचरणे तुकारात्सन्ध्या सन्ध्याशसहित इत्यर्थः, तेन 
सन्ध्यासन्ध्यांशसमेतकेवलकृतरूपाभिमतकृतचरणे। न॒ ग्रन्थान्तरोक्तकेवलकृत॒ इति 
पर्यवसन्नम्‌। अल्पकालेन सन्ध्यांशान्तर्गतेन शेषिते। समास्यासन्नाभिमतकृतयुगे 
मयासुरेण तपस्तसमित्यर्थः। तथा च साम्प्रतमेव मयासुरेण तपस्तमिति 
सर्वजनावगतप्रत्यक्षप्रमाणसिद्ध॒नागमान्तरप्रामाण्यमपेक्षत इति भावः। ननु मयासुरेण 
किमर्थं तपस्तसं न हि प्रयोजनमनुद्दिश्य मन्दोऽपि प्रवर्तत इत्यतो मयासुरविशेषणमाह। 
जायतेऽनेनेति ज्ञानं शास्त्रं ज्ञातुमिच्छरः। तथा न शास््रज्ञाननिमित्तं तेन तपस्तस्तमिति 
भावः। किं तच्छास््रमित्यतो जानविशेषणमाह। ज्योतिषामिति। प्रवहवायुस्थानां 
ग्रहनक्षत्राणां गतिकारणम्‌। ये गत्यर्थास्ते ज्ञानार्था इति गते: संस्थानचलनमानादिज्ानस्य 
कारणं प्रतिपादक ज्योतिः शास्त्रं जिजासुरिति फवितम्‌। ननु ज्योतिः 
शास््रज्ञानार्थमयमायासो न युक्तस्तस्य सर्वजेयत्वेनादूरूहत्वादित्यत आह। अखिलमिति। 
समग्र ज्योतिः शास््रमित्यर्थः। तथा चर्षीणां मानुषत्वेनैभ्यो मम ज्ानमखिलं यथार्थंवा न 
भविष्यतीति दैत्यबुद्या मत्वा निःशेषज्योतिःशास््रस्य दुरुहस्य विदिततत्वं 
भगवन्तमप्रतारक सर्वज्ञं महागुरू सेवयामासेति भावः। ननु तस्यासुरस्य 
ज्योतिः शास्त्रप्रवृत्तिर्म युक्ता फलाभावादित्यत आह। वेदाङ्गमिति। वेदस्याङ्गम्‌। तथा 


चािगनो यत्‌ फलं तदेवागज्योतिः मोक्षरूपफलसद्वावादव्र प्रवृत्तिः युक्तेति भावः। अतएव 
पुण्यं पुण्यजनक पुराणन्यायेत्यादिचतुर्दशविदयान्तर्गतत्वात्‌। नन्विदं वेदाङ्गं कुत इत्यत 
आह। परममिति। 

कालोऽयं भगवान्‌ विष्णुरनन्तः परमेश्वरः। तद्वेत्ता पूज्यते सम्यक्‌ पूज्यः 
कोऽन्यस्ततो मतः। इत्युक्तेः कालप्रतिपादकत्वेनोत्कृष्टमतो वेदाङ्गम्‌। एतेन पुराणादीनां 
निरास इति भावः। ननु व्याकरणादीनां षण्णां वेदाङ्गत्वादस्मिन्नेव प्रवृत्तिः कथमित्यत 
आह। अग्रमिति। षण्णां वेदाङ्गानां मध्ये श्रेष्ठम्‌। कुत इत्यत आह। उत्तममिति। 
मुख्याङ्गं नेत्रमित्यर्थः। तथा च नेत्ररहितस्याकिञ्चत्करत्वादिदं ज्योतिःशास्त्र वेदाङ्गेषु 
श्रेष्ठमिति भावः। ननु तथाप्येतस्य ज्ञानार्थमेतावानायासो न युक्त इत्यत आह। 
रहस्यमिति। 

विद्या ह वै ब्राह्मणमाजगाम गोपायमाशेवचिष्टेऽहमस्मि । 

असूयकायानृजवेऽयताय न मां ब्रूयादवीर्यवती तथा स्याम्‌।। 

इति श्रुत्युक्ते: गोप्यमित्यर्थः। तथा चास्य शास्रस्य देयत्वेन निश्वितत्वादनेन 
तत्प्रास्यर्थमेतावानपि आयासः कृत इति भावः| 12-3॥| 
मयाय ज्योतिषशास्रज्ानप्रदानम्‌। 

ततस्तुष्टोऽ्को मयाय इदं दत्तवानित्याह- 

तोषितस्तपसा तेन प्रीतस्तस्मै वरार्थिने । 

ग्रहाणां चरितं प्रादान्मयाय सविता स्वयम्‌।।4।। 

स्वयं स्वतः प्रीतः सुखरूपः। यद्वा शोभनोऽयं प्रत्यक्षः पीतः सन्तुष्टोऽपि सन्‌ 
सविता सवितृमण्डलमध्यवर्ती। तेन सुदुश्वरेण तपसाराधनेन तोषितः अत्यन्तं सन्तुष्टः। 
तस्मै असुराय मयनाम्ने वरार्थिने, वर स्वाभिमतं ज्योतिःशास्त्रमर्थयते जातुमिच्छते तस्मै 
ज्योतिः शास््रजिज्ासवे ग्रहाणां प्रवहवायुस्थग्रहताराणाम्‌ चरितं जानं प्रादात्‌ प्रकर्षेण 
साकल्येन यथार्थतत्त्वे अदात्‌ दत्तवान्‌ ।।4|| 
कालाशत्रितस्य ग्रहचरितस्य मयाय ज्लानप्रदानम्‌। 

नन्वयं सूर्यः स्वकार्यार्थं शरणागतमपि स्वशत्रुं प्रति कथमिदमुक्तवानित्यतो मयं 
प्रति साक्षात्‌ सूर्यणोक्तस्य वचनस्यानुवादार्थमुयतः प्रथमं तत्सङ्गतिप्रदशकमेतदाह-- 

विदितस्ते मया भावस्तोषितस्तपसा ह्यहम्‌। 

दयां कालाश्रयं जानं ग्रहाणां चरितं महत्‌।15॥। 

श्री सूर्य उवाच इति। तेजःसमूहैर्ददीप्यमानोऽर्को मयासुर प्रत्यवददित्यर्थः। अन्यथा 
चतुर्थपञ्चमक्नोकयोः सङ्गत्यनुपपत्तेःकिमुवाचेत्यतस्तदचनमनुवदति। हे मायासुर! ते तव 
भावो मनोरथो ज्योतिःशास््रजिज्ासारूपः मया सूर्येण विदितस्त्वदकथितोऽपि स्वतो 
ज्ातः। ततः किं न ह्येतावता मम तत्सिद्धिरत आह। अहमिति। ते इत्यस्यावृत्तेस्ते तुभ्यं 
जानं शास्रं कालाश्रयं कालप्रधानम्‌ ग्रहाणां प्रवहवायुस्थानां महदरिमेयं चरितम्‌ 
माहात्म्यम्‌। ग्रहस्थितिचलनादिप्रतिपादक  ज्योतिःशास्रमिति फवितार्थः। अह 


सूर्यमण्डलस्थः दयां दास्यामि। ननु मां दैत्यं प्रतीदं वाक्यं प्रतारकं भविष्यतीत्यतः 
स्वविशेषणमप्रतारणपूर्वक तत्कथने हेतुभूतमाह। तोषित इति। हि यतस्तपसा 
त्वत्कृताराधनेन अत्यन्तं सन्तुष्टोऽतो दयदयामित्यर्थः। तथा च त्वत्कर्मवश्येन मया 
भक्तजनवत्सलतया जातिवैरमुपेक्ष्य अनुकम्ितप्रह्नादवत्‌ त्वमप्रतार्योऽनुकम्मिति इति 
भावः।|5 || 
सूर्याशपुरुषद्रारा मयायज्ञानप्रदानस्य प्रसङ्गः । 

ननु सूर्यस्य सदा जाज्वल्यमानतया तत्सन्निधौ श्रवणकालपर्यन्तं मयः स्थातुं 
कथं शक्तः कथं वा अनवरतभ्रमस्य तस्य मयसंवादार्थं भरमणविच्छेदः सम्भवति। अतो 
दानासम्भवात्‌ कथं दद्यामित्युक्तमित्यतस्तदचनान्तरमनुवदति-4 

न मे तेजः सहः कशिदाख्यातुं नास्ति मे क्षणः। 

मदंशः पुरुषोऽयं ते निश्शेषं कथयिष्यति ।16॥। 

हे मय। ते तुभ्यमयमग्रस्थः पुरुषो निःशेषं सम्पूर्णज्योतिःशास््रं कथयिष्यति । 
नन्वयं तथ्यं न वदिष्यतीत्यत आह । मदंश इति । मम सूर्यस्यांशः सम्बन्धी मदुत्पन्न 
इत्यर्थः। तथा च मदनुकम्पितं त्वां अयं तथ्यमेव वदिष्यतीति भावः। एतेनाहं 
स्वांशद्वारादास्यामीत्यर्थो दद्यामिति पूर्वपदोक्तस्य प्रकाीकृतः। ननु त्वयैव वक्तव्यमित्यत 
आह। नेति । कश्चिदपि जीवो मे सूर्यमण्डलस्थस्य तेजः सहस्तेजो धारको न। तथा च 
बहुकालं मत्समीपे स्थातुमशक्तस्त्वं कथं मत्तः श्रोष्यसीति भावः। ननु स्वतपःसामर्थ्यैनाहं 
त्वत्समीपे बहुकालं स्थातुं शक्तस्त्वत्तः श्रोष्यामीत्यत्‌ आह। आख्यातुमिति । मे 
सूर्यमण्डलस्थस्य प्रवहवायुना अनवरतं भ्रमणावसानासम्भवेनैकत्र स्थित्यसम्भवात्‌। तथा 
च स्थिरस्य तव बहुकालं मत्सङ्गासम्भवान्मत्तः श्रवणमसम्भावि। न हि त्वमपि मत्‌ 
स्थानमचिष्ठातुं शक्तो येन मत्तः श्रवणं तव सम्भवति। ईश्वरनियोगाभावादिति भावः ।16|| 
सूर्याशपुरुषमयासुरसंवादः । 

अथ सूर्यवचनानुवादमुपसंहरन्‌ सूर्याशपुरुषमयासुरसंवादोपक्रममाह-- 

इत्युक्त्वाऽन्तर्दधे देवः समादिश्यांशमात्मनः। 

स पुमान्‌ मयमाहेदं प्रणतं प्राञ्जलिस्थितम्‌।।7॥। 

देवः सूर्यमण्डलस्थः इति पूर्वोक्तमुक्त्वा कथयित्वा आत्मनः 
स्वस्यांशमग्रस्थमशपुरुषं समादिश्य त्वं मयं प्रति सकलं ग्रहमाहात्म्यं कथय इति 
आज्ञाप्य विनाज्ञां स॒ मयं प्रति कथं कथयेत्‌। समुच्चयार्थश्चकारोऽनुसन्धेयः। अन्तर्दधे। 
अन्तर्द्धानं सूर्याशपुरुषं मयनेत्रागोचरतां प्रा्तवान्‌। प्रकृतमाह। स॒ इति। सूर्यालसः 
सूर्याशपुरुषो मयासुर प्रति इद वक्ष्यमाणमवदत्‌। ननु नापृष्टो वदेदित्युक्तेर्मयसुरापृष्टोऽय 
कथं मयं प्रति अवदत्‌ इत्यतो मयः विशेषणद्रयमाह। प्रणतं प्राञ्जलिस्थितमिति। प्रकर्षेण 
भक्तिश्रद्धातिशयेन नतं नमं स्वनमस्कारकारकम्‌। प्रकृष्टो मानसचेष्टाद्योतको योऽञ्जलिः 
कराग्रयोः सम्पुगीकरणं तत्र चित्तैकाग््रेण अवस्थितम्‌। एतेन अवनतशिरः 
करसम्पु7संयोगः कायिकनमस्कार इति स्पष्टमुक्तम्‌। तथा च स्वामिन्नहं त्वां नतोऽस्मि 


मामनुगृहाण इदं कथय इत्युक्ति्योतकनमस्कारोक्तर्मयपृष्टोऽयं मयं प्रति अवददिति 
भावः।।7|| 
सूर्याशपुरुषद्वारा प्रदत्त ज्योतिषशास््रजानं सावधानतया श्रोतुं मयं प्रति निर्देशः। 

अथ प्रतिज्ाततत्संवादानुवादे मयं प्रति ज्ञानं वक्तुकामः सूर्याशपुरुषः सावधानतया 
मदुक्तं श्रृणु त्वम्‌ इति आह - 

श्रगुष्यैकमनाः पूर्वं यदुक्तं ज्ानमूत्तमम्‌। 

युगे युगे महर्षीणां स्वयमेव विवस्वता।।8।। 

हे मय! एकस्मिन्नेव मनो यस्य असौ। अन्यविषयेभ्यो मनः समाहृत्य मदुक्ते 
मनो ददानस्त्वं तज्ज्योतिःशास्रं श्रृणुष्व। श्रीव्रद्ारा आत्मनः संयोगेन प्रत्यक्षं ॑कुरु 
इत्यर्थः। ननु त्वं स्वकल्पितं वदिष्यसि इत्यतस्तच्छब्दसम्बन्धमाह। पूर्वमित्यादि । 
यदुत्तमं नेत्ररूपं ज्ञानं शास्रं ज्योतिः शास््रमित्यर्थः। बहुकालान्तरेण पूर्वकाले कदेत्यत 
आह। युगे युगे इति। प्रतिमहायुगे महामुनीनां तान्‌ प्रतीति तात्पर्यीर्थः। सूर्येण 
स्वयमद्रारकेण साक्षादित्यर्थः। एवकारो तथा त्वां प्रति अह द्वार साक्षात्‌ कथनासम्भवात्‌ 
तथा तान्‌ प्रति अहमन्यो वा द्वारमित्यस्य वारणार्थः, तेषां स्वतपः समाजवशीकृतेश्वराणां 
तत्प्रसादायिगताप्रतिहतेच्छानां सूर्यमण्डलायिष्टानसम्भवात्‌। उक्तम्‌ उपदिष्टम्‌। तथा च 
सूर्योक्तं त्वां प्रति कथ्यते न स्वकल्ितमिति भावः। 18|| 
मयं प्रति प्रदत्तस्य ज्ञानस्य कालभ्ेदकथनम्‌। 

ननु प्रतियुगं सूर्योक्तस्यैक्याभावात्‌ त्वया किं युगीयशास््रमुपदिश्यते। 

अन्यथैकदोक्त्या युगे युगे इत्यस्यानुपपत्तेरित्यत आह-- 

शास््रमायं तदेवेदं यत्पूर्वं प्राह भास्करः। 

युगानां परिवर्तेन कालभेदोऽत्र केवलः ।19।। 

इदं मया तुभ्यं वक्ष्यमाणं ज्योतिःशासरं तत्‌ सूर्योक्ताभिन्नत्वेन त्वां प्रति अनुवादो 
न॒ क्वचित्‌ स्वकल्पनान्तरेणेत्यर्थः। आद्यं प्राक्काले सूर्येणोक्तम्‌। ननु 
आसन्नयुगीयमूर्योक्तस्यापि पूर्वकालोक्तस्याद्यत्वसम्भव इत्यतस्तत्पदापेक्षितमाद्यपद- 
वरणरूपमाह। यदिति। शास्रं सूर्यः पूर्वं प्रथमं यस्मात्‌ पूर्वमनुक्तमित्यर्थः। प्राह प्रकर्षेण 
विस्तरेण मुनीन्‌ प्रति उक्तवान्‌। तथा च प्रथमातिरेके कारणाभावात्‌ प्रथमस्य 
विस्तृतत्वाच्चानन्तरोक्तं पूरवक्ति गतार्थतया संक्िप्तमुपेक््य प्रथमयुगीयशास्रमुपदिश्यत इति 
भावः। ननु तर्हिं अनन्तरयुगीयशास्त्राणां सूर्योक्तानां वैयर्थ्यप्रसङ्ग इत्यत आह। 
युगानामिति। महायुगानां परिवर्तन पुनः पुनरावृत्या अत्र सूर्योक्तशास्त्रषु केवलं 
स्वभ्रिन्नाभावस्तन्माव्रमित्यर्थः। कालभेदः कालकृतमन्तरम्‌। 
पूर्वशास््रकालादनन्तरशास््रकालो भिन्न इत्येषु भेदो न शास्त्रोक्तरीतिभेद इत्यर्थः। तथा च 
कालवशेन ग्रहचारे किच्िद्वैलक्षण्यं भवतीति युगान्तरे तत्तदन्तरं ग्रहचारेषु प्रसाध्य 
तत्कालस्थितलोकव्यवहारार्थं शास्त्रान्तरमिव कृपालुरुक्तवानिति नानन्तरशास्त्राणां वैयर्थ्यम्‌ 
एवञ्च मया वर्तमानयुगीयसूर्योक्तशास््रसिदधग्रहचारमङ्गली-कृत्यादयसूर्योक्तशास्त्रसिद्धं ग्रहचारं 


च॒ प्रयोजनाभावादुपेक्ष्य तदुक्तमेव त्वां प्रति उपदिश्यत इति भावः। एवञ्च 
युगमध्येऽप्यवान्तरकाले ग्रहचारेषु अन्तरदर्शने तत्तत्काले तदन्तरं प्रसाध्य 
ग्रन्थांस्तत्कालवर्तमानाभियुक्ताः कुर्वन्ति। तदिदमन्तरं पूर्वग्रन्थे बीजमित्यामनन्ि। 
पूर्वग्रन्थानां लुप्तत्वात्‌ सूर्यर्षिसंवादोऽपीदानी न दृश्यत इति तदप्रसिद्धः आगमप्रामाण्याच्च 
न आशङ्कया।।9।। 
कालवर्णनम्‌। 

अथ कालभेद इत्यनेनोपस्थितं कालं प्रथमं निरूपयिषुस्तावत्‌ कालम्‌ विभजते- 

लोकानामन्तकृत्‌ कालः कालोऽन्यः कलनात्मकः। 

स द्विधा स्थूलसूक्ष्मत्वान्मूर्तश्चामूर्तं उच्यते।110॥। 

कालो द्विधा तत्रैकः कालोऽखण्डदण्डायमानः शास्त्रान्तरप्रमाणसिद्धः। लोकानां 
जीवानामुपलक्षणादचेतनानामपि अन्तकृद्विनाशकः। यद्यपि कालस्तेषामुत्पत्तिस्थिति- 
कारकस्तथापि विनाशस्यानन्तत्वात्‌  कालत्वप्रतिपादनाय चान्तकृदित्युक्तम्‌। 
अन्तकृदित्यनेनैवोत्पत्तिस्थि-तिकृदित्युक्तमन्यथा नाशासम्भावात्‌। अतएव। कालः सृजति 
भूतानि कालः संहरति प्रजाः। इत्यायुक्तं ग्रन्थान्तरे। अन्यो द्वितीयः कालः खण्डकालः। 
कलनात्मको ज्लानविषयस्वरूपः। ज्ञातुं शक्य इत्यर्थः स द्वितीयः कलनात्मकः कालोऽपि 
द्विधा। भेदद्रयात्मकः। तदाह। स्थूलसूष्ष्मत्वादिति। महत्वाणुत्वाभ्याम्‌। मूर्तः 
इयत्तावच्छिन्नपरिमाणः अमूर्तस्तद्धिन्नः कालतत्वविदिभः कथ्यते। चकारो हेतुक्रमेण 
मूर्तामूर्तक्रमार्थकः। तेन महान्‌ मूर्तः कालोऽणुरमूर्तः काल इत्यर्थः| 10|| 
कालभेदः। मूर्वकालः। अमूर्तकालः 

अथोक्त भेद्य स्वरूपेण प्रदशयन्‌ प्रथमभेद॒प्रतिपादयिषुस्तदवान्तरभेदेषु 
भेदद्रयमाह-- 

प्राणादिः कथितो मूर्तसत्रुट॒यायोऽमूर्तसंज्ञकः। 

षडभ्निःप्राणौर्विनाडी स्यात्तत्षष्टया नाडिका स्मृता।111।|| 

प्राणः स्वस्थसुखासीनस्य शासोच्छ्वासान्तर्वर्ती कालो दशगुर्वक्षरोच्चार्यमाण 
आदिर्यस्य एतादृशः प्राणान्तर्गतो मूर्त काल उक्तः| व्रुीराद्या यस्य एतादृशः काल 
एकप्राणान्तर्गतच्त्रि तत्परादिकोऽमूर्लसंज्ः। अथामूर्तस्य मूर्तादिभूतस्य 
व्यवहारायोग्यत्वेनाप्रधान- तयानन्तरोदिष्टस्य भेदप्रतिपादनमुपेक्ष्य मूर्लकालस्य 
व्यवहारयोग्यत्वेन प्रधानतया प्रथमोदिदष्टभेदान्‌ विवक्षुः प्रथमं पलघट्‌यावाह। षड्भरिति। 
षट्प्रमाणैरसुभिः पानीयपलं भवति पलानां षष्ट्या घीिकोक्ता कालतत््वजञैः।111|| 
नाक्षत्रमहोरात्रम्‌। सावनदिनम्‌ । 

अथ दिनमासावाह-- 

नाड़ीषष्ट्या तु नाक्षत्रमहोरात्रं प्रकीर्तितम्‌। 

तत्‌ त्रिंशता भवेन्मासः सावनोऽर्कोदयैस्तथा।112॥। 

घनां षष्ट्याहोरात्रं नाक्षत्रमुक्तम्‌। तुकाराददहोरात्रस्य नाक्षत्रत्वोक्त्या उक्तघट्या 
अपि नाक्षत्रत्वमुक्तम्‌। एतत्‌ पष्टिघीभिर्भचक्रपरिवर्तनात्‌। नाक्षत्रदिनानां त्रिंशत्संख्यया 
मासो नाक्षत्रः। मासानामनेकत्वेन सावनमासस्वरूपमाह। सावन इति। तथा त्रिंशदहोरात्रः 
सूर्योदयसम्बद्धैस्तदवधिकैः सूर्योदयासूर्योदयान्तकालस्पैकाहोरात्रमानमापितैरित्यर्थः। 
सावनोमासः ।112|| 
चान्द्रमासः। सौरमासः। दिव्यदिनम्‌। 

अथचान्द्र सौरमासनिरूपणपूर्वकं वर्षं वटन्‌ दिव्यदिनमाह-- 

ठेन्दवस्तिथिभिस्तद्त्‌ सक्रान्त्या ओर उच्यते। 

मासेद्रदशिरवर्ष दिव्यं तदह उच्यते।।13॥। 

तद्त्‌ त्रिंशता तिथिभ्िश्चान्द्रो मासस्तत्र दर्शन्तावधिकः पूर्णिमान्तावधिकश्च शास्त्र 
मुख्यतया प्रतिपादितः। अत्र शस्त्रे तु दर्शन्तावधिक एव मुख्यः। इष्टतिथ्यवधिकस्तु 
मासो गौणः। सक्रान्त्या सक्रान्त्यवधिकेन कालेन सौरो मासो मानज्ञैः कथ्यते। 
सक्रान्तिस्तु सूर्यमण्डलकेन्द्रस्य राश्यादि- प्रदेशसञ्चरणकालः। द्रादशभ्निर्मासेर्व्षम्‌। 
यन्मानेन मासास्तन्मानेन वर्षं जेयम्‌ । तद्र्ष॑सौरमासस्यासन्नत्वात्‌ सौरम्‌। अहः 
अहोरात्रं दिव्यम्‌। तद्वर्ष सौरमासस्यासन्नत्वात्‌ सौरम्‌। अहः अहोरात्रं दिव्यम्‌। दिवि 
भवम्‌। सौरवर्ष देवानामहोरात्रमानं मानतत््वज्ञैः कथ्यत इत्यर्थः 13|| 
देवासुराणामहोरात्रम्‌। देवासुराणां वर्षम्‌। 

ननु देवानां यथाहोरात्रमुक्तं तथा दैत्यानामहोरात्रं कथं नोक्तमित्यतस्तदुत्तरं वदन्‌ 
देवासुरयोवर्षमाह- 

सुरासुराणामन्योन्यमहोरात्रं विपर्ययात्‌। 

तत्षषिः षड्गुणा दिव्यं वर्षमासुरमेव च। 14|| 

देवदैत्यानां बहूत्वाद्रहुवचनम्‌। अन्योऽन्यम्‌ परस्परं विपर्ययात्‌ व्यत्यासात्‌। 
अहोरात्रम्‌। अयमर्थः। देवानां यदिनं तदसुराणां रात्रिः। देवानां या रात्रिस्तदसुराणां दिनम्‌। 
दैत्यानां यद्िनं तद्देवानां रात्रिः। दैत्यानां या रात्रिस्तदेवानां दिनमिति । तथा च 
देवदैत्ययोर्दिनरात्रयोरेव व्यत्यासाद्‌ भेदो न॒ मानेनेति । तयोरहोरात्रस्यैक्याद्‌ 
देवाहोरात्रमानकथनेनैव दैत्याहोरात्रमानमुक्तमिति भावः। युगकथनार्थं दिव्यवर्ष परिभाषया 
सुगममपि विशेषद्योतनार्थ प्रकारान्तरेणाह-तत्षष्टिरिति। दिव्याहोरात्रषष्टिः देवर्चरूपा 
वर्षरतुभिः षडिभर्गुणिता दिव्यमासुर दैत्यसम्बन्धि। च समुच्चये। तेन दयोरित्यर्थः। वर्षम्‌। 
एवकारस्तयोर्दिनरात्रयोर्भेदः स्यादिति मन्दशाकानिवारणार्थम्‌। 14|| 
महायुगम्‌। सत्ययुगादिमानस्याधारः। 

अथ कल्पमानं विवक्षुः प्रथमं युगमानमन्यदपि श्नोकाभ्यामाह-- 

तद्रादशसहस्राणि चतुर्युगमुदाहतम्‌। 

सूर्याब्दसङ्ख्यया द्वित्रिसागरैरयुताहतैः।115॥। 

सन्ध्यासन्ध्यांशसहितं विज्ञेयं तच्चतुर्युगम्‌। 

कृतादीनां व्यवस्थेयं धर्मपादव्यवस्थया।।16॥। 

तेषां दिव्यवर्षाणां द्वादशसहस्राणि चतुर्युगम्‌। चतुर्णा युगानां कृतत्रेताद्रापर- 
कल्याख्यानां समाहारो योगस्तदात्मक  महायुगमित्यर्थः। एतददयोतनार्थं 
चतुरित्ययुक्तिरन्यथा युगमित्युक्त्या तदै यर्थ्यापत्तेः। मानाभिजैरुक्तम्‌। अथ सौरमानेन 
तत्संख्यां विशेषं चाह-सूर्याब्दसंख्ययेति। तदेवासुरमानेनोक्तं चतुर्युगं दादशसहस्रवर्षात्मकं 
महायुगं  सन्ध्या-सान्ध्यांशसहितम्‌। युगचरणस्यादयन्तयोः क्रमेण प्रत्येकं 
सन्ध्यासन्ध्यांशाभ्यां युक्तं तदेव सन्ध्यासन्ध्यांशौ अन्तर्गतौ न पृथक्‌ यत्र॒ एतादृशम्‌ 
सौरवर्षप्रमाणेन द्वित्रिसागरैः। अङ्कानां वामतो गतिरित्यनेन द्ात्रिंशदधिकैः चतुःशतमितैः। 
अयुतेन दशसहस्रेण गुणितैः। खचतुष्कद्वात्िंशच्चतुर्भिः परिमितं जेयम्‌ इत्यर्थः। अथ 
चतुर्युगान्तर्गतयुगाड्घ्रीणां विशेषतो मानश्रवणात्‌ समं स्याटश्रुतत्वादिति न्यायेन प्रत्येकं 
महायुगचतुर्थाशो मानमिति चतुर्युगमित्यनेन फलितं निषेधति। कृतादीनामिति। 
कृतत्रेताद्रापरकलियुगानाम्‌। धर्मपादव्यवस्थया धर्मचरणानां स्थित्या। इयं वक्ष्यमाणा 
व्यवस्था स्थितिर्जञया न तु समकालप्रमाणंस्थितिः अयमर्थः। कृतयुगे चतुश्चरणो धर्म इति 
तस्य मानमधिकम्‌। ततः त्रेतायां धर्मस्य त्रिपादवत्वात्‌ तदनुरोधेन त्रेतामानं न्यूनम्‌, एवं 
द्रापर- कल्योधर्मस्य क्रमेण दयेकचरणवत्वात्‌। कृतत्रेतामानाभ्यां 
क्रमेणोक्तानुरोधान्यूलनमानम्‌। न तु समं मानमिति ।115-16|| 
सत्ययुगादिमानस्य उपपत्तिः। सन्धिमानम्‌। 

अथ सर्वधर्मचरणयोगेन दशमितेन महायुगं भवति तहिं स्वस्वधर्मचरणैः 
किमित्यनुपातेन पूर्वोक्तफतितेन कृतादियुगानां मानज्ञानं सविशेषमाह-- 

युगस्य दशमो भागश्चतुखिदव्येकसंगुणः। 

क्रमात्कृतयुगादीनां षष्ठांशः सन्ध्ययो स्वकः।।17।। 

प्रागुक्तदिव्यवर्षद्रादशसहस्रमितस्य युगस्य दशमो भागो दशांश इत्यर्थः। चतुर्धा 
क्रमेण चतुखिदव्येकैर्गुणितः। गुणक्रमात्‌ कृतयुगादीनां कृतत्रेताद्वापरकलियुगानां मानं 
स्यात्‌ इति शेषः। ननु मनुग्रन्थे कृतादिमानं दिव्यवर्षप्रमाणेन 4000, 3000, 2000, 
1000, अत्र तु तन्मानं तद्र्षप्रमाणेन 4800, 3600, 2400, 1200, इति विरोध इत्यत 
आह-षष्ठ इति। स्वकः स्वसम्बन्धी षष्ठो विभागः सन्ध्ययोः आद्यन्तसन्ध्ययोः एेक्यकाल 
इति शेषः। तथा च मदुक्तमानानि 4800, 3600, 2400, 1200, एषां षडशाः 800, 
600, 400, 200, एते स्वस्वयुगानाम्‌ आद्यन्तयोः सन्ध्योर्योगा इत्येषामर्थं सन्धिकालः। 
प्रत्येकमाद्यन्तयोः सन्धिकालः 400, 300, 200, 100, अनेन प्रत्येकं मदुक्तमानं 
न्यूनीकृतं ग्रन्थान्तरोक्त केवलं मान भवति न स्वसन्धिक््यां सहितम्‌। यथा कृतादिसन्धिः 
400, कृतमानम्‌ 4000, कृतान्तसन्धिः 400, त्रेतादिसन्धिः 300, त्रेतामानं 3000, 
त्रेतान्तसन्धिः 300, द्रापरादिसन्धिः 200, द्वापरमानं 2000, द्वापरान्तसन्धिः 200, 
कल्यादिसन्धिः 100, कलिमानं 1000, कल्यन्तसन्धिः 100, एवं च स्वसन्धिभ्यां सहितं 
मयोक्तं स्वसम्बन्धात्‌ सन्ध्ययोस्तदन्तर्गतत्वाच्चेति न विरोध इति भावः ।117|| 

मनुमानम्‌। जलप्लवः। 

अथ कल्पमानार्थे मनुमानं तत्सान्धिमानं चाह-- 

युगानां सप्ततिः सैका मन्वन्तरमिहोच्यते।। 

कृताब्दसंख्या तस्यान्ते सन्धिः प्रोक्तो जलपल्वः।118॥। 

युगानां सेकासपतिरेकसपतिर्महायुगमित्यर्थः। इह मूर्तकाले मन्वन्तरं मन्वारम्भ 
तत्समातिकालयोरन्तरकालमानामित्यर्थः। मूर्तकालमानभेदाभ्िज्ञैः कथ्यते। तस्य मनारेन्ते 
विरामे जाते सति कृताब्दसङ्ख्या मदुक्तकृतयुगवर्षमिति सन्धिः कालविद्धिः प्रकर्णेण 
द्वितीयमन्वारम्भपर्येतं भूतभाविमन्वोरन्तिमादिसन्िस्पैककालेन कथितः। तत्स्वरूपमाह - 
जलपल्लव इति। जलपूर्णा सकला पृथ्वी तस्मिल्लोकसंहारकाले भवति ||18|| 
कल्पमानम्‌। 

अथ कल्पप्रमाणं सावर्शषमाह-- 

ससन्धयस्ते मनवः कल्पे जेयाश्चतुर्द श।। 

कृतप्रमाणः कल्पादौ सन्धिः पञ्चदशः स्मृतः। 19|| 

ते एकसपततियुगरूपा मनवः स्यायभुवादययाः ससन्धयः स्वस्वसन्धि- 
सहिताश्चतुदैशसंख्याकाः कल्प्क्लत्‌ ज्ातव्याः। स्वसन्धियुक्तचतुददशमनुभिः कल्पः 
स्यादित्यर्थः। ननु ग्रन्थान्तरे कल्पमानं युगसहस्रं त्वया तु युगमानमेकसप्ततिगुणं 
मनुमानम्‌ 30167 20000 कृताब्द 1728000 युक्तससन्धिमनुमानम्‌ 308448000। इद 
चतुगुणं कल्पप्रमाणं कृतोनं युगसहस्रमित्यतआह-कृतप्रमाण इति। कल्पादौ 
प्रथममन्वारम्भे कृतयुगवषर्मितो मनोश्चतुर्दशत्वेऽप्याययः पञ्चदशकः सन्धिः कालज्ैरुक्तः। 
तथाच कृतवर्षानन्तरं प्रथममन्वारम्भ इति तद्र्षयोजनेनाविरोध इति भावः।119|| 
ब्रह्मणः दिनरात्रयोः मानम्‌। 

अथ कल्पप्रमाणं सावर्शषमाह-- 

इत्थं युगसहस्रेण भूतसंहारकारकः। 

कल्पो ब्राह्ममहः प्रोक्तं शर्वरी तस्य तावती।120॥ 

इत्थं पूर्वोक्तप्रकारसिद्धेन युगसहस्रेण भूतसंहारकारको ब्राह्मलयात्मकः कल्पकालो 
बराह्मं ब्रह्मणःसम्बन्ध्यहो दिनं कालजेरुक्तम्‌। तस्य ब्रह्मणस्तावती दिनपरिमिता शर्वरी 
रात्रिः कल्पदरयं तददहोरात्रीमति फलितार्थः।120।। 
ब्रह्मणः परमायुः। 

अथ ब्रह्मण आयुः प्रमाणमतीतवयः प्रमाणं च आह - 

परमायुः शतं तस्य तयाऽहोरात्रसङ्ख्यया। 

आयुषोऽर्धमितं तस्य शेषकल्पोऽयमादिमः।।21।। 

परम पर श्रृणु पूर्वोक्तं त्वया श्रुतमपर च वक्ष्यमाणं श्रृणु त्वम्‌। यद्रा परमेति 
दैत्यवरार्थकं सम्बोधनम्‌। त्वं तस्य ब्रह्मणस्तया पूर्वोक्तया अहोरात्रमित्या कल्पद्रयरूपया 
शतं शतवर्षपरिमितमायुः शरीरधारणकालं जानीहि। एतदुक्तं भवति। अहोरात्रमानात्‌ 

पूर्वपरिभाषया मासमानं तस्मात्‌ पूर्वोक्तपरिभाषया ब्रह्मणो वर्षमानमेतत्‌ शतसंख्यया 
ब्रह्मायुरिति। न तु यथा श्रुतार्थेन कल्पशतद्रयमायुः कीणादीनामपि दिनसंख्यया 
आयुषोऽसम्भवात्‌। “निजेनैव तु मानेन आयुर्वर्षशतं स्मृतम्‌।* इति विष्णुपुराणोक्तेश्च। 
एतेन परमायुरिति निरस्तम्‌। ब्रह्मणोऽनियतायुर्दायासम्भवात्‌। तस्य ब्रह्मण आयुः 
शतवर्षरूपमस्याद्दं पचाशद्रर्षपरिमितमितं गतम्‌। अयं वर्तमान आदिमः प्रथमः शेषकल्पः 
शेषायुर्दायस्य ब्रह्मदिवस उत्तराद्दस्य प्रथमदिवसो वर्तमान इति फलितार्थः।|21|| 
सूर्यसिदधान्तस्य समये कियन्तः मनवः गताः । 

अथ वर्तमानेऽस्मिन्‌ दिवसेऽप्येतद्रतमित्याह-- 

कल्पादस्माच्च मनवः षड्व्यतीताः ससन्धयः।। 

वैवस्वतस्य च मनोर्युगानां त्रिघनो गतः।।22॥। 

अस्माद्र्तमानात्कल्पादब्रह्मदिवसात्‌ षट्संख्याका मनव एकससति युगरूपाः 
ससन्थयः सभि: सन्धिभिः कृतयुगप्रमाणैः सहिता व्यतीता गताः। चकार 
आयुषोऽद्धमितमिति प्रागुक्तेन समुच्चयार्थकः। वर्तमानस्य समस्य मनोर्ैवस्वताख्यस्य 
युगानां त्रिघनः त्रयाणां घनः स्थानत्रयस्थिततुल्यानां घातः सत विंशतिसंख्यात्मको 
गतः। सप्तविशतियुगानि गतानि इत्यर्थः। चः समुच्चये। 22|| 

अथ वर्तमानयुगस्यापि गतमेतदिति वदन्‌ अभिमतकालेऽग्रतो वर्षगणः कार्यं 
इत्याह-- 

अष्टाविंशाद्युगादस्मादाद्यामेतत्‌ कृतं युगम्‌। 

अतः कालं प्रसङ्ख्याय सङ्ख्यामेकत्र पिण्डयेत्‌।123॥। 

अष्टाविशतितमाद्र्तमानात्‌ एतत्‌ अल्पकालेन पूर्वकाले साम्प्रतं स्थितं कृतं युगं 
गतम्‌। अतः कृतयुगान्तानन्तरमभिमतकाते कालं वर्षात्मकं प्रसंख्याय गणयित्वा संख्यां 
पचस्थानस्थितां भिन्नम्‌ एकत्रैकस्थाने पिण्डयेत्‌ सङ्कलनविषयां कुर्यात्‌। सर्वेषां गतानां 
योगं कुर्यादित्यर्थः।।23|| 
ग्रहादिभचक्रनियोजनकालः। 

अथ कल्पादितो ग्रहादिभचक्रनियोजनकालं ग्रह गतिप्रारम्भरूपमाह-- 

ग्रहरक्ष -देव-दैत्यादिसृजतोऽस्य चराचरम्‌। 

कृताद्विवेदा दिव्याब्दाः शतघ्ना वेधसो गताः।1241। 

अस्य वर्तमानस्य ब्रह्मणो ग्रहनक्षत्रदेवदैत्यमानवराक्षसभूपर्वतवृक्षादिकं चराचर 
जागमस्थावरात्मक जगत्‌ सृजतः सृजतीति सृजन्‌ तस्य जगन्निर्मायकस्य 
शतसंख्यागुणिताः चतुः सप्तत्यधिकचतुःशतसंख्या दिव्याब्दा॒ गताः एभ्निरदिव्यवर्षैः 
ग्रहसृष्ट्यादि प्रवहवायुनियोजनान्तं कर्म ब्रह्मणा कृतमिति फलितार्थः ।124|| 
ग्रहाणां प्राग्गतित्वस्य कारणम्‌। 

अथ ग्रह्पूर्वगत्युत्पत्तौ कारणमाह 

पश्चाद्‌ व्रजन्तोऽतिजवान्नक्षत्रैः सततं ग्रहाः। 

जीयमानास्तु लम्बन्ते तुल्यमेव स्वमार्गगाः।।25|। 

पश्चादनन्तरं पुनरावृत्या पश्चात्‌ पश्चिमदिगभिमुखं नक्षत्रैः तारकादिभिः सह ग्रहाः 
सूर्यादयोऽतिजवात्‌ प्रवहवायुसत्वरगतिवशात्‌ सततं निरन्तरं व्रजन्तो गच्छन्तः स्वमार्गगाः 
स्वकक्षावृत्तस्था जीयमाना नक्षत्रैः पराजिता नक्षत्राणामग्रे गमनात्‌। अतएव लज्जयेव 
गुरुभूता इति तात्पयौर्थः। तुल्यं समम्‌। एवकारादधिकन्यूनव्यवच्छेदः। लम्बन्ते 
स्वस्थानात्‌ पूर्वस्मिन्‌ लम्बायमाना भवन्ति। यथा लज्जितः पश्चाद्‌ भवति नागरे। तुकारात्‌ 
अधोऽधः कक्षाक्रमानुरोधेन शन्यादिग्रहाणां चन्द्रान्तानां गुरुतापचयः 
शनिरतिगुरुभूतस्तस्मात्‌ किञ्चन्न्यूनो गुरुस्तस्मादपि भौम इत्यादि यथोत्तरम्‌। यस्य 
कक्षा महती तस्य गुरुत्वाधिक्यं यस्य लघ्वी तस्य तदनुरोधेन गुरुताल्पत्वमिति। एतदुक्तं 
भवति। ब्रह्मणा प्रवहवायौ नक्षत्राधिष्ठितो मूर्तौ गोलः स्थापितः तदन्तर्गताः 
स्वस्वाकाशगोलस्थाः शन्यादयो नक्षत्राधिष्ठितमूर्तगोलस्थक्रान्तिवृत्तस्थरेवतीयोग- 
तारासन्नरूपमेषादिप्रदेशसमसूत्रस्थाः स्थापिताः। क्रान्तिवृत्त तु मेषतुलास्थाने 
विषुववृत्तलग्नसम्पातात्‌ त्रिभान्तरितक्रान्िवृत्तप्रदेशौ स्वासन्नविषुवदृत्तप्रदेशाभ्यां 
चतुर्विंशत्यंशान्तरेण दक्षिणोत्तरौ मकरकर्कादिरूपौ तदेव दादशराश्यात्मकं वृत्त 
ग्रहचारभूतम्‌। विषुवदवृत्तं तु धुवमध्यस्थं निरक्षदेशोपरिगतम्‌। 

तत्र॒ प्रवहवायुना स्वाघातेन मूर्तो नक्षत्रगोलो नाक्षत्रषष्टिघाीभिः परिवर्त्यते। 
तदन्तर्गतवायुभिः तदाघातेन वा ग्रहा भरमन्त्यपि नक्षत्रगोलस्थितक्रान्तिवृत्तीयमेषादिप्रदेशेन 
समं न॒ गच्छन्ति वायूनां स्वल्पत्वात्‌ तदाघातस्यापि अल्पत्वाद्विम्बानां गुरुत्वाच्च। 
अतस्तत्‌ स्थानाद्‌ ग्रहाणां लम्बनं दृश्यते। अतएव नक्षत्रदयकाले तेषां द्वितीयदिने न 
उदयः, किन्तु ग्रहो लम्बितप्रदेशेन वायुना तदनन्तरमूर्ध्वमागच्छतीति अनन्तरमुदयः। 
लम्बनं तु शन्यादीनां कक्षानुरोधेन गुरुत्वाद्रायूनां तद्‌-घातानां वा कक्षानुरोधेन 
बहृल्पत्वात्‌ तुल्यम्‌ । यद्यपि वायोध्रुवानुरोधेन सत्वाद्‌ ग्रहावलम्बनं विषुवदूतते भवितुम्‌ 
उचितं न क्रान्तिवृत्ते। तथा च-वक्ष्यमाणक्रान्त्यनुपपत्तिः क्रान्तिवृत्तस्थद्रादशराशिभोगेन 
वक्ष्यमाणानां भगणानामनुपपत्तिश्च। तथापि वायुना अवलम्बित ग्रहो विषुवन्मार्गगोऽपि 
तद्विषुवप्रदेशासन्नक्रान्तिवृत्तप्रदेशेन ग्रहाकाशगोल एव स्वसमसू्रेण आकृष्यत इति न 
अनुपपत्तिः। अतएव स्वमार्गगा इति क्रान्तिवृत्तानुसृतस्वाकाशगौलस्थकक्षामार्गगता 
इत्यर्थकमुक्तम्‌ इति सरक्षेपः।125।। 

अथात एव ग्रहाणां लोके प्राग्गतित्वं सिद्धमित्यत आह-- 

प्राग्गतित्वमतस्तेषां भगणैः प्रत्यहं गतिः। 

परिणाहवशाद्‌ भिन्ना तद्वशाद्‌ भानि भुञ्जते।126॥। 

अतोऽवलम्बनादेव तेषां ग्रहाणां प्राग्गतित्वं प्राच्यां दिशि गतिर्येषां ते 
प्राग्गतयस्तद्वावः प्राग्गतित्वं सिद्धम्‌। लम्बनस्वरूपा एव ग्रहाणां पूर्वगतिरुत्पन्ना लौकेः 
कारणानभ्भिजैः प्रत्यक्षावगततया तच्छकितिजतिता कल्पिता इत्यर्थः। या कियतीत्यत 
आह-भगणैरिति। वक्ष्यमाणभगणैः प्रत्यहं ॒ प्रतिदिनं गतिः प्राग्गमनरूपा भगणानां 

गत्युत्पन्नत्वाद्‌ भगणसम्बन्धिवक्ष्यमाणदिनैः सूर्यसावनैर्हभगणा लभ्यन्ते तदा एकेन 
दिनेन केत्यनुपातात्‌ जेया। ननु ग्रहभगणानां तुल्यत्वाभावात्‌ प्रतिदिनं ग्रह गतिर्भिन्नेति 
पूर्वं लम्बनरुपा ग्रहगतिः अयुक्तोक्ता ग्रह॒ लम्बनस्य अभिन्नत्वादित्यत आह- 
परिणाहवशादिति। परिणाहः कक्षापरिधिस्तद्रशात्‌ तदनुरोधादियं ग्रह गतिर्भिन्ना तुल्या। 
अयमभिप्रायः। ग्रहाणां लम्बनं तुल्यप्रदेशेन परन्तु स्वस्वकक्षायां तत्प्रदेशे तुल्ये याः 
कलाः ताः गतिकलाः वास्तु महति कक्षावृ्तेऽल्पा लघुकक्षावृत्ते बहव्यः सर्वकक्षापरिधीनां 
चक्रकलांकितत्वात्‌। भगणास्तु गतिवशदेव यस्य कक्षावृतं महत्‌ तस्य अल्पा यस्य च 
लघु कक्षावृतं तस्य बहवस्तदुत्पन्ना गतिरपि तथेति न विरोधः। ननु एकरूपगतिं विहाय 
भिन्नरूपागतिः कथमङ्गीकृता इत्यत आह-तदवशादिति। भिन्न गतिवशाद्‌ भानि राशीन्‌ 
नक्षत्राणि भुञ्जते ग्रहा भुञ्जन्ति इत्यर्थः । तथा च ग्रहराश्यादिभोगज्लानार्थमियमेव 
गतिरूपयुक्ता न एकरूपेति भावः| |26|| 
भगणस्वरूपम्‌ । 

अथ भभोगे विशेषं वदन्‌ वक्ष्यमाणभगणस्वरूपम्‌ आह-- 

शीघ्रगास्तान्यथाऽल्पेन कालेन महताऽल्पगः। 

तेषां तु परिवर्तेन पौष्णान्ते भगणः स्मृतः।127॥। 

अथशब्दः पूर्वोक्ते विशेषसूचकः शीघ्रगतिग्रहः तानि भानि अल्पेन कालेन 
भुनक्त्यल्पगतिग्रहो बहूकालेन भुनक्ति तुल्यराश्यादिभोगो मन्दशीघ्रगतिग्रहयोः तुल्यकाल्ेन 
न॒ भवति इति विशेषार्थः। तेषां राशीनां परिवर्तेन भ्रमणेन। तुकाराद्‌ 
ग्रहादिगतिभोगजनितेन भगणः प्राजैरुक्तः। क्रान्तिवृतते द्वादशराशीनां सत्वात्‌ तद्भोगेन 
चक्रभोगसमाघेर्यत्‌ स्थानमारभ्य चलितो ग्रहः पुनस्तत्‌ स्थानमायाति स चक्रभोगः 
परिवर्तनसंलोऽपि द्वादशराशिभोगाद्‌ भगण इत्यर्थः। ननु क्रान्तिवृत्ते सर्वप्रदेशेभ्यः 
परिवर्तनसम्भवात्‌ अत्र कः परिवर्तनादिभूतः प्रदेश इत्यत आह-पौष्णान्त इति। सृष्टयादौ 
ब्रह्मणा क्रान्तिवृत्ते रेवतीयोगतारासन्नप्रदेशे सर्वग्रहाणां निवेशितत्वात्‌ तदवधितो 
ग्रह्चलनाच्च। पौष्णस्य रेवतीयोगताराया अन्ते निका प्रदेशे तथा च 
रेवतीयोगतारासन्नागिमस्थानमेव आदयन्तावधिभूतम्‌ इति भावः।।27|| 

ननु परिवर्तस्य भगणसंजला तु अयुक्ता त्रयादिराशीनामपि भगणत्वादित्यतः 
परिभाषाकथनच्छलेन भगणस्वरूपमाह-- 

विकलानां कला षष्ट्या तत्षष्ट्या भाग उच्यते। 

तत्तरिंशता भवेद्राशिर्भगणो द्वादशैव ते।128|| 

यथा मूर्तकाले प्राणकाल आदिभूतस्तथा क्षत्रपरिभाषायां विकलाः 
सूक्ष्मादिभूतास्तासां षष्ट्यैका कला कलानां षष्ट्या भागौऽशः क्षेत्रपरिभाषाभिजैः कथ्यते। 
भागव्रिंशता राशिः स्यात्‌। ते राशयः सकला द्वादश। एवकारस्रिचतुरादीनां निरासार्थम्‌। 
तथा च साकल्ये गणपदप्रयोगाद्‌ भगणस्य भोगेऽपि भगणव्यवहाराच्च पूर्वोक्तं युक्तमिति 
भावः:।।28|| 

युगे सूर्यबुधशुक्राणां भगणाः। युगे कुजार्किगुरुशीघ्रोच्चानां भगणाः। 

अथ भगणान्‌ विवक्षुः प्रथमं सूर्यबुधशुक्राणां भौमगुरुशनिशीप्रोचचानां च 
भगणानाह-- 

युगे सूर्यजलशुक्राणां खचतुष्करदार्णवाः। 

कुजार्किगुरुशीघ्राणां भगणाः पूर्वयायिनाम्‌।129|। 

महायुगे सूर्यबुधशुक्राणां खानां चतुष्कमेकस्थानादिसहस्रस्थानान्तचतुः 
स्थानस्थितानि शूल्यानि ततोऽयुतादिप्रयुतस्थानपर्यन्तं दन्तसमुद्रास्तथा च युगसौरवर्षाणि 
खाभ्रखाभरदिरामवेदमितानि भगणा द्वादशराशिभोगात्मकपरिवर्तानां संख्या भवन्तीति शेषः। 
भौम-शनि-बृहस्पतीनां यानि शीघ्राणि शीघ्रोच्चानि तेषामेतन्मिता भगणाः। चकारः 
समूुच्चयार्थकोऽनुसन्धेयः। अत्र कक्षाक्रमेण चारक्रमेण वा गुरोः खलमध्यगता भवतीति न 
तथोद्धेशः। स्वतन्त्रस्य नियोगाहैत्वाद्रा। ननु आकाश एषां विम्बाभावादवलम्बनासम्भवेन 
गत्यभावात्‌ कथं भगणा उक्ता इत्यत आह। पूर्वयायिनामिति पूर्वगामिनाम्‌। तथा च 
तेषाम्‌ अदृश्यरूपाणां पूर्वगतिसद्भावाद्‌ भगणोक्तौ न क्षतिः। एषां स्वरूपादिनिर्णयस्तु 
स्पष्टाधिकारे प्रतिपादयिष्यते। 29|| 
चन्द्रमङ्गलयोः भगणाः। 

अथ चन्द्रभौमयोर्भगणानाह-- 

इन्दो रसाग्मित्रित्रीषु सततभूधरमार्गणाः। 

दसरत्रयष्टरसाङ्काक्षिलोचनानि कुजस्य तु।130॥। 

पूर्वश्लोकोक्तभगणा इत्यत्राग्निमश्लोकेषु अपि अन्वेति। भूधराः सप्त न तु पर्वतस्य 
धराभिधानत्वात्‌ एकसप्ततिः। मार्गणाः शरस्तथा च चन्द्रस्य भगणाः 
षडग्निदेवपञ्चसप्रसप्तपञ्चमिताः। भौमस्य तुकारात्‌ आकाशस्थविम्बात्मकस्य इति 
पुनरुक्तिभ्रमवारणार्थं दन्ताष्टषडङ्कातिमिताः ।130|| 
बुधशीघ्रोच्चगुर्वोर्भगणाः । 

अथ बुधशीप्रोच्चगुर्वोर्भगणानाह- 

बुधशीघ्रस्य शूल्यर्तुखाद्वित्यकनगेन्दवः। 

बृहस्पतेः खदस्राक्षि-वेदषड्वहयस्तथा।131।। 

बुधशीघ्रोच्चस्य अदश्यरूपस्य पूर्वगतेभगणाः षष्टिसप्ततित्र्यङ्कात्यष्टिमिताः। 
बृहस्पतेस्तथाविम्बात्मकस्य इति पुनरुक्तिभ्रमवारणाय नखद्विवेदषङाममिताः। 31|| 
शुक्रशीघ्रोच्चशन्योर्भगणा। 

अथ शुक्रशीघ्रोच्चशन्योरभगणानाह-- 

सितशीघ्रस्य षट्सप्तत्रियमाश्चिखभूधराः। 

शनेर्भुजागषट्पञ्चरसवेदनिशाकराः। 32|| 

शुक्रशीघ्रोच्चस्य अटश्यरूपस्य पूर्वगतेर्भगणाः षट्स्पत्रिद्िद्िखसस। एतेन भूधरा 
इत्यस्य एकसप्ततिरेकादशवार्थो निरस्तः। शनेर्विम्बात्मकस्य अष्टषट्पञ्चर- 
सेन्द्रमिताः।।32| 
चन्द्रस्योच्चपातयोर्भगणाः। 

अथ चन्द्रस्योच्चपातयोर्भगणानाह-- 

चन्द्रोच्चस्याग्निशूल्याश्चिवसुसर्पीर्णवा युगे। 

वामं पातस्य वस्वग्नियमाश्चि-शिखिदस्रकाः।133॥ 
चन्द्रमन्दोच्चस्य पूर्वगतेरदश्यरूपस्य भगणा महायुगे रामनखाष्टाष्टवेदमिताः। पातस्य 
चन्द्रशब्दस्य सन्निहितत्वात्‌ चन्द्रपातस्य अद्ृश्यरूपस्य वामं पश्चिमगत्या 
दवादशराशिभोगात्मकपरिवर्तरुपभगणा महायुग अष्टरामाकृतिरामद्विमिताः। अत्र युगग्रहणं 
वक्ष्यमाणग्रहोच्चपातभगण-सम्बन्धिकल्पकालवारणार्थम्‌। ग्रहोच्चपातभगणास्तु युगे युगे 
नोत्पन्ना इति अस्मिन्‌ युगसम्बन्िप्रसइ्गेनोक्ताः। मन्दोच्चपातस्वरूपादिनिर्णयस्तु 
स्पष्टाधिकारे व्यक्तो भविष्यति।133।। 
युगे नक्षत्रभगणाः । 

अथ युगे नाक्षत्रदिवसास्तत्स्वरूपावगमाय ग्रहस्ावनदिनस्वरूपं स्वसंख्याज्ानहे- 
तुकञ्च आह-- 

भानामष्टक्षिवस्वद्रित्रिदवि दयष्टशरेन्दवः। 

या भगणैः स्वैः स्वैरूनाः स्वस्वोदया युगे।।34॥। 

भानां नक्षत्राणां स्वतो गत्यभावेऽपि प्रवहवायुना परिभ्रमणात्‌ तत्संख्यातुल्या 
भगणाः स्वदिनतुल्याः। अतएव अत्र॒ वाममिति पूर्वोक्तस्य युक्तोऽन्वयः। 
अष्टद्रयष्टनगाग्निजातिगजदिनमिताः। ननु ग्रह्मणामपि प्रवहवायुना परिभ्रमणेन 
उदयसद्भावात्‌ तेषां दिवसाः कथं जेया इत्यत आह-भोदया इति। उदयो यस्मिन्‌ अहनि 
स्वादयान्तावधिरुप इति व्युत्पत्योदयशब्देन दिनम्‌। तथा च भोदया नाक्षत्रदिवसा एत 
ठ्क्ताः स्वैः स्वैः स्वकीयैः भगणैः प्रागुक्तैः वर्जिताः सन्तः स्वस्वोदया 
निजनिजसावनदिवसा युगे भवन्ति। युग इत्यनेन अभीष्टकाले नाक्षत्रदिवसा 
ग्रहगतभोगादिना भगणादिनोना ग्रहसावनदिवसा अभीष्टा भवन्ति। परन्तु राशीन्‌ 
पञ्चगुणितानंशादिक दशगुणितं कृत्वा घट्यादिस्थाने हीनं कार्यमन्यथा 
विजातीयत्वादन्तरानुपपत्तेरिति सूचितम्‌। अत्रोपपत्तिः। यदि ग्रहाणां प्रागगमनावलम्बनं न 
स्यात्‌ तहिं ग्रहोदयनक्षत्रोदययोः एकटेतुत्वात्‌ नाक्षत्रसावनदिवसयोरभेदः स्यात्‌। अतो 
ग्रहाणां लम्बनेन नाक्षत्रदिवसेभ्यः सावनदिवसानामन्तरितत्वात्‌ अवलम्बनजभगणान्तरेण 
युगे नाक्षत्रदिवसा न्यूला भवन्ति। प्रवहेण भगणतुल्यपश्चिमग्रहतुल्यानामकरणादित्युपपन्नं 
भोदया इत्यादि। अनेन एव भगणसावनयोगो नाक्षत्रदिवसा इत्यपि अर्थसिद्धम्‌ ।134|| 

चान्द्रमासः। अधिमासः। 

अथ वक्ष्यमाणचान्द्रदिवसाधिमासयोः संख्याज्ानहेतुकं स्वरूपमाह-- 

भवन्ति शशिनो मासाः सूर्यन्दुभगणान्तरम्‌। 

रविमासोनितास्ते तु शेषाः स्युरधिमासकाः।1३५।। 

सूर्यचन्द्रभगणयोरन्तर चन्द्रस्य मासा भवन्ति ते चान्द्रमासा रविमासोनिताः। अत्र 
प्रथमं तुकारान्वयाद्‌ द्ादशगुणितरविभगणरूपवक्ष्यमाणार्कमासैरूनिताः सन्तः शेषा 
अवशिष्टा ये चान्द्रमासास्तेऽधिमासा एव भवन्ति न अन्ये। अनेन चान्द्रत्वमधिमासानां 
स्पष्टीकृतम्‌। अत्रोपपत्तिः त्रिंशत्तिथ्यात्मकस्य रवीन्दुयुतिकालरूपदर्शान्तावधेः चान्द्रमासस्य 
दादशराशिमितेन सूर्यन्दरन्तरेण एव सिदिः। कथमन्यथा दर्शान्ते जातस्य मन्दशीघ्रयोः 
सूर्यन्दरोर्योगस्य पुनर्दर्शान्ते सम्भवः। दरादशराश्यन्तरं तु एक भगणान्तरमतो भगणान्तरेण 
चान्द्रो मासः सिद्धः। सौरमासापेक्षया यदन्तरेण चान्द्रमासानामधिकत्वं त एव अधिमासा 
इति स्वरूपमेव वक््यमाणोपयोगात्‌ परिभ्ाषितम्‌।135।। 
तिथिक्षयः। सावनदिनम्‌। 

अथ वक्ष्यमाणावमसूर्यसावनयोः स्वरूपमाह-- 

सावनाहानि चान्द्रेभ्यो दुभ्यः प्रोज्ड्य तियिक्षयाः। 

उदयादुदयं भानोभूमिसावनवासरः।136॥। 

चान्द्रेभ्यो दुभ्यो वक्ष्यमाणचान्द्रदिवसेभ्यः सकाशादित्यर्थः। सावनाहानि 
सावनदिनानि प्रोज्ज्य त्यक्तावशेषं तिथिक्षयाः। तिथिषु चान्द्रदिनेषु 
सावनदिनानामवशेषतुल्यः क्षयो न्यूलत्वम्‌। यद्रा तिथिशब्देन सावनो दिवसस्तस्य 
चान्द्रदिवसात्‌ क्षय इति स्वरूपमेव वक्ष्यमाणोपयोगात्‌ परिभाषितम्‌। ननु भोदया भगणैः 
इत्यादिना पूर्व॑ सर्वेषां सावनदिवसा उक्ता इत्यत्र कस्य ग्राह्य इत्यतः सूर्यसावन 
स्वरूपकथनच्छतलेन उत्तरमाह उदयादिति। सूर्यस्य उदयकालमारभ्य अव्यवहित 
तदुदयकालपर्यन्तं यः कालः स एको दिवसः। इति ये दिवसास्ते भूमिसावनवासराः। 
भूदिवसा उदयस्य भूसम्बन्धेन अवगमात्‌। सावनदिवसाश्च इत्यर्थः| तथा च 
निरुपपदसावनभभूमिशब्दाभ्यां सूर्यस्य वासरा एव न अन्येषां सोपपदत्वाभावादिति 
भावः| ।36|| 
युगे सौरदिनानि। युगे चान्द्रदिनानि। 

ते कियन्त इत्यतस्तत्प्रमाणं चान्द्रदिनप्रमाणञ्च आह- 

वसुद्यष्टाद्विरूपाङ्कसप्ताद्रितिथयो युगे। 

चान्द्राः खाष्टखखव्योमखाग्निखर्तुनिशाकराः।137।। 

अष्टाश्चिगजसप्तभूगोनगसप्तपञ्चभूमिता युगे सूर्यसावनदिवसाः। चान्द्रदिवसा 
युगतिथय इत्यर्थः। अशीतिशूल्य चतुष्कत्रिखनृपा एते त्रिंशदभक्ताश्चान्द्रमासा उक्तप्रायाः। 
अनेन एव चान्द्रदिवसानामुपपत्तिः सूर्यचन्द्रयोर्भगणयोः अन्तररुप चान्द्रमासासिंशद्रुणिता 
इति स्पष्टीकृता। 37|| 

युगे अधिमाससंख्या। युगे क्षयतिथिसंख्या। 

अथाधिमासावमयोः संख्यामाह-- 

षड्वहिनत्रिहुताशाङ्कतिथयश्चाधिमासकाः। 

तिथिक्षया यमार्थाश्ि-दयष्टव्योमशराश्चिनः।138।। 

अधिमासकाः प्रागुक्तस्वरूपाः चकारादयुगे षड्देवरामगोशरेन्दुमितास्तिथिक्षया 
दिनक्षया अवमानीत्यर्थः। अर्थाः पञ्च। एवं द्विशराकृत्यष्ट खतत्वानि ।138॥। 
युगे सौरमाससंख्या। युगे सावनदिनसंख्या। 

ननु सूर्यमासानुक्तेः अधिमाससंख्या कथं ज्ञाता इत्यतो रविमाससंख्यां स्वस्पेण 
क्वहाश्च आह - 

खचतुष्कसमूद्राष्ट-कुपञ्च रविमासकाः। 

भवन्ति भोदया भानुभगणैरूनिताः क्वहमः।139।। 

सूर्यमासा द्वादशगुणितरविभगणानुरूपाः शूल्यखाभखवेदधघृतिशरमिताः। ननु 
सावनदिवससंख्या प्रागुक्ता कथमवगतेत्याह-भवन्तीति। भोदया नाक्षत्रदिवसाः प्रागुक्ताः, 
सूर्यभगणैः प्रागुक्तैर्वर्जिताः सन्तः क्वहा भूवासरा भवन्ति। भोदया इत्यादि प्रागुक्तः ।139। 

ननु सूर्यादिमन्दोच्चभौमादिपातानां युगे भगणानुत्पत्तेः कल्पभगणकथनमाव- 
श्यकमतस्तत्पङ्क्तयां प्रागुक्ताः एते भगणादयः कल्प एव कथं न उक्ता इत्यत आह-- 

अचिमासोनरात्रयर्षचान्द्रसावनवासराः। 

एते सहस्रगुणिताः कल्पे स्युर्भगणादयः।।40॥। 

एते प्रागुक्ता भगणादयो भगणादयः कल्प एव कथं न उक्ता इत्यत आह। एते 
प्रागुक्ता भगणादयो भगण आदिर्येषां ते भगणादयः। अधिमासोनरात्रयरक्षचान्द्रसावनवासरा 
अधिमासाःषड़वहीत्यादि तिथिक्षया इत्याद्ूलरात्रयोवमानि। ऋक्षचान्द्रसावनानां प्रत्येकं 
वासर सम्बन्धः। नाक्षत्रदिवसा भानामित्यादि। चान्द्रदिवसाश्चान्द्राः खाष्टेत्यादि। 
सावनदिवसा वसुद्रयष्टद्रीत्यादि। अत्र सौरमासा अपि खचतुष्केत्यादि ग्राह्याः 
सहस्रगुणिताः कल्पे भगणादय उक्ता भवन्ति युगसहस्रस्य कल्पत्वात्‌। तथा च लाघवार्थं 
युग उक्ता इति भावः। 40|| 

अथ श्लोकाभ्यां रविचद्रसूर्यादिग्रहाणां मन्दोच्चभ्रगणान्वदन्पातभगणान्प्रतिजानीते-- 

प्राग्गतेः सूर्यमन्दस्य कल्पे सप्षाष्टवह्यः। 

कौजस्य वेदखयमा बौधस्याष्टर्तुवह्ययः।141॥| 

खखरन्ध्राणि जैवस्य शौतक्रस्यार्थगुणेषवः। 

गोऽग्नयः शनिमन्दस्य पातानामथ वामतः।।42|| 

मनुदस्रास्तु कौजस्य बौधस्याष्टाष्टसागराः। 

कृताद्रिचन्द्रा जैवस्य त्रिखाङ्काश्च तथा भृगोः ।143॥| 

शनिपातस्य भगणाः कल्पे यमरसर्तवः। 

भगणा पूर्वमेवात्र प्रोक्ताश्वन्द्रोच्चपातयोः। 44|| 

अथ क्लीकाभ्यां विचन्द्रसूर्यादिग्रहाणां मन्दोच्चभ्रगणान्‌ वदन्‌ पातभगणान्‌ 
प्रतिजानीते। प्राग्गतेः कल्प इत्यनयोः शनिमन्दान्तं प्रत्येकं सम्बन्धः। पूर्दगतेः 
सूर्यमन्दोच्चस्य कल्पे सपताष्टराममिताः शनिपातस्य भगणा इति वक्ष्यमाणस्य भगणा 
इति पदमत्र प्रत्येकमन्वेति। कौजस्य कुजसम्बन्धिनः सूर्यमन्दस्य इत्यस्य एकदेशो 
मन्दस्य इति मन्दोच्चस्य इत्यर्थकमत्रान्वेति। तथा च भौममन्दोच्चस्य चतुरधिकं 
शतद्रयम्‌। बौधस्य बुधमन्दोच्चस्य अष्टषात्रिमिताः। जैवस्य गुरु सम्बन्धिनः। अत्र 
शनिमन्दस्येति वक्ष्यमाणस्य एकदेशो मन्दस्य इति मन्दोच्चस्य इत्यर्थकमन्वेति 
एकवृत्तस्थत्वात्‌। यद्रा आदयन्तयोर्मन्दस्य इत्युक्त्यैव मध्यस्थानामन्वयः सूपपन्न इति। 
तथा च गुरुमन्दोच्चस्य नवशतं शौक्रस्य शुक्रमन्दोच्चस्य पञ्चत्रिंशदधिकपञ्चशतं 
शनिमन्दोच्चस्य एकोनचत्वारिशत्‌। अथ अनन्तरं पातानां भौमादिपातानां वामतः 
पश्चिमगत्या भगणा उच्यन्त इति शेषः ।41-42|| 

तान्‌ श्लोकाभ्यामाह। कुजसम्बन्धिनः। तुकारात्‌ पातस्य भौमपातस्य कल्पे 
भगणाश्चतु्दशाधिकं शतद्रयम्‌। बौधस्य बुधसम्बन्धिनः शनिपातस्य इत्यस्य एकदेशः 
पातस्य इत्यत्रान्वेति। बुधपातस्य द्वादशोना पञ्चशती। जैवस्य गुरुपातस्य चतुः 
सप्तत्यधिकं शतम्‌। भृगोः शुक्रस्य तथा सम्बन्धिनश्चकारात्‌ पातस्य शुक्रपातस्य इत्यर्थः 
त्यधिका नवशती। शनिपातस्य दविरसषट्का भगणाः कल्पे भवन्ि। ननु अस्मिन्‌ प्रसङ्गे 
चन्द्रस्य उच्चपातयोरभभगणाः कथं न उक्ता इति मन्दाशङ्कापाकरणाय पूर्वोक्तं स्मारयति। 
भगणा इति। चन्द्रोच्चपातयोः चन्द्रस्य मन्दोच्चपातयोभ्रगणा अत्र अस्मिन्‌ अधिकारे 
पूर्वग्रहयुगभगणकथने। एवकारो विस्मरणनिरासार्थकः प्रोक्ताश्चन्द्रोच्चस्य 
इत्यादिश्चोकेनोक्ताः ।143-44|| 

अथाभिमतकाले ग्रहगतभोगानयनं विवक्षुस्तदुपजीव्याहर्गणसाधनार्थं प्रवृत्त 
ग्रहचारकालाद्रताब्दजानोपजीव्यं कृतयुगान्तीयगताब्दज्ानं श्लोकत्रयेणाह-- 

षण्मनूलां तु सम्पीड्य कालं तत्सन्धिभिः सह। 

कल्पादिसन्धिना सार्धं वैवस्वतमनोस्तथा।145|। 

युगानां त्रिघनं यातं तथा कृतयुगं त्विदम्‌। 

प्रोज्छ््य सृष्टेस्ततः कालं पूर्वोक्त दिव्यसङ्ख्यया।।46॥| 

सूर्याब्दसङ्ख्यया जेयाः कृतस्यान्ते गता अमी। 

खचतुष्कयमाद्रूयग्निशररन्ध्रनिशाकराः ।147॥| 

षण्मनूलां कालं सौरवर्षात्मक तत्सन्धिभिः षण्मनूनां कृतयुगप्रमाणैः षड्भिः 
सन्िभिः सह साद कल्पादिसन्धिना कृतप्रमाणः कल्पादौ इत्यनेन 
कल्पप्रारम्भसम्बद्कृतयुगमितसन्धिना सर्द सम्पीड्यैकृत्य तुकारात्‌ आयुषोऽर्दमितं तस्य 
इत्यस्य निरासः। वैवस्वतमनोः वर्तमानसप्तम- वैवस्वताख्यस्य मनौर्युगानां त्रिघनं यातं 
युगसप्तविशतिगतां तथैकीकृत्येदमष्टाविंशतियुगान्तर्गतं तुकारात्‌ साम्प्रतं स्थितं कृतयुगं 
तथा गतत्वेनैकीकृत्य ततः सिद्धाङकात्‌ सृष्टेः कालं सृष्टिकरणार्थं य: कालो वर्षात्मकस्तं 

दिव्यमानेन पूर्वोक्त ॒कृताद्रिवेदा दिव्याब्दाः शतघ्ना इत्यनेनोक्तम्‌। सूर्याब्टसंख्यया 
सौरवर्षमानेन षष्ट्यधिकशतत्रयगुणितं कृत्वा इति तात्पर्ार्थः। एतेन प्रागुक्तैकीकरणं 
सौरवर्षप्रमाणेन न दिव्यवर्षप्रमाणेन इति व्यक्तीकृत्य च समुच्चयार्थोऽनुसन्थेयः। अमी 
अवशिष्टाब्दाः खाभ्रखाभरदिसपत्रिशरातिधृतयः कृतयुगचरणस्य अवसाने गता अतीता 
जलातव्याः। ननु कल्पादस्माच्च मनव इत्यादिपूर्वोक्तसम्पीडितकालोक्त्येदं 
षण्मनूलामित्यादि पुनरुक्तमाभाति। न पूर्वं॒ब्रह्मगतवयः प्रमाणज्ञानार्थमिदानीं च 
ग्रहसाधनार्थम्‌। अन्यथा गतब्रह्मवयः प्रमाणाद्‌ ग्रहसाधनापत्तेरिति वाच्यम्‌। ब्रह्मगतवयः 
प्रमाणादेव ग्रहसाधनस्य युक्तत्वादिष्टापततेः। अन्यथा ग्रहचक्रादेब्रह्मोत्पतिस्तदवसानपर्यन्तं 
सत्वादब्रह्मदिनाधिककाले गताब्दज्ञानाभावाद्‌ ग्रहसाधनानुपपत्तिरिति चेन्न। इत्थं 
युगसहस्रण भूतसंहारकारकः कल्प इत्यनेन ब्रह्मदिनान्ते ग्रहचक्रादिनाशोक्तेः तद्धिनादौ 
ग्रहचक्रोत्पततेश्च ब्रह्मदिवस एव तदादिगताब्दा ग्रहचारोपजीव्या न ब्रह्मगतायुः प्रमाणाब्दाः। 
ग्रहासत्वे ग्रहसाधनापत्तेः। अतः पुनर्गताब्दा ग्रहचारोपजीव्या ब्रह्मदिनादितो 
ग्रहचारप्रवृत्तिकालपर्यन्तं यः सृष्टिविलम्बितकालस्तदूना ब्रह्मदिनादिगताब्दाः सृष्टिगताब्दा 
ग्रहसराधनोपजीव्या इति तथोक्तम्‌। अन्यथा सृष्टयन्तर्मतकाले ग्रहचारासत्वे तत्साधनापततेः 
सृष्टिकालकथनानुपपततेश्च इति दिक्‌। यथा दिव्याब्दस्य सौरवर्षणि 360 
द्रादशसहस्रगुणितानि महायुगम्‌ 4320000 इदमेकसप्ततिगुणं मनुमानम्‌ 306720000 
इदं षड्गुणितं षण्मनुमानम्‌ 1840320000 इदं स्वसन्िभिः कृतयुगप्रमाणैः सप्तभिरेभिः 
12096000 युतम्‌ 1852416000 एतत्‌ सप्तविशतियुग 116640000 सहितम्‌ 
1969056000 कृतयुग 1728000 युक्तं जातानि कल्पगतवर्षाणि 197078400 
सृष्टिदिव्यब्दैः 47400 खषडग्निगुणितैरेभिः 17064000 हीनं सृष्टिगताब्दा 
ग्रहचारोपजीव्याः कृतयुगान्ते खचतुष्केत्यादि उपपन्नाः 1953720000 ।145-47 || 
अहर्गणसाधनम्‌। वारेशसाधनम्‌। 

अथाभीष्टकालेऽदहर्गणसाधनं ततो दिनमासाब्दपप्रतिज्लां वासरेश्वरज्ञानं च 
लोकचतुष्टयेन आह 

अत ऊर्ध्वममी युक्ता गतकालाब्दसङ्ख्यया। 

मासीकृता युता मासेर्मधुशुक्लादिभिर्गतैः।।48।। 

पृथक्स्थास्तेऽधिमासघ्नाः सूर्यमासविभाजिताः। 

लब्धाधिमासकैर्यक्ता दिनीकृत्य दिनान्विताः। 49|| 

दिषठास्तिथिक्षयाभ्यस्ताश्वान्द्रवासरभाजिताः। 

लब्धोनरात्रिरहिता लङ्कायामार्धरात्रिकाः।150।। 

सावनो दुगणः सूर्याद्िनमासाब्दपास्ततः। 

सप्तभिः क्षयितः शेषः सूर्यायो वासरेश्वरः।151|। 

अतः कृतयुगान्तादूमुपरि अनन्तरमित्यर्थः। अभीष्टकाले यो गतकालस्तस्य 
सौरवर्षसंख्यया अमी कृतयुगान्तीयसृष्ट्‌यब्दाः खचतुष्केत्यादि पूर्वोक्ता युक्ता अभीष्टकाते 

सौरगताब्दा भवन्ति। एते मासीकृता दादशगुणिता इत्यर्थः। अभीष्टकाले मधुशुक्लादिभिः 
चैत्रशुक्लायवचिभूतैः गतैः मासेयुर्तीः। अत्र॒ गतमासान्तर्गतोऽधिमासश्चेन्न 
ग्राह्यस्तस्योत्तरमासाहयत्वेन तदन्तर्गतत्वात्‌ तन्मासस्य षष्टिदिनात्मकत्वाच्च। ते सिद्धाः 
पृथक्स्था युगाचिमासगुणिता युगसूर्यमासभक्ताः प्राप्ताधिमासकैः निरग्रैः सिद्धाः युक्ताः। अत्र 
यदा स्पष्टोऽधिमासः पतित आनयने न लब्धस्तदानयनप्राप्ताधिमासैः सेकैर्युक्ताः। यदा तु 
स्पष्टोऽधिमासो न पतित आनयने प्राप्तस्तदानयनप्रासाधिमासैः निरेकैरयक्ताः। अन्यथाभीष्ट 
कालसाधिताहर्गणस्य त्रिंशद्धिनान्तरितत्वापत्तेरिति ध्येयम्‌। एते सिद्धा दिनीकृत्य त्रिशता 
संगुण्येत्यर्थः। दिनान्विता वर्तमानमासस्य शुक्लप्रतिपदादिगततिथिभिर्यक्ता इत्यर्थः। एते 
दवष्ठाः स्थानद्रये स्थाप्या एकत्र युगावमैः गुणिता युगचान्द्रदिनैर्भक्ताश्च प्रासावमैः निरगैः 
अपरत्र हीनाः सन्तो लङ्कादेशेऽर्दरात्रकालिकः सावनोऽहर्गणः स्यात्‌। ततः साधिताहर्गणात्‌ 
सूर्यात्‌ सूर्यमारभ्य दिनमासाब्दपा वासरेश्वरमासेश्चरवर्षश्वरा भवन्ति| तत्र 
वासरेश्वरजानमाह। सप्तभिरिति। अयमहर्गणः ससभिः क्षयितो भक्त्वा शेषितः कार्यः। स 
शेषोऽवशिष्टः सूर्यायः सूर्यवारादिको वासरेश्चरो वारस्वामी गतो भवति। तदगिमो वर्तमानो 
वारेश इत्यर्थसिद्धम्‌। अत्रोपपत्तिः। सौरवर्षाणां मासकरणे सृष्टयाद्यधिमा- 
सान्तकालसम्बन्धिसावयवसौरमासा अव्यवहितपूर्वपतिता अधिमासान्तकालदिस्वाभीष्ट 
चैत्रायन्तकालसम्बन्धिसावयवचान्द्रमासाः तयोर्गोगः चैत्रादौ द्वादशगुणितसौरवर्षणि 
जातानि कुत इति चेत्‌ श्रृणु। द्रादशगुणित सौरवर्षादौ सौरमासा इति तु निर्विवादम्‌। ते 
स्वानीताचिमासैः सावयवैर्युताः चान्द्राः सावयवाः सौरवर्षादौ। एतेऽवयवहीनाः चैत्रादौ 
निरवयवाश्चान्द्रमासाः। अवयवस्य चैत्रादिसौरवर्षायन्तरकालरूपाधिशेषत्वात्‌। ते 
निरग्राधिमासोनाश्चत्रादौ अधिमासोनचान्द्रा दादशगुणितसौरवर्षरूपा उक्तयोगस्वरूपाः सिद्धाः। 
कथमन्यथा निरग्राधिमासयोजनेन एषां चैत्रादौ चान्द्रमासमानत्वसम्भवः। एते 
स्वाभीष्टमासादि कालसिद्‌ध्यर्थं चैव्रशुक्लादिगतमासेरयक्ताः। एतेन 
दादशगुणितसौरवर्षमितसौरमासानां चैत्रादिगतचान्द्रमासाः कथं योजिता 
एकजातित्वाभावादिति दूषणाङ्गीकारो निरस्तः। उक्तरीत्या तत्र॒ चान्द्रमासानामपि 
सत्वादेकजातीयत्वेन योगसम्भवात्‌। न हि पूर्दयोगोऽस्माभनिः कृतो येन विजातीययोगो 
दूषणं तस्य द्रादशगुणितसौरवर्षरूपत्वेन स्वतः सिद्धत्वात्‌। अथ एषां निरग्राधिमासा 
योज्या इति सृष्ट्यादिपूर्वपतिताचिमासान्तकालावधि ये सौरमासाः क इत्यनुपातेन 
निरग्राधिमासाश्चान्द्रा भवन्ति सौरेभ्यः साधितत्वात्‌। अथाभीष्टकालेऽधिमासावयवज्ानार्थं 
युगचान्द्रमासेर्युगाधिमासास्तदा पूर्वपतिताधिमासान्तका-लाभीष्टमासादयन्तरस्थितचान्द्रमासेैः 
सावयवैरेभिः क इत्यनुपातेनाधिमासाभावात्‌ तदवयवः सौर आयाति चान्द्रात्‌ 
साधितत्वात्‌। परन्तु अवयवावयविनोः एकजातित्वासिद्धिरतः 
तत्सम्पादना्थमधिमासावयवस्य उक्तसौरस्य युगसौरमासेर्युगचान्द्रमासास्तदा 
उक्तसौराधिमासावयवेन किमित्यनुपातेन युगचान्द्रमासा गुणो युगसौरमासा हर इति 
तुल्ययोर्गुणहरयोर्युगचान्द्रमासयोर्नाशादिष्टचान्द्रमासानां युगाधिमासा गुणो युगसौरमासा हर 

इति फलमचिमासावयवश्चान्द्रः। अथ तादृशेष्ट सौरचान्द्रमासयोः 
पृथगज्ानादधिमासतदवयवयोर्ञानमशक्यमपि एको हरश्चद्रुणकोौ विभिन्नौ 
इत्यादिरीत्येष्टतादश सौरचान्द्रमासयोर्योग एव अयं ज्ातोयुगाचिमासगुणितो 
युगसूर्यमासभक्तः फलममिधमासाः। शेषात्‌ तदवयवोऽहर्गणानयनेऽनुपयुक्तः। तत्र 
केवलधिमासानामेव न्यूनत्वेन तेषामेव योजनावश्यकत्वात्‌। अयं सृष्ट्यादित 
इष्टमासादिपर्यन्तं चान्द्रमासगणः सिद्धः। बहवस्तु द्वादाशगुणितसौरवर्षरूपसौरमासानां 
सौरवर्षदितोऽभीष्टकालपर्यन्तं सौरमासानामज्ञानाज्ज्ञातचैत्रादिगत-चान्द्रमासा एव योजिताः 


परमिष्टसौरमासेषु अधिमासशेषमधिकं तच्चाधिमासानयनेऽधिशेषत्यागेन 
केवलाधिमासयोजने निरन्तर भवति। अधिमासानयनं च॒ चान्द्रमिष्टसौरमासत्वेनैव 
अधिशेषाधिकेष्टसौरमासानामङ्गीकारादित्याहूुः | तचिचिन्त्यम्‌। 


केवलेष्टसौरमासानीताधिमासानां निरग्राणामधिशेषाधिकसौरेष्टमासेषु योजनेनैव 
निरन्तरितत्वसिद्ेः। अन्यथाधिशेषगुणितयुगाधिमासेभ्यो युगार्कमासभक्ता्फलेना- 
चिशेषमधिकमायातीति परमासन्नाधिशेषस्य अधिकत्वे भवद्रीत्यनुपातानयनेन 
एकाधिकाचिकमासलब्ध्या योजितेन  चान्द्रमासगण एकाचिकः स्यादिति। 
अथाभीष्टमासादिसिद्धचान्द्रदिनकरणार्थं व्रिशद्रुणिता अभीष्टदिने तत्सिद्यर्थं 
शुक्लादिगततिथयोऽत्र योजिता अभीष्टतिथ्यादौ चान्द्राहर्गणः। युगचान्द्रदिनैः युगावमानि 
तदा अनेन किमित्यनुपातागतावमैः सावयवैः हीनाश्वान्द्राहर्गणस्तिथ्यन्ते सावनोऽहर्गणो 
यमकोदेशे सूर्योदयकाले ग्रहचारस्य प्रवृत्तस्तदादितो निरवयवाहर्गणसिद्ध्यर्थं 
तिथ्यन्ततत्कालयोः अन्तरमवमावयवरूपं योज्यमतः पूर्वमेवावमावयवोऽनुपयुक्तोऽत्र न 
गृहीतोऽतः चान्द्राहर्मणः स्वानीतावभैः निरगरैः हीनोऽहर्गणः सावनो निरवयवो 
यमकोीदेशीयसूर्योदयकाले तत्र॒ तद्देशस्य अप्रसिद्धतया प्रसिद्लङ्कादेशाददरात्रस्य 
तद्रूपस्योक्तिः कृता। सृष्ट्यादौ अर्कवारसद्भावात्‌ तदाद्या दिनमासवर्षैश्वराः। ग्रहाणां 
सपससख्यत्वात्‌ सप्ततष्टोऽहर्मणः शेषं गतवारः।148-51|| 
मासेशसाधनम्‌। वर्षशसाधनम्‌। 

अथ प्रतिज्ञातयोर्मीसवर्षपयोरानयनमाह-- 

मासाब्ददिनसङ्ख्याऽपमं दवित्रिघ्नं सूपसंयुतम्‌। 

सपोद्धूतावशेषौ तु विज्ञेयौ मासवर्षपौ।152॥। 

अहर्गणात्‌ द्विष्ठादेकत्र मासदिनानां संख्यया त्रिंशता भक्तादाप्ं फलम्‌। अपरत्र 
वर्षदिनानां संख्यया षष्टयधिकशतत्रयेण भक्तादापं फलम्‌। शेषयोरनुपयोगात्‌ त्यागः। 
क्रमेण फलद्वयं द्वाभ्यां त्रिभिर्गणितमुभयत्र एकसंख्यायुक्त सततभागहारेण भक्तात्‌ फलत्यागेन 
अवशिष्टौ क्रमेण मासस्वामिवर्षस्वामिनौ जातव्यौ तुकारात्‌ यत्क्रमेण वारेश्चरगणना 
तत्क्रमेण अनयोर्गमणना परमत्र वर्तमानेत्यर्थः। अ्रोपपत्तिः। सृष्टयादिरत्रिंशहदोरात्राणामेकः 
सौरसावनमासस्तस्य सूर्योऽधिपति्मीसादि दिनेऽर्कस्याधिपतित्वात्‌। एवं द्वितीयमासादौ 
भौमस्य दिनाधिपतित्वाद्धौमो द्वितीयमासेश्चर इति प्रतिमासं मासेश्वरयोरन्तर दयम्‌। 

त्रिंशद्िनानां सप्ततष्टतया दयवशेषात्‌। एवं षष्टयधिकशतत्रयाहोरात्राणामेकं सौरसावनवर्षं 
तस्याधिपोऽर्कः। वर्षदिदिनेऽर्कस्याधिपतित्वात्‌। एवं द्वितीयसावनवर्षादौ बुधस्य 
दिनाधिपतित्वाद्‌ बुधो द्वितीयवर्षश्वर इति प्रतिवर्ष वर्षश्चरयोरन्तरं त्रयं 
षष्ट्यधिकशतत्रयदिनानां सप्ततष्टतया व्यवशेषात्‌। तथा च वर्तमानकाले तद्रणनया 
कियन्तो मासा गताः कियन्ति च वर्षाणि गतानीति ज्ानार्थमहर्गणसिंशद्धक्तः फलं 
गतमासाः षष्टयचिकशतत्रयभक्तः फलं गतवर्षाणि। एकमासे द्रौ वारौ तदा गतमासैः क 
इति गतमासवारा वर्तमानार्थं॑सेकाः। एवम्‌ एकवर्णे त्रयो वारास्तदा गतव: क इति 
गतवर्षवारा वर्तमानार्थं सेका वाराणां सतसंख्यत्वात्‌ सप्ततष्टौ शेषौ सूर्यादिकौ 
मासवर्षश्वरौ ।152|| 
ग्रहानयनम्‌। 

अथ ग्रहानयनमाह-- 

यथा स्वभगणाभ्यस्तो दिनराशिः कुवासरैः। 

विभाजितो मध्यगत्या भगणादिर्गरहो भवेत्‌।153॥। 

दिनराशिरहर्गणो यथास्वभगणाभ्यस्तो यत्कालिकनिजोक्तभगणैर्गुणितो युगभगणैः 
कल्पभगणैः वा इत्यर्थः। तथा कुवासरैस्तात्कालिकसावनदिनैर्युगसावनैः कल्पसावनैर्वा 
इति यथायोग्यमित्यर्थः। भक्तः फलं यस्य ग्रहस्य भगणा गणनार्थं गृहीताः स ग्रहो 
भगणादिभगणराशिभागकलाविकलात्मकभोगात्मकः। मध्यगत्या मध्यगतिमानेन न 
प्रतिदिनविलक्षणस्फु0गतिप्रमाणेन अग्रे तत्प्रमाणेन ग्रहभोग-ज्ानस्योक्तेः। मध्यमो ग्रहः 
स्यादित्यर्थः| 

अत्रोपपत्तिः। युगादिसावनैर्युगादिभगणास्तदा एकेन दिनेन केति प्राप्ता 
मध्यमगतिस्तत॒ एकेन दिनेन इयं गतिस्तदेष्टाहर्गणेन केति सूपयोस्तुल्यत्वेन 
विकाराजनकत्वाच्च नाशादुपपन्नमानयनम्‌। यद्यपि 
युगादिसावनेर्युगादिभगणास्तदेष्टाहर्गणेन किमित्येकानुपातेनानयनमुपपन्नं लाघवात्‌ तथापि 
मध्यगत्येत्यस्य प्रदशनार्थमनुपातदयं गुरूभूतमपि प्रदशितम्‌ ।153॥। 

अथामुं प्रकारमुच्चपातयोरानयनायातिदिशति-- 

एवं स्वशीघ्रमन्दोच्चा ये प्रोक्ताः पूर्वयायिनः। 

विलोमगतयः पातास्तद्रच्चक्राद्‌ विशोधिताः।154॥। 

ये पूर्वयायिनः पूर्वदिग्गतयः स्वशीघ्रमन्दोच्चाः स्वेषां ग्रहाणां शीघ्रोच्चमन्दोच्चा 
ग्रहबहूत्वेन  शीघ्रोच्चमन्दोच्चयोर्बहूत्वात्‌ बहूवचनम्‌। प्रोक्ताः पूर्व॑ भगणोक्त्या 
कथितास्तेऽप्येवं ग्रहानयनरीत्या साध्याः। ननु पूर्वयायिन एवं साध्यास्तहिं पश्चिमगतयः 
पाता कथं साध्या इत्यत आह। विलोमगतय इति। पश्चिम गतयः पाता अपि 
तद्रदग्रहानयनरीत्या अत्र चन्द्रोच्चपातौ ग्रहानयनवत्‌ युगकल्प भगणसावनाभ्यां सिद्धौ 
भवतोऽन्येषामुच्चपातौ तु कल्पसावनदिनहरेणेति ध्येयम्‌। ननु तहि पूर्वपश्चिमगत्योः को 
विशेष आनयन इत्यत आह। चक्रादिति। आगता राश्यादिपाता द्ादशराशिभ्यः शोध्याः 

पाता भवन्ति। एतावानेव विशेष इति भावः| अत्रोपपत्तिः। पूर्वयायिनौ 
मेषवृषमिथुनादिक्रमेण गच्छन्ति पश्चिमगतयस्तु मेषमीनकुम्भेत्यादयुत्क्रमेण गच्छन्ति। 
तत्रोत्क्रमगणनाया लोकेऽनभ््यासाद्राशिक्रमेण तज्ज्ञानार्थं द्वादशराशिभ्यः शोधिताः 
पूर्वगतिपङ्क्तिस्था भवन्ति। 54|| 

अथ संवत्सरानयनमाह-- 

द्रादशघ्ना गुरोर्याता भगणा वर्तमानकैः। 

राशिभिः सहिताः शुद्धाः षष्ट्या स्युर्विजयादयः।155।। 

अहर्गणानीतस्य भगणादिकस्य बृहस्पतेर्याता गता भगणा उपरिस्था द्रादशगुणिता 
वर्तमानकैः यस्मिन्‌ अधिष्ठितः स वर्तमानस्तत्सहितैः एकयुक्तैः इत्यर्थः 
राशिभिर्गणितागतराशिभिर्यद्राशौ तिष्ठति तस्य मेषादिसंख्यया इति फलितार्थः । युताः 
षष्ट्या शुद्धा भागावशेषिताः फलं भागाधिकं च अनुपयोगात्‌ त्याज्यम्‌। विजयादयः 
संवत्सरा वर्तमानसहिता भवन्ति। अत्रोपपत्तिः। मध्यगत्या सभोगेन गुरोर्गौरववत्सराः। 

इति लघुवशिष्ठसिद्धान्तोक्तेैः गुरुमध्यराशिभोगकाल एकः संवत्सर इति 
सृष्टयाद्यानीतभगणादिगुरोः सम्पूर्णराशिज्ानार्थं भगणा द्वादशगुणा वर्तमानराशिसंख्यायुताः 
षष्टितष्टाः शेषं विजयादिकः संवत्सरो वर्तमानो भवति। संवत्सराणां षष्टिसंख्यत्वात्‌। 
सृष्ट्यादौ विजयसंवत्सरसद्वावाच्च।।55।। 

अथोक्तमुपसंहरन्‌ लाघवेन ग्रहानयनमाह-- 

विस्तरेणैतदुदितं संक्षेपाद्‌ व्यावहारिकम्‌ । 

मध्यमानयनं कार्यं ग्रहाणामिष्टतो युगात्‌।156।। 

एतत्‌ षण्मनूलान्तु सम्पीड्येत्यादि विस्तरेण गणितक्रियाबाहूल्येन उदितमुक्तं 
व्यावहारिक लोकव्यवहारोपयुक्तमिदं ग्रहानयनं सक्षेपादल्पगणितप्रयासात्‌ जेयम्‌। तदाह । 
मध्यमानयनमिति। ग्रहाणां मध्यमानयनं मध्यमानेन गणितमिष्टतो वर्तमानात्‌ त्रेताख्यात्‌ 
युगात्‌ महायुगस्यचरणात्‌ त्रेतायुगादितो गताब्दैः अल्पभूतैः एवोक्तरीत्याहर्गणमानोक्तरीत्या 
मध्यग्रहा कार्या इत्यर्थः।।56।। 
कृतयुगान्तीयग्रहस्थितिः। 22-23 

ननु सृष्ट्यादितो ग्रहचारप्रवृततेस्तदादित आनीतस्य ग्रहस्य वास्तवत्वेन तत्तुल्योऽयं 
ग्रहः कथमवगत इत्यत आह 

अस्मिन्‌ कृतयुगस्यान्ते सर्वे मध्यगता ग्रहाः। 

विना तु पातमन्दोच्चान्‌ मेषादौ तुल्यतामिताः।157॥। 

अस्मिन्निदानीन्तने कृतयुगस्य अवसानसमये सर्वे सप्तग्रहाः सूर्यादयो मध्यगता 
मध्यमा मेषादौ मेषादिप्रदेशे तुल्यतां समानतां गणितागतराश्यादिभोगेनेताः प्रासाः। 
पातमन्दोच्चान्‌ विना पातमन्दोच्चास्तु न तुल्या न वा मेषादौ। तथा न ग्रहाणां 
शीघ्रोच्यानाञ्च भगणपूर्तित्वात्‌ त्रेतादिसमयावगतकालादागतराश्यादयः सृष्ट्यादिगत- 
कालावगतराश्यादिभिः तुल्या भगणानाञ्च प्रयोजनाभावादिति भावः।157॥। 

अथ उच्चपातयोर्विंशेषमाह-- 

मकरादौ शशाकोच्चं तत्पातस्तु तुलादिगः। 

निरंशत्वं गताश्चान्ये नोक्तास्ते मन्दचारिणः।।58॥। 

चन्द्रस्य मन्दोच्चं तदानीं मकरादौ अस्ति तत्पाश्चन्द्रपातस्तुलादिस्थोऽस्ति। 
तुकारात्‌ अतस्तयोस्रेतादित आनयनं नवषडाशियोजनविशेषेण सुगममित्यर्थः। ननु 
एवमन्येषामपि यद्राश्यादिस्थत्वं तत्कथनेन तेषामपि आनयनं सुगमं भविष्यतीत्यत 
आह। निरंशत्वमिति। अन्येऽवशिष्टा मन्दोच्चपाता ये मन्दचारिणोऽल्पगतय उक्ताः पूर्व 
भगणोक्तया कथितास्ते चकारात्‌ अस्मिन्‌ कृतयुगान्ते निरंशत्वमशाभावतां न प्रासाः। तथा 
च॒ तेषां राश्यादिकथने गौरवं मन्दगतित्वात्‌ एकदानीताः सहस्रवर्षपर्यन्तमुपयुक्ता 
भवन्तीति निरन्तरं तत्साधनावश्यकताभावात्‌ तेषाम्‌ आनयनं त्रेतादिगताब्देभ्य 
उपेक्षितमिति भावः। यदि च तत आनीयन्ते तदा स्वस्वक्षेपयुक्ताः कार्याः। क्षेपकास्तु 
रविमन्दोच्चं राश्यादिक 0, 7, 28, 12, भौमस्य 3, 3, 14, 24, बुधस्य 5, 4, 4, 48 
गुरोः 0, 9, 0, 0, शुक्रस्य 11, 13, 21, 0 शनेः 4, 20, 13, 12, भौमपातस्य 9, 11, 


20, 12, बुधस्य 8, 11, 16, 48, गुरोः 8, 8, 56, 24 शुक्रस्य 4, 17, 25, 48, 
शनिपातस्य 4, 20, 13, 12 एवमिष्टकालादपि ग्रहाः साध्याः स्वस्वक्षेपयोजनपूर्वम्‌।।58।| 
मध्यमभ्ूपरिधिः। 


अथ ग्रहाणां देशान्तरफलानयनार्थं भूपरिधिः स्वोपजीव्यभ्ूव्यासकथनपूर्वकमाह-- 

योजनानि शतान्यष्टौ भूकर्णो द्विगुणानि तु। 

तद्र्गतो दशगुणात्‌ पदं भूपरिधिर्भवेत्‌।159॥। 

अष्टौ शतानि द्विगुणानि षोडशशतं योजनानि भूकर्णो भुवो भूगोलस्य कर्णो 
वृत्तपरिधिमध्यभ्ागसूत्रं परिध्यर्धमितचापस्य ज्यारूपं द्विगुणं इत्यनेन शतानि अष्टौ 
केन्द्रात्‌ परिधिपर्यन्तम्‌ ऋजुसूस्य मानमिति सूचितम्‌। कक्षाव्यासार्दस्य 
कर्णव्यवहारवदस्य अपि भूकर्णव्यवहारः। तुकारात्‌ पुराण विरुद्धोऽपि 
प्रत्यक्षसहकृतागमप्रमाणसिद्धः। अस्मात्‌ परिधिज्ानमाह। तद्र्गत इति। भूव्यासवर्गात्‌ 
तुल्ययोः घातरूपाद्शगुणान्मूलम्‌। कस्यायं समद्विघात इति तन्मूलं तत्प्रकारश्च ग्रन्थान्तरे 
प्रसिद्धः भूपरिधिः स्यात्‌। अव्रोपपत्तिः। गजाग्निवेदराममित 3438 त्रिज्यायाः 
कक्षाव्यासार्दत्वादिद्रगणत्रिज्या रूपव्यासे चक्रकलातुल्यः परिधिः 21600 तदेष्टव्यासे क 
इति गुण 21600 हरौ 6876 हरेण अपवर्तितौ हरस्थाने रूपं गुणस्थाने सारददाष्टावयवयुताः 
त्रयः तथा च व्यासोऽनेन गुणितः परिधिर्भवति। तत्र॒ भगवता गुणस्य 
एकस्थानकरणार्थं वर्मः कृतः 9, 52, 12 अत्र स्वल्पान्तराद्श गृहीताः। वर्गेण वर्ग 
गुणयेदित्युक्तवात्‌ व्यासवर्गो दशगुणितस्तन्मूलं व्यासो मूलरूपगुणगुणितः सिद्धो भवति। 
यद्यपि वर्गस्थाने दशग्रहणेन स्थूलमिटमानयनं तथापि परमवेदमङ्गलविश्चरूपमितव्यासस्य 
11384 परिधिर्गणितागतः प्रत्यक्षेण खखखरसराममितः 36000 अत्र पूर्वक्तरीत्यापवर्तने 

गुणः 3, 9, 44 पदोनदशावयवयुतं त्रयमस्य वर्गो दशप्रायः 9, 59, 59 
इत्युपपन्नमुक्तम्‌।।59। 
स्पष्टभूपरिधिः। 

अथ स्फु7परिध्यानयनं देशान्तरफलानयनं तत्संस्कारञ्च क्नोकाभ्यामाह-- 

लम्बज्याघ्नस्िजीवाप्तः स्फुगो भूपरिधिः स्वकः। 

तेन देशान्तराभ्यस्ता ग्रहभुक्तिर्विभाजिता।।60॥। 

कलादि तत्फलं प्राच्यां ग्रहेभ्यः परिशोधयेत्‌। 

रेखाप्रतीचीसंस्थाने प्रक्षिपेत्‌ स्युः स्वदेशजाः।161।। 

दादशपलभयोर्वर्गयोगमूलमक्षकर्णः। अनेन द्वादशगुणिता त्रिज्या भक्ता फलं 
लम्बज्या। अनया गुणितौ भूपरिधिसिज्यया गजाग्निवेदराममितया भक्तः फलं स्वकः 
स्वदेशसम्बन्धी स्पष्टो भूपरिधिः स्यात्‌। ग्रहस्य गतिर्दशान्तराभ्यस्ता 
स्वरेखादेशस्वदेशयोरन्तरयोजनानि देशान्तरपदवाच्यानि तैर्गुणिता तेन स्पष्टेन भूपरिधिना 
भक्ता फलं कलादिकं तत्‌ फलं प्राच्यां स्वरेखादेशात्‌ स्वदेशस्य पूर्वदिग्‌ भागस्थितत्वे 
ग्रहेभ्यः कलादिस्थाने परिशोधयेत्‌ वर्जयेत्‌ हीनं कुर्यात इत्यर्थः। रेखाप्रती चीसंस्थाने 
स्वरेखादेशात्‌ पश्चिमदिग्भागस्थिते स्वदेशे ग्रहेभ्यः कलादिस्थाने प्रक्षिपेत्‌ योजयेत्‌ युक्तं 
कुर्यात्‌ गणक इति शेषः। ते सिद्धा ग्रहाः स्वदेशजाः स्वदेशीया भवन्ति। पूर्वमहर्गणस्य 
लङ्कादेशीयत्वेन तदुत्पन्नग्रहाणां लङ्कादेशीयत्वात्‌। अत्रोपपतिः-यदययपि भूमेः 
कन्दुकाकारत्वेन सर्वव्राभिन्नः परिधिरिति स्फु]परिध्यसम्भवस्तथापि निरक्षदेशस्य 
मध्यत्वकल्पनेन उक्तो भूपरिधिः तद्ेशानामेव तदन्यत्र तदनुरोधेन वृत्तानां लघुत्वसम्भवेन 
उत्तरोत्तर ॒न्यूनपरिधिः स्वदेशे स्फ़ासंलः। एवं नवत्यक्षांशे मेरुस्थाने वडवास्थाने च 
परिध्यभावः। निरक्षदेशे परम उक्तः परिधिः अतो यत्र॒ आशक्षांशाः परमा नवतिः। 
लबांशाभावः। यत्र॒ अक्षांशाभावस्तत्र लंबाशाः परमा नवतिः। लम्बांशाक्षांशौ तु 
वक्ष्यमाणस्वरूपौ। तथा च लम्बांशहवासानुरोधेन परिधैः अपि हास इति परमलम्बांशैः 
नवतिमितैः उक्तो भूपरिधिस्तदा स्वदेशीयलम्बांशैः क इत्यनुपात उपपन्नोऽपि 
वृत्तात्रितांशेभ्योऽनुपातानामसम्भवेन सर्वैः उपेक्षितत्वाच्च ज्यानुपातस्य सर्वैः 
अङ्गीकृतत्वात्‌ प्रमाणस्थाने प्रमाणांशज्या परमा त्रिज्या। इच्छास्थाने इच्छांशानां ज्या 
लम्बज्या इति युक्तमुक्तम्‌ उपपन्नं स्पष्टपरिध्यानयनम्‌। देशान्तरोपपत्तिस्तु लङ्कादेशीयो 
ग्रहः स्वदेशतः समसूत्रेण यो दक्षिणोत्तरयोः निरक्षदेश आसन्नस्तत्र कार्यः। तदर्थं 
लङ्कादेशस्वनिरक्षदेशयोः अन्तरयोजनज्ञानम्‌ आवश्यकम्‌। एतत्‌ तु अस्मादृशामशक्यम्‌ 
इति परिध्यपचयवत्‌ तदन्तरतोपचितं लङ्कोत्तरदक्षिणसूरस्थस्वरेखादेशस्वदेशयोः अन्तर 
स्वपरिधिस्थं गणनया ज्ातम्‌। अस्मात्‌ स्वपरिधिनेदमन्तरं योजनात्मक तदोक्तपरिधिना 


किमित्यनुपातेन लङ्का स्वनिरक्षदेशयोः अन्तरमुक्तपरिधिस्थं जातम्‌। 
ततोऽर्कोदयद्वयान्तरकालेन अर्को भूपरिधि क्रामति तत्र॒ ग्रहाः स्वा स्वां गति 
कलात्मिकामतिक्रामन्ति अत उक्तपरिधिना ग्रहगतिकलाः तदा 

प्राक्सिद्लङ्कास्वनिरक्षदेशान्तरयोजनैः केत्यनुपातेन उक्तपरिध्योः गुणहरयोः तुल्यत्वेन 
नाशात्‌ स्वरेखादेशस्वदेशयोः अन्तरयोजनानि ग्रहगतिगुणितानि स्वपरिधिभक्तानि फलं 
ग्रहस्यान्तरकलाः। यद्यपि स्वपरिधिना गतिकलास्तदा स्वरेखादेशस्वदेशयोरन्तरयोजनैः 
केत्येकानुपातेन एव देशान्तरफलमुपपन्नं भवति तथापि निरक्षदेशपदार्थं सम्बन्धाभावात्‌ 
इदमुपपन्नं फलं निरक्षदेशीयं कथमिति आग्रहनिरतातिमन्दस्य बोधार्थं गुरुभूतमपि 
अनुपातद्रयमुक्तम्‌। तदनर्णोपपत्तिस्तु लङ्कादेशात्‌ स्वनिरक्षदेशस्य पूर्यभागस्थितत्वे 
लङ्कादेशार्दरात्रात्‌ स्वनिरक्षदेशार्दरात्रमर्वागभवति। तदुदयकालात्‌ प्रवहानिलवेगेन 
पूर्वोदयात्‌। अतोऽग्रिमकालीनग्रहस्य पूर्वकालिकत्वसिद्‌ध्यर्थं तत्फलं न्यूनं कार्यम्‌। एवं 
निरक्षदेशस्य लङ्कातः पश्चिमस्थत्वे लङ्कोदयानन्तरोदयसद्भावात्‌ लङ्कार्दैरात्रात्‌ 
अग्रिमकालेऽर्दरात्रमतः पूर्वकालिकग्रहस्य अगरिमकालिकत्वसिद्धार्थं तत्फलं योज्यम्‌। 
चक्रशोचितपातस्य अयं संस्कारो विपरीत इति जेयम्‌। स्वनिरक्षदेशस्य लङ्कातः 
पूर्वापरभागस्थत्वं स्वरेखादेशात्‌ स्वदेशस्य पूर्वापरभागस्थस्य अनुरोधेन इति 
स्वनिरक्षदेशस्वदेशयोर्याम्योत्तरैक्यादर्द रात्रयोः अभिन्नत्वात्‌ स्वदेशार्डरात्रयोः अभिन्नत्वात्‌ 
स्वदेशार्दरात्रेऽपि स्वनिरक्षदेशार्दरात्रकालिका एव ग्रहा अविकृता इति 
सर्वमुक्तमुपपन्नम्‌।।60-61। 
मध्यरेखा। 

अथ रेखास्वरूपं तद्ेशांश्च काश्िदाह-- 

राक्षसालयदेवौकः शैलयोर्मध्यसूत्रगः। 

रोहीतकमवन्ती च यथा सन्निहितं सरः।162॥। 

राक्षसालयः लङ्का देवानां गृहरूपः पर्वतो मेरूः अनयोः मध्ये ऋजुसू्रं तत्र स्थिता 
देशा रेखाख्या लङ्कादक्षिणसू्रस्थास्तु अनुपयुक्ताः तत्र मनुष्या गोचरत्वादिति न उक्ताः 
जानार्थम्‌ उदाहरति। रोहीतकमिति। यथा रोहीतकं नगरमवन्ति उज्जयिनी सन्निहितं सरः 
कुरुक्षेत्रम्‌। चकारस्तथा इति अव्ययपरः। तथा अन्यानि परस्परं सन्निहिततया 
जेयानि।।62॥। 
देशान्तरज्ानम्‌ । 

ननु येन स्वस्थानं रेखापुरात्‌ पूर्वतोऽपरत्र वा कियत्‌ योजनान्तरेण अस्तीति न 
ज्ञायते तेन देशान्तरफलादिक कथं कार्यमित्यतः श्लोकत्रयेण आह-- 

अतीत्योन्मीलनादिन्दोर्क्सिद्विर्गणितागतात्‌। 

यदा भवेत्‌ तदा प्राच्यां स्वस्थानं मध्यतो भवेत्‌।।63।। 

अप्राप्य च भवेत्‌ पश्चादेवं वापि निमीलनात्‌ । 

तयोरन्तरनाडीभिर्हन्याद्‌ भूपरिधिं स्फुणम्‌। 1641 

षष्ट्या विभज्य लब्धैस्तु योजनैः प्रागथापरैः। 

स्वदेशपरिधिर्जेयः कुर्यादशान्तर हितैः।165॥। 

चन्द्रस्य सर्वग्रहणान्तर्गतोन्मीलनकालात्‌ विना देशान्तरं गणितागतात्‌ 
चन्द्रग्रहणोक्तप्रकार गणितज्ञानात्‌। अतीत्य तत्कालस्य अतिक्रमणं कृत्वा 
पश्चादनन्तरकाले मन्दबोधार्थमिदम्‌। अन्यथातीत्य पश्चादिति अनयोः एकतरस्य 
वैयर्थ्यापत्तेः। तच्चन्द्रविम्बस्य उन्मीलनं यदा यदि इत्यर्थः| स्वाभिमतस्थानं मध्यतो 
मध्य रेखादेशात्‌ पूर्वदिशि भवेत्‌ तिष्ठति इत्यर्थः। पश्चात्‌ तदित्यत्र दक्सिद्धमिति पाठे तु 
प्रत्यक्षम्‌ उन्मीलनमित्यर्थः। अप्राप्य तदतिक्रमणमकृत्वा पूर्वकाल एव। चकारात्‌ 
चन्द्रन्मीलनं यदि स्यात्‌ तर्हिं मध्यरेखातः स्वस्थानम्‌ इत्यर्थः। पश्चात्‌ पश्चिमदिग्भागे 
भवेत्‌ तिष्ठतीत्यर्थः। ननु चन्द्रस्य स्पशंमोक्षसम्मीलनोन्मीलनकालेषु उन्मीलनकाल एव 
कथं गृहीत इत्यत आह। एवमिति। वा प्रकारान्तरेण निमीलानाच्चन्द्र सम्मीलनकालात्‌। 
एवं चन्द्र ग्रहणाधिकारोक्तगणितप्रकारज्ञानाटनन्तरकाले सम्मीलनं तहिं मध्यरेखादेशात्‌ 
स्वस्थानं पशचिमादिग्भागे तिष्ठति इत्यर्थः। अपिशब्दो निश्चयार्थे। तेन उन्मीलन 
सम्मीलनकालयोर्भिन्नरीतिव्युदासः। तथा च उन्मीलनग्रहणम्‌ उपलक्षणार्थं तत्रापि 
स्पशमोक्षयोः ग्रहणादयन्तरुपयोः अनिश्चयत्वसम्भावनयोक्तिमुपेक्ष्य ग्रहणमध्यस्थयोः 
सम्मीलनोन्मीलनयोः निश्चयत्वेनौक्तिः कृतेति भावः। अथ देशान्तरयोजनपुरःसरं 
देशान्तरफलं सिद्धमित्याह। तयोरिति। प्रत्यक्षोन्मीलानकालगणितागतोन्मीलनकालयोः 
सम्मीलनकालयोस्तादशयोर्वा अन्तरघगीभिर्ूपरिधिं स्पष्टं स्वदेशभूपरिधि लम्बज्याघ्न 
इत्यायवगतं हन्याद्रुणयेत्‌ तादशं गुणितस्पष्टपरिधिं षष्ट्या भक्ता लब्धैः प्राप्तैः योजनैः 
पूर्वभागयोजनैः। अथ अथवा अपरैः पश्चिमविभ्ागस्थितैः योजनैः स्वदेशपरिधिः स्वदेशस्य 
परिधिरवधिः स्वदेशस्थानमण्डलरूपस्तुकारात्‌ रेखादेशादन्तरित इत्य्थः। जेयो गणकेनेति 
शेषः। स्वरेखा स्वदेशयोरन्तरयोजनानि फलमिति फलितार्थः। तैः अन्तरयोजनैः देशान्तर 
तेन देशान्तराभ्यस्तेत्यादि प्रागुक्तप्रकारेण ग्रहाणां देशान्तरफलं कलात्मकं कुर्याद्रणक इति 
शेषः। हिकारात्‌ तत्संस्कारोऽपि अभ्िन्नप्रकारत्वात्‌ अभिन्न इत्यर्थः। 

अत्रोपपत्तिः। विना देशान्तरसंस्कारं ग्रहगणितं स्वरेखादेशीयं भवति। अतो 
गणितसाधितोन्मीलनसम्मीलनादिकालाः स्वरेखादेशे सिदध्यन्ति। स्वदेशे पूर्वविभागस्थे 
प्रथमं स्वस्य सूर्योदयादिकलास्तदनन्तरं रेखाया इति चन्द्रग्रहणस्य सर्वदेशे युगपत्‌ 
सम्भवात। गणितागतकालात्‌ रेखादेशस्थाटनन्तरं स्पर्शादिकालो भवति। एवं स्वदेशे 
पश्चिमविभागस्थे प्रथमं रेखादेशेऽर्कादयादिकालास्तदनन्तरं स्वदेश इति 
रेखास्थगतागतस्पर्शादिकालादधट्यात्मकात्‌ पूर्वमेव स्पर्शादिकालो भवति। अतः 
सम्यगुपपन्नमतीत्येत्यादि सार्दक्नोकोक्तम्‌। स्वदेशरेखादेश 
सूर्योदयायवधिकघट्‌ यात्मककालयोरन्तर देशान्तरघिकाः सिद्धाः सूर्योदयद्रयान्तरकालेन 
अर्को भूपरिधिं क्रामतीति षष्टिसावनघाीभिरभूपरिधियोजनानि स्वदेशीयानि तदा 
तत्कालान्तररूपदेशान्तरघप्ीभिः कानि इत्यनुपातेन स्वरेखादेशस्वदेशयोरन्तरयोजनानि। 
ज्ञातेभ्यः एभ्यः पूर्वदिशैव देशान्तर भवति, सूर्यग्रहणस्य सर्वदेशे युगपद्‌ सम्भवात्‌ 
तदुन्मीलनकालादिना उक्तदिशा न एतज्‌ ज्ञानमित्यनुक्तिरिति ध्येयम्‌।|63-65|| 

वारप्रवृत्तिः। 27 

अथ वारप्रवृतत्तिकालज्ानमाह-- 

वारप्रवृत्तिः प्राग्देशे क्षपार्थऽभ्यधिके भवेत्‌। 

तद्देशान्तरनाड़ीभ्िः पश्चादूले विनिर्दिंशेत्‌।।66।। 

रेखातः पूर्वभागस्थितस्वाभिमतदेशे तद्धेशान्तरनाङीभिः 
पूर्वप्रकारज्लातदेशान्तरनाडीभिः अभ्यधिकेऽर्दरात्रसमयेऽर्दरात्रे युक्तादराव्रसमयेऽ्दरात्रादनन्तरं 
देशान्तरघाीकाल इत्यर्थः। वारप्रवृत्तिः कालः स्यात्‌। रेखातः पश्चिमभागस्थदेशे 
पूर्वप्रकारज्ातदेशान्तरघाीभिरूनेऽर्दरात्रेऽ्ईदरात्रात्‌ पूर्वमेव देशान्तरघीकाले वारप्रवृत्ति 
विनिर्दिशेद्‌ गणकः कथयेत्‌। 

अत्रोपपत्तिः। यमकोिसूर्योदयकालो लङ्कार्दरात्रसमयरूपो ग्रहचारप्रवृत्तिरूपः स्वदेशे 
कदेति रेखातः पूर्वापरभागयोः स्वाद्धरात्रकालाटनन्तरं पूर्वक्रमेण तदर्दरात्र 
देशान्तरघीभ्निर्भवति। स्वनिरक्षदेशस्वदेशार्द रात्रयोः युगपत्‌ सम्भवात्‌। अत उपपन्नं 
वारप्रवृत्तिरित्यादि। ननु एतत्कालज्ञानं किमर्थमूक्तं॒प्रयोजनाभावादिति। चेत्‌ न। 
अहर्गणोत्पन्नग्रहस्य तात्कालिकत्वात्‌ तत्कालज्ञानेन स्वाद्धरात्रसमयस्य तत्कालस्य च 
यटन्तरं तेन तात्कालिकस्य ग्रहस्य चालने कृते सति स्वार्दरात्रसमये ग्रहः पूर्वसाधित एव 
भवतीति मन्दप्रत्ययस्य एव प्रजोनत्वात्‌। तत्कालज्ञानेन 
ग्रहस्यदेशान्तरसंस्काराकरणमिति लाघवाच्च। अतएव समनन्तरमेव ग्रहस्य 
इष्टकालिकत्वसिद्‌थ्यर्थं  चालनोक्तिः सङ्गच्छते। एतेन तत्‌ ततोऽर्दरात्रात्‌ क्षपार्द 


निरक्षराव्रयर्द पञ्चदशघीि कात्मककालञत्तरगोलेऽर्कोदयाच्चर¶ीमितागिमकाले 
दक्षिणगोवेऽर्कोदयाच्चरघीमितः-पूर्वकाल इति फलितम्‌। 
पूर्वपश्चिमदेशयोर्दशान्तरघीभिरयिकोने काले क्रमेण वारप्रवृत्तिरिति व्याखानं 
लङ्कामसूर्योदयकालरूपवारप्रवृत्तिबोधकमपास्तम्‌। तच्छब्दस्य 


पूर्वपरामर्शकत्वादर्दरात्रादित्यस्य अनुपपत्तेः पञ्यदशघिका कालस्य क्षपार्दशब्देन 
असिद्धेश्च। श्री भगवताहर्गणस्य लङ्कायामाद्दरात्रिक इत्यनेन लङ्काद्धरात्रकालिकत्वोक्तेः 
स्वदेशे तत्कालरूपवारप्रवृत्तिकालज्ानस्योक्तस्य सङ्गत्यनुपपत्तेः। 
व्यवहारयोग्यलङ्कामसूर्योदयकालवार प्रवृततेरत्र सङ्गत्यभ्रावाच्च | |66|| 
ग्रहस्य तात्कालिकीकरणम्‌ । 

अथ ग्रहस्य तात्कालिकीकरणमाह-- 

इष्टनाडीगुणा भुक्तिः षष्ट्या भक्ता कलादिकम्‌। 

गते शोध्यं युतं गम्ये कृत्वा तात्कालिको भवेत्‌।167|। 

यत्कालिको ग्रहस्तत्कालात्‌ पूर्वमपरत्र अभीष्टकाले या इष्टघट्यस्ताभिर्गुणिता 
ग्रहमध्यगतिः षष्ट्या भक्ता फलं कलादिकं गते गताभीष्टकाते पूर्वकालेऽभीष्टे सतीत्यर्थः। 
शोध्यं ग्रहे हीनं गम्येऽग्रिमाभीष्टकाले सति ग्रहे युतं कृत्वा गणकेन विधाय तात्कालिकः 
स्वाभीष्टसामयिको ग्रहो भवेत्‌। गणकेन जातो भवेत्‌। 

अत्रोपपत्तिः। षष्टिसावनघीभिर्गतिकलास्तदाभीष्टगतैष्यघौीभिः का इत्यनुपातेन 
अवगतकलात्मकचालनेन ग्रहः क्रमेण युतोनस्तात्कालिको ग्रहो भवति। चक्रशोधितपातस्य 
विपरीतमिति जेयम्‌। चालितस्पष्टग्रहापेक्षया चातितमध्यग्रहः स्पष्टः कृतश्चेत्‌ सूक्ष्म इति 
सूचनार्थमत्र ग्रहचालनमुक्तम्‌।1671। 
चन्द्रस्य परमविक्षेपमानम्‌। 

अथ चन्द्रस्य परमविक्षेपमानमाह-- 

भचक्रलिप्ताशीत्यंशं परमं दक्षिणोत्तरम्‌। 

विक्षिप्यते स्वपातेन स्वक्रान्त्यन्तादनुष्णगुः। 168 || 

अनुष्णगुश्चन्द्रः स्वक्रान्त्यन्ताद्िषुवदवृत्तानुकारेण अवलम्बितश्चन्द्रः 
स्वासन्नक्रान्तिवृत्त-प्रदेशेनाकृष्यते तथा तत्स्थानात्‌ स्वभोगमितरेवत्यासन्नाद्यवधिका- 
भीष्टस्थानभूतक्रान्तिवृत्तप्रदेशादपि स्वपातेन चन्द्रपातेन दक्षिणोत्तर दक्षिणस्यामूत्तरस्यां वा 
तत्‌ सूत्रेण विक्षिप्यते त्यज्यते स्वभोगस्थानक्रान्तिवृत्तप्रदेशे चन्द्रविम्बं स्थातुं पातेन न 
दीयते, ततोऽपि चन्द्रविम्बं स्थलान्तरे दक्षिणोत्तरसूत्रेण किन्चिदन्तरेण त्यज्यत इत्यर्थः| 
एतेन सूर्यस्य पाताभावात्‌ स्वभोगस्थानीयक्रान्तिवृत्तप्रदेशे विम्बं भवति न 
विक्षिप्तमित्यनुष्णगुरित्यनेनापि सूचितम्‌। परमविक्षेपणं दक्षिणोत्तरमित्यस्य 
विशेषणान्याह । भचक्रेति द्वादशराशिकलानां षट्शताधिकैकविंशतिसहस्रमितानामेषां 21600 
अशीतिभागः खसप्तयमकलामितः परमं यस्य तदक्षिणोत्तरमित्यर्थः। चन्द्रस्य परमो 
विक्षेपः खभरमित इति फलितम्‌। केचित्‌ अव्र सूर्यस्य शराभ्ावात्‌ तत्कक्षातो भचक्रस्य 
पञ्चमकक्षत्वात्‌ ततोऽपि चन्द्रकक्षाया अष्टमत्वात्‌ तत्र॒ दक्षिणोत्तररूपदिग्दये चन्द्रस्य 
विक्षेपणात्‌ पञ्चाष्टदविघातरूपाशीत्यंशो भचक्रतिपानां परमचन्द्रविक्षेप 
इत्युपपत्तिमाहूुः | ।68।| 
मगलादीनां परमविक्षेपमानम्‌। 

अथैवं भौमादयोऽपि स्वपातैः विक्षिप्यन्त इत्येषामपि परमविक्षोपानाह-- 

तन्नवांशं द्विगुणितं जीवसिगुणितं कुजः। 

बुधशुक्रार्कजाः पातेर्विक्षिप्यन्ते चतुर्गुणम्‌।।69॥। 

तन्नवांशं तस्य चन्द्रपरमविक्षेपस्य नवभागं त्रिंशतं द्विगुणितं षष्टिकलामितं परमेण 
तदन्तरेण इत्यर्थः। पातेन गुरु्दक्षिणोत्तरयोः क्रमेण विक्षिप्यते। भौमः पातेन त्रिगुणितं 
त्रिंशतं नवति कलामितपरमान्तरेण विक्षिप्यते। चतुर्गुणं त्रिंशतं 
विंशत्यधिकशतकलामितपरमान्तरेण बुध शुक्रशनैश्चराः स्वस्वपातैः प्रत्येकं विक्षिप्यन्ते 
स्वभोगक्रान्िवृत्तप्रदेशात्‌ त्यज्यन्ते। केचित्‌ अत्रापि त्रयसिंशत्कलाविम्बात्‌ 
चन्द्रान्नवांशद्िगुणेन सत्रयंशकलाससकस्य गुरुविम्बस्य तदरूपं विक्षेपणं 
युक्तमस्माद्रौ मस्याधस्तत्वात्‌ त्रिगुणं परमविक्षेपणम्‌ अस्मादपि बुधशुक्रयोः 
लघुपृथुविम्बयोः अधःस्थत्वात्‌ चतुर्गुणं परमविक्षेपणं तुल्यं न॒ अल्पाधिकमेवं 

शनेरुच्चकक्षास्थत्वेऽपि मन्दत्वात्‌ बुधशुक्रविक्षेपणतुल्यं परमविक्षेपणं 
युक्तमित्युपपत्तिमाहू :। 169 

ननु एषामत्र कथने का सङ्गतिरित्यतः पूर्क्तमुपसंहरन्नाह-- 

एवं त्रिघनरन्श्रार्करसार्कार्का दशाहताः। 

चन्द्रादीनां क्रमादुक्ता मध्यविक्षेपलितिकाः। 170 ॥ 

एवं पूर्वक्लोकाभ्यां त्रिघनः सप्तविंशती रन्ध्राणि नवद्रादशषटद्रादशद्ादशैते 
दशगुणिताः क्रमादुक्ताकक्रमात्‌ चन्द्रादीनां वारक्रमात्‌ चन्द्रभौमबुधगुरुशुक्रशनीनां 
विक्षेपकला मध्या अग्रे परमशरकलानामनियतत्वेन ञउक्तैः। कथिता। तथा च मध्यत्वेन 
एषामत्र प्रसङ्गसङ्गत्या कथनमिति भावः।170।| 

अथ पूर्वापरग्रन्थयोः असङ्गतिनिवारणायाधिकारसमास्ति फक्किकया आह-- 

मयं प्रति सूर्याशपुरुषेण सूर्योक्तस्यैव कथनादेतत्‌ उक्तस्यापि सूर्यसिद्धान्तत््वम्‌। तत्र 
मध्यममानेन गणितमधिक्रियते यस्मिन्‌ एतादृशो ग्रन्थैकदेशः परिपूर्तिमाप्न इत्यर्थः| 

रङ्गनाथेन रचितसूर्यसिद्धान्तीप्पणे। मध्याधिकारः पूर्णोऽयं तद्रूढार्थप्रकाशके।। 

इति श्रीसकलगणकसार्वभौमबल्लालदै वज्ञात्मजरगनायैगणकविरचिते गूढार्थप्रकाशके 
मधथ्यमाधिकारः पूर्णः।।1|| 


स्पष्टाधिकारः-2 

स्पष्टग्रहसस्कारप्रयोजनम्‌। 

अथ स्पष्टाधिकारो व्याख्यायते। तत्र॒ ग्रहाणां मध्यमातिरिक्तस्पष्टक्रियायां 
कारणमाह-- 

अद्श्यरूपाः कालस्य मूर्तयो भगणाश्रिताः। 

शीघ्रमन्दोच्चपाताख्या ग्रहाणां गतिहेतवः। 11|| 

शीपघ्रोच्चमन्दोच्चपातसंजलकाः पूर्वोक्तपदार्थो जीवविशेषाः सूर्यादिग्रहाणां 
गतिकारणभूताः सन्ति। ननु कालेन एव ग्रहचलनं भवतीति कालो गतिहेतुर्नेते इत्यत 
आह। कालस्य इति। पूर्वप्रतिपादितकालस्य स्वरूपाणि तथा च एषां कालमूर्तित्वेन 
ग्रहगतिहेतुत्वं नासम्भवतीतिभावः। ननु कालस्य घट्यादिमूर्तित्वेन ग्रहगतिहेतुत्वं 
नासम्भवतीतिभावः। ननु कालस्य घट्यादिमूर्तित्वात्‌ एषां तदात्मकत्वाभावात्‌ कथं 
कालमूर्तित्वमित्यत आह। भगणाश्रिता इति। 
भगोलस्थक्रान्तिवृत्तानुसृतग्रह गोलस्थक्रान्िवृत्तप्रदेशात्रिता राश्यात्मका इत्यर्थः। तथा च 
ग्रह राश्यादिभोगानां कालवशेन एव उत्पन्नत्वात्‌ तदात्मकानां कालमूर्तित्वमिति भावः। 
ननु दृश्यन्ते कुतो न इत्यत आह। अदृश्यरूपा इति। वायवीयशरीरा अव्यक्तरूपत्वात्‌ 
अप्रत्यक्षा इति भावः। एवं च ग्रह्ाणामुच्चादिसद्भावात्‌ स्पष्टक्रियोत्पन्नेति तात्पर्यम्‌।।1।|| 
गतिकारणम्‌ । 

अथ अनयोरुच्चपातयोर्मध्य उच्चयोः गतिहेतुत्वं प्रतिपादयति-- 

तद्रातरश्मिभिर्बद्वास्तैः सव्येतरपाणिभिः। 

प्राक्पश्वादपकृष्यन्ते यथासन्नं स्वदिड्युखम्‌।।2।। 

तेषामुच्चसंज्ञकजीवानां वायुरुपा ये रश्मयो रज्जवस्ताभिर्बदधा विम्बात्मकग्रहास्तैः 
उच्चसंजलकजीवैः सव्यवामहस्तैः उच्चबहूत्वेन हस्तबाहूल्यात्‌ बहुवचनं हस्ताभ्यामित्यर्थः। 
स्वदिद्बुखं यथासन्नं ग्रहविम्बं भवति तथा प्राक्‌ पश्चात्‌ पूर्वपश्चिममार्गाभनयामित्यर्थः। 
अपकृष्यन्ते आकर्ष्यन्ते। अयमभिप्रायः। भचक्रगोलस्थक्रान्तिवृत्तानुसृतग्रहाकाश- 
गोलान्तर्गतक्रान्तिवृत्ते कक्षारूपे स्वस्वप्रदेशे ग्रहोच्चपातास्तिष्ठन्ति। तत्र 
विम्बव्यासोनकक्षाकारसूष्रं प्रवहवाय्वतिरिक्तवायुरुपं स्वतोगति स्वस्थाने कम्पमानं 
ग्रहविम्बव्यासे पूर्वापरे प्रोतमुच्चजीवहस्तद्वयान्तर्गतमस्ति। अथ ग्रहविम्बमुच्चस्थानात्‌ 
पूर्वस्मिन्‌ स्वशक्त्या गच्छन्‌ अपि वामहस्तस्थितसू्रेण उच्चस्थानात्‌ पश्चात्‌ षड्भान्तर 
तयोः अनन्तरं तन्मार्गेण आकर्षणसम्भवात्‌ पूर्वस्मिन्‌ गच्छद्‌ ग्रहविम्बं 
सव्यहस्रस्थितसूत्रेण उच्चस्थानात्‌ पश्चिमरूपेण ग्रहस्थानात्‌ पूर्वरूपेण वृहत्सूत्रावयवात्मकेन 
स्वस्थानात्‌ पूर्वस्मिन्‌ स्वाभिमुखमाकृष्यते स्वशक्त्या निरन्तरं 
यावटन्तराभावस्तयोरिति।।2।। 
विलक्षणगतिकारणम्‌। 

अथात एव एकरूपां पूर्वाधिकारावगतां गतिं त्यक्त्वा प्रत्यह विलक्षणां गतिं प्राप्ता 
ग्रहा इत्यत आह 

प्रवहाख्यो मरुत्‌ तास्तु स्वोच्चाभिमुखमीरयेत्‌। 

पूर्वापरापकृष्टास्ते गतिं यान्ति पृथग्विधाम्‌।।३।। 

प्रवहाख्यः प्रवहसंलको मरुद्रायुः पश्चिमाभिमुखं भम्नस्तान्‌ ग्रहान्‌ तुकारात्‌ 
उच्चानि स्वोच्चाभिमुखं स्वस्य प्रवहभरमणेन उच्चं भावप्रधाननिर्देशादुच्चता यस्यां दिशि 
तत्‌ स्वोच्चं पूर्वदिक्‌ पूर्वभाग एव ग्रहाणां प्रवहभ्रमेण उच्चगमनदशनात्‌ तत्सम्मुखं 
पूर्वदिशीति तात्पर्यार्थः। ईरयेत्‌ पश्चिमाभिमुखं भ्रमन्‌ सिद्धप्रागुक्तग्रहावलम्बनरूपेण 
चालयतीत्यर्थः। अतः कारणात्‌ ते ग्रहाः पूर्वापरापकृष्टा उच्चदेवतैः पूर्वपश्चिमदिशोराकृष्टा 
पृथग्विधां प्रथमावगतैकरूपभिन्न-प्रकारावगतां प्रतिक्षणविलक्षणां गतिं गमनक्रियां यान्ति 
पराप्नुवन्ति। अवलम्बनाकर्षणाभ्यां प्रतिदिनं ग्रहाणां गतेरन्यादृशत्वं तदनुसारेण 
ग्रह्चारज्ानं युक्तमिति ग्रहाणां स्पष्टक्रियोत्पन्नेति भावः। यद्रा। ननु वायुरज्जुभिः कथं 
ग्रहाणामाकर्षणं सम्भवति तत्‌ रज्जूनां विरलतया घनीभूतत्वाभभावेन 
आकर्षणायोग्यत्वादित्यत आह। प्रवहाख्य इति। उच्चदेवाताहस्तद्वयस्थितकक्षाकारसूत्र 
वायुः प्रवहवायुसम्बन्धात्‌ प्रवहसंज्ञो न॒ पश्चिमाभिमुखभ्रमप्रवहात्मकस्तान्‌ ग्रहान्‌ 

चाभिमुखं स्वोच्चदेवता स्थानसम्मुखमीरयेत्‌ प्रेरयति चालयति। तुकारात्‌ 

उच्चस्थानात्‌ पूर्वस्मिन्‌ ग्रहे वायुः पश्चिमगत्या ग्रह॒ चालयति पश्िमस्थे वायुः पूर्वगत्या 
ग्रह॒ चालयतीत्यर्थः। तथा च कक्षाकारसू्रं तदा तथा तथा भ्रमतीति दैवतैः आकृष्यत 
इत्युपचारादुच्यत इति भावः। अतएव ग्रहाणां स्पष्टक्रियोत्पन्नेत्याह। पूर्वापरापकृष्टा इति। 

उच्चदै वतै: पूर्वापरदिशयोः अपकृष्टा ग्रहाः पृथग्विधां मध्यमातिरिक्तप्रकारां गतिं गमनक्रियां 
यान्ति। अतो न केवलं मध्यक्रियया निर्वाहः।|3 || 

अथ प्राक्‌ पश्चात्‌ अपकृष्यन्त इत्युक्तं विशदयति-- 

ग्रहात्‌ प्राग्भगणार्धस्थः प्राड्युखं कर्षति ग्रहम्‌। 

उच्चसंजोऽपरार्धस्थस्तद्रत्पश्चान्मुखं ग्रहम्‌। 14|| 

ग्रहस्थानात्‌ पूर्वभागस्थराशिषट्कस्थित उच्चसंज्ञो जीवो ग्रहविम्बं पूर्वदिगभिमुखं 
स्वाभिमुखं कर्षत्याकर्षति। अपरार्दस्थो ग्रहस्थानात्‌ पशचिमभागस्थराशिषट्कस्थित- 
उच्चसंजो जीवो ग्रहविम्बं पूर्वदिगभिमुखं स्वाभिमुखं कर्षत्याकर्षति। अपरार्दस्थो 
ग्रहस्थानात्‌ पश्चिमभागस्थराशिषट्कस्थितञच्चसंज्ञो जीव इत्यर्थः। ग्रहविम्बं पश्चान्मुखं 
पञ्िमदिगभिमुखं स्वाभिमुखं तद्वदाकर्षति इत्यर्थः।।4|| 

अथ पूर्वक्तसिद्धं फलितमाह-- 

स्वोच्चापकृष्टा भगणैः प्राञ्युखं यान्ति यद्‌ ग्रहाः। 

तत्‌ तेषु धनमित्युक्तं फलं पश्चान्मुखेष्वृणम्‌ ।15।। 

स्वोच्चजीवाकर्षिता ग्रहाः पूर्वक्तसिद्धं फलितमाह । स्वोच्चजीवाकर्षिता ग्रहाः 
पूर्वाभिमुखं भगणैः राशिभिः भगोलस्थक्रान्िवृत्तानुसृत- स्वाकाशगोलान्तर्गतक्रान्तिवृत्त 
द्रादशराश्यन्तिके यद्‌ राशिविभागैः इत्यर्थः। यद्यत्संख्यामितं गच्छन्ति तत्तत्संख्यामितं 
भागादिक फलसूपं तेषु पूर्वावगतग्रहराश्यादिभोगेषु धनं योज्यम्‌। पश्चान्मुखेषु 
पश्िमाकर्षितग्रहपूर्वावगतराश्यादिभोगेषु तुकारात्‌ यत्संख्यामितं फलरूपं पश्चिमतो गच्छति 
तदित्यर्थः। ऋणं हीनमिति। एतत्‌ पूर्वैः कथितम्‌।15।। 

अथ पातानां ग्रहविक्षेपरूपगतिहेतुत्वं प्रतिपादयति-- 

दक्षिणोत्तरतोऽप्येवं पातो राहुः स्वरहसा। 

विक्षिपत्येष विक्षेपं चन्द्रादीनामपक्रमात्‌।16॥। 

चन्द्रादीनां विरविग्रहाणामपक्रमात्‌ क्रान्तिवृत्तस्थस्पष्टग्रहभोगस्थानात्‌ दक्षिणोत्तरतो 
दक्षिणस्याम्‌ उत्तरस्यां वा दिशि। अपि शब्दः पूर्वापराभ्यां समुच्चयार्थकः। एष 
गणितागतः पातः पातराश्यादिभोगस्थानम्‌। अत्रापि अपिशब्द उच्चेन 
समुच्चयार्थकोऽन्वेति। एवमुच्चेन पूर्वापरयोः फलान्तरं भवति तथत्यर्थः। विक्षेपं विक्षेपणं 
स्वरहसात्मवेगेन विक्षिपति करोति विशिष्टवाचकानां पदानां विशेषणवाचकपद समवधाने 
विशेष्यमात्रार्थत्वात्‌। चन्द्रादीन्‌ विक्षिपतीति तात्पर्यार्थः। ननु उच्चेन स्वाधिष्ठितजीवद्रारा 
ग्रहाकर्षणं क्रियते तथा पातेन अचेतनत्वाद्वेगाभावेन ग्रहविक्षेपणं कर्तुमशक्यम्‌ इत्यत 
आह। राहूरिति। पातस्थानाधिष्ठात्री दैवता राहुः जीवविशेषः चन्द्रपातस्तु दैत्यविशेषो राहुः । 
रहति त्यजति ग्रहमिति राहूरिति व्युत्पत्तेः 16।। 

अथ एतद्विशदयति-- 

उत्तराभिमुखं पातो विक्षिपत्यपरार्थगः। 

ग्रह प्राग्भगणार्धस्थो याम्यायामपकर्षति।।7॥। 


35 


अपरार्दगो ग्रहस्थानात्‌ पश्चिमविभागस्थित भगणार्धात्मकराशिषट्‌कस्थितो राहुः 
ग्रहविम्बं स्वराश्यादिभोगस्थानीय प्रदेशादूत्तरदिगभिमुखं विक्षिपति विक्षेपान्तरेण त्यजति। 
प्रागभगणार्दस्थः त्यजति ग्रहस्थानात्‌ पूर्वविभागस्थितराशि षट्कमध्यस्थितो दक्षिणस्यां 
दिशि अपकर्षति विक्षिपति।।7?।। 

अथ बुधशुक्रयोः विशेषमाह-- 

बुधभार्गवयोः शीघ्रात्‌ तद्वत्‌ पातो यदा स्थितः। 

तच्छीघ्राकर्षणात्‌ तौ तु विक्षिप्यते यथोक्तवत्‌ ।।8॥। 

बुधशुक्रयोः शीप्रोच्चात्‌ जात्यभिप्रायेण एकवचनम्‌। बुध शुक्रयोः पातो 
जात्यभिप्रायेण एकवचनम्‌। तद्वत्‌ परार्दपूर्वादभगणार्दमध्ये यदा यत्काले स्थितस्तुकारात्‌ 
तत्काले पाताभ्यामित्यर्थः। तौ बुधशुक्रौ यथोक्तवत्‌ पूर्वादैपरार्दक्रमेण दक्षिणोत्तरयोः 
विक्षिप्येते विक्षेपान्तरेण त्यज्येते। ननु उच्चात्‌ ताद गवस्थितपातौ सम्बन्धाभावात्‌ 
बुधशुक्रौ दक्षिणोत्तरयोः कथं त्यजतोऽन्यथा वैयधिकरण्येन अतिप्रसङ्गापत्तेरित्यतः 
कारणमाह । तच्छीपघ्राकर्षणादिति। बुधशुक्रयोः शीघ्रोच्चे तयोः आकर्षणाभ्यां जात्यभिप्रायेण 
एकवचनम्‌। तथा च तदुच्चाभ्यां तादगवस्थितपातौ तदुच्चजीवौ दक्षिणोत्तरयोः त्यजत 
इति पूर्वोक्तरीत्या न्यायसिद्धमतस्तदुच्चसूत्रबद्वत्वात्‌ बुधशुक्रयोस्तथा विक्षेपणं 
न्यायसिद्धमेव इति भावः। ननु भौमगुरुशनीनामेवं कथं न उक्तमनयोः वा कथमेतदुक्त 
सर्वेषामेकरीतिकथनस्य समुचितत्वात्‌। किञ्ज गुरुभौमशनीनामुच्चदेवताः स्वस्वकक्षास्था 
इति फलमुपपन्नं भवति बुधशुक्रयोः उच्चदेवतयोः कक्षातो दक्षिणोत्तरयोः स्थितत्वेन 
पूर्वोक्तरीत्या फलानुपपतिर्विलक्षणप्रवहवायुसूत्रस्थदेवतासम्बद्धस्य स्पष्टभूपरिध्याकारत्वेन 
कक्षाकारत्वाभावात्‌। विना कक्षाकारतां फलोत्पादनस्य ब्रह्मणोऽपि अशक्यत्वाच्च। न च 
विलक्षणप्रवहवायुसू्र देवतासम्बद्वग्रहाकाशगोले कक्षाकारत्वाभावेऽपि अशक्यत्वाच्च। न च 
विलक्षण प्रवहवायुसूरत्रं देवतासम्बद्धं ग्रहाकाशगोले कक्षाकारत्वाभावेऽपि कक्षातुल्यं 
स्थानान्तर इति फलोत्पत्तिर्याम्योत्तरान्तरसत्वेऽपि कल्पनया इति वाच्यम्‌। उच्चदेवता 
स्थानस्य कक्षातो दक्षिणत्वेतत्षड्भान्तरप्रदेशस्यञत्तरत्वावश्यम्भावेनोच्चबुधशुक्रयोः 
एकदिग्विक्षेपतुल्यत्वनियमानुपपत्तेः। तत्कथमिदं सङ्गतं भगवदुक्तमिति चेत्‌। अ्रोच्यते। 
स्वरुच्या सङ्गतार्थमङ्गीकृत्य  तद्ूषणोद्‌  घाणनेन  भगवदुपालम्भनकर्चुः 
रसनाच्छेदस्तत्तत्वार्थप्रकाशेन अवश्यं करणीयः। तथाहि स्वशीघ्रोच्चाद्‌ बुधशुक्रयोर्यदन्तरं 
राश्यात्मक तद्त्‌ पातस्तेनान्तरेण युक्तः पूर्वानीतपात इत्यर्थः। यथा बुधशुक्रयोः 
अपरपूर्वार्धक्रमेण स्थितोऽवस्थितस्तुकारात्‌ तथेत्यर्थः। तच्छीघ्राकर्षणात्‌ तादशपाताभ्यां 
शीघ्रं वेगेन आकर्षणं तस्मात्‌ पातस्थानाधिष्ठातृदेवताभ्यां स्वहस्तस्थित- 
ग्रहसम्बद्वायुसू्रस्य अतिवेगाकर्षणरचनादित्यर्थः। तौ बुधशुक्रौ उक्तवदुत्तरदक्षिणक्रमेण 
विक्षप्येते। अत्र॒ पातशब्देन चक्रशोधितपातो बोध्यः। अन्यथा ग्रहोनशीघ्रोच्चरूपकेन्द्र- 
योजनस्योपपत्तिसिद्धत्वेन शीप्रोच्चोनग्रहरूपकेन्द्रयोजनोक्त्यनुपपत्तेः। तथा च सर्वग्रह- 
साधारणं विक्षेपकथनं पातभेदशेनार्थं बुधशुक्रयोः पृथगुक्तम्‌। न हि अन्यस्मिन्‌ पक्ष 

उच्चयोर्विक्षेपणं प्रतीयते येन प्रागुक्तसर्वविलोपाशंकनं शंकनीयम्‌। पातभेदोक्तकारणञ्च। ये 
चात्र पातभगणाः कथिता ज्भृग्वोस्ते शीघ्केन्द्रभगणैरधिका यतः स्युः| स्वल्पाः 
सुखार्थमुदिताश्चलकेन्द्रयुक्तौ पातौ तयोः पठितचक्रभवौ विधेयौ। इति भास्कराचार्योक्तमिति 
दिक्‌ | 18|| 

स्यादेतत्परमुच्चदेवतयोरविशेषात्‌ सूर्यचन्द्रयोः समं फलं कुतो न भवतीत्यत 
आह-- 

महत्वान्मण्डलस्यार्कः स्वल्पमेवापकृष्यते। 

मण्डलाल्पतया चन््रस्ततो बहपकृष्यते। 19|| 

सूर्यो मण्डलस्य विम्बस्य महत्वात्‌ गुरुत्ववत्वात्‌ स्वल्पमितरग्रहापेक्षयाल्पं 
परमफलम्‌। एवकारो निरद्धारणेऽपकृष्यते उच्चजीवेनापकृष्यते। चन्द्रौ मण्डलाल्पतया 
विम्बस्य लघुत्वेन ततः सूर्यफलात्‌ बहिकं परमफलमुच्यजीवेन आकृष्यते।।9॥। 

अथ अतएव भौमादीनामल्पमूर्तिंत्वादाभ्यां फलाधिकत्वं सम्भवतीत्याह-- 

भौमादयोऽल्पमूर्तित्वाच्छीघ्रमन्दोच्चसंजलकैः। 

देवतैरपकृष्यन्ते सुदूरमतिवेगिताः।।10॥ 

भौमादयः पञ्यग्रहा अल्पमूर्तित्वात्‌ लघुतरविम्बत्वात्‌ शीघ्रमन्दोच्चसंजकैः 
शीघ्रोच्चमन्दोच्चसजञर्देवतैः सुदूरमत्यन्तं बहपकृष्यन्ते। अत एवातिवेगिता अत्यन्तवेगः 
सञ्जातो येषां ते विम्बलघुत्वेन उच्चद्रयाकर्षणेन च बहूपरमफला इत्य्थः। ननु 
सूर्यचन्द्रयोः कक्षाकारविलक्षणप्रवहवायुचलनेन फलोत्पादनं युक्तं भौमादीनां तु 
प्रत्येकमुच्चद्यसद्वावात्‌ वायुरश्म्याकर्षणासम्भवेन कक्षाकारप्रवहविलक्षणवायुचलनेन 
फलोत्पादनार्थमङ्गीकृतं कथं सम्भवति। उच्चद्रयस्थानस्य एकत्वाभावात्‌। न हि एकमेव 
वायुमण्डलं युगपद्विरुदगत्योराश्रयं स्वतो भवितुमहतीति चेन्न भौमादीनां 
शीघ्रमन्दोच्चदेवताद्रयेन तत्‌ सूरत्रमार्गेण ग्रहबिम्बाकर्षणस्य एव स्वशक्त्या रचनात्‌। न 
वायुमण्डलचलनकल्पनं सूर्यचन्द्रयोरपि एवमेवाङ्गीकारे वाधकाभावात्‌ च। 
वायुमण्डलकल्पनं तु तद्वातरश्मीत्युक्त्वनुपपत्यानाति प्रयोजनम्‌। तद्रातरश्िभिर्बद्वा 
इत्यस्य पश्चिमभ्रमात्मकप्रवहवायौ स्वस्वाकाशगोले समसूत्रसम्बन्धेन स्थिता इति 
ग्रहस्थितिस्वरूपोक्त्या समर्थनात्‌ न हि तदत्र हेतुगर्भं येनानुपपत्तिः शंकनीया। उच्चदेवता 
कल्पनेन आकाशस्थग्रहाणां तथा स्वशक्त्या तदाकर्षणात्‌ फलद्वयसस्काररूपैकफलोत्पाटनं 
सङ्गच्छते अतएव सूत्र ग्रहविम्बप्रोतं कक्षाकारमिति कल्पनमपि निरस्तम्‌। उच्चद्रयात्‌ 
तुल्यकर्षणेन विरुद्धकर्षणेन च सू्रमण्डलभङ्गापत्तेरिति। 1101 

अथ एतदुपसंहरति-- 

अतो धनर्णं सुमहत्‌ तेषां गतिवशाद्भवेत्‌। 

आकृष्यमाणास्तैरेवं व्योम्नि यान्त्यनिलाहताः।|11|| 

अतः पूर्वोक्तसुदूराकर्षणप्रतिपादनात्‌ तेषां भौमादीनां गतिवशात्‌ 
आकर्षणोत्पन्नचलनवशात्‌ सुमहत्‌ अत्यधिकं फलं धनर्ण स्वोच्चापकृष्टेत्यादिना भवति। 

ननु आकर्षणोत्पन्नचलनं कथं न प्रत्यक्षमित्यत आह। आकृष्यमाणा इति। तैः 
उच्चपातदैवतैः एवमुक्तप्रकारेण आकृष्टमाणा आकर्षिता एते भौमादयो व्योम्नि 
स्वस्वाकाशगोलेऽनिलाहताः पश्चिमाभिमुखानवरता प्रवहवाय्वाघाता यान्ति गच्छन्ति। तथा 
च॒  अवलम्बनोत्पन्नपूर्वगतिर्यथा न प्रत्यक्षा तथा पूर्वगतिविकृत्यात्मकमेतत्‌ 
आकर्षणचलनमनियतं प्रवहवायुभ्रमणप्राबल्यात्‌ अप्रत्यक्षमिति भावः।।11|| 
ग्रहणामष्टधागतिः। 

अथ एवं गतिकारणसन्चयैर्मृहाणां भौमादीनां फलितैका गतिरष्टभेदात्मिका 
इत्याह-- 

वक्राऽतिवक्रा कुगिला मन्दा मन्दतरा समा। 

तथा शीघ्रतरा शीघ्रा ग्रहाणामष्टधा गतिः ।112॥। 

भौमादिग्रहाणां विरविचन्द्राणामष्टप्रकारा गतिः फलिता। तत्र॒ वक्रेत्यादिसमेत्यन्तं 
षट्प्रकारा गतिः शीघ्रतरा शीघ्रेति गतिद्रयम्‌। तथा समुच्चये। आसां स्वरूपज्लानमग्र 
स्फु7म्‌।।12॥। 

अथ एनामष्टधागतिं भेददयेन क्रोडयति-- 

तत्रातिशीपघ्रा शीघ्राख्या मन्दा मन्दतरा समा। 

ऋज्वीति पञ्चधा जेया या वक्रा सातिवक्रगा। 13|| 

तत्राष्टविधगतिषु अतिशीघ्रेत्यादिसमेत्यन्ता इत्येवं पञ्चधा गतिः। ऋज्वी मार्गी 
गतिर्ञेया या गतिः सानुवक्रगानुवक्रगमनेन सह वर्तमाना पूर्वक्नोकेऽनुवक्रगतेर्वक्रकु ल- 
मध्याभिधानाद्‌ उभयथासन्नत्वाच्च वक्रानुवक्रा कुला इति गतिर्वक्रा जेया तथा च 
ग्रहाणां मार्गी वक्रेति गतिदयम्‌।।1३।। 

अथ ग्रहाणां स्पष्टक्रियां प्रतिजानीते 

तत्तद्रतिवशान्नित्यं यथा टकतुल्यतां ग्रहाः। 

प्रयान्ति तत्‌ प्रवक्ष्यामि स्फ़ीकरणमादरात्‌।114॥| 

नित्यं प्रत्यहं तत्तद्रतिवशात्‌ तास्ता गतय एकस्मिन्‌ दिने 
शीघ्रापरदिनेऽतिशीप्रेत्यादिना यस्मिन्‌ दिने या गतिस्तत्सम्बन्धानुरोधाद्‌ इत्यर्थः। ग्रहाः 
सूर्यादयो यथा येन प्रकारेण दकतुल्यतां वेधितग्रहसमतां गच्छन्ति तत्‌ तादशं स्फ़#ीकरणं 
स्पष्टक्रियागणितप्रकारमादरात्‌ अत्यन्ताभिनिवेशात्‌ एतेन असङ्गतत्वनिरासः। प्रवक्ष्यामि 
सूक्ष्मत्वेन कथयामि।।14|| 
ज्यासाधनम्‌ । 

अथ तत्र प्रथमं ज्यासाधनार्थं ज्यार्दपिण्डान्‌ विवक्षुस्तदानयनं क्नोकाभ्यामाह-- 

राशितिसाष्टमो भागः प्रथमं ज्यार्धमुच्यते। 

तत्तद्विभक्तलब्धोनमिश्रितं तद्‌ द्वितीयकम्‌।115।। 

आदेनैवं क्रमात्‌ पिण्डान्‌ भक्त्वा लब्धोनसंयुताः। 

खण्डकाः स्युश्चतुर्विशज्ज्यार्धपिण्डाः क्रमादमी।116॥| 

एकराशिकलानाम्‌ अष्टादशशतानाम्‌ अष्टमोंऽशस्तत्वाश्चिमितः प्रथममादययं ज्यार्ं 
सम्पूर्णजीवाद्दपिण्डकः कथ्यते तदभ्िज्ञैः। ततः प्रथमज्यार्धात्‌ तेन प्रथमज्यार्देन भक्ता 
लब्धेन हीनमन्यस्य अप्रसङ्गात्‌ प्रथमज्याद्दमनेन युक्तं तत्‌ प्रथमज्या्ई द्ितीयक ज्या 
भवति। द्विगुणप्रथममेकोनं तृतीयादीनामानयनार्थमुक्तप्रकारम्‌। अतिदिशति। आेनेति। 
प्रथमज्यार्दपिण्डेन। एवमुक्तरीत्या क्रमात्‌ सिद्धपिण्डान्‌ भक्ता लब्धैरुनमाद्यं खण्डमनेन 
युताः खण्डका असिद्धाव्यवहित सिद्धज्यार्ईदपिण्डा असिद्धपिण्डा भवन्ति। यथा प्रथमखण्डं 
225 प्रथमभ्क्त फलं 1 द्वितीयखण्ड 449 प्रथमभक्तं फलं दयं 2 अद्धाधिकावयवस्य 
एकाधिकत्वेन ग्रहस्य साम्प्रदायिकत्वात्‌। फलैक्योनं प्रथमं 222 अनेन द्वितीय खण्डो 449 
युतस्तृतीयं 671 एवमिदं प्रथमखण्डभक्तं फलं 3 अनेन पूर्वफलैक्यं 3 युतं जातं 6 
सर्वफलैक्यमनेन प्रथमं खण्डं हीनं 219 अनेन तृतीयं 671 युतं चतुर्थं 890 एवमिदं 
प्रथमखण्डभक्तं फलं 4 पूर्वलब्धैक्योन प्रथमखण्डरूपं 219 ज्यान्तररूपखण्डकमनेन 4 हीनं 
215 अनेन चतुर्थं युतं पञ्चमं 1105 एवमग्रेऽपि। अथोक्तरीत्यासंख्यखण्डानां सम्भवात्‌ 
खण्डनियममाह। स्युरिति। एवं चतुर्विंशत्संख्याका ज्यार्दपिण्डाः कार्या न तदधिका: अत्र 

एकविशाच्च वंशाच्च षष्ठात्‌ पञ्चदशादपि। ससमादद्रादशात्‌ सप्तदशन्नादधौत्तरं 
मतम्‌।। 

इति ब्रह्मासिद्धानतोक्तस्थलेऽरददाधिकावयवस्य एकािकत्वेन न ग्रह॒ इति ध्येयम्‌। 
गणितस्य अविकृतत्वात्‌ सिद्धाः पिण्डाः कथं न उक्ता इत्यत आह। क्रमादिति। अमी 
सिद्धाः क्रमात्‌ समनन्तरमेव उच्यन्ते। अत्रोपपत्तिः। समायां भूमौ वृत्तं भगणकलाङिकित 
तिर्यगृटहर्वाधरव्यासमितरेखाभ्यां चतुर्भागं कार्य तत्रो्ध्वरेखासक्तपरिचिप्रदेशात्‌ उभयत्र 
समविभागं विगणय्य तदग्रयोर्बद्धं सूत्रं वृत्ते दविगुणविभागमितसम्पूर्णचापस्य सम्पूर्णज्या। 
अत्र॒ गणित उध्वरेखातोऽद्दैज्याया एव प्रयोजनात्‌ तदर्दमर्दज्या। एवं वृत्तचतुर्थाश 
उर्ध्वरेखातोऽभ्रष्टाशानां चापार्दाकाराणामर्दज्या अभीष्टा गण्याः। तत्र॒ भगवता स्वेच्छया 
वृत्तचतुर्थाशे त्रिराशिमिते चतुर्विंशज्याः कल्मितास्तज्जानं तु वृत्ते चक्र कलानामड़कतत्वात्‌ 
तत्परिधिव्यासाददं त्रिराशिज्यान्तिमा। भनन्दाग्निमितपरिधौ खबाणसूर्यमितो व्यासस्तदा 
चक्रकलापरिधौ क इत्यनुपातेन व्यासानयनम्‌। यथा चक्रकलाः 21600 खबाणसूर्यगुणाः 
27000000 भनन्दाग्नि 3927 भक्ता व्यासः 6876 एतदर्दमन्तिमा ज्या 3438 अथ वृत्ते 
चापज्ययोर्विवेके तयोरतुल्यत्वमपि भगवता कोऽपि वृत्तभागः समोऽस्त्यन्यथामलकादौ 
सर्षपाद्यवस्थानं न स्यादिति मत्वा तद्भागस्य ज्या तत्तुल्या एव इति। 

वृत्तस्य षण्णवत्यंशो दण्डवद्श्यते तु सः।। इति शाकल्योक्तेः प्रथमज्या 
चक्रकलाद्वादशांश सूपैकराशिकलानामष्टभागस्तत्वाध्िमितः एतन्मितमेव प्रथमचापमत 
एतदन्तरेण अभीष्टा ज्याश्चतुर्विंशत्‌। अथ चतुर्विशतिजीवानां यथोत्तरमुपचयात्‌ 
तदन्तररूपखण्डानां यथोत्तरमपचयस्य वृत्ते ज्याङ्कनेन प्रत्यक्षत्वाज्यान्तर- 
रूपखण्डानामन्तरं यथोत्तरमुपचितमिति दाविशतित्रयोविंशतिचतुर्विंशति- 
ज्यानामन्तरयोरन्तरमिद परमं खण्डान्तरं सूष्ष्मज्योत्पत्निप्रकारेण अवगतं 15, 16, 48 

अथ त्रिज्या इदं खण्डकान्तरं तदा प्रथमज्यया किमित्यनुपातेन फलप्रमाणयोः 
फलेनापवर्त्यं प्रमाणस्थाने तत्वाश्चिनोऽनेन भक्ता प्रथमज्या फलं पूर्वदितीयखण्डयोरन्तरम्‌। 
अनेन पूर्वखण्ड हीनं द्वितीयं खण्डं भवति। तत्र पूर्वखण्ड प्रथमज्यातुल्यमेव। द्ितीयखण्डं 
प्रथमज्यायां युतं द्वितीयज्या एवमस्यास्तत्वाश्िभागलव्धं द्वितीयतृतीय- 
खण्डकयोरन्तरमनेन द्ितीयखण्डमूनं तृतीयखण्डमित्यनेन द्ितीयज्यायुता तृतीयज्या। एवं 
चतुर्था्याः। तत्र॒ पूर्वमर्धाभ्यधिकग्रहणेन उत्तरत्राधिकान्तरपातसम्भावनया क्वचित्‌ 
क्वचिदरद्धाभ्यधिकावयवस्य एकाचिकत्वेनाग्रह इत्युपपन्नं श्ोकद्यम्‌।।15-16।। 
उत्क्रमज्यार्धपिण्डज्लानम्‌। परमक्रान्तिज्या। क्रान्तिज्यासाधनम्‌। 

अयैताः सिद्धाः क्नोकषट्केन कथमन्युत्क्रमज्या-धपिण्डाज्ञानमाह-- 

तत्वाश्चिनोऽङ्कान्धिकृता रूपभूमिधरर्तवः। 

खाङ्काष्टौ पञ्चशूल्येशा बाणरूपगुणेन्दवः।117।। 

शूल्यलोचनपञ्चैकाश्छिद्ररुपमुनीन्दवः। 

पञ्चाष्टविषयाक्षीणि कुल्जराश्चिनगाश्विनः। 18|| 

मुनिषड्यमनेत्राणि चन्द्राग्निकृतदस्रकाः।। 

पञ्चाष्टविषयाक्षाण कुञ्जराश्चिनगाश्चिन।119॥| 

रन्भ्रपञ्चाष्टकयमा वस्वद्रूयाकयमास्तथा। 

कृताष्टशूल्यज्वलना नगाद्विशशिवहयः।।20॥। 

षट्पञ्चलोचनगुणाश्चन्द्रनेत्राग्निवहयः। 

यमाद्विवद्विज्वलना रन्ध्रशूल्यार्णवाग्नयः। 21|| 

रूपाग्निसागरगुणा वस्वग्निकृतवहयः। 

प्रोज्क्तयोत्क्रमेण व्यासार्धात उत्क्रमज्यार्धपिण्डका।122|| 

तथा समुच्चये। एतान्‌ उक्तान्‌ क्रमज्यार्दपिण्डान्‌। उत्क्रमेणोपान्त्य 
पिण्डादिप्रथमपिण्डान्तं प्रत्येक व्यासार्द्ात्‌ त्रिज्यारूपपरमपिण्डात्‌ प्रोज्जय न्यूनीकृत्य 
क्रमेण उत्क्रमज्याद पिण्डा भवन्ति। यथा त्रयोविंशतितमं ज्यादधमुक्तं सूपाग्निसागरगुणा 
इति वस्वग्निकृतवहय इति चरमपिण्डादूलं सप्रथम उत्क्रमज्यार्दपिण्डः। एवं द्वाविंशतितमं 
चरमाच्छरद्धं॒दितीय उत्क्रमज्यार्दपिण्डः। एवमग्रेऽपीति चतुर्विंशत्‌ उत्क्रमज्यार्दपिण्डाः। 

अत्रोपपत्तिः। ज्याचापयोः बाणरूपमन्तरमूत्क्रमज्या। यद्यपि पूर्वा्दज्यावत्‌ 
बाणस्यारदं न सम्भवति इति उत्क्रमज्यापिण्डा इति वक्तुमुचितं न उत्क्रमज्याद्पिण्डा 
इति। तथापि भगवतानुगतपरिभाषार्थं चापवाह्यशराग्राभावेन उत्क्रमज्यायाः पूर्णशरांशत्वात्‌ 
उत्क्रमज्यार्दमित्युक्तम्‌। अथ वृत्तचतुर्थाशे सर्वज्याङ्कनेन यदंशानां ज्या त्रिज्यातो हीना 
तत्कोट्‌ यंशानामुत्क्रमज्येति स्फु दृश्यत अत उक्तज्यार्द क्रमेण उत्क्रमज्याज्ञानार्थं 
व्युत्क्रमेण त्रिज्याशुद्धा उक्तपिण्डा उत्क्रमज्या पिण्डा इत्युपपन्नं प्रोज्ज्येत्यादि ।117-22|| 

अथ श्नोकपञ्चकेन उत्क्रमज्यापिण्डान्‌ पूर्वोक्तसिद्धान निबध्नाति 

मुनयो रन्ध्रयमला रसषट्का मुनीश्चराः। 

द्यष्टैका रूपषड्दस्राः सागरार्थहूताशनाः। 123 || 

खर्तुवेदा नवाद्रूयर्थी दिङ्न गाख्यर्थकुञ्जराः। 

नगाम्बरवियच्चन्द्रा रूपभूधरशकराः।| 241 

शरार्णवहूताशैका भुजङ्गाक्षिशरेन्दवः। 

नवरूपमहीश्रैका गजैकाङ्कनिशाकराः।| 25|| 

गुणाशचिरूपनेत्राणि पावकाग्निगुणाशविनः। 

वस्वर्णवार्थयमलास्तुरङ्गर्तुनगाश्चिनः।126।। 

नवाष्टनवनेत्राणि पावकैकयमाग्नयः। 

गजाग्निसागरगुणा उत्क्रमज्यार्धपिण्डकाः।127॥| 

एते उत्क्रमज्यापिण्डाः पूर्वसिद्धा निबद्धा महीध्रः पर्वतो भुजज्याभावे 
कोट्युत्क्रमज्यायाः परमत्वात्‌ शूल्यज्योना त्रिज्या परमीत्क्रमज्यापिण्डसिज्याया उभयत्र 
परमत्वेन अर्थसिद्धमन्त्यपिण्डत्वं वा इति ध्येयम्‌ ।123-27॥। 

अथ प्रसङ्गात्‌ परमक्रान्तिज्यां वदन्‌ क्रान्त्यानयनमाह-- 

परमापक्रमज्या तु सपरन्ध्रगुणेन्दवः। 

तद्रुणा ज्या त्रिजीवाप्ता तच्चापं क्रान्तिरुच्यते।128॥। 

त्यूलं चतुर्दशशतं 1397 परमक्रान्तिज्या तुकारात्‌ चतुर्विंशत्यंशानां 
वक्ष्यमाणज्यानयनप्रकारसिद्धेत्यर्थः। अभरीष्टाज्या परमक्रान्तिज्यया गुणिता त्रिज्या भक्ता 
फलस्य वक्ष्यमाणप्रकारेण धनुः क्रान्तिः कलात्मिका तत्वज्ञैः कथ्यते। 

अत्रोपपत्तिः। विषुवदृत्तभागस्य याम्योत्तरस्यान्तरं ध्रवाभिमुखं वृत्ताकारसूत्रे क्रान्तिः 
तत्र॒ सायनमेषतुलादि स्थाने तयोरन्तराभावात्‌ कर्कमकरादौ तयोः परमान्तरत्वात्‌ 
अभीष्टभरुजज्यावशात्‌  क्रान्तिरुपपन्नेति त्रिज्यातुल्यभ्रुजज्यया परमक्रान्तिज्या 
तदेष्टभुजज्यया केत्यनुपातेन फलं धुवाभिमुखसूत्रे तदन्तरसूपाद्ध॑  चापस्यार्दज्या 
विषुवदृततोर्ध्वाधरमध्यसू्रात्‌ तच्चापं तदन्तरकलात्मिका क्रान्तिः। 28|| 
केन्द्रसंज्ञा। भुजज्यासंज्ञा। कोिज्यासंज्ा। 

अथ फलानयनार्थं केन्द्रपदात्‌ भुजकोिज्ये कार्ये इत्याह-- 

ग्रहं संशोध्य मन्दोच्चात्‌ तथा शीपघ्राद्‌ विशोध्य च। 

शेषं केन्द्र पदं तस्माद्‌ भरुजज्या कोणिरेव च ।129|। 

ग्रह॒ राश्यादिक मन्दोच्चात्‌ प्रागानीतस्वकीय राश्यादिकमन्दोच्चभ्ोगात्‌ 
सशोध्योनीकृत्य शीघ्रात्‌ प्रागानीतराश्यादिशीप्रोच्चात्‌ । चः समुच्चये। ऊनीकृत्य शेषं 
राश्यात्मक तथोच्चसम्बन्धेन केन्द्र मन्दोच्चात्‌ हीनो ग्रहो मन्दकेन्द्रम्‌। शीघ्रोच्चाद्वीनो 
ग्रहः शीघ्रकेन्द्र भवतीत्यर्थः। तस्मात्‌ केन्द्रात्‌ पदं राशित्रयात्मकं विषमं समं पदं ज्ेयम्‌। 
व्रिराश्यन्तर्गतं चेत्‌ प्रथमं पदम्‌। ततः षड़ाश्यन्तर्गतं चेत्‌ त्यूलं केन्द्र द्वितीयं समं पदम्‌। 
ततो नवराश्यन्तर्गतं चेत्‌ षडूनं तृतीयं विषमं पदम्‌। ततो नवोनं चतुर्थं पदं सममित्यर्थः। 
तस्मात्‌ पदात्‌ भुजस्य ज्या कोः कोौर्ज्यौ चः समुच्चये। एवकारात्‌ एकादूदयं 

साध्यमित्यर्थः। अत्रोपपत्तिः। उच्चस्थानाभिमुखमुच्चदैवतैः ग्रहाणामाकर्षणोक्तेः उच्चादग्रहः 
कियदन्तरेणेति ज्ञानार्थमुच्चहीनो ग्रहः केन्द्रमुच्चग्रहणवशात्‌ तदाख्यम्‌। तत्र॒ भगवता 
स्वेच्छया ग्रहादुच्चं यदन्तरेण तत्‌ केन्द्र कृतम्‌। उभयथा भ्रुजको0 योस्तुल्यत्वात्‌। 
दादशराश्यङ़िकिते वृत्ते उच्यस्थानात्‌ चतुर्विभागात्मक एकैको भागो राशित्रयात्मकः 
पदसंज्ञः। अथोच्चस्थानादग्रहः कस्मिन्‌ पदेऽस्तीति शूल्यत्रिषण्णवोनं केन्द्र कृतं ज्यानां 
पदान्तर्गतत्वात्‌। ग्रह्ाधिष्ठितपदाद्ूजज्याकोिज्ययोर्जानम्‌। | 29|| 

ननु पदे ग्रहस्य राशिविभागात्मकेन एकत्वाद्भूजकोिज्ययोरतुल्ययोः साधनं 
कथमित्यत आह-- 

गताद्भुजज्याविषमे गम्यात्को: पदे भवेत्‌। 

युग्मे तु गम्याद्‌ बाहुज्या कोज्या तु गताद्‌ भवेत्‌।।30॥ 

विषमे पदे गताद्‌ ग्रहस्य पदादितौ यद्रतं राशिविभागात्मकं प्राग्‌ ज्ञातं तस्मात्‌ 
इत्यर्थः। भ्रुजज्या स्यात्‌। गम्याद्रतोनं त्रिभं ग्रहात्‌ पदान्तौ अधिकमेष्यम्‌। तस्मात्‌ कोिः 
कोज्या स्यात्‌। युग्मे समे तुकारात्‌ पद एष्याद्भूजज्यागतात्‌ कोज्या स्यात्‌। तुकारो 
विशेषद्योतकः। एकस्मादेवोक्तरीत्या दयं साधितमित्यर्थः। अत्रोपपत्तिः। विषमपदे 
ग्रहोच्चोर्ध्वाधररेखान्तरानुसारेण फलमुत्पद्यते ततो वृत्तान्तस्तदन्तरमर्दज्या भुजरूपा 
तदरददचापं तटन्तरांशा वृत्त्ागस्था गताः। ऊर्ध्वाधररेखा मत्स्यसम्पन्नतिर्यगरक्रेखाग्रहयोः 
अन्तरसूत्रमर्दज्यापदान्तः कोज्या भुजोत्क्रमज्ययोनव्यासार्दरे खारूपकोी तुल्यत्वात्‌। 
तदर्दचापं भरुजांशोनं त्रिभमिति गम्यात्‌ कोज्या समपदे ग्रहोर्ध्वाधररेखान्तरं 
तिर्यगर्दज्या भुजज्येति तददद चापं यदैष्यं तिर्यग्रेखाग्रहान्तर तिर्यगद्दज्याकोि तुल्यत्वात्‌ 
कोिस्तच्चापं पदगतमित्युपपन्नं गतादित्यादि। 1301 
चापाज्ज्यानयनम्‌। 

अथाभीष्टकलानां ज्यासाधनं क्नोकाभ्यामाह-- 

लिपास्तत्वयभैर्भक्ता लब्धं ज्यापिण्डकं गतम्‌। 

गतगम्यान्तराभ्यस्तं विभजेत्‌ तत्वलोचनैः।131|| 

तदवाप्षफलं योज्यं ज्यापिण्डे गतसंज्ञके। 

स्यात्‌ क्रमज्या विधिरयमुत्क्रमज्यास्वपि स्मृतः।।32॥। 

यस्य॒ राश्यात्मकस्य पदान्तर्गतस्य ज्या कर्तुमिष्टा तस्य कलाः कार्याः। 
तत्वाश्िभिभक्ता लब्धं चतुर्विंशज्यापिण्डेषु पूर्वोक्तेषु लब्धसंख्याकाः पिण्डो गतो भवति 
तदगिमपिण्ड एष्य: पूर्वं॑तु स्वरूपोक्त्यर्थं॒पिण्डानां ज्यार्दत्युक्तिरिदानीं तु तेषामेव 
अद्दत्यागेन ज्यापिण्डत्वोक्तिः। अद्धग्रहणे गणितक्रियायां व्याकुलतापत्तेः। न तु 
पूर्वपिण्डादिद्रगुणाः गणितक्रियायां ग्राह्या इत्याशयेन अद्धौनुक्तिर्गोरवात्‌। भागेऽवशिष्टं 
तद्रगतैष्य पिण्डयोरन्तरेण गुणितं तत्वाश्चिभिर्भजेत्‌ तस्मात्‌ प्रासं यत्‌ कलादिकं फलं 
तद्रते ज्यापिण्डे युक्त कार्यम्‌। उत्क्रमज्याभीष्टांशकलानामर्दज्यारूपा क्रमज्या भवति। 

अयमुक्तः प्रकार उत्क्रमज्यापिण्डेषु कथितः। अभीष्टंशकलानामुत्क्रमज्यापिण्डैः 
उक्तविधिनोत्क्रमज्या स्यादित्यर्थः 

अत्रोपपत्तिः। तत्वाश्िकलाभिरेका ज्या तदाभीष्टकलाभिः केत्यनुपातेन गतज्या 
ततस्तत्वाश्चिकलाभिर्गतागरिमज्यान्तरं लक्ष्यते तदा शेषकलाभिः केत्यनुपातागतलब्धेन 
युक्ताभीष्टज्या।131-32|| 
ज्यातश्चापानयनम्‌ । 

अथ ज्यातौ धनुः आनयनमाह-- 

ज्यां प्रोज्ज्य शेषं तत्त्वाश्िहतं तद्विवरोद्धृतम्‌। 

सङ्ख्यातत्त्वाश्चिसंवर्गे संयोज्य धनुरुच्यते।133।। 

यस्य धनुः कर्तमिष्टं तस्मिन्‌ अशुद्धपूर्वं ज्यापिण्ड न्यूनीकृत्य शेषं पञ्चाकृतिगुणं 
तदिवरोद्‌तं तयोः शुद्धाशुद्धपिण्डयोः अन्तरेण भक्तं फलं शुद्ज्या यत्तमा तत्तमासंख्या 
तत्वाश्चिनोः संवर्ग घाते संयोज्य सिद्ध धनुः कथ्यते। अत्रोपपत्तिः। ज्या यत्तमा शुद्ध्यति 
तत्तमायाः चापकलाः तत्तमसंख्यागुणिततत्वाश्चिनः। ज्यान्तरेण तत्वाश्चिकलास्तदा 
शेषज्यया केत्यनुपातागतफलयुता इति वैपरीत्येन सुगमतरा। 33|| 
ग्रहणां मन्दपरिधयः । 

अथ ग्रहाणां मन्दपरिध्यंशान्‌ विवक्षुः प्रथमं सूर्यचन्द्रयोः आह-- 

रवेर्मन्दपरिध्यंशा मनवः शीतगो रदाः। 

युग्मान्ते, विषमान्ते च नखलतिपोनितास्तयोः।134।। 

सूर्यस्य परमाकर्षणोत्पन्नपरमपूर्वा परगमनरूपपरममन्दफलांशानां ज्या 
परमफलज्या तततुल्यव्यासार्देनोत्पन्नवृतत कक्षावृत्तस्थितांशप्रमाणेन येऽशास्ते 
मन्दपरिध्यंशाः केन्द्रयुग्मपदान्ते नीचोच्चसमेऽक चतुर्दशचन्द्रस्य तत्र॒ ते द्व्रिंशत्‌। 
केन्द्रविषमपदान्ते नीचोच्चाभ्यां त्रिभान्तरिते चकारादुक्ता मन्दपरिध्यंशा विशंतिकलोनाः 
सन्तः सूर्यचन्द्रयोर्मन्दपरिध्यंशा भवन्ति 34|| 

अथ भौमादीनामाह-- 

युग्मान्तेऽर्थाद्रयः खाग्निसुराः सूर्या नवार्णवाः। 

ओजे यगा वसुयमा रदा रुद्रा गजान्धयः।।:35|| 

भौमस्य पञ्चससतिः बुधस्य त्रंशत्‌। गुरोःत्रयसिंशत्‌। शुक्रस्य द्वादश। शनेः 
एकोनपञ्चाशत्‌। पूर्वोक्तमन्दपरिध्यंशा इति वक्ष्यमाणकुजादीनामिति च अत्रान्वेति। एते 
युग्मपदान्ते। ओजे विषमपदान्ते भौमस्य द्विसप्ततिः। बुधस्य अष्टाविशतिः। गुरोः 
दवात्रिशत्‌। शुक्रस्य एकादश। शने: अष्टचत्वाररिशत्‌।135।। 

अथ भौमादीनां युग्मपदान्ते शैघ्यपरिध्यंशानाह-- 

कुजादीनामतः शैघ्या युग्मान्तेऽर्थाग्निदस्रकाः। 

गुणाग्निचन्द्राः खनगा द्विरसाक्षीणि गोऽग्नयः।136॥। 

भौमादीनामतो मन्दपरिध्यंशकथनानन्तरं शेघ्याः शीघ्रपरिध्यंशा युग्मपदान्ते 
भौमस्य पञ्चत्रिंशदधिकं शतद्दयम्‌। बुधस्य त्रयखिंशदधिकं शतम्‌। गुरोः सप्ततिः। शुक्रस्य 
द्विषष्ट्यधिक शतद्वयम्‌। शनेः एकोनचत्वारिशंत्‌ ।136।। 
ग्रहाणां शीघ्रपरिधयः। 

अथ एतेषां विषमपदान्ते शघ्यपरिध्यंशानाह-- 

ओजान्ते द्वित्रियमला द्विविश्वे यमपर्वताः। 

खर्तुदस्रा वियद्वेदाः शीघ्रकर्मणि कीर्तिताः 137॥। 

विषमपदान्ते शीघ्रकर्मणि शीघ्रफलसाधनार्थं परिधय उक्ताः। एते शीघ्रपरिधयः 
कुजादीनामिति पूर्वोक्तमव्रान्वेति। भौमस्य दन्ताश्चिनः। बुधस्य दन्तेन्दवः। गुरोः 
द्विससतिः। शुक्रस्य षष्ट्यधिकं शतद्यम्‌। शनेः चत्वारिशत्‌। अत्र॒ कीर्तिता इत्यनेन 
युग्मान्ते फलाभावात्‌ एव परिधयः कथं सम्भवन्ि। अतो विषमपदान्ते परमफलस्य 
सत्वात्‌ तत्र एव युक्ताः परिधयः शनिमन्दशीघ्रपरिध्योः क्रमेण अधिकन्यूनत्वं च संजा 
व्याघातात्‌ अयुक्तमित्यादि न आशाकनीयमागमप्रामाण्यात्‌। श्रुतिरत्र प्रमाणं स्यायुक्तिः 
का तत्र नारदट। इति ब्रह्मसिद्धान्तोक्तेश्वेति सूचितम्‌।।37।। 
अभीष्टकेन्द्रसम्बन्धेन परिध्यंशाः। 

अथाभीष्टकेन्द्रसम्बन्धेन परिधिभागानयनमाह-- 

ओजयुग्मान्तरगुणा भरुजज्या त्रिज्ययोदृता। 

युग्मवृत्ते धनर्णं स्यादोजादूनेऽधिके स्फुणम्‌।।38॥। 

भुजज्या यत्परिधिः स्फ़ीकर्तुमिष्यते तत्केन्द्रस्य मन्दशीघ्रान्यतरस्य 
भुजज्यौ जयुग्मान्तरगुणा विषमसमपदान्तीयकेन्द्रीयपरिध्योः अन्तरेण गुणिता त्रिज्यया 
भक्ता फलं युग्मवृत्ते केन्द्रयुग्मपदान्तीयपरिधौ। ओजात्‌ केन्द्रीय विषमपदान्तीयपरिधैः 
सकाशात्‌ ऊनाधिके क्रमेण धनर्ण हीने युक्तमधिके हीनं स्फु] परिधिमानं स्यात्‌। 

अत्रोपपत्तिः। युग्मपदान्तीयस्थात्‌ परिधेर्विषमपदान्तीयपरिधिर्योवता 
न्यूनाधिकस्तदन्तरं विषमपदत्वादद्रूजज्ययोपचितमतस्िज्यातुल्यभ्रुजज्यया इदमन्तरं तदा 
इष्टभ्रुजज्यया किमिति फलं युग्मपरिधौ। ओजपरिधेः न्यूनत्वे ऋणमधिकत्वे धनमिति। 
विषमपदपरिधेः अधिक न्यूनयुग्मपरिधावेवर्णधनं कृतमित्युपपन्नम्‌।।३8।। 
भुजकोिफलानयनम्‌। मन्दफलसाधनम्‌। 

अथ भरुजकोिफलानयनं मन्दफलानयनं च आह - 

तद्रुणे भरुजकोिज्ये भगणांशविभाजिते। 

तद्भुजज्याफलधनुर्मान्दं वितादिकं फलम्‌।139।। 

भुजकोिज्ये मन्दशीघ्रान्यतर सम्बन्धेनकेन्द्रभुजकोिज्ये तद्रूणे 
स्वीयस्फु7परिधिना गुणिते भगणांशैः षष्ट्‌यधिकशतत्रयेण भक्ते भुजफलकोि फले भवतः 
मन्दकेन्द्रभ्रुजज्योत्पन्नफलस्य धनुः कलादिकं मान्द फलं भवति। अ्रोपपत्तिः- 
कक्षास्थोच्चस्थानस्थितदेवतया स्वहस्तस्थितसूरप्रोतं ग्रहविम्बं स्वाभिमुखा कर्षणेन 

कक्षास्थमध्यग्रहस्थानात्‌ परमफलज्यान्तरितस्थानं आकर्षणसूत्रमार्ग- 
रूपतिर्यक्कर्णमार्गेणाकर्ष्यते। तेन॒ मध्यग्रहस्थानीय कक्षाप्रदेशात्‌ अन्त्यफलज्या 
व्यासार्धनोत्पन्नवृत्ते भगणांशाङ्किते भूमध्यग्रहस्पृगेखासक्ततदृत्तप्रदेशरूपोच्चस्थानात्‌ 
केन्द्रान्तरेण कक्षाविपरीतमार्गेण तदृत्तपरिधौ ग्रहो भवति। तस्मिन्‌ नीचोच्चवृत्त 
उर्दरेखाग्रहयोः तिर्यगन्तरसूर्रमर्दज्याकारं परमफलज्यानुरूद्ं भुजफलम्‌। तस्मिन्‌ एव वृते 
व्यासमिततिर्यगरेखाग्रहयोः अन्तरमूर्ध्वाधरमर्ईदज्याकारं परमफलज्यानुरुद्धं कोिफलम्‌। एते 
तत्र॒ कक्षास्थभ्रुजज्याकोिज्यावद्‌ भ्रुजकोिरूपे इति कक्षास्थभगणांशप्रमाणेन एते 
भुजज्याकोज्यारूपे भ्रुजकोधी तदा कक्षास्थभागप्रमाणानुरुदप्रागुक्तनीचोच्चपरिधिभागैः 
केत्यनुपातेन फलवृत्तस्थत्वाद्‌ भ्रुजफलकोिफले। तत्र॒ नीचोच्चपरिधिवृत्तस्थग्रहमध्यसू्ं 
कर्णरूप कक्षावृत्ते यत्र लग्नं तत्र स्पष्टो ग्रहभोगः। नीचोच्चवृत्तमध्यस्पष्टग्रहभोगस्थानयोः 
कक्षावृत्ते यटन्तरांशमानं तत्फलं तदर्दज्या तिर्यक्सूत्रं मध्यग्रहस्थोर्ध्वाधररेखारूपमध्यसूत्रात्‌ 


स्पष्टग्रहभोगस्थानासक्तं फलज्या। कर्णाग्र भुजफलं तदा त्रिज्यागरे 
किमित्येतदनुपातावगतास्याश्चापं फलम्‌। तत्र मन्दफलज्या भुजफलरूपा कर्णानुपातापेक्षया 
भगवता अङ्गीकृता। मन्दकर्णस्य त्रिज्यासन्नत्वेन स्वल्पान्तरेण 


त्रिज्यातुल्यत्वेनाङ्गीकरात्‌। तच्चापं मन्दफलमित्युपपन्नं सर्वमुक्तम्‌। बोधार्थं 
छेयकन्यासश्च यथा| |39|| 
शीघ्रफलम्‌। 

अथ शीघफलं श्लोकत्रयेण आह-- 

शैघ्यं कोिफलं केन्द्रे मकरादौ धनं स्मृतम्‌। 

संशोध्यं तु त्रिजीवायां करक्यादौ कोिजं फलम्‌ ।140॥। 

तद्राहुफलवर्गैक्यान्मूलं कर्णश्चलाभिधः। 

त्रिज्याभ्यस्तं भुजफलं चलकर्णविभाजितम्‌।।41।। 

लब्धस्य चापं तिसादि फलं शैघ्यमिदं स्मृतम्‌। 

एतदाद्ये कुजादीनां चतुर्थे चैव कर्मणि।।42॥। 

शीघ्रसम्बन्धि कोिफलं मकरादि षड्भे शीघ्रकेन्द्रे त्रिज्यायां योज्यामुक्तम्‌। 
कर्कादिषड्भे शीघ्रकेन्द्रे शीघ्रकेन्द्रकोट्युत्पन्नं फलं त्रिज्यायां हीनं कार्यम्‌। तुर्विंशेषे। तेन 
मन्दकर्मणि एतत्‌ क्रियानिरासः। कोिफलसंस्कृतत्रिज्याभ्रुजफलयोः वर्गयोः योगात्‌ मूं 
शीघ्रसंलः कर्णः। भुजफलं त्रिज्यया गुण्यं शीघ्रकर्णेन भक्तं फलस्य धनुः कलादि। इदं 
सिद्ध॒शीप्रसम्बन्धिफलं कथितम्‌। भौमादीनामेतत्‌ शीघ्रफलमाद्ये प्रथमे कर्मणि चतुर्थ 
कर्मणि। चः समुच्चये। कार्यमेवकारात्‌ द्वितीयतृतीयकर्मणोः न इत्यर्थः। अर्थात्‌ तत्र 
मन्दफलं संस्कार्यमिति सिद्धम्‌। अ्रोपपत्तिः। मन्दस्पष्टभोगस्थानीयकक्षावृत्तप्रदेशात्‌ 
ग्रहविम्बं शीघ्रोच्चस्थानस्थिततद्देवतया स्वहस्तस्थितसूत्रेण स्वाभिमुखं 
शीघ्रान्त्यफलज्यान्तरेण आकर्ष्यते। तेन॒ मन्दस्पष्टस्थानाद्‌ शीघ्रान्त्यफलज्यया वृत्ते 
भांशाङ्किते शीघ्रनीचोच्चसंजे पूर्वरीत्या शीघ्रोच्चस्थानात्‌ शीघ्रकेन्द्रान्तरेण 

कक्षामार्गवैपरीत्येन ग्रहविम्बं भवति। तत्र॒ पूर्ववत्‌ कोिफलभरुजफले कोिभ्रुजौ 
कक्षास्थतिर्यग्रेखातः शीघ्रनीचोच्यवृत्ततिर्यग्व्यासरेखा त्रिज्यान्तरेणेतित्रिज्याकोिफलयोगो 
मकरादौ। कर्कादौ कोिफलोनत्रिज्या शीघ्रनीचोच्यपरिधिस्थग्रहकक्षातिर्यग्रेखयोः 
अन्तरर्जुसू्रूपा कोि:। कोपिमूलमध्ययोः अन्तर कक्षातिर्यग्रेखान्तर्गतं भुजफलतुल्यं 
भुजो ग्रहभूमध्यस्थसूत्र तिर्यक्‌ कर्णः। कोिभ्रुजफलयोः वर्गयोगमूलं ततः कक्षायां करणसू 
यत्र लग्नं तत्र स्पष्टो ग्रहभोगः कक्षामध्यसूत्रात्‌ ग्रहसक्तात्‌ 
स्पष्टभोगस्थानपर्यन्तमद्दैज्याकारं सूत्र शीघ्रकर्णागरे भुजफलं तदा त्रिज्यागरे 
किमित्यनुपातज्ाता। अस्याः चापं मन्दस्पष्टग्रहभोगस्थानयोः अन्तररूपं शीघ्रफलम्‌। अथ 
नीचोच्यवृत्तमध्यज्ानाय मन्दस्पष्टजलानमावश्यकम्‌। ततः शीघ्रफलसंस्कारेण स्पष्टलानम्‌। 
तत्र॒ स्फु] साधितमन्दफलसंस्कृतमध्यग्रहो मन्दस्फु0ः सूक्ष्म इति पूर 
मध्यग्रहस्यासन्नस्फु7त्वसिद्धयर्थं फलयोः संस्कार आवश्यकः तत्रापि प्रथमं मन्दफलं 
शीघ्रफलसस्कृतान्मध्यग्रहसाधितमन्दफलापेक्षया सूक्ष्ममिति प्रथमं 
शीघ्रफलसस्कृतमध्यग्रहान्मन्दफलं शीघ्रफलसंस्कृतमध्यग्रहे संस्कार्यं स्फ़ासन्नो 
भवति।140-42|| 
ग्रहस्पष्टीकरणस्य चत्वारः संस्काराः। 

ननु सूर्यन्द्रोः शीघ्रफलाभावात्‌ कथं स्पष्टत्वं भवतीत्यतः तदुत्तरं वदन्‌ एतदाये 
कुजादीनामित्यर्थं स्फु7यति- 

मान्दं कर्मकमर्केन्द्रोर्भौमादीनामथोच्यते। 

शैघ्यं मान्दं पुनरमन्दं शैघ््यं चत्वार्यनुक्रमात्‌। 143 

सूर्यचन्द्रयोर्मान्द कर्मैकं तथा च अनयोः शीघ्रफलाभावात्‌ केवलेन मन्दफलेन एव 
स्पष्टत्वम्‌। एकमित्यनेन  सकृन्मान्द फलं साध्यं मध्यग्रहेण एव 
मन्दनीचोच्चमण्डलमध्यज्ञानात्‌ न॒ कर्मान्तरापेक्षेत्युपपत्तिः स्पष्टा। अथ अनन्तर 
भौमादीनामुच्यते। प्रागुक्तं स्फु7तया कथ्यते तदाह। शेघ्यमिति। प्रथमतो मध्यग्रहात्‌ 
साधितशीघ्रफलं मध्यग्रहे संस्कार्यमस्मात्‌ मन्दफलमस्य एव संस्कार्यमस्मात्‌ 
पुर्बद्वितीयवारं मन्दफलं साधितं मध्यग्रहे संस्कार्यं मन्दस्पष्टौ भवति। अस्मादपि शीघ्रफलं 
साचितमस्य एव संस्कार्यमेवमनुक्रमात्‌ चत्वारि कर्माणि भवन्तीति प्रागुक्ततात्पर्यम्‌।।4३।। 

अथ अत्रापि विशेषमाह-- 

मध्ये शीघ्रफलस्यार्धं मान्दमर्धफलं तथा। 

मध्यग्रहे मन्दफलं सकलं शैघ्यमेवच। 44|| 

मध्यग्रहे स्वसाधित शीघ्रफलस्यार्द संस्कार्यम्‌। अस्मात्‌ साधितं 
मन्दसम्बन्ध्यर्दफलं साधितमन्दफलस्यार्दमित्यर्थः। तथा यस्मात्‌ साधितं तस्यैव 
संस्कार्यं शीघ्रफलार्दं संस्कृते संस्कार्यमिति फलितार्थः। अस्मात्‌ साधितं मन्दफलं सम्पूर्णं 
मध्यग्रहे संस्कार्यमन्दस्पष्टो भवति। चः समुच्चये। तेन॒ मन्दस्पष्टे संस्कार्यम्‌ 
एवकारादुक्तरीत्या सिद्धो ग्रहः स्पष्टो नान्यथा इति। 

अत्रोपपत्तिः। मन्दफलं स्फु7साधितं वास्तवं स्फुस्तु मन्दफलसापेक्ष 
इत्यन्योऽन्याश्रयात्‌ सूष्ष्ममन्दफलसाधनमशक्यमपि भगवता 
तदासन्नसाधनार्थमर्दस्फुतादेव मन्दफलं साधितं मध्यग्रहसाधितमन्दफलापेक्षया सूक्ष्मम्‌। 
अद्दस्फ़स्तु फलद्रयार्दसंस्कृतो मध्यग्रहः अत्रापि मन्दफलस्याददं॑ शीघ्रफलाद्दसंस्कृतात्‌ 
किञ्चित्‌ सूक्ष्मत्वार्थं साधितमित्युपपन्नं मध्ये शीघ्रफलस्येत्यादि ।144|| 
ग्रहस्पष्टीकरणे धनर्णसंस्कारः। 

ननु फलयोः संस्कारः कथं कार्यं इत्यत आह-- 

अजादिकेन्द्रे सर्वेषां शैघ्ये मान्दे च कर्मणि। 

धनं ग्रहाणां लिप्तादि तुलादावृणमेव च। 45|| 

सर्वेषां ग्रहाणां शघ्ये कर्मणि मान्दे कर्मणि चकारः समुच्चये कलात्मकं फलं 
मेषादिषड्भान्तर्गतकेन्द्रे युतं कार्य तुलादिषड़भान्तर्गतकेन्द्रे हीनं कार्यम्‌। चकारो 
व्यवस्थार्थकः एवकारः फलयोरानयनप्रकारभेदेऽपि धनर्णरीतिभेदव्यवच्छेदार्थकः। 
अत्रोपपत्तिः। पूर्वाकर्षणे ग्रहस्य फलं धनं पश्चादाकर्षणं ऋणमिति प्रागुक्तम्‌। तत्र 
ग्रहादुच्चपर्यन्तं केन्द्रे गृहीते पूर्वाकर्षणे मेषादिकेन्द्रं भवति पश्चादाकर्षणे तुलादिकेन्द्रं 
भवतीति तथोक्तमुपपन्नम्‌।।45॥। 
भरुजान्तरम्‌। 43-44 

अथ ग्रहाणां भुजान्तरफलमाह-- 

अर्कबाहुफलाभ्यस्ता ग्रहभुक्तिर्विभाजिता। 

भचक्रकलिकाभिस्तु लिसाः कार्या ग्रहेऽर्कवत्‌।146॥। 

स्पष्टा सूर्यादिग्रहगतिः सूर्यस्य भुजफलेन मन्दफलेन कलात्मकेन गुणिता 
दादशराशिकलाभिः षट्शतयुतैकविंशतिसहस्रमिताभिर्भक्ता प्रा्फलकला ग्रहे 
सूर्यादिग्रहेऽ्कवत्‌ सूर्यमन्दफलधनर्णवशादित्यर्थः। कार्याः। तुकारादनर्ण सस्कार्याः। 
अत्रोपपत्तिः। अहर्गणस्य एकरूपमधथ्यममानेन सत्वात्‌ तदुत्पन्नग्रहाणां मध्यममानेन 
यदरद्दरात्र तात्कालिकत्वं सिद्धम्‌ मध्यममानार्दरात्रे तु मध्यमसूर्यमितक्रान्तिवृत्तप्रदेशोऽधो 
याम्योत्तरवृत्ते भवति। अस्मात्‌ कालात्‌ स्पष्टा्दरात्र॒स्पष्टसूर्यमितक्रान्तिवृत्तप्रदेशाधो 
याम्योत्तरवृत्तसयोगरूपं मन्दफलधनर्णक्रमेणान्तरपूर्वकाले भवति। अतो मन्दफलकला 
भोगसम्बन्धिकालेन ग्रहोऽनन्तरपूर्वकालयोश्चाल्यः स्पष्टादरात्रसमये भवति। एतेन अनेन 
कर्मणा स्फुाद्दरात्रकालीनग्रहाः क्रियन्ते। सूर्यश्च स्फुार्रात्रकालीन एव अतः सूर्यस्य नायं 
सस्कार इति पूर्वोक्तं निरस्तम्‌। सूर्यव्यतिरिक्तग्रहा मध्याद्धरात्रे सूर्यस्तु स्फुार्दरात्र इत्यत्र 
अहर्गणोत्पन्नत्वेन सर्वेषामेककालिकत्वसिद्धया हैत्वाभावादिति। तत्र॒ मन्दफलकलानां 
कालस्त्वेकराशिकलाभिः सायनस्पष्टाकाक्रान्तराश्युदयासवो लभ्यन्ते तदा मन्दफलकलाभिः 
क इत्यनुपातेन ततोऽहोरात्रासुभिर्गतिकलास्तदा फलकलासुभिः का इति मन्दफलकलाग्रहे 
धनर्णं मन्दफलवशादनर्ण कार्या इति सिद्धम्‌। तत्रापि भगवता लोकानुकम्पया 
स्वल्पान्तरेण नाक्षत्रदिने ग्रहगतिभोगमङ्गीकृत्य चक्रकलापरिवर्तात्मकनाक्षत्राहोरात्रेण 

गतिकलास्तदा सूर्यमन्दफलकलाभ्रमणेन क॒ इत्येकानुपातात्‌ लाघवादानीताश्चालनकला 
इत्युपपन्नम्‌।।46।। 
चन्द्रस्पष्टगतिसाधनम्‌। 

अथ स्पष्टगतिं विवक्षुश्वन्द्रस्य प्रथमं विशेषमाह-- 

स्वमन्दभुक्तिसंशुद्धा मध्यभुक्तेर्निंशापतेः। 

दोर्ज्यान्तरादिकं कृत्वा भुक्तावृणधनं भवेत्‌।147|| 

ग्रहगतिसाधने वक्ष्यमाणे गतिफलं ग्रहगतेः। साधितं तथा चन्द्रगतेः चन्द्रगतिफलं 
न साध्यं किन्तु चन्द्रस्य मध्यमगतिः स्वस्य चन्द्रस्य मन्दं मन्दोच्चं तस्य दिनगत्या 
हीना कार्या तादृशगतेः सकाशाद्योज्यान्तरादिक दोज्यान्तरमादिभूतं यस्य एतादृशं गतिफलं 
वक्ष्यमाणप्रकारेण दोर्ज्यान्तरगुणा भुक्तिरित्यादौ दोर्ज्यान्तरादेव गतिफलोत्पत्तेः। सिद्धं 
कृत्वा चन्द्रमध्यमगतावृणधनं वक्ष्यमाणरीत्या भवति। 

अत्रोपपत्तिः। वक्ष्यमाणं गतिफलं केन्द्रगत्योपपन्नमित्यनेन सूर्यादिग्रह्माणां 
विचन्द्राणां मन्दोच्चगतेः अत्यल्पत्वात्‌ स्वगत्यैव गतिफलमुक्तम्‌। तत्र चन्द्रस्य तथा 
साधने बहृन्तरपातात्‌ तस्य मन्दोच्चगत्यूनस्व गतिरूपकेन्द्रगतेः फलं साधितं गतिफलं 
यद्रतेः साध्यं तद्रतौ एव संस्कार्यमिति वक्ष्यमाणरीतिव्युदासाय चन्द्रभुक्तौ इत्युक्तमन्यथा 
केन्द्रगतेरेव स्फुत्वं स्यात्‌ न चन्द्रगतेरिति।147|| 
गतिफलानयनम्‌। वक्रगतिफलम्‌। 

अथ ग्रहाणां मन्दस्पष्टगतिवासनासूचनपूर्वगतिफलानयनपूर्विकां क्नोकाभ््यामाह-- 

ग्रहभुक्तेः फलं कार्य ग्रहवन्मन्दकर्मणि। 

दोर्ज्यान्तरगुणा भुक्तिस्तत्वनेत्रोदूता पुनः। 48|| 

स्वमन्दपरिचिक्षुण्णा भगणाशोद्धूताः कलाः। 

कर्कादौ तु धनं तत्र मकरादावृणं स्मृतम्‌।।49।। 

मन्दकर्मणि गतिमन्दफल क्रियानिमित्तमित्यर्थः। ग्रहवत्‌ ग्रहमन्दफलानयनरीत्या 
परिधिगुणनभगणांशभजनाप्तचापमित्यात्मिकया ग्रहगतेः सकाशात्‌ फलं ग्रहमन्दगतिफलं 
साध्यम्‌। तथा ग्रहमन्दफलं केन्द्रभरुजज्यातः साधितं तथा इदं गतिफलं ग्रहगतेः 
साध्यमित्यर्थः। तथाहि ग्रहमन्दफलान्तरस्य एकदिनान्तरीयस्य 
ग्रहगतिमन्दफलत्वाद्भुजज्ययो एकदिनान्तरयोः अन्तरात्‌ फलं मन्दगतिफलं पर्यवसितं 
तत्र केन्द्रयोरन्तरस्य केन्द्रगतित्वात्‌ तज्ज्ययोरन्तरं ततत्वाश्िप्रमाणेन उक्तं ज्यापिण्डान्तरं 
गतिकलापरिणामितं भवति। तदेवाह । दो्ज्यान्तरगुणेति। ग्रहमध्यगतिः केन्द्रगतिरूपा। 
उच्चगतेः अत्यल्पत्वात्‌ दोरज्यान्तरगुणा भुजज्यानयनावसरे यज्ज्यापिण्डान्तर तेन 
गुणिता पञ्चाकृतिभिभक्ता पुनः अनन्तरमित्यर्थः। ग्रहमन्दपरिधिना स्फ़ौन गुणिता 
षष्टियुतशतत्रयेण भक्ता फलं गतिमन्दफलकलाः। यद्यपि गतज्यातः फलज्यानयनं कृत्वा 
तत्‌ चापं गतिफलं समुचितम्‌। तथापि ग्रहगतेस्तत्वाधिभ्यो न्यूनत्वात्‌ ज्याचापयोः 
तुल्यत्वेन तदनुक्तावक्षतिः। चन्द्रस्य तु स्वल्पान्तरात्‌ तत्करणमूुपेक्षितम्‌ 

मन्दस्पष्टगतिसिदध्यर्थं मध्यगतौ फलसंस्कारमाह। कर्कादाविति। तत्र॒ ग्रहमध्यगतौ 
पूर्वानीतफलं कर्कादिषड्भान्तर्गतकेन्द्रे धनं मकरादिषडभान्तर्गतकेन्द्र ऋणमुक्तम्‌। 
तुकारान्मन्दस्पष्टगतिः सिद्धा भवतीत्यर्थः| ।48-49|| 

अत्रोपपत्तिः। ऋणफलोपचये पूर्दफलादग्रिमफलमधिक हीनमिति फलान्तर्‌ 
गतावृणम्‌। ऋणफलापचये पूर्दफलादगिमफलं न्यूनं हीनमिति फलान्तर गतौ धनम्‌। 
धनफलोपचये पूर्वफलात्‌ अगिमफलमधिकं युतमिति फलान्तरं गतौ धनम्‌। 
ऋणफलापचयस्तु मकरादितः प्राक्‌ त्रिभे। धनफलोपचयस्तु तुलादितः प्राक्‌ त्रिभ इति 
क्कादि केन्द्रे गतिफलं धनम्‌। धनफलापचये पूर्वफलाटयगिमं फलं न्यूनं हीनमिति 
फलान्तरं गतावृणम्‌। धनफलापचयस्तु कर्कादितः प्राक्‌ त्रिभ ऋणफलोपचयस्तु मेषादितः 
पाक्‌ त्रिभ इति मकरादिकेन्द्रे गतिफलमृणं सिद्धम्‌ ।148-49|| 
स्पष्टगतिसाधनम्‌। 

अथ श्लोकाभ्यां स्पष्टगतिसाथनमाह-- 

मन्दस्फुपीकृतां भुक्त प्रोज्ड्य शीघ्रोच्च भुक्तितः। 

तच्छेषं विवरेणाथ हन्यात्‌ त्रिज्यान्त्यकर्णयोः।150|| 

चलकर्णहतं भुक्तौ कर्णे त्रिज्याऽधिके धनम्‌। 

ऋणमूनेऽधिके प्रोज्छ््य शेषं वक्रगतिर्भवेत्‌।151|| 

मन्दस्पष्टां गति प्राक्‌ सिद्धां शीघ्रोचचगतेः पातयित्वा तत्रावशिष्टं त्रिज्यान्त्यकर्णयोः 
त्रिराशिज्या दवितीयशीघ्रकर्णयोः ग्रन्थान्तरैकवाक्यतार्थ त्रिज्याशब्देन 
दवितीयशीघ्रफलकोिज्या ग्राह्येति ध्येयम्‌। अन्तरेण गुणयेत्‌ तत्र यत्‌ सिद्धं तच्छीघ्रकर्णेन 
द्वितीयेन भक्तं फलं मन्दस्पष्टगतौ द्ितीयशीघ्रकर्णे त्रिज्याधिके गृहीत 
फलकोिज्यातोऽधिके सति हीने च सति धनमृणं क्रमेण कार्यं स्पष्टगतिः स्यात्‌। ननु 
यदा मन्दस्पष्टगतितो गतिशीघ्रफलमधिक तदा मन्दस्पष्टगतौ फलमूलं न स्यादिति तत्र 
स्पष्टगतिज्लानं कथम्‌। न च एतदसम्भव इति वाच्यम्‌। नीचासन्ने ग्रहे फलकोिज्या 
शीघ्रकर्णान्तरात्‌ शीघ्रकर्णस्य न्यूनत्वात्‌ फलस्यावश्यं मन्दस्पष्टगत्यधिकत्व 
सम्भवादित्यत आह। अधिक इति। मन्दस्पष्टगतिः। अधिके फले पातयित्वा शेषं 
वक्रगतिः विपरीतगतिः पश्चिमगतिः स्यात्‌। तथा च न क्षतिः अत्रोपपत्तिः। 
फलांशखांकान्तरशिञ्जनीघ्नी द्राक्केन्द्रभुक्तिः श्रुतिहद्विशोध्या। स्वशीघ्भरक्तेः स्फुखेभुक्तिः 
शेषं च वक्रा विपरीतशुदौ। इति सिद्धान्तशिरोमणौ वृद्धवशिष्ठसिद्धान्तोक्तैः सूष््मप्रकारः 
तस्योपपत्तिस्तु तटीकायां व्यक्ता। तत्र द्राक्केन्द्रभ्ुक्त्यर्थं प्रथमादधमुक्तम्‌। इयं गतिः 
फलकोिज्यया गुण्या कर्णभक्ता फलं स्वशीघ्रोच्चगतेः शोध्यम्‌ तत्र॒ प्रथममेव 
समच्छेदपूर्यकशोधनार्थं शीप्रोच्चगतेः कर्णो गुणः। तत्रापि शीघ्रोच्चगतेः 
केन्द्रग्रहगतियोगरुपत्वात्‌ खण्डदरयं केन्द्रगतौ एव फलं हीनं कृतमिति 
कर्णगुणितकेन्द्रगतिफलकोिज्यागुणितकेन्द्रगत्योः अन्तरं तत्रापि गुणितयोः अन्तरेऽन्तरे 
वा गुणिते समत्वात्‌ लाघवाच्च फलकोिज्या कर्णान्तरेण केन्द्रगतिर्ुणिता कर्णभक्ता इति 

तच्छेषमित्यादिहतमित्यन्तमुपपन्नम्‌। अथ फलकोज्यातुल्यकर्णे मुख्यप्रकारेण 
गतेर्मन्दस्पष्टगतितुल्यतया सिद्धत्वात्‌ फलाभावः कर्णस्य न्यूनत्वे फलस्य 
शीघ्रकेन्द्रगत्यधिकत्वात्‌ तदूले शीप्रोच्चगतौ शीघ्केन्द्रगतिनाशात्‌ अधिकस्य 
गतिफलसूपस्य मन्दस्पष्टगतौ हीनत्वं पर्यवसन्नम्‌। कर्णस्य अधिकत्वे पूर्वप्रकारफलस्य 
शीघ्रकेन्द्रगतितो न्यूनत्वात्‌ तदूने शीघ्रोच्चगतौ यत्‌ न्यूनं तदधिका मन्दस्पष्टगतिः 
स्पष्टगतिरिति पर्यवसन्नम्‌। तदत्र शीघ्रोच्चगतिस्थाने शीघ्रकेन्द्रगतिग्रहणेन फलं 
गतिफलमेवोत्पन्नं तन्मन्दस्पष्टगतौ फलकोिज्यातः कर्णस्य अधिकन्यूनत्वक्रमेण 
धनमृणमित्युपपन्नं कर्ण इत्याद्यूल इत्यन्तम्‌। ऋणफलस्य मन्दस्पष्टगतितोऽधिकत्वे 
विपरीतशोधनाच्छेषं पश्विमगतिरेव स्पष्टेति सर्वमनवद्यम्‌।150-51|| 
वक्रगतिः। 

अथ वक्रगत्युपपत्तिमाह-- 

दूरस्थितः स्वशीप्रोच्चाद्‌ ग्रहः शिथिलरश्मिभिः। 

सव्येतराकृष्टतनुर्भवेद्‌ वक्रगतिस्तदा।152॥। 

स्वशीप्रोच्चात्‌ दूरस्थितः त्रिभाधिकान्तरितो ग्रहो भौमादिकः शिथिलरश्मिभिः 
शीघ्रोच्चदेवताहस्तस्थितग्रहविम्बप्रोततरज्जुभिः सव्येतराकृष्टतनुर्देवतायाः सव्यवामभाग 
आकर्षिता तनुः शरीरं विम्बरूपं यस्य असौ यदा तदा वक्रगतिः स्यात्‌। अयं भावः। 
त्रिभादूलान्तरितो ग्रहो वृत्ताकारसूत्रैः अशिथिलैः दैवतैः यथाकर्षितुं शक्यते तथा 
त्रिभाधिकान्तरितो ग्रहो दैवतैः वृत्ताकारसूत्रैः शिथि्रैः आकर्षितु न 
शक्यतेऽल्पधनर्णफलस्थाने ग्रहो वक्री भवति। आकर्षणोत्कर्षाीभावेन वृत्तमार्गे वस्तुनो 
नीचगामित्वसम्भवात्‌ इति।152|। 
वक्रत्यागः। 

अथ यत्केन्द्रांशेषु गतिफलमृणं मन्दस्पष्टगतितुल्यं भवति तान्‌ वक्रारम्भभागान्‌ 
तदन्तभभागांश्च विना गतिसाधनप्रकारं ग्रहवक्रतदन्तज्ञानार्थं क्नोकाभ्यामाह-- 

कृतर्तुचन्द्रवदन्द्ैः शूल्यत्येकैर्गुणाष्टिभिः। 

शरर्दरैश्वतुर्थेषु केन्द्रांशैभूसुतादयः।153॥। 

भवन्ति वक्रिणस्तैस्तु स्वैः शैश्चक्राद्‌ विशोधितैः। 

अवशिष्टांशतुल्यैःस्वै केन्द्रैरुज््ञन्ति वक्रताम्‌। 154 

भौमाया ग्रहाश्चतुर्थ कर्मसु केन्द्राशैः कृतर्चुचन्द्रैरित्यायुक्तस्पैः क्रमेण वक्रिणो 
भवन्ति। स्वकीयैः तैः केन्द्रांशै उक्ततुल्यैः चक्रादूदादशराशिभागेभ्यः षष्टियुतशतत्रयेभ्यो 
विशोधितैः हीनैः। अवशेषसमानैः स्वकीयैः चतुर्थकेन्द्रांशैः। तुकारः क्रमार्थे। भौमादयो 
वक्रत्वं त्यजन्ति। परिवर्ते वारदयं भुजतुल्यत्वेन नीचासन्ने मन्दस्पष्टगति तुल्यगति 
फलस्य सम्भवादिति ।153-54|| 

अथ वक्रान्तभागानामतुल्यत्वे कारणान्तरमपि आह-- 

महत्वाच्छीषघ्रपरिधेः समे भृगुभूसुतौ। 

अष्टमे जीवशशिजौ नवमे तु शनैश्वरः।155।। 

शीघ्केन्द्रस्य सप्तमे राशौ शुक्रभौमौ वक्रत्वं त्यजतः। अष्टमे राशौ गुरुबुधौ 
वक्रत्यजनार्हो। अत्र॒ शुक्रगुर्वोः पूर्वदेश इतरापेक्षयाभ्यहितत्वज्ञापकः। नवमे राशौ 
शनिर्वक्रत्वं त्यजति। तुरेवार्थ। तेन शनिरेव तत्र॒ वक्रत्वं त्यजति न अन्ये। अत्र 
कारणमाह । महत्वादिति। अन्येषां शीघ्रपरिधेः प्रागुक्तस्य महत्वात्‌ शनिशीघ्रपरिधेः 
अधिकत्वात्‌। तथा च परिध्यधिकत्वेन पूर्वमेव वक्रत्यजनमत एव भौमशुक्रयोर्बुधगुरुभ्यां 
प्रथमोद्देशः शनेस्तु सुतरां बुधगुर्वोः शनितः पूर्वंदिशः। भृगुभूसुतौ जीवशशिजौ इत्यत्र 
परिध्यधिकत्वेन शुक्रगुर्वोः प्रथमं केवलमुद्देशो न भागानामल्पत्वक्रम इति भावः। ननु 
परिध्यधिकत्वे पूर्वपूर्वराशौ वक्रत्यजने कोपपत्तिरिति चेत्‌ श्रृणु। शूल्यगति 
सम्बद्धशीघ्रकर्णात्‌ फलांशखाकान्तरेत्यादेः विलोमविधिना शीघ्रोचचगतेः फलकोिज्या 
अस्याः फलज्या अस्याः त्रिज्याभ्यस्तं भुजफलं चलकर्णविभाजितमित्यस्य विलोमविधिना 
भुजफलमस्मात्‌ तद्रणे भुजफलं चलकर्णविभ्ाजितमित्यस्य विलोमविधिना भुजफलमस्मात्‌ 
तद्रूणे भ्रुजकोिज्ये भगणांशविभाजिते इत्यस्य विलोमप्रकारेण भुजांशज्ञानार्थं भौमादीनां 
भुजज्या उत्तरोत्तरमधिकाः शीघ्रपरिधिभ्यो यथोत्तरमपचयवद्‌क्यो 
लब्धत्वाद्वराधिकन्यूनत्वाभ्यां फलयोः न्यूलाधिकत्वनिश्चयात्‌ तासां चापानि भुजभागा 
यथोत्तरमधिका वक्रारम्भे तदन्ते च तुल्या अतएव तृतीयपदे वक्रान्तत्वात्‌ भुजभागाः 
षड्युता यथोत्तरमधिकं शीप्रकेन्द्रं तेषां वक्रान्ते भवति। वक्रारम्भस्य द्वितीयपदे सम्भवाद्‌ 
भुजभागहीनाः षडाशयस्तेषां वक्रारम्भे यथापचितं केन्द्र भवति। तत्‌ तु उक्तरीत्या 
भौमशुक्रयोः षष्ठराशौ बुधगुर्वोः पञ्चमराशौ शनेश्चतुर्थराशौ इति जलेयम्‌। इदं भगवता विना 
चक्रशोधनम्‌ आपततः शीघ्रकेन्द्रराशिज्लानात्‌ वक्रान्तज्ञानं लोकनुकम्पार्थम्‌ 
अनतिप्रयोजनमुक्तमिति ध्येयम्‌। 55|| 
चन्द्रादिग्रहाणां विक्षेपसाधनम्‌। 

अथ चन्द्रादिग्रह्मणां विक्षेपसाधनं न्लोकाभ्यामाह-- 

कुजार्किगुरुपातानां ग्रहवच्छीघ्रजं फलम्‌। 

वामं तृतीयकं मान्दं बुधभार्गवयोः फलम्‌।।56।। 

स्वपातोनाद्‌ ग्रहाज्जीवा शीप्राद्भगुजसौम्ययोः। 

विक्षेपघ्नान्त्यकर्णाप्ता विक्षेपसिज्यया विधोः।157|| 

भौमशनिगुरुणां ये पाता मध्याधिकारावगतास्तेषां शीघ्रजं फलं 
स्वग्रहसम्बन्धिचतुर्थकर्मस्थशीघ्रफलं पूर्वसिद्ध ग्रहवत्‌ ग्रहे यथा सस्कृतं तथा संस्कार्यम्‌। 
ग्रहशीघ्रफलं ग्रहे चेत्‌ युतं तदा तत्पाते तदेव फलं योज्यं चेद्धीनं तदा हीनं कार्यमित्यर्थः 
बुधशुक्रयोस्तृतीयक तृतीयकर्मसम्बन्धिमान्दं फलं तत्पातयोः विपरीतं संस्कार्यं 
बुधशुक्रयोः मन्दफलं धनमृणं चेत्‌ तत्पातयोः तदेव फलमृणधनं क्रमेण कार्यमित्यर्थः 
अनुक्तत्वात्‌ चन्द्रस्य यथागत एव पातो जेयः। स्पष्टग्रहात्‌ स्वस्य फलसंस्कृतौ यः 
पातस्तेन हीनाद्भुजज्या। बुधशुक्रयोः विशेषमाह । शीघ्रादिति शुक्रबुधयोः शीघ्रोच्चात्‌ पातेन 

हीनाद्रुजज्या न पातोनबुधशुक्राभ्यां भ्रुजज्या। विशेषस्य सामान्यबाधकत्वात्‌। अर्थात्‌ 
पूर्वोक्तं चन्द्रभौमगुरुशनीनां सिद्धम्‌। मध्याधिकारोक्तस्वमध्यमविक्षेपकलाभिर्गुण्या 
चतुर्थकर्मणि यः शीघ्रकर्णस्तेन भक्ता फलं ग्रहाणां विक्षेपकलाः स्फु7ा भवन्ति। ननु 
चन्द्रस्य शीघ्रकर्णासम्भवात्‌ तत्पातोनतद्भूजज्या खभ गुणिता केन भाज्येत्यत आह। 
त्रिज्ययेति। चन्द्रस्य विक्षेपसाधने तादृशी भुजज्या त्रिज्यया भाज्येत्य्थः। अत्रोपपत्तिः। 
यथा विषुवदत्तात्‌ क्रान्िवृत्तयाम्योत्तरभागौ यदन्तरेण याम्योत्तरसूप्रे सा ध्रुवाभिमुखी 
क्रान्तिस्तथा क्रान्तिवृत्तादविक्षेपवृत्तभागौ यदन्तरेण याम्योत्तरसू्रे स विक्षेपः 
कदम्बाभिमुखः। तथाहि। विक्षेपवृत्तानि ग्रहविम्बाधिष्ठितानि सूर्यव्यतिरिक्तग्रहाणां षण्णां 
स्वस्वगोते भिन्नानि सूर्यस्य नित्यं क्रान्िवृत्तस्थत्वमेव तानि क्रान्तिवृत्ते स्वस्वगत्या 
प्रोतान्येव गच्छन्ति। तत्र विक्षेपक्रान्तिवृत्तसम्पाते पातस्थाने तत्षड्भान्तरप्रदेशे च स्थिते 
ग्रहविम्बे वृत्तप्रदेशेक्यादन्तराभावेन ग्रहविक्षेपाभावः। यथा तस्माद्‌ ग्रहविम्बं गच्छति तथा 
ग्रहविम्बक्रान्िवृत्तस्थ चिह्योः याम्यमुत्तर॒वान्तरं क्रान्िवृत्तात्‌ ग्रहस्य भवति तदेव 
विक्षेपसंलम्‌। स च पातात्‌ त्रिभान्तरे ग्रहे मध्याधिकारोक्तः। अन्तराले पातस्थानात्‌ 
ग्रहचिह॒क्रान्तिवृत्ते यदन्तरेण तदन्तरं राश्याद्यात्मकं॒पातोनग्रहरूपं तद्भूजज्यानुपातः। 
त्रिज्याभरुजज्यया परमविक्षेपस्तदेष्टया भरुजज्यया क इति। एवं चन्द्रस्य एव 
त्रिज्याव्यासार्ई गोले परमशरस्य गणितागतपातस्य च लक्षितत्वात्‌। अन्येषां तु परमशराः 
शीघ्रोच्चदेवताकृष्टग्रहविम्बािष्ठितकल्ितवृत्ते शीघ्रकर्णव्यासार्द लक्षिताः। कथमन्यथा 
शीघ्रफलसंस्कारेण ग्रहस्य स्पष्टत्वं युक्तम्‌। ग्रहविम्बस्य तत्स्थत्वे तत्पातस्य अपि 
तत्स्थत्वं युक्तम्‌। ग्रहविम्बाधिष्ठितवृत्ते ग्रहभोगस्य मन्दस्पष्टत्वेन गणितागतपातान्‌ 
मन्दस्पष्टात्‌ शरसाधनमुपपन्नम्‌। तदुक्त सिद्धान्तशिरोमणौ। मन्दस्फुणो द्राक्प्रतिमण्डल्े हि 
ग्रहो भ्रमत्यत्र च तस्य पातः। पातेन युक्ताद्‌ गतिणातागतेन मन्दस्फुणात्‌ खेचरतः 
शरोऽस्मात्‌।। इति।। 

तत्र स्पष्टात्‌ शरसाधनार्थं शीघ्रफलं पाते संस्कृतं शीघ्रफलव्यस्तसंस्कृतस्पष्टग्रहस्य 
मन्दसूपष्टत्वात्‌ यथोक्तसंस्कृतपातोने स्पष्टग्रहे पातोनमन्दस्फ़ ग्रहस्य सिद्धेः। अथ 
बुधशुक्रपातभगणौ वास्तवौ नोक्तौ। तौ तु शीघ्रकेन्द्रभ्रगणाधिकावतो गणितागतपातयोः 
मध्यग्रहेन- शीप्रोच्चरूपशीघ्रकेन्द्रयुतयोः द्वादशराशिशुदयोः पातत्वम्‌। तत्र पूर्वपातस्य 
दाद शशुद्धत्वात्‌ शीघ्केन्द्र चक्रशुद्ध॑लाघवाद्रणितागतपातस्य शीप्रोच्चोनमध्यग्रहरूपं केन्द्र 
योज्यमयं पातो मन्दस्पष्टे मन्दफलसंस्कृतमध्यरूपे हीन इति ग्रहयोर्मध्ययोः नाशात्‌ 
यथागत मन्दफलसंस्कृतं शीघ्रो पातोनमिति सिद्धम्‌। तत्रापि मन्दफलं पाते व्यस्तं 
कृत्वा तदूलं शीघ्रोच्चं कृतं संस्कृतपातपङ्क्त्यां संस्कृतपातयोर्यक्तत्वात्‌। अथ 
एतदानीतविक्षेपः कर्णव्यासार्दवृत्ते न त्रिज्यावृत्ते स्फु ग्रहस्थाने अतः कर्णाग्रेऽयं 
पूर्वानुपातानीतविक्षेपस्तदा त्रिज्याग्रे क इत्यनुपातेन त्रिज्यागुणः, कर्णो हरः पूर्वं त्रिज्याहर 
इति त्रिज्ययोर्नाशाद्भूजज्या परमविक्षेपगुणिता शीपघ्रकर्णभक्तेति सर्वमुक्तमुपपन्नम्‌।।56- 
57|| 

स्पष्टाक्रान्तिः। 

अथ दिनरात्रिमानज्ञानार्थं चरानयनं विवक्षुः प्रथमं तदुपयुक्तां स्पष्टक्रन्तिमाह-- 

विक्षेपापक्रमैकत्वे क्रान्िर्विक्षेपसंयुता। 

दिगभेदे वियुता स्पष्टा भास्करस्य यथाऽगता।158|॥| 

यस्य ग्रहस्य स्पष्टक्रान्तिरभीष्टा तस्य ग्रहस्यायनांशसंस्कृतस्य भुजज्यातः 
परमापक्रमज्येत्यादिना क्रान्तिरयनांश संस्कृतग्रहगोलदिक्का जेया। तस्य विक्षेपणेऽपि 
पूर्वोक्तप्रकारेण पातोन गोलदिक्को जेयः। गोलस्तु मेषादिषट्कमुत्तरस्तुलादिषट्कं दक्निणः। 
अथ शरक्रान्त्योरेकदिक्त्वेन क्रान्तिः कलाया कलात्मकविक्षेपेण युता तयोर्दिगन्यत्वे 
क्रान्िर्विक्षेपेण वियुतान्तरिता शेषदिक्का स्पष्टा क्रान्तिः स्यात्‌। ननु सूर्यस्य 
विक्षेपाभावात्‌ कथं स्पष्टा क्रान्तिर्जेया इत्यत आह। भास्करस्य इति। सूर्यस्य यथागता 
पूर्वागता क्रान्तिरेव स्पष्टा क्रान्तिः। अत्रोपपत्तिः। विषुवदूत्तात्‌ ग्रहविम्बकेन्द्रपर्यन्तं 
याम्यमूत्तरंवान्तरं स्पष्टक्रान्तिरिति तयोरेकदिक्त्वे तद्योगतुल्यमन्तर भिन्नदिक्त्वे 
तदन्तरमितमन्तरमिति। अत्र॒ शरस्य क्रान्तिसंस्कारयोग्यत्वसम्पादिका क्रिया 
लोकश्रमभयात्‌ स्वल्पान्तरत्वाच्योपेक्षिता भगवता कृपावता। अन्यथा शरस्य 
ध्रुवाभिमुखत्वे भगवदुक्तमायनटक्कर्म कथमव्याहतं स्यादिति अलम्‌।।58।| 
अहोरात्रासवः। 

अथ दिनरात्रिमानज्लानार्थमहोरात्रासूल्‌ साधयति-- 

ग्रहोदयप्राणहता खखष्टैकोद्ूता गतिः। 

चक्रासवो लब्धयुताः स्वाहोरात्रासवः स्मृताः।।59।। 

ग्रहस्य येऽयनांशसस्कृतराशेः वक्ष्यमाणनिरक्षोदयासवस्तैर्गुणिता निजस्फुगतिः 
कलादयष्टादशशतभक्ता फलेन युताश्चक्रासवः षष्टिघीकानामसवः 
षट्शतयुतैकविंशतिसहस्रमिताः स्वस्वग्रहस्य अहोरात्रासवः कालतत्वज्ञैः कथिताः। 
अत्रोपपत्तिः। ग्रहः पूर्वगत्या लम्बितः प्रवहेण गतिभोगकालेन भचक्रपरिवर्तानन्तरमुदेत्यतो 
भचक्रपरिवर्तकालः षष्टिघीकासुमितो ग्रहगतिकला सम्बद्धा स्वात्मककालेनाचिको 
ग्रहाहोरात्रमस्वात्मकं नाक्षत्रप्रमाणेन भवति। तत्र 
एकराशिकलाभिःग्रहसम्बद्वराश्युदयप्राणास्तदा गतिकलाभिः कः इत्यनुपातेन गत्यसव 
इत्युपपन्नं ग्रहोदयेत्यादि। अनेन एव श्लोकेन ग्रहाणामुदयान्तरकर्मौस्तीत्युक्तं भगवता। 
तथाहि। अनुपातानीतमध्यग्रहाणां नियताहोरात्रमानान्तरकाले सिद्धत्वात्‌ न मध्यरात्रकाले 
ग्रहाणां सिद्धिः। रविमध्यगत्यसूलां प्रतिराशौ भिन्नत्वेन मध्यमसूर्याहोरात्रमानस्य 
नियतत्वाभावात्‌ अतः व्रैराशिकावगतग्रहा अनियतमथ्यार्काहोरात्रमानान्तरेण अर्दरात्र 
यत्संस्कारेण भवन्ति तदेवोदयान्तरं तत्साधनं भगवता स्वल्पान्तरत्वादुपेक्षितम्‌। 
कथमन्यथा गतिकलासूलां समत्वमुपेक्ष्य॒ गतिकलानामसवो भगवदुक्ताः सङ्गच्छन्ते। 
उदयान्तरस्य गतिकलासुभेदोत्पन्नत्वात्‌।।59।। 
चरोपयुक्ता क्रान्तिज्या। 


थ 


अथ चरोपयुङक्तां क्रान्तिज्या युज्यां च आह-- 

क्रान्तेः क्रमोत्क्रमज्ये दे कृत्वा तत्रोत्क्रमज्यया। 

हीना त्रिज्या दिनव्यासदलं तद्‌-दक्षिणोत्तरम्‌।160॥। 

स्पष्टक्रान्तेः क्रमोत्क्रमज्ये द्वे अपि प्रसाध्य तत्र॒ तन्मध्ये क्रान्त्युत्क्रमज्यया 
त्रिज्या हीना दिनव्यासदलमहोरत्रवृत्तस्य व्यासार्धं ॒युज्येत्यर्थः। तदिनव्यासाद्ध॑ णोत्तर 
टक्षिणगोले उत्तरगोतले च स्यात्‌ क्रान्तेर्गोलद्रयेऽपि सत्वात्‌। अपरा क्रान्तिज्यैव। 
अत्रोपपत्तिः। क्रान्त्यंशानां क्रमज्या क्रान्तिज्या भुजो विषुवदूत्तानुकाराणि अहोरात्रवृत्तानि 
उभयगोतले तदुभयतः तद्व्यासार्ई युज्या कोस्िज्या कर्ण इति गोले प्रत्यक्षम्‌ 
त्रिज्यावृत्त उन्मण्डले याम्योत्तरवृते वा प्रत्यक्षम्‌। तत्र भ्रुजकर्णयोर्वर्गान्तरपदं कोणिरिति 
क्रान्तिज्यावर्गोनात्‌ त्रिज्यावर्गान्मूलं दयुज्या। तत्रापि भुजौत्क्रमज्यया हीना त्रिज्या 
कोिक्रमज्या स्यादिति वृत्ते प्रत्यक्षदर्शनात्‌ क्रान्त्युत्क्रमज्ययोना त्रिज्या युज्या स्यादिति 
लाघवेन वर्गमूलनिरासेनोक्तं भगवता क्रान्तेरित्यादि।।60॥। 
चरसाधनम्‌। दिनरात्रिमानसाधनम्‌। 

अथ चरानयनपूर्वकदिनरात्रिमानसाधनं श्लोकत्रयेण आह-- 

क्रान्तिज्या विषुवद्भाघ्नी क्षितिज्या द्वरादशोदता। 

त्रिज्यागुणाऽहोरात्रार्थकर्णासा चरजाऽसवः।161।। 

तत्कार्मुकमुदक्क्रान्तौ धनहानी पृथक्‌ स्थिते। 

स्वाहोरात्र-चतुर्भागे दिनरात्रिदते स्मृते।162॥। 

याम्यक्रान्तौ विपर्यस्ते द्विगुणे तु दिनक्षपे। 

विक्षेपयुक्तोनितया क्रान्त्या भानामपि स्वके।।63॥। 

क्रान्तिज्या विषुवदिनीयमध्याह्ेन द्वादशांगुलशंकोश्छायया गुण्या द्वादशभक्ता फलं 
कुज्या स्यात्‌। सा त्रिज्यया गुणिताहोरात्रादद कर्णासाहोरात्रवृत्तस्य अर्दकर्णेन व्यासदलेन 
युज्यया भक्ता फलं चरजा ज्या चरज्येत्यर्थः । अस्याश्चरज्याया धनुरसवश्वरासवो 
भवन्ति। स्वाहोरात्रचतुर्भागे स्वस्य चरसम्बन्धिनो ग्रहस्य प्रागुक्ताहोरात्रासवस्तेषां चतुर्थांशे 
पृथक्‌ स्थिते स्थानद्रयस्थे उत्तरक्रान्तौ सत्यां चरासू्‌ धनहानी युतहीनौ कार्यौ तौ क्रमेण 
दिनरात्रिदले दिनार्दरात्य्दे कालविद्धिरुक्ते। दक्षिणक्रान्तौ सत्यां विपर्यस्ते दिनरात्रिदले यत्र 
हीनं तद्धिनार्द यत्र॒ युतं तद्रात्रयर्दमित्यर्थः। तुकारात्‌ ते दिनरव्रयर्द द्विगुणे दिनक्षपे 
दिनमानरत्रिमाने ग्रहस्य स्तः। उक्तरीत्या नक्षत्राणामपि दिनरत्रिमाने साध्ये इत्याह। 
विक्षेपेत्यादि। नक्षत्रधुवाणामानीतया क्रान्त्या नक्षत्रविक्षेपेणैकभिन्ना दिक्क्रमेण युक्त्या 
अन्तरितया उक्तप्रकारेण सिद्ध्या स्वके नाक्षत्रदिनरात्रिमाने साध्ये इत्यर्थः। अत्रोपपत्तिः। 
दादशांगुलशकुः कोिः फलभा भुजोऽक्षकर्णः कर्णः। क्रान्तिज्या कोः कुज्या भुजोग्राकर्णं 
इत्यक्षक्षत्रदयं॒प्रसिद्धम्‌। तत्र॒ द्वादशकोणौ फलभा भुजः क्रान्तिज्याकोणी को भुज 
इत्यनुपातेन कुज्या। तत्स्वरूपं तु 
निरक्षदेशक्षितिजस्वदेशक्षितिजान्तरालस्थिताहोरात्रवृत्तप्रदेशस्य युज्याप्रमाणेन ज्येति 

त्रिज्याप्रमाणेन तज्ज्या चरज्येति युज्याप्रमाणेन कुज्या त्रिज्याप्रमाणेन केत्नुपातेन 
चरज्या तद्वनुश्वरासवोऽहोरात्रवृत्तखण्डप्रदेशे निरक्षस्वक्षितिजान्तराल उत्तरगोले 
स्वक्षितिजस्य निरक्षन्षितिजादधः स्थत्वात्‌ निरक्षक्षितिजयाम्योत्तरवृत्तान्तरालेऽहो- 
रात्रवृत्तचतुर्थाशत्वाद्‌ अहोरात्रासु चतुर्थांशे चरासवो युता दिनार्द हीना रात्रयद्ध दक्षिणगोते 
स्वक्षितिजस्य निरक्षक्षितिजादूरध्वस्थत्वात्‌ हीना दिनार्ईदं युता रत्रयर्दमित्युपपन्नं सर्व 
क्रान्तिज्येत्यादि।।61-63|| 
ग्रहस्य नक्षत्रानयनम्‌। 

अथ ग्रहस्य नक्षत्रनयनमाह-- 

भभोगोऽष्टशतीलिप्ताः खाश्िशैलास्तथा तिथेः। 

ग्रहलिसा भभोगास्ा भानि भुक्त्या दिनादिकम्‌।।641। 

अष्टशतमिताः कलाः नक्षत्रभोगः। प्रसङ्गात्‌ तिथिभोगमाह। खाशिशैला इति। 
तिथेर्विंशत्यधिकसप्शतमिताः कलास्तथा भोग इत्यर्थः। यस्य ग्रहस्य नक्षत्रजलानमिष्ट 
तस्य ग्रहस्य राशयस्िंशद्रुण्या अंशा योज्यास्ते षष्टिगुणिताः कला योज्या इति परिभाषया 
कला नक्षत्रभोगभक्ताः फलं ग्रहस्य गतनक्षत्राणि शेषं वर्तमाननक्षत्रस्य गतकलास्तस्मात्‌ 
तस्य गतदिनाद्यानयनमाह। भुक्त्येति। ग्रहस्य कलात्मिकया गत्या शेषदिनादिकं गतं 
भागहरणेन साध्यमेवं शेषोनाद्‌ भोगाद्‌ गतिकला भागेनैष्यदिनादिक साध्यम्‌। अत्रोपपत्तिः। 
भचक्रभोगेन सप्तविंशतिनक्षत्राणि अधिन्यादीनि ग्रहो भरुनक्त्यतः सप्तविशतिनक्षत्राणां 
चक्रकलाः षट्शतयुतैकविंशतिसहस्रमिता भोगस्तदैकनक्षत्रस्य क इत्यनुपातेन 
अष्टशतकलाभोगः। एवं तिथेश्वान्द्रमासत्रिंशदंशत्वात्‌ चान्द्रमासस्य 
सूर्यचन्द्रान्तरैकभगणसिद्धत्वाच्च। त्रिंशत्‌ तिथीनां चक्रकलाभोगस्तदैकतिथेः क 
इत्यनुपातेन विंशत्यधिकिसप्तशतकलाभोगः। अथ अष्टशतकलाभिरेकं नक्षत्रं तदा 
ग्रहकलाभिः किमित्यनुपातेन फलमशिन्यादीनि ग्रहभुक्तानि शेषकला ग्रहाधिष्ठितनक्षत्रस्य 
गतं भभोगाद्धीनं तस्यैष्यमाभ्यां ग्रहगत्यैकं दिनं तदाभीष्टकलाभिः किमित्यनुपातेन तस्य 
गत्यैष्यदिवसादयं भवति। एवं चन्द्रात्‌ दिननक्षत्रं लेयम्‌। 64|| 
योगानयनम्‌। 

अथ प्रसात्‌ योगानयनमाह- 

रवीन्दुयोगविप्ताश्च योगा भभोगभाजिताः। 

गतगम्याश्च षष्टिघ्न्यो भुक्तियोगापसननाडिकाः। 165 

सूर्यचन्द्रयोगस्य राश्यादिकस्य परिभाषया याः कलाः ताभ्यो योगा विष्कम्भादयो 
भभोगभाजिता भभोगेन पूर्वोक्तेन विभक्ता भवन्ति। एकैकयोगस्य भभोगमितो भोगः स 
प्रत्येकं ताभ्योऽपनीय यन्मिताः शुद्धास्तन्मिता योगा गताः। यस्य भोगो न शुद्ध्यति स 
वर्तमान इत्यर्थः। कला भभोगभक्ता गता योगास्तदागिमो वर्तमान इति तात्पर्यम्‌। तस्य 
शेषं गतं भोगात्‌ पतितमेष्यं ताभ्यां घीकाद्यानयनमाह। गता इति। गता एष्याः। चः 

समुच्चये। कलाः षष्टिगुणिताः कार्यास्ताभ्यो भक्तियोगाप्ननाडिका 
रविचन्द्रकलात्मकगत्योर्योगिन भजनाल्लब्धा घीिका गतैष्या भवन्ति। 

अत्रोपपत्तिः सूर्यचन्द्रयोगमितस्य ग्रहस्य नक्षात्रणि विष्कम्भादिसंज्ानि 
योगोत्पन्नत्वात्‌ योगा अतस्तदानयनं पूर्वोक्तवत्‌। अत एव सूर्यचन्द्रगतियोगतुल्यतद्रत्या 
षष्टिसावनघि कास्तदा गतैष्यकलाभिः का इत्यनुपातेन गतैष्यघीकानयनं 
युक्तमुक्तम्‌।165।। 
तिथ्यानयनम्‌ -- 

अथ प्रसागात्‌ तिथ्यानयनमाह-- 

अर्कोनचन्द्रलिप्तास्तु तिथयो भोगभाजिताः। 

गता गम्याश्च षष्टिघ्न्यो नाड्यो भुक्त्यन्तरोदृताः।166।। 

पूवीर्ईदव्याख्यानं पूर्वश्लोकपूर्वर्दरीत्या जेयमुत्तराद्द॑ स्पष्टम्‌। अ्रोपपत्तिः। 
तिथिभोगकलाभिरेका तिथिस्तदा सूर्योनचन्द्रकलाभ्िः का इत्यनुपातेन फलं गततिथयो 
वतर्मानतिथेर्गतैष्ये शेषशेषोनभोगकले ताभ्यां गत्यन्तरकलाभ्िरनुपातेन गतैष्यघीकाः 
पूर्ववत्‌।166।। 
स्थिरकरणानि-- 

अथ पञ्चाङ्गावशिष्टं करणानयनं विवक्षुस्तावत्‌ स्थिरकरणान्याह-- 

ध्रुवाणि शकुनिर्नागं तृतीयं तु चतुष्पदम्‌। 

किस्तुघ्नं तु चतुर्दश्याः कृष्णायाश्चापरार्धतः। 67|| 

कृष्णपक्षीयायाश्चतुर्दश्यास्तिथेर्दितीयार्दादिद्रयार्ई मारभ्येत्यर्थः। चकार एवार्थे। तेन 

अन्यतिथेरेतत्‌ तिथिपूरवा्दस्य च निरासः। स्थिराणि करणानि। तान्याह। शुकनिरिति 

चतुरङ्घ्रस्तृतीयमनेन शकुनिनागयोः क्रमेणादद्वितीयत्वं सूचितम्‌। तुकारात्‌ क्रमेण 
तिथ्यर्देषु भवन्ति। किस्तुघ्नं चतुर्थम्‌। तुरन्तावधिद्योतकः तेनोक्तातिरिक्तं स्थिरकरणं 
नास्तीति सूचितम्‌।।67॥। 
चरकरणानि। 

अथ चरकरणान्याह-- 

बवादीनि ततः सप्त चराख्यकरणानि च। 

मासेऽष्टकृत्व एकैकं करणानां प्रवर्तते 168॥। 

स्थिरकरणपू्त्यनन्तर बवादीनिचरसंजलककरणानि सप्तभद्रान्तानि 
शुक्लप्रतिपदिद्रतीयार्दतः चतुर्थ्यन्तं भवन्तीति चार्थः। ननु पञ्चम्यादितः कानि करणानि 
भवन्तीत्यत आह। मास इति। चरकरणानां बवादीनां सप्तानां मध्य एकैकमेकमेकं करणं 
मासे स्थिरकरणकालोनितत्रिशततिथ्यात्मकमासे स्वल्पान्तरात्‌ मासग्रहणम्‌। 
अष्टकृत्वोऽष्टवारं प्रवर्तते प्रकर्षेण तिष्ठति भवतीत्यर्थः। तथा च पञ्चम्यादययध्शदेतानि 
करणानि पुनः पुनः परिभ्रमन्ति। कृष्णचतुर्दश्यायर्दपर्यन्तमिति भावः| 168|| 
करणानि। 

ननु स्थिरकरणोक्तावपरार्दत इत्युक्त्या तेषां चतुर्णां तिथ्यद्दैभोगेन 
शुक्लप्रतिपदादयर्दपर्यन्तं क्रमेण अवस्थानं युक्तं चरकरणानां तु केवलोक्त्या तदनन्तर 
कृष्णचतुर्दश्याद्दपर्यन्तमेक एव परिभ्रमोऽस्त्वित्यतस्तदुत्तरं कथयन्नन्यदपि आह- 

तिथ्यर्धभोगं सर्वेषां करणानां प्रकल्पयेत्‌। 

एषा स्फु7गतिः प्रोक्ता सूर्यादीनां खचारिणाम्‌।।69।। 

सपानां चरकरणानां प्रत्येकं तिथ्यन्तश्चासौ भोगश्च तं तिथ्यर्दकालमितावस्थानं 
प्रकल्पयेत्‌। एकत्र निर्णीतः शास्त्रार्थोऽपरत्र भवतीति न्यायात्‌ करणत्वे न एषामप्यवस्थानं 
तत्तुल्यं कुर्यादित्यर्थः। अत एव तिथ्यद्ध करणं स्मृतमित्युक्त्या चान्द्रमासे 
त्रिंशत्तिथ्यात्मके षष्टिकरणानां सन्निवेशाच्चरकरणानामेव परिभ्रमणे 
प्रतिमासमनियततिथिभागकं करणं भवतीति तद्वारणक प्रतिमासनियत 
तिथिभोगककरणकसिद्‌ध्यर्थं चरकरणानामष्टवारपरिभरमणोत्तरमवशिष्टतिथ्योश्चतुर््वर्दषु 
स्थिरकरणानि उक्तानि इति तात्पर्यम्‌। तत्रापि कृष्णचतुर्दश्यपरादद तस्तत्कल्पनं 
तदिच्छानियामक स्वतन्त्रस्य नियोगानहत्वात्‌। अथागिमग्रन्था 
सङ्गतित्वनिरासार्थमुक्ताधिकारमुपसंहरति। एषेति। हे मय। सूर्यादीनां समग्रहाणामेषा 
दृश्येत्यादि कल्पयेदित्यन्तं या वार्त सा स्फ़ागतिः स्पष्टगतिः स्पष्टक्रियाज्ञानसम्पादिका 
परोक्ता तुभ्यं मयोक्ता एतेन स्पष्टाधिकारः परिपूर्तिमास इति सूचितम्‌।।69।। 

रङ्गनाथेन रचिते सूर्यसिद्धान्तीप्पणे। स्पष्टाधिकारः पूर्णोऽयं तद्रूढार्थप्रकाशके।। 

इति श्रीसकलगणकसार्वभौमबल्लालदैवज्ात्मजरङ्गनाथगणकविरचिते गुढार्थ- 
प्रकाशके स्पष्टाधिकारः सम्पूर्णः।।2|| 


वरिप्रश्राधिकारः - 

दिग्जानम्‌ -- 

अथ त्रिप्रश्राधिकारो व्याख्यायते। तत्र विना प्रश्रं गुरोस्तत्प्रतिपादनेच्छानुदयाद्विना 
च॒ तदिच्छां छात्राणां तज्ज्ानासम्भवात्‌ त्रयाणां दिग्देशकालानां प्रश्ना इति 
्रिप्रश्रव्युत्पततस्तद्धिग्लानं क्लोकचतुष्टयेन आह--50-52 

शिलातलेऽम्बुसंशुद्धे वज्रलेपेऽपि वा समे। 

तत्र शङ्क्वङ्गुतैरिषौः समं मण्डलमातिखेत्‌।।1।। 

तन्मध्ये स्थापयेच्छङ्कुं कल्पनादद्रादशाङ्गुलम्‌। 

तच्छायाग्रं स्पृशेयत्र वृत्ते पूर्वापरार्दयोः।।2।। 

तत्र बिन्दू विधायोभौ वृत्ते पूर्वापराभिधौ। 

तन्मध्ये तिमिना रेखा कर्तव्या दक्षिणोत्तरा 13॥ 

याम्योत्तरदिशोर्मध्ये तिमिना पूर्वपश्चिमा। 

दिड्मध्यमत्स्यैः संसाध्या विदिशस्तद्वदेव हि। 14|| 

तत्र॒ दिक्साधनोपक्रमे प्रथममम्बुसंशुद्धे जलवत्‌ समीकृते शिलाप्रदेशे। अपि वा 
अथवा तदभावेऽन्यत्र॒ वज्रलेपे चत्वरादौ घुणानादिना समस्थाने कृते शङ्क्वङ्गुलैः 
शङ्कुस्थाङ्गुलविभागमानगृहीतैः अभीष्टसंख्याकाङ्गुलैः व्यासार्दस्पैः वृत्तम्‌ अवक्रम्‌ 
आलिखेत्‌। सर्वतः केन्द्रादृत्तपरिधिरेखा तुल्या स्यात्‌ तथेत्यर्थः। ततस्तन्मध्ये तस्य 
वृत्तस्य केन्द्ररूपमधथ्ये कल्पनया द्वादशसंख्यकाङ्गुलानि तुल्यानि यस्मिंस्तं 
द्रादशविभागािकतमित्यर्थः। शङ्कु समतलमस्तकपरिधिकाष्ठदण्ड स्थापयेत्‌। ततः 
पूर्वापरार्दयोर्दिनस्य प्रथमदवितीयभागयोस्तच्छायाग्रं स्थापितशङ्कोः छायान्तप्रदेशो 
मण्डलपरिधौ यस्मिन्‌ विभागे स्पृशेत्‌। दिनस्य प्रथमविभागेऽनुक्षणं कछायाहासादूत्ते यत्र 
प्रविशति दिनस्य अपरार्दे छायानुक्षणवृदधर्वृत्ते यत्र॒ निर्गच्छतीत्यर्थः। तत्र 
निर्गमनप्रवेशस्थानयोरुभौ दौ विन्द्‌ पूर्वापरसज्ौ क्रमेण वृत्ते परिधिरेखायां कृत्वा तन्मध्ये 
पूर्वापरविन्द्रन्तरमधथ्ये तिमिना मत्स्येन रेखा कार्या सा दक्षिणोत्तररेखा भवति। मत्स्यस्तु 
चिन्द्रन्तरालसू्रमितेन व्यासार्देन विन्दुद्रयकेन्द्रकल्पनेन वृत्तद्रयं निष्पाद्य वृत्तदयसंयोगाभ््यां 
वृत्तदयपरिधिविभागाभ्यामन्तर्गतं मत्स्याकारं स्थानं भवति। तत्रैकः संयोगो मुखं 
बाह्यवृत्तभागसम्मार्जनेन अपरसंयोगस्तु पुच्छमितरवृत्तभागद्यसम्मार्जनेन। 
मुखपुच्छावध्यृज्वी रेखा दक्षिणोत्तररेखा। तत्र॒ विन्दः सव्यं रेखाग्रं दक्षिणा दिक्‌। 
पश्चिमविन्दोः सव्यं रेखाग्रमुत्तरा॒दिक्‌। अनन्तरं पूर्ववृत्तं मत्स्यश्च सम्मार्जनीयः। 
शङ्कुरपि तत्स्थानात्‌ निष्कास्य इति केवला दक्षिणोत्तररेखा स्थितेति तात्पर्यम्‌। 
दक्षिणोत्तररेखामितेन व्यासार्दन दक्षिणोत्तरस्थानाभ्यां पूर्ववत्‌ प्रत्येकं वृत्तं विधाय पूर्ववत्‌ 
सिद्धेन मत्स्येनेत्यर्थः पूर्वपश्चिमा रेखा कार्या। तत्र पूर्वविन्दोरासन्नं रेखाग्रं॒पूर्वा 
पश्चिमविन्दोरासन्नं रेखाग्र पश्चिमेति मत्स्यसम्मार्जनेन केवला पूर्वापररेखापि सिद्धा। अथ 
रेखा संयोगस्थानात्‌ दिक्साधनोपक्रमोक्तं पूर्यवृत्तमुल्लिखेत्‌ तदत्तपरिधौ यत्र रेखा लग्ना तत्र 
दिगिति तदृत्तमध्यस्य दिक्चतुष्टयं वृते सिद्धम्‌। तद्रत्‌। यथा दक्षिणोत्तराभ्यां पूर्वापरा 
साधिता तत्प्रकारेणेत्यर्थः। एवकारोऽन्यप्रकारनिरासार्थकः। हि निश्चयेन। विदिशः 
कोणदिशो दिशां पूर्वादिसिद्धदिशां ये मध्यमत्स्या अव्यवहिदिग्द्रयान्तरोत्पन्ना लघवस्तैः 
संसाध्याः सम्यक्प्रकारेण साध्याः। रेखावृत्तसंयोगस्थत्वेन ज्ञेयाः । 

अत्रोपपत्तिः। क्षितिजपूर्वापरवृत्तसंयोगौ पूर्वापरविभागस्थौ पूर्वापरदिशे तत्र 
पूर्वापरविभागज्लानं सूर्योदयास्ताभ्यां तत्र क्षितिजे पूर्वापरवृत्तं कुत्र॒ लग्नमिति ज्लानं तु 
विषुवदूतस्य पूर्वापरक्षितिजवृत्तसम्पातयोः सम्बद्धत्वात्‌। अथ अन्यस्मिन्‌ दिने सूर्यस्य 
उदटयास्तावग्रांशान्तरेण याम्योत्तरे भवत इति सूर्योदयास्तस्थानाभ्यामग्रांशान्तरेणोत्तरयाम्ये 
पूर्वापरस्थानं भवतीति क्षितिजस्य महत्वादूरत्वाच्च तद्दानेन 
पूर्वापरज्ञानमशक्यमतस्तत्सूप्रेण स्वाभीष्टप्रदेशे तज्ज्ञानार्थमभीष्टसमस्थले क्ितिजानुकार 
वृत्तं॒कृतम्‌। तत्रापि सूर्योदयास्तसमसूत्रेण स्थलज्ानस्य दुःशक्यत्वाच्छायार्थं शङ्कुः 
स्थाप्यः। तथापि सूर्योदये छायानन्त्यादृत्तपरिधौ तदग्रस्पर्शाभावः। परन्तु यथा यथा सूर्य 
उर्ध्वं भवति तथा तथा छायाद्वासात्‌ यत्र छाया वृत्तपरिधौ यदा प्रविशति तत्स्थानात्‌ 

तात्कालिको वक्ष्यमाणभुजो व्यस्तोऽर्दज्याकारेण देयस्तदुत्क्रमज्या यत्र॒ परिधिप्रदेशे 
लगति तत्र शङ्कु- स्थानस्य पश्चिमा। छायाग्रस्य पूर्वापरसूत्राद्रूजान्तरेण याम्योत्तरपतनात्‌ 
सूर्यापरदिशि कछायापतनाच्च। एवं दिनापरार्द सूर्यो यथा यथाधः सञ्चरति तथा तथा 
छायावृद्धेः शकुच्छायावृत्तपरिधौ यत्र॒ यदा निर्गच्छति तात्कालिको वक्ष्यमाणभ्रुजो 
व्यस्तोऽददज्याकारेण तत्स्थानाय्स्तदुत्क्रमज्या यत्र परिधिप्रदेशे लगति तत्र शङ्कुस्थानस्य 
पूर्वा।। तत्सूत्रं पूर्वापरसूत्रम्‌। इदं शङ्को उपलक्षणत्वेन जानं तथा छायोपलक्षणेनापि 
प्रदेशस्य पू्वापरसूत्रलानम्‌। तथाहि। छायाग्रं विशति तत्र अपरा कछायाग्रं निर्गच्छति तत्र 
पूर्वा। तत्रापि प्रवेशनिर्गमयोः एककालत्वासम्भवात्‌ यत्कालिकः प्रवेशः तत्काले छायायाः 
पश्चिमत्वं तत्र॒ वस्तुभूतं तत्काले निर्गमनस्य पूर्वत्वासम्भवः। एवं निर्गमकाते 
निर्गमस्थानस्य पूर्वत्वं वस्तुभूतं तत्काले प्रवेशस्य पश्चिमत्वासम्भवः। 
एककालिकसिध्य्थमुभयोरेकतर चिदं चाल्य तात्कालिकभरुजयोः अन्तरेण तत्र पूर्वचिह् 
भरुजान्तरागुलैः अयनदिशि चाल्यम्‌। पश्चिमचिदहं वा व्यस्तायनदिशि चाल्यम्‌। तत्सू्ं 
सूत्रमथ्यदेशस्य पूर्वापरसूत्रम्‌। एतन्मध्ये स्थापितशङ्कोश्छायाग्रप्रवेशनिर्गमचिद्वाभ्या 
यथोक्तरीत्या भुजदानेन सिद्वपूर्वापरसूत्रेण अभिन्नत्वात्‌। तदुक्तं सिद्धान्तशिरोमणौ 
तत्कालापमजीवयोस्तु विवराद्वाकर्णमित्याहतात्‌। लम्बज्यासमिताङ्गुलैरयनदिश्यैन्द्री स्फ़ा 
चाविता। इति। तदेतद्भगवता लोकानुकम्पया स्वल्पान्तरत्वादेकतरविन्दुचलनं नोक्तं सुखार्थं 
किञ्चित्स्थूलौ एव निर्गमप्रवेशविन्द्‌ पूर्वापराभिधौ उक्तौ। एवञ्च अभीष्टस्थानं 
प्रवेशनिर्गमसूत्रमध्ये यथा भवति तथा अनेन प्रकारेण मण्डलकेन्द्रे शङ्कुस्थापनादिना 
अभीष्टप्रदेशे पूर्वापरदिशे साध्ये इति। तन्मध्ये दक्षिणोत्तररेखा 
विन्दुद्रयोत्पन्नमध्यमत्स्यरेखा एवेति। याम्योत्तरमध्ये पूर्वापरारेखा तद्धिडध्यमत्स्येनेति 
याम्योत्तरदिशोरित्यादि सम्यगुक्तम्‌। ननु पूर्वापरबिन्दुभ्यां मत्स्येन या दक्षिणोत्तररेखा 
तदग्राभ्यां मत्स्येन रेखापूर्वापरविन्दुस्पृष्टा एवेति पूर्वं तस्या एव विन्द्रन्तरत्वेन सिद्धत्वात्‌ 
पुनः साधनं व्यर्थमन्यथा दक्षिणोत्तररेखाया अपि असंगतत्वापत्तेरिति चेत्‌ सत्यम्‌। 
दक्षिणोत्तररेखाशुध्यर्थमेव पूर्वापरविन्दुस्पृष्टरेखायाः पुनः साधनमिति केचित्‌। वस्तुतस्तु 
दक्षिणोत्तरपूर्वापरसूत्रसम्पातरूपाभीष्टस्थानात्‌ केन्द्रात्‌ प्रागुक्तवृत्तस्य वक्ष्यमाणोपयोगित्वेन 
आवश्यकत्वात्‌ तस्य च पूर्वापरविन्द्रन्तरसूत्राधिकव्याससूत्रत्वाद्धिन्द्रन्तररेखामूलाग्रयोः 
बर्दनीया सा तत्र वृत्ते पूर्वापररेखा भवति। तस्या विन्दोरूपरि अधश्च वक्रत्वं कदाचित्‌ 
स्यादतः प्रथममेव पूर्णरेखासिध्यर्थं विन्द्रन्तरसिदमत्स्यमुखपुच्छगतरेखाया 
चिन्द्रन्तराधिकत्वेन  तदुत्पन्नमत्स्यरेखाया ऋज्व्याः सुतरामधिकत्वेन पुनः 
पूर्वापररेखासाधनं युक्ततरमिति तत्वम्‌। एवमेव अव्यवहित दिग्द्रयान्तरोत्पन्नलघुमत्स्यैः 
चतुर्भिः सूत्रैः वृत्ते कोणदिशः। तदिदमभरष्टस्थानकेन्द्रकमण्डले दिगष्टकं सिद्धम्‌।।1-41। 

अथ दिक्सूत्रसम्पातरूपाभीष्टस्थानात्‌ तात्कालिकच्छायाग्रस्थानमाह-- 

चतुरस्रं बहिः कुर्यात्‌ सूत्रैर्मध्याद्विनिर्गतैः। 

भुजसूतराङ्गुलैस्तत्र द्तैरिष्टप्रभा स्मृता।15॥। 

मध्यात्‌ अभीष्टस्थानात्‌ दिगरेखासमपातरूपात्‌ विनिर्गतैः निसूतैः अष्टदिग्रेखारूपैः। 
वहि्दिक्सूत्रसम्पातकेन्द्रवृत्ताबद्रहिः। अनेन एव वृत्तकरणं पूर्वमनुक्तं॒द्योतितम्‌। अन्यथा 
बहिरित्यस्य अनुपपततेः। पूर्यवृत्तग्रहणे तु दिगरेखासम्पातस्य मध्यत्वानुपपत्तेः चतुरस 
कोणरेखाधिकसू्रकर्णदयतुल्यं समचतुर्भूजं कुर्यात्‌। यथा च तद्दर्शनम्‌। तत्र॒ चतुरस 
भुजसूत्रागुलैः वक्ष्यमाणभरुजमितसूरस्य अगुतैः निर्गमप्रवेशकालिकैः दत्तैः पूर्वापरसूत्रात्‌ 
अर्दज्यावत्‌ दीयमानैः तत्र॒ वृत्ते यस्मिन्‌ प्रदेशे भुजाग्रं तत्प्रदेश 
इष्टप्रभानिर्गमप्रवेशान्यतरकालिकच्छायाग्रमुक्तम्‌। प्रतीतिस्तु दिक्सूत्रसम्पातस्थशङ्कुना 
जेया। अत्रोपपत्तिः। वक्ष्यमाणभ्रुजस्य कछायाग्रपूर्वापरसूत्रान्तरत्वेन प्रतिपादितत्वात्‌ 
इष्टच्छायाग्रमुक्तदिशा लानं सम्यक्‌। चतुरस्रकरणं वक्ष्यमाणाग्रसाधकप्राच्यपर- 
रेखानुकाररेखाया वृत्तान्तस्तद्रहिर्वा ऋजुत्वसिदध्यर्थमिति 15|| 
पूर्वापररेखा-- 

अथ पूर्वापररेखायाः संज्ञान्तरमाह-- 

प्राक्पश्चिमाश्रिता रेखा प्रोच्यते सममण्डलम्‌।। 

उन्मण्डलञ्च विषुवन्मण्डलं परिकीर्त्यते।।6।। 

प्राकपश्चिमाश्रिता पूर्वपश्चिमसम्बद्धा साधिता रेखा समवृत्तमुच्यते। सैव रेखोन्मण्डलं 
विषुवन्मण्डलम्‌। चः समुच्चये। उभयसंकं कथ्यते। अत्रोपपत्तिः। 
क्षितिजपूर्वापरवृत्तसंयोगौ पूर्वापरे तत्‌ सूत्रं ॒पूर्वापरसूत्रमिति। पूर्वापरवृत्तस्य भूमौ 
उर्ध्वाधरानुकारिवृत्तत्वेन अदर्शनाद्रेवाकारतयैव दर्शनाच्च पूर्वापरवृत्तमपि तत्‌ सूरम्‌। 
पूर्वापरवृत्तस्य  सममण्डलत्वेन अभिधानात्‌ तद्रेवासममण्डलसंजोक्ता। अथ 
स्वनिरक्षदेशक्षितिजवृत्तस्य उन्मण्डलाख्यस्य तत्सयोगयो संलग्नत्वात्‌ तन्मध्यसूत्रत्वेन 
पूर्वापरसूत्रस्यापि सत्वात्‌ पूर्वापरसूत्रम्‌ उन्मण्डलसंज्ञम्‌। एतेन अन्यदेशक्षितिजसंज्ञया 
स्वदेशक्षितिजसंज्ञा सुतरां सिद्धेति पूर्वापरसूत्रस्य क्षितिजवृत्तसज्ञा द्योतिता। पूर्वापरस्थानयोः 
क्ितिजवृत्तस्य  संलग्नत्वात्‌ उल्लिखितवृत्तस्य क्षितिजानुकारित्वाच्च। एवं 
निरक्षदेशपूर्वापरवृतं विषुवन्मण्डलाख्यं पूर्वापरस्थानयोः संलग्नमिति तन्मधथ्यसूत्रत्वेन अपि 
पूर्वापरसूत्रस्य सिद्धत्वात्‌ पूर्वापरसूत्रं विषुवन्मण्डलसंज्ञं क्रान्तिवृत्तस्य दग्वृत्तस्य च 
चलत्वात्‌ कदाचित्कत्वेन पूर्वापरस्थानसंलग्नत्वात्‌ तत्संज्ञा नक्तेति ध्येयम्‌।।6।। 
अग्रा-- 

अथाग्राज्ञानमाह-- 

रेखा प्राच्यपरा साध्या विषुवद्धाग्रगा तथा। 

इष्टच्छायाविषुवतोर्मध्यमग्राभिधीयते।।?|। 

तस्मिन्‌ चतुरस्रे पूर्वापररेखात उत्तरभागे विषुवद्वाग्रगाक्षभाग्रप्रदेशस्थाक्ष- 
भांगुलान्तरितेत्यर्थः। प्राच्यपरा रेखा पूर्वापररेखानुकारा रेखा तथा सर्वतः तुल्यान्तरेण 
यथेष्टच्छायाग्ररेखा भुजान्तरेण तथाक्षभान्तरेण कार्या। अनन्तरमिष्टच्छायाविषुवतोः 
इष्टच्छायाग्ररेखाक्षभाग्ररेखयोः इत्यर्थः। मध्यं चतुरसरेऽङ्गुलात्मकमन्तरालं सर्वतः तुल्यम्‌। 

अग्राकर्णवृत्ताग्रोच्यते। अत्रोपपत्तिः। भुजस्य कर्णवृत्ताग्रा पलभासंस्कारेणाग्रे उक्तत्वात्‌ 
दक्षिणगोले पलभाधिकोत्तरभ्रुजसद्वावेन  पलरभोनो भ्रुजोऽग्रेति प्राच्यपरसूत्रात्‌ 
उत्तरभागेऽक्षभाग्ररेखा भुजमध्ये भवतीति दयोः रेखयोः अन्तरमग्रापलभोनभ्रुजरूपा। 
एवमूत्तरगोल उत्तरभ्रुजस्य पलभाल्पत्वाद्‌ भ्रुजोनपलभाग्रेति पलभारेखा प्राच्यपरसूष्रात्‌। 
उत्तरभागस्था भ्रुजरेखातोऽप्यग्रान्तरेण उत्तरदिशीति दयोः रेखयोः अन्तरं भरुजोनपलभारूपं 
कर्णवृत्ताग्रा। एवं  दक्षिणभुजस्य पलभोनाग्रात्वात्‌ पलभायुतो भुजोऽग्रेति 
प्राच्यपरसूत्राद्रूजाग्रपलभाग्ररेखयोः क्रमेण याम्योत्तरत्वात्‌ तयोरन्तरालं 
पलभाभरुजेक्यरूपमग्रा पलभायाः शङ्कुतलानुकल्पत्वात्‌ सदोत्तरत्वं छाया सम्बन्धायुक्तम्‌। 
गोले शङ्कुतलस्य  दक्षिणत्वाद्‌ ग्रहापरदिशि छायासद्भावाच्च। अतएव 
प्राच्यपरसूत्रादक्षिणभागे दक्षिण भुजवशादक्षभाग्ररेखाकल्पन उक्तानुत्पत्या सम्यगुत्तरभागे 
पूर्वापरसूत्रादिति विषुवद्वाग्रगेत्यत्र व्याख्यातम्‌।।7|। 
छायातः कर्णज्ञानम्‌। छायाकर्णज्ञानम्‌। शंकुवर्गज्ञानम्‌-- 

अथ प्रसंगाज्ज्ञातच्छायातः कर्णज्ञानं तच्छरद्धिं च आह-- 

शंकुच्छायाकृतियुतेर्मूलं कर्णोऽस्य वर्गतः। 

प्रोज््य शङ्कुकृतिं मूलं छाया शङ्कुर्विपर्ययात्‌।18।। 

द्ादशांगुलशङ्कुच्छाययोः वर्गयोगात्‌ पदं छायाकर्णः स्यात्‌। अथ अस्य शुद्धिरूपं 
छायासाधनमाह। अस्येति। कछायाकर्णस्य वर्गात्‌ शङ्कुवर्ग चतुश्वत्वारिशदधिकं शतं 


विशोध्य मूलं कछया प्रकारान्तरेण छायाकर्णशुद्धिमाह। शङ्कुरिति। 
विपर्ययाच्छायासाधनवैपरीत्याच्छायाकर्ण-वर्गाच्छायावर्ग विशोध्य मूलमित्यर्थः।। 
शङ्कुद्दशागुलमितः स्यात्‌। अत्रोपपत्तिः। दादशांगुलशङ्कुः 


कोिरक्नभाभरुजस्तत्कृत्योर्योगपदं कर्ण इत्यक्षकर्णःइत्यायक्षक्षत्रायुक्तरीत्योपपन्नम्‌। ननु 
दिक्साधनोत्तरमिष्टप्रभाग्राकर्णसाधनं भगवता सर्वज्ञेन  किमर्थमुक्तमग्रेऽग्रादीनां 
स्वतन्त्रतयोक्तत्वात्‌। न च विना गणितश्रममग्राज्ञानार्थमिदं युक्तमुक्तमिति वाच्यम्‌। 
वक्ष्यमाणभ्रुजजानस्य अग्रोपजीव्यत्वेन तस्याश्च भरुजोपजीव्यत्वेन अन्योन्याश्रयात्‌। न च 
भरुजसूत्रागुलैः दत्तैः, इत्यनेन इष्टच्छायाग्रं जातमिति न॒ किन्तु एतदुक्त्या 
दिक्सूत्रसम्पातस्थश0कोर्वृत्तपरिधौ छायाग्रज्ञानात्‌ तत्पूर्वापरसू्रान्तरे भुजसद्वावादिना 
गणितं भ्रुजोऽपि ज्ञात इति न अन्योन्याश्रय इति वाच्यम्‌। तथापि भगवतः सर्वज्ञस्य 
निष्प्रयोजनत्वोक्तेः अनुचितत्वात्‌। विना प्रयोजनं मन्दोक्तेरपि अभावाच्च। न हि 
दिक्साधनेऽग्राभुजादिकमावश्यकं येन तदुक्तिरयक्ता। किञ्ज कर्णसाधनस्य गणितोक्त्या 
वक्ष्यमाणकर्णसाधनतुल्यत्वेन अत्र॒ कथनमनुचितम्‌। न हि दिक्साधनार्थं 
भाकर्णमित्याहतादिति सिद्वान्तशिरोमण्युक्तिवत्‌ अव्र छायाकर्णं उपयुक्तो येन तदुक्तिरयक्तेति 
चतुरसरमित्यादि क्लोकचतुष्टयमन्येन मन्दबुद्धिना क्षिप्तं न भगवतोक्तमिति। 
भुजसाधनोपजीव्याग्रया एतदुक्तप्रकारेण सिद्धौ दिशः सम्यक्‌ सिद्धा इति दिक्साधन 
शुद्धय्थमग्रासाधनम्‌। प्रकारान्तरेण अपि वक्ष्यमाणत्रिज्यावृत्तीयाग्रया त्रिज्या लभ्यते 

तदानयागतया केत्यनुपातेन साधितकर्णसंवादेन शुट्ध्यवगमार्थं कर्णसाधनं च ञउक्तम्‌। 
अनयाग्रया कर्णस्तदा त्रिज्यावृत्तीयाग्रया क इति फलस्य त्रिज्यातुल्यस्य आनयनार्थं वा 
कर्णसाधनम्‌ इति केचित्‌। वस्तुतस्तु मण्डले कछायाप्रवेशनिर्गमस्थानस्थितपूर्वापरविन्द्रोः 
प्रत्येकं रेखेति रेखादयं सर्वतस्तुल्यान्तरं कार्यं॑तेनान्तरेण अन्यतरो विन्दुश्चाल्यस्तौ 
पूर्वापरविन्द्‌ तद्रेखामध्यस्थानस्य पूर्वापररेखेति। तत्र॒ उभयविन्दुरेखयोः अन्तरांगुलमानं 
स्वल्पत्वात्‌ गणयितुमशक्यमतः प्रत्येके रेखे प्राच्यपररेखे प्रकल्प्य तन्मध्यकेन्द्रात्‌ 
पूर्ववृत्तं प्रत्येकमिति वृत्तद्रयं कुर्यात्‌। तत्र स्वस्ववृत्ते स्वस्वप्राच्यपररेखा स्पृष्टा कार्या ताभ्यां 
स्वस्वकालिकौ भुजौ स्वस्ववृत्ते देयौ तदग्रे छायाग्ररेखे स्वस्ववृत्ते कार्ये 
स्वस्वप्राच्यपरसूत्रात्‌ स्वस्ववृत्त उत्तरभागेऽक्षभांगुलान्तरेण रेखे कार्ये ततः स्वस्ववृत्ते 
स्वस्वतद्रेखयोःअन्तरं स्वस्ववृत्त उभयकालिककर्णवृत्ताग्रे बहूत्वेन गणयितुं शक्ये तदन्तरं 
पूर्वविन्द्रोर्याम्योत्तरमन्तरं कर्णवृत्ताग्रासाधनकथनेन आनीतं भुजान्तरस्य विन्द्रन्तरत्वात्‌ 
तस्य च अग्रान्तरत्वेन फवितत्वात्‌। विषुवदिने गोलक्रेदे तु भ्ुजान्तरमग्रायोग इति" 
विन्दोर्याम्योत्तरमग्रायोग इति। तेनोक्तरीत्या विन्दुश्चाल्यस्तत्सूत्रं पूर्वापरसूत्र 
स्फुमित्याशयेन भगवता अग्रा निरुपिता तस्याः शुदध्यर्थं कर्णोऽपि साधित इति 
तत्वम्‌।।8।। 
अयनज्ानम्‌-- 

अथ पूर्वाधिकारे क्रान्त्याद्यानयनमूक्तं तत्‌ पूर्वाधिकारावगतग्रहात्‌ केवलात्‌ न 
साध्यमिति क्लोकाभ्यामाह-- 

त्रिंशत्कृत्यो युगे भानां चक्र प्राक्परिलम्बते। 

तद्रुणाद्भूदिनैर्भक्ताद्‌ युगणाद्यदवाप्यते।।9।। 

तद्दोखिघ्ना दशासांशा विज्ञेया अयनाभिधाः। 

तत्संस्कृताद्ग्रहात्‌ क्रान्तिच्छायाचरदलादिकम्‌।110॥। 

भानां चक्र राशीनां वृत्तं॒क्रान्तिवृत्तं स्वस्वविक्षेपमितशलाकाग्रप्रोतनक्षत्रगणैः 
युक्तमित्यर्थः। युगे महायुगे प्राक्पूर्वविभागे त्रिंशत्कृत्यासिंशत्संख्याकाकृतिर्विंशतिः 
षट्‌शतमित्यर्थः। परिलम्बते श्रुवाधारभगोलस्थानात्‌ तद््रारमवलम्बते। अत्र॒ परिलम्बत 
इत्यनेन भचक्रपूर्णभ्रमणाभाव उक्तोऽन्यथा ग्रहभगणप्रसंगेन मध्याधिकार एव एतदुक्तं 
स्यात्‌। तथा च तदूदारमवलम्बनोक्त्या परावर्त्य यथास्थितं भवतीत्यागतं तत्रापि 
स्वस्थानात्‌ तथैव पश्चिमतोऽपि अवलम्बत इति सूचितम्‌। एवञ्च भचक्र पश्चिमतः 
ईश्चरेचछया प्रथमतः कतिचिद्वागैश्चलति ततः परावृत्य यथास्थितं भवति ततोऽपि तद्धागैः 
क्रमेण पूर्वतश्चलति ततोऽपि परावर्त्य यथास्थितमित्येको विलक्षणो भगणः। तेन 
प्रागित्युपलक्षणम्‌। पश्िमावलम्बनानुक्तिस्तु संवादकाले तदभावात्‌। अत्र त्रंशत्कृत्वेति 
पाठः प्रामादिकः। युगे षट्शतकृत्वो हि भचक्र प्राण्विलम्बते। इति सोमसिद्धान्तविरोधात्‌। 
तत्पश्चात्‌ चलितं चक्रमिति ब्रह्मसिद्ान्तोक्तेश्च। अहर्गणात्‌ तद्रुणात्‌ षट्शतगुणिताद्‌ भूदिनैः 
युगीयसूर्यसावनदिनैर्भक्तात्‌ यत्‌ फलं भगणादिकं प्राप्यते तस्य भगणत्यागेन राश्यादिकस्य 

भुजः कार्यस्तस्मात्‌ दशाप्तांशा दशभिभजनेन आप्तभागाः त्रिगुणिता अयनसंज्ञका जेयाः। 
भुजांशाः त्रिगुणिता दशभक्ताः फलमयनांशा इति तात्पर्यार्थः। तत्संस्कृतात्‌ तैः अयनांशैः 
भचक्रपूर्वापरचलनवशायुतहीनाद्‌ ग्रहात्‌ पूर्वापरभचक्रचलनावगमस्तु अयनग्रहस्य 
षड्‌भानन्तर्गतान्तरगतत्वक्रमेण क्रान्तिच्छायाचरदलादिक साध्यम्‌। न केवलाद्विशेषोक्तेः। 
छाया वक्ष्यमाणा चरदलं चर ॒पूर्वाधिकारोक्तम्‌। आदिशब्दात्‌ अयनवलनमायनटक्कर्म 
संगृह्यते। यद्यपि तत्संस्कृतादग्रहात्‌ क्रान्तिरित्येव वक्तव्यमन्येषामव्र तदुपजीव्यत्वाद्‌ ग्रहणं 
व्यर्थं तथापि क्रान्ति- रित्युक्त्या केवलक्रान्तिज्लानार्थं तत्संस्कृतग्रहात्‌ क्रान्तिः साध्या। 
पदार्थान्तरोपजीव्यायाः साधनं क्रान्तेः साधनं तु केवलात्‌ इत्यस्य वारणार्थं क्रान्तिमाव्र 
तत्संस्कृतात्‌ साध्यमिति सूचकं छायाचरदलादिकथनम्‌। अग्रोपपत्तिः। ईश्वरेच्छया 
क्रान्तिवृत्त स्वमार्गे पश्चिमतः सस्विंशत्यशैः क्रमोपचितैश्चलितं ततः परावृत्य स्वस्थानं 
आगत्य तत्स्थानात्‌ पूर्वतः सप्तविंशत्यशैः चलितम्‌। तथा च 
सृष्ट्‌यादिभूतक्रान्तिविषुवदृत्तसम्पाताश्रितक्रान्तिवृत्तप्रदेशो रेवत्यासन्नः प्रागानीतग्रह- 
भोगावधिरूपः स्वस्थानात्‌ पूर्वमपरत्र वा क्रान्िवृत्तमार्गे गतः। विषुवद्त्ते तु तद्भागस्य 
पश्चिमभागः पूर्वभागो वा गतः। सम्पाते तदत्तयोर्याम्योत्तरान्तराभावात्‌ क्रान्त्यभावः। 
पूर्वसम्पातप्रदेशे तु तयोर्याम्योत्तरान्तरत्वात्‌ क्रान्तिरुत्पन्ना अतो यथा स्थितग्रहभोगात्‌ 
क्रान्तिः असंगतेति सम्पातावधिकग्रहभोगात्‌ क्रान्तिर्युक्ता। तत्र॒ सम्पातावधिकग्रह- 
भोगज्लानार्थं पूर्दसम्पातावधिकः पूर्वाधिकारोक्तो ग्रहभोगो वर्तमान- 
सम्पात्पूर्दसम्पाताश्रितक्रान्िवृत्तप्रदेशयोः अन्तरभागैः अयनांशाख्यैः पूर्दसम्पातप्रदेशस्य 
पूर्वपश्चिमावस्थानक्रमेण युतहीनौो भवति। क्रान्त्युपजीव्य पदार्था अपि 
वर्तमानसम्पातादुत्पन्ना इति तत्साधनमपि तत्संस्कृतग्रहात्‌। अथ अयनांशजानं तु 
षट्शतभगणेभ्यः पूर्वानुपातरीत्याहर्गणाद्‌ ग्रहभोगो भगणादिकस्तत्र गतभगणमितं 
परपूर्वभचक्रावलम्बनं गतम्‌। वर्तमानं तु आरम्भे पश्चिमावलम्बनात्‌ राशिषट्कान्तर्गते 
राश्यादिके पश्चिमावलम्बनमनन्तर्गते पूर्वावलम्बनम्‌। तत्रापि त्रिभ्ान्तर्गतान्तर्गतत्वक्रमेण 
चलनं परावर्तनं चेति भुजः साधितस्ततो नवत्यंशैः सपतविंशतिभागाः तदा भ्रुजांशैः क 
इत्यनुपातेन गुणहरौ नवभिः अपवर्त्य भ्रुजांशाः त्रिगुणिता दशभक्ता इति सर्वमुपन्नम्‌।19- 
10|| 

अथ उक्तस्यान्तरस्य प्रत्यक्षसिद्धत्वमिति सार्दश्चोकेन आह - 

स्फु टक्तुल्यतां गच्छेदयने विषुवद्रये। 

प्राक्‌ चक्र चलितं हीने च्मयार्कात्‌ करणागते।। 

अन्तरांशैरथावृत्य पश्चाच्छेषैस्तथाधिके। 11|| 

अयने दक्षिणोत्तरायणसन्धौ विषुवद्रये गोलसन्धौ चलितं चक्र टृक्तुल्यतां 
दृष्टिगोचरतां स्फु7मनायासं गच्छेत्‌। तत्र प्रत्यक्षतस्तन्मितमन्तर दृश्यत इत्यर्थः। तथा च 
सृष्ट्यादिकाले रेवतीयोगतारासन्नावधि मेषतुलाद्योः कर्कमकरायोः विषुवायनप्रवृत्तेरिदानीं तु 
अन्यत्र तत्स्वरूपे प्रत्यक्षे इति क्रान्िवृत्तं चलितमन्यथा तदनुपत्तेरिति भावः। ननु 


63 


पूर्वतोऽपरत्र वा चालितमिति कथं जेयमित्यत आह। प्रागिति। छायार्कायदिने सूर्यस्य 
अयनदिक्परावर्तनमुटये प्राच्यपरसूत्रस्थत्वं वा तस्मिन्‌ दिनेऽन्यस्मिन्‌ दिने वा 
मध्याहृच्छायातो वक्ष्यमाणप्रकारेण सूर्यः साध्यस्तस्मात्‌ इत्यर्थः। करणागते 
प्रागुक्तप्रकारेण आनीतः स्पष्टः सूर्यस्तस्मिन्नित्यर्थः। न्यूने सति। अन्तरांशैः 
सूर्ययोरन्तरांशैः चक्र क्रान्तिवृत्तं प्राक्‌ पूर्वस्मिन्‌ चलितमिति जेयम्‌। अथ यद्यधिके सति 
शेषैः सूर्ययोः अन्तरांशैः चक्रमावृत्य परिवृत्य पश्चात्‌ पश्चिमाभिमुखं तथा चलितमिति 
जेयम्‌। अत्रोपपत्तिः। कछायातोवक्ष्यमाणप्रकारेण सूर्यो वर्तमानसम्पाताद्रणितागतस्तु 
रेवतीयोगतारासन्नाद्यवधितोऽतस्तयोः अन्तरमयनांशास्तत्र क्रान्तिवृत्तस्य पूर्वचलने 
गणितागतार्काच्छायार्कोाऽधिको भवति। पशचिमचलने तु न्यूनो भवतीति 
सम्यगुपपन्नम्‌।।11। 
पलभा-- 

अथ चरादयुपजीव्यां पलभामाह--57 

एवं विषुवती छाया स्वदेशे या दिनार्दजा॥। 

दक्षिणोत्तररेखायां सा तत्र विषुवत्प्रभा ।112॥| 

स्वाभीष्टदेश एवं विषुवती चलितविषुवद्िनसम्बद्धा रेवत्यासन्नस्यापि 
उपचारादिषुवसंजला तदव्यावर्तकमेवमिति। दिनार्दजा माध्या्चिकी या यन्मिता 
दादशांगुलशङ्कोश्छाया दक्षिणोत्तररेखायां निरक्षोत्तरदक्षिणदेशक्रमेण उत्तरस्यां दक्षिणोत्तर- 
रेखास्थत्वं विना मध्याह्ासम्भवात्‌ सा तन्मिता तत्र तस्मिन्‌ अभीष्टदेशे विषुवत्प्रभाक्षभा 
भवति। एतेन द्रादशांगुलशङ्कुः को: पलभा भरजस्तत्कृत्योर्गोगपदं कर्णं इत्यक्षकर्णः 
कर्ण इत्यक्षक्षत्रं वक््यमाणोपयुक्तं प्रदशितम्‌। तदा सूर्यस्य विषुवदुत्तस्थत्वात्‌ विषुवत्प्रभा 
इति सजोक्ता।।12 || 
लम्बज्या। अक्षज्या। 

अथ लम्बाक्षयोरानयनमाह-- 

शङ्कुच्छायाहते त्रिज्ये विषुवत्कर्णभाजिते। 

लम्बाक्षज्ये तयोश्चापे लम्बाक्षौ दक्षिणौ सदा ।113॥। 

त्रिज्ये द्विस्थानस्थे शङ्कुच्छायाहते एकत्र ॒द्रादशगुणिता अपरत्र प्रागुक्तया 
विषुवत्प्रभया गुणिता विषुवत्कर्णभाजितोभयत्राक्षकर्णेन भक्ता फले क्रमेण लम्बज्याक्षज्ये 
तयोर्ज्ययोः धनुषी क्रमेण लम्बाक्षौ सदोभयगोते दक्षिणदिक्स्थौ भवतः। 

अत्रोपपत्तिः। याम्योत्तरवृते निरक्षस्वदेशपूर्वापरवृत्तयोः तदन्तरं तदक्षः। याम्योत्तरवृते 
दक्षिणक्षितिजप्रदेशादिषुवदूत्तस्य यदन्तरं तल्लम्बः। उभौ ऊर्ध्वगोते स्वपूर्वापरवृततादक्षिणौ 
तज्ज्ये अक्षलम्बज्ये भ्रुजकोी त्रिज्याकर्णं इत्यक्षक्षेत्रादक्षकर्णकर्णँ द्रादशपलभे को्िभरुजौ 
तदा त्रिज्याकर्णे कावित्यनुपाताभ्यां लम्बाक्षज्ये तद्धनुषी लम्बाक्षावित्युपपन्नम्‌।।13 || 
भुजः। नतिः। मयाहृच्छायातः अक्षानयनम्‌-- 

अथ मध्याह्च्छायातोऽक्षानयनं श्नोकाभ्यामाह-- 

मध्यच्छाया भरुजस्तेन गुणिता त्रिभमौर्विका।। 

स्वकर्णासा धनुर्लता नतास्ता दक्षिणे भुजे।1141| 

उत्तराश्चोत्तरे याम्यास्ताः सूर्यक्रान्तिलि्िकाः।। 

दिगभेदे मिश्रिताः साम्ये विश्िष्टाश्वाक्षलितिकाः।115॥। 

अभीष्टदिने माध्याह्चिकी छाया भरुजसंजला जेया। तेन भुजेन त्रिज्या गुणिता 
मध्याहृच्छायाकर्णेन भक्ता फलस्य धनुः कला नतानतसंज्ञास्ता नतकला दक्षिणे भ्रुजे 
मध्याहृच्छायारूपभ्रुजे प्राच्यपरसूत्रमथ्यात्‌ दक्षिणदिक्स्थे सति उत्तरदिक्का उत्तरे भुजे 
दक्षिणाः। चो विषयव्यवस्थार्थकः। ता नतकलाः सूर्यक्रान्तिकलाः प्रागुक्ताः। दिग्भेदे 
स्वदिशोर्भिन्नत्वे मिश्रिताः संयुक्ताः साम्येऽभनिन्नदिक्त्वे विशिष्टा अन्तरिताः। चो 
विषयव्यवस्थार्थकः। अक्षकलाः भवन्ति। अत्र॒ अनावश्यकभुजसंलया भगवतोपपत्तिरुक्ता। 
तथाहि द्वादशांगुलशङ्कुकोणौ मध्याहृच्छायाकर्णे वा मध्यच्छायाभुजस्तथा 
स्वस्वस्वस्तिकान्मध्याहकाले सूर्यस्य याम्योत्तरवृत्ते यदन्तरेण नतत्वं ता 
नतकलास्तज्ज्या नतांशज्या मध्याह्वोन्नतांशज्यारूपशङ्कौ त्रिज्याकर्णे वा भरुज इति 
मध्याहृच्छायाकर्णै कर्णे मध्याहृच्छाया भरुजस्तदा त्रिज्याकर्णे को भुज इत्यनुपातेन 
नतज्या तद्धनुरत्र कलात्मकत्वात्‌ नतकलास्ता ग्रहसम्बद्धा इति छायादिग्विपरीतदिक्काः। 
अथ क्रान्त्यंशाक्षांशयोः एकदिक्त्वे योगेन नताशा इति दक्षिणा नतकला 
दक्षिणक्रान्तिकलाभिर्हीना अक्षांशा भवन्ति। क्रान्त्यंशाक्षांशयोः भिन्नदिक्त्वेऽन्तरेण 
नतांशा यदि दक्षिणास्तदा क्रान्त्यूलाक्षांशस्य नतत्वात्‌ उत्तरक्रान्तियुता अक्षांशाः। यदि तु 
उत्तरास्तदाक्षोनक्रान्तेर्मतत्वात्‌ नतोनोत्तरक्रान्तिरक्ष इति सम्यगुपपन्नम्‌। केचित्‌ तु 
भुजग्रहणात्‌ अभीष्टकाले प्राच्यपरसू्राच्छायाग्र यदन्तरेण याम्यमत्तर॒ वा भ्ुजस्तं 
स्वल्पान्तरान्मध्यच्छायां प्रकल्प्य तस्याः कर्णं च आनीयोक्तदिशा नतलिसास्ता 
अभीष्टक्रान्तिसंस्कृता अक्षांशा भवन्तीत्याह: |।14-15 || 
लम्बज्या। पलभा-- 

अथ अक्षात्‌ पलभानयनमाह-- 

नाभ्योऽक्षज्या च तद्वर्ग प्रोज्छ्न्य त्रिज्याकृतेः पदम्‌।। 

लम्बज्याऽर्कगुणाक्षज्या विषुवद्भाऽथलम्बया।।16।। 
ताभ्योऽक्षकलाभ्योऽक्षज्या भवति। चः समुच्चये। अक्षज्यावर्गं॒त्रिज्यावर्गात्‌ त्यक्त्वा 
शेषान्मूलं लम्बज्या। अनन्तरमक्षज्या द्रादशगुणा लम्बज्यया गुणनस्य भजनसम्बन्धात्‌ 
भक्तेत्यर्थसिद्धम्‌। अक्षभा स्यात्‌। 

अत्रोपपत्तिः। अक्षकलानां ज्याक्षज्या तस्याः त्रिज्याकर्णै भरुजत्वात्‌ तद्र्गोनात्‌ 
त्रिज्यावर्गान्मूलं लम्बज्या कोिः। तयाक्षज्यया भुजस्तदा दादशकोौ को भुज 
इत्यनुपातेन विषुवच्छाया इति। 16|| 
अपक्रमः। सायनस्पष्टरविः-- 

अथाक्षज्लाने नतभागेभ्यः क्रान्तिद्रारा सूर्यसाधनं सार्दश्नोकाभ्यामाह-- 

दिगभेदेऽपक्रमः शेषस्तस्य ज्या त्रिज्यया हता।। 

स्वाक्षार्कनतभागानां दिक्साम्येऽन्तरमन्यथा।117|। 

कर्कादौ प्रोज्छ्य चक्रार्घात्‌ तुलादौ भार्धसंयुतात्‌। 

परमापक्रमज्यामा चापं मेषादिगो रविः।।18॥। 

स्वदेशाक्षांशेष्टदिनीयमध्याहसूर्यनतांशयोः भागानां बहूत्वात्‌ बहुवचनम्‌ 
एकदिक्त्वेऽन्तरमन्यदिक्त्वेऽन्यथा योगः कार्यः। शेष उक्तसंस्कारसिद्धोऽकः क्रान्तिः 
स्यात्‌। तस्य अपक्रमस्य ज्या त्रिज्यया गुण्या परमक्रान्तिज्यया प्रागुक्त्या भक्ता फलस्य 
धनुरभीगादिकं मेषादिगो मेषादिराशित्रितयान्तर्गतोऽ्कः स्यात्‌। कर्कादिव्रयर्के चक्रार्दात्‌ 
षड़ाशिति आगतार्कं त्यक्त्वा शेषं मध्याहकाले स्फुणऽकः स्यात्‌। तुलादित्रितये 
षड्भयुतादागतार्कात्‌ स्फुणऽ्को जेयः। आगतोऽ्कः षड़भयुतः स्फु7ीऽकः स्यात्‌ इत्यर्थः। 
मकरादिव्रयेऽके द्वादशराशिभ््य आगतार्कं त्यक्त्वा शेषमयनांशसंस्कृतः स्फुणोऽ्कः स्यात्‌ 
इत्यर्थः। करणागतज्ञानार्थं व्यस्तायनांशसंस्कृतः। इत्यर्थसिद्धम्‌। पूर्वं॑तत्संस्कृतग्रहात्‌ 
क्रान्तिः साध्येत्यर्थस्य ञउक्तैः। अत्रोपपत्तिः। एकदिशि क्रान्त्यक्षयोगान्नतं दक्षिणमतोऽक्षोनं 
क्रान्तिर्दक्निणा। भिन्नदिशि क्रान्त्यूनाक्षो नतं दक्षिणमननेन अक्षोहीनः क्रान्तिरुत्तरा। । 
अक्षोनक्रान्तिर्नतं तु उत्तरमतोऽक्षयुतं क्रान्तिरुतरा। अस्या ज्या क्रान्तिज्या। 
परमक्रान्तिज्यया त्रिज्याभरुजः स्यात्‌ तदानया केतीष्टासायनार्कभ्रुजज्या तदनुः 
सायनार्कभ्रुजः। भुजस्य चतुर्षु पदेषु तुल्यत्वात्‌ प्रथमपदे मेषादित्रये सूर्यस्यैव भरुजत्वाद्भूज 
एव सूर्यः कर्कादित्रये द्वितीयपदे षड्भादूलस्य अर्कस्य भुजत्वात्‌ भुजोनषड़भमर्कः। एवं 
तृतीयपदे तुलादित्रये षड्भेन हीनार्कस्य भुजत्वात्‌ षड्युतो भ्रुजोऽकः। चतुर्थपदे 
मकरादित्रये सूर्योनभगणस्य भ्रुजत्वात्‌ भुजोनभगणोऽ्क इति सर्व॑ वैपरीत्यात्‌ 
सुगमतरम्‌।117-18।| 
मध्यमरविः। 

अथागतस्फुासूर्यस्य करणागतस्फुतुल्यत्वज्ञानम्‌ आगतस्फु7सूर्यान्मध्यमस्य 
करणागतमध्यमार्कतुल्यत्वेन विशेषं वक्तु न्नोकार्दनाह-- 

तन्मान्दमसकृद्वामं फलं मध्यो दिवाकरः। 

मृगादौ प्रोज्ज््य भगणान्मध्याह्वऽर्कः स्फुगो भवेत्‌।।119|। 

तस्मात्‌ आगतस्फु0सूर्यान्मान्द फलं मन्दफलसकृदनेकवारं वामं व्यस्तं संस्कृतं 
स्फुसूर्येऽहर्गणानीतः स्फ़सूर्यः स्यात्‌। अयमर्थः। स्फ़सूर्यं मध्यमं प्रकल्प्य 
पूर्वमन्दोच्चात्‌ प्रागुक्तरीत्या मन्दफलं धनमृणमानीय स्फुसूर्यं ऋणं धनं कार्यं 
मध्यमसूर्यः। अस्मादपि मन्दफलं स्पष्टसूर्ये व्यस्तं संस्कृतं मधथ्यमोऽस्मादपि मन्दफलं 
स्पष्टे व्यस्तं मध्यमार्क इति यावत्‌ अविशेषस्तावदसकृत्‌ साध्योऽर्को मध्योऽहर्गणानीतो 
भवतीति। तथा च मध्यमार्कात्‌ स्फुार्कसाधन एकवारं मन्दफलसंस्कारः 
स्फुणार्कान्मध्यार्कसाधने तु अनेकवारं मन्दफलव्यस्तसंस्कारः इति विशेषोऽभिहितः। 
अत्रोपपत्तिः। मध्यमसूर्यादानीतमन्दफलेन संस्कृतो मध्यः स्फुणोऽर्को भवति। अयं वा 

तेनैव मन्दफलेन व्यस्तं संस्कृतो मध्यो भवति। अत्र स्फ़ाकत्‌ मध्यार्कसाधने 
मध्यमज्ञानासम्भवात्‌ तदानीतमन्दफलज्ञानमशक्यमतः स्फुसूर्य मध्यमं 
प्रकल्प्यानीतमन्दफलेन अभिमतासन्नेन स्फुणोऽर्काो व्यस्तं संस्कृतो मध्यमासन्नः। 
अस्मात्‌ अपि मन्दफलमभिमतासन्नमपि पूर्वस्मात्‌ सूकष्ममिति यावत्‌ अविशेषे 
मध्यार्कसाचितं मन्दफलं भवतीति निरवद्यं सर्वमुक्तम्‌। 19|| 
नताशंः। भुजज्या। कोिज्या -- 

अथ मध्याहे छायाकर्णयोः आनयनं विवक्षुः प्रथमं तात्कालिकनतांशज्ञानं कथयन्‌ 
तद्भूजकोिज्ये कार्ये इत्याह--59-60 

स्वाक्षार्कापक्रमयुति्दिक्साम्येऽन्तरमन्यथा।। 

शेषं नतांशाः सूर्यस्य तद्राहुज्या च कोिजा।120॥ 

दिक्साम्य एकदिक्त्वे स्वदेशाक्षांश मध्याह्न काविकसूर्यक्रान्त्यंशयोर्योगः। अन्यथा अत 

उक्तात्‌ एकदिक्त्वात्‌ वैपरीत्ये भरिन्नदित्वात्‌ इत्यर्थः। अक्षांशक्रान्त्यंशयोः अन्तरं कार्य 
शेषं संस्कारोत्पन्नं सूर्यस्य मध्याह्े नतांशास्तेषां नतांशानां भुजरूपाणां ज्या कोिज्या 
तदंशाः नवतिशुदाः कोिस्तत उत्पन्ना ज्या चः समुच्चये साध्या। 
अत्रोपपत्तिः। याम्योत्तरवृते सूर्यस्य मध्याहे खस्वस्तिकादनन्तरं नतांशाः 
विषुवदृत्तपर्यन्तमक्षांशाः। विषुवदृत्तसूर्ययोः अन्तर क्रान्त्यंशाः। अतो दक्षिणक्रान्तौ 
क्रान्त्यक्षयोगो नताशा उत्तरक्रान्तौ क्रान्त्यूनाक्षोनक्रान्तिः वा दक्षिणोत्तरनतांशास्तेषां ज्या 
दुग्ज्या भुजस्तत्कोिज्या महाशङ्कुः कोिसिज्या कर्ण इति छायाक्षत्रे तदंशानां 
भुजत्वात्‌।।120।। 
छाया। कर्णः-- 

अथच्छायाकर्णयोः आनयनमाह-- 

शङ्कुमानाङ्गुलाभ्यस्ते भुजत्रिज्ये यथाक्रमम्‌।। 

कोिज्यया विभज्यापे छयाकर्णावहर्दले।।21। 

भरजत्रिज्ये नतांशज्यात्रिज्ये इत्यर्थः। शङ्कोः प्रमाणांगुलानि द्वादश तैः गुणिते 
कार्ये। उभयत्र कोिज्यया नतांशोननवत्यंशानां ज्ययेत्यर्थः भक्त्वा लब्धे दवे यथाक्रमं 
भुजज्या त्रिज्यास्थानीयफलक्रमेण मध्याहे कछायातत्कणौ भवतः। अत्रोपपत्तिः- 
दादशांगुलशङ्कुः कोिरिष्टच्छायाभ्रुजस्तत्कृत्योर्योगपदं कर्ण इति छायाकर्णः कर्ण इति 
छायाक्षेत्र। महाशङ्कुको0ौ टग्ज्यात्रिज्ये भरुजकणौँ तदा द्रादशांगुलशङ्कुको0ी 
कावित्यनुपातेन मध्याहकातले छायातत्कणौ भवतः। साधकयोः तात्कालिकत्वात्‌ 
इत्युपपन्नम्‌।121।। 
अग्रा।कर्णाग्रा।-- 

अथ भुजसाधनं विवक्षुः प्रथमं अग्रां कर्णाग्र च आनयति-- 

क्रान्तिज्या विषुवत्कर्णगुणाऽऽसा शङ्कुजीवया।। 

अर्काग्रा स्वेष्टकर्णाघ्नी मधथ्यकर्णोदुता स्वका।।22॥| 

सूर्यक्रान्तिज्या अक्षकर्णगुणिता शङ्कुजीवया शङ्कुद्रदशांगुलः तद्रूपा ज्या तया 
इत्यर्थः। द्वादशभिरिति फलितम्‌। भक्ता फलं सूर्यस्य अग्रा। उपलक्षणादग्रहस्यापि । 
इयमग्रास्वाभिमतकालिकच्छायाकर्णेन गुणिता मध्यकर्णोदूता कर्णस्य व्यासस्य 
मध्यमर्दमिति मध्यकर्णो व्यासार्द त्रिज्या तथा इत्यर्थः 
पूर्वापरप्रथमचरमजघन्यसमानमध्यमध्यमवीराश्च इति सूत्रेण मध्यपदस्य पूर्दनिपातः। 
भक्ता फलं स्वका स्वकर्णाग्रा स्यात्‌। 

अत्रोपपत्तिः। क्रान्तिज्योन्मण्डले कोिरग्रा क्षितिजे कर्णः कुज्याभुज इत्यक्षक्षत्रे 
द्वादशको अक्षकर्णः कर्णस्तदा क्रान्तिज्याकोौ कः कर्ण इत्यनुपातेन अग्रा। त्रिज्यावृत्त 
इय कर्णवृत्ते केत्यनुपातेन कर्णवृत्ताग्रेत्युपपन्नम्‌। 122 
उत्तरभरुजः। दक्षिणभरुजः।मध्याहच्छाया। 

अथ भ्रुजानयनं क्नोकाभ्यामाह-- 

विषुवद्भायुताऽर्काग्रा याम्ये स्यादूत्तरो भरुजः।। 

विषुवत्यां विशोध्योदग्गोले स्याद्राहुरु्तरः।।23॥। 

विपर्ययाद्भुजो याम्यो भवेत्‌ प्राच्यपरान्तरे।। 

मध्याहिको भुजो नित्यं छायामाध्याहिकी स्मृता।1241| 

अकाग्रा सूर्यस्य अभीष्टकालिककर्णाग्रा याम्ये दक्षिणगोले विषुवद्भायुताक्षच्छायया 
युक्तोत्तरदिक्को भुजः स्यात्‌। उत्तरगोले विषुवत्यां पलभायां कर्णागरां विशोध्य न्यूनीकृत्य 
शेषमुत्तरदिक्को भुजः स्यात्‌। ननु कर्णाग्र पलभायां यदा न शुद्ध्यति तदा कथं भ्रुजः 
साध्य इत्यत आह। विपर्ययादिति। अक्षभां कर्णाग्रायां विशोध्य शेषं दक्षिणो भ्रुजः स्यात्‌। 
ननु भ्रुजस्य याम्यत्वमुत्तरत्वं वा कस्मात्‌ इत्यत आह। प्राच्यपरान्तर इति पूर्वापरसूत्रात्‌ 
अन्तरालप्रदेशे याम्य उत्तरो वा भुजः स्यात्‌ इत्यर्थः। ननु तथापि द्वितीयावधेरनुक्तत्वात्‌ 
अन्तरस्य अप्रसिदधेः पूर्वापरसूत्रात्‌ कस्य अन्तरं भरुज इत्याशङ्काया उत्तरं 
मध्याहच्छायास्वरूपकथनच्छलेन आह। माध्याह्निक इति। मध्याहकालिको भुजः सदा 
माध्याहिकी मध्याहकालिकी छायोक्ता। तथा च छायाग्रप्राच्यपरसू्रात्‌ याम्यमूत्तर॒वा 
यदन्तरेण स भुज इति व्यक्तीकृतम। 

अत्रोपपत्तिः- शङ्कुमूलं प्राच्यपरसूत्रात्‌ याम्यमुत्तरं वा यदन्तरेण स याम्योत्तरो भुजो 
ग्रहस्य। शङ्कुस्तु ग्रहादवलम्बसूरं क्षितिजसमसू्रावधिः तत्र॒ अयं भुजः शंकुतलाग्रयोः 
संस्कारजः। शंकुतलं तु स्वाहोरात्रवृत्तस्थितोदयास्तसूत्रात्‌ शङ्कुमूलं यदन्तरेण तदक्षिणम्‌। 
अग्रा तु पूर्वापरसू्रात्‌ उदयास्तसू्रावध्यन्तरमुत्तरदक्षिणगोलक्रमेण उत्तरदक्षिणा। तत्र 
ग्रहापरदिशि षड्भान्तरेऽस्मादव्यस्तमिति शङ्कुतलमुत्तरमग्रापि व्यस्तदिक्केति तत्संस्कारो 
भुजो गोते प्रत्यक्षः। स महयशाकोः इति महाशङ्कोरयं तदा द्वादशांगुलशाकोः क 
इत्यनुपातेन भुजः पूर्वापरसूत्राच्छायाग्रावधिः। तत्र शङ्कुतलागरे द्वादशांगुलशकोः साधिते 
तत्संस्कारेण भुजः स एव। तत्रापि अग्रा पूर्वं साधिता शङ्कुतलं तु द्वादशाङ्गुलशङ्कोः 
पलभा महाशङ्कुः कोिः शङ्कुतलं भुजो हतिः कर्ण इत्यक्षक्षत्रे द्वादशको 

पलभाभुजस्तदा महाशङ्कुकोणौ को भुज इत्यनुपातेन शङ्कुतलमानीय महाशङ्कोरियं 
दादशांगुलशङ्कोः किमित्यनुपातेन गुणहरयोस्तुल्यत्वात्‌ नाशेन पलभाया एव 
अवशिष्टत्वात्‌। सा तु उत्तरा दक्षिणगोलेऽग्राया उत्तरत्वात्‌ एकदिक्त्वेन पलभाग्रयोर्योग 
उत्तरो भुजः। उत्तरगोलेऽग्राया दक्षिणत्वेन भिन्नदिक्त्वात्‌ पलभाग्रयोरन्तरं भुजस्तत्र 
पलभायाः शेषमुत्रो भ्रुजोऽग्रायाः शेषः दक्षिणो भुजः। मध्याह्े छायाया भ्रुजरूपत्वात्‌ 
मध्याहकालिको भुजो मध्याह्च्छायेति सर्वं युक्तम्‌।123-24|| 
छायाकर्णः 

अथ याम्योत्तरवृत्तस्थच्छायाकर्णमुक्त्वा पूर्वापरवृत्तस्थच्छायाकर्ण प्रकारद्येन आह-- 

लम्बाक्षजीवे विषुवच्छायाद्रादशसङ्गुणे। 

क्रान्तिज्यापे तु तौ कर्णौ सममण्डलगे रवौ।125॥। 

लम्बज्याक्षज्ये क्रमेणाक्षभा द्वादशाभ्यां गुणिते उभयत्र क्रान्तिज्यया भक्ते तुकारात्‌ 
फले समवृत्तस्थेऽ्के तौ दुग्योग्यकछ्छायासम्बद्धौ कणौ भवतः उभयत्र छायाकर्णः स्यात्‌। 
अत्रोपपत्तिः। स्वमस्तकोपरि पूर्वापरानुकारेण यदत्तं तत्सममण्डलसंज्ञम्‌। तत्रस्थस्य 
छायाकर्णानयनम्‌। पलभाभुजेऽक्षकर्णः कर्णस्तदा क्रान्तिज्याभ्रुजे कः कर्ण इति समशंकुः 
क्रान्तिज्याभरजे समशंकुकुज्योनतद्वत्योः क्रमेण कर्णकोित्वात्‌। अस्मात्‌ 
शङ्कुमानांगुलाभ्यस्ते इत्यादिना त्रिज्या द्वादशगुणिता अनेन भक्ता तव्र। "छेदं लवं च 
परिवर्त्य॑हरस्य शेषः कार्योऽत्र भागहरणे गुणनाविधिश्च।* इत्युक्तेः। पलभयापि गुण्या 
क्रान्तिज्याक्षकर्णाभ्यां भक्ता। तत्र त्रिज्या द्वादशगुणिताक्षकर्णभक्ता लम्बज्यैव सिद्धा अतो 
लम्बज्या पलभागुणिता क्रान्तिज्याभक्ता फलं समवृत्तगतच्छायाकर्णः। अथ अत्रैव 
पलभाभुजे द्रादशकोिरक्षज्या भुजे का कोिरिति लम्बज्याग्रहणे पलभयोस्तुल्यत्वात्‌ 
नाशादक्षज्या द्रादशगुणा क्रान्तिज्या भक्ता छायाकर्णः सममण्डलगतः। क्रान्तिज्यायाः सदा 
अयं कर्णः सिद्ध्येन्न हि सर्वदा समवृत्तगतो ग्रह इति समवृत्तगतग्रहस्य एव कर्णः साध्यो 
न अन्यथेति सूचनार्थं सममण्डलगे रवौ इत्युक्तम्‌।125।। 

ननु ग्रहाचिष्ठिताहोरात्रपूर्वापरवृत्तसम्पातात्‌ अवलम्बरूपसमशङ्कोर्गोति 
प्रत्यक्षसिद्धस्य साधनार्थं समवृत्तस्थत्वाभावेऽपि छायाकर्णः साध्यः। सममण्डलगे रवौ 
इत्युक्तिस्तु स्वाधिष्ठिताहोरात्रवृत्तपरा न तु अन्यथा न साध्योऽन्यथालक््यत्वेन प्रकारस्य 
अतिप्रसंगापततेः। न हि प्रकारे तदव्यावर्तकं विशेषणं प्रसिद्ध येन न अतिप्रसंगः। परन्तु 
यदा सममण्डलेऽक्षांशाधिकक्रान्त्या ग्रहाचिष्ठितयुरात्रवृत्तानाम्‌ सम्बन्धस्तदा गोले 
समशङ्कोः, अदर्शनात्‌ तत्र॒ कथं तत्साधनमनिवारितमित्यतः सममण्डलगे रवावित्यस्य 
पूर्वोक्त एवार्थ इत्यभिप्रायं सममण्डलकर्णानयनप्रकारान्तरकथनच्छलेन आह-- 

सौम्याक्षोना यदा क्रान्तिः स्यात्‌ तदा ययुदलश्रवः।। 

विषुवच्छाययाऽभ्यस्तः कर्णो मध्याग्रयोदृतः।126॥। 

यदोत्तरा क्रान्तिरक्षादल्पा स्यात्‌ तदा युदलश्रवः 


५ 


समवृत्तस्थार्कक्रान्तिसाधितमध्याहकर्णः। न॒ तु मध्याहकालिकः। अक्षिभया गणितो 

मध्याग्रया गृहीतमध्याहकर्णाग्रया भक्तः फलं सममण्डललगतग्रटविम्बस्य छायाकर्णः 
स्यात्‌। अत्र सौम्येत्यनेन दक्षिणक्रान्तौ तदसाधनं सममण्डलगत ग्रहविम्बस्य 
अदशनादिति स्फु0मूक्तम्‌। अन्यथाक्षाल्पक्रान्तौ दक्षिणगते समशङ्कोः प्रत्यक्षत्वात्‌ 
तन्निवारणानुपपत्तेः। अत्रोपपत्तिः। सममण्डलप्रवेशकालिकमध्याह्च्छायाकर्णात्‌ 
अवस्तुभूतात्‌ कर्णेन द्वादशांगुलशाकुस्तदा त्रिज्याकर्णेन क इति मध्यशङ्कुस्तात्कालिकः। 
द्वादशको अक्षभाभुजस्तदा महाशङ्कुको7ौ क॒ इति शंकुतलतम्‌। द्रादशयोर्नाशात्‌ 
पलभाव्रिज्याघातो मध्यकर्णभक्त इति। अनेन मध्यशङ्कुस्तदाग्राभ्रुजेन क इति 
समशंकुद्दशाग्रामधथ्यकर्णघातो मध्यकर्णपलभाभ्यां भक्तोऽग्राभ्रुजे समशंकुतद्ृत्योः 
कोिकर्णत्वात्‌। अस्मात्‌ पूर्वप्रकारेण छायाकर्णीनयने द्ादशयोर्नाशात्‌ 
मध्यकर्णपलभात्रिज्याघातोऽग्रामध्यकर्णाभ््यां भक्त इति तुल्ययोः मधथ्यकर्णमितगुणहरयोः 
नाशकरणेन सिद्धम्‌। स्वतन्त्रेच्छस्य नियोक्तुमशक्यत्वात्‌। तत्रापि भाज्यहरौ त्रिज्ययापवर्त्य 
हरस्थाने मध्यकर्णगुणिताग्रा त्रिज्याभक्तेति मध्यकर्णाग्रा सिद्धातो मध्याग्रयोदूत इत्युक्तम्‌। 
भाज्यस्थाने तु मध्यकर्णपलभाघात इति दक्षिणगोले ग्रहादशनात्‌ न साधितः। 
उत्तरगोलेऽपि क्रान्तिः अक्षाधिका तदा सममण्डलप्रवेशासम्भवात्‌ न साधितः, 
सममण्डलावध्यक्षाशत्वात्‌। अल्पक्रान्तौ तत्सम्भवात्‌ साधितः। न हि असिद्धं गोते 
गणितसाध्यं मानाभावात्‌ इत्युपपन्नं सौम्येत्यादि। भास्कराचार्यैस्तु। मार्तण्डः सममण्डलं 
प्रविशति स्वल्पेऽपमे स्वात्‌ पलात्‌ दृश्यो द्युत्तरगोल एव स विशन्‌ साध्या तदैवास्य भा। 
अप्राप्ेऽपि समाख्य मण्डलमिने यः शङ्कुरुत्पद्यते नूलं सोऽपि परानुपातविधये नैवं 
क्वचिद्ुष्यति।। इत्यनेन तथापि साधितः 26|| 
अग्रा-- 

अथ स्वाभ्रिमतकर्णेन स्वस्वकाले भ्ुजार्थं कर्णवृत्ताग्रा साध्येति सूचनार्थं 
कर्णाग्रामुक्तप्रकारेण पुनरपि मध्यकर्ण इति प्रागुक्तस्य स्फ़ीकरणार्थं च आह-- 

स्वक्रान्तिज्या त्रिजीवाघ्नी लम्बज्यासाग्रमौर्विका। 

स्वेष्टकर्णहता भक्ता त्रिज्ययाग्राङ्गुलादिका।127।। 

स्वाभिमतकालिकक्रान्तिज्या त्रिज्या गुणिता लम्बज्यया भक्ता फलमग्रा 
ज्यारूपा। लम्बज्याकोौ त्रिज्याकर्णः क्रान्तिज्याकोणौ कः कर्ण इति अग्रेत्युपत्तिः। उत्तरार्द 
पुनरुक्तं व्याख्यातप्रायम्‌। यदि तु पूर्वोक्तकर्णवृत्ताग्रानयनक्नोके शङ्कुजीवया इत्यस्य शङ्कोः 
कोिरूपत्वात्‌ पूर्वसाधितनतांशभ्रुजकोिज्यया इत्यर्थो मध्यकर्ण इत्यस्य च 
तात्कालिकमध्याहच्छायायाः कर्णस्तदा न॒ पुनरुक्तम्‌। परन्तु अरकगरित्यस्य 
तात्कातिकमध्याहकालिकक्णाग्रार्थः स्वकेत्यस्य च स्वाभ्रीष्टकालिककर्णाग्रार्थो बोध्यः 
एतदुपपत्तिस्तु द्वादशको अक्षकर्णः कर्णस्तदा क्रान्तिज्या कोणी कः कर्ण इति 
स्वकालिकाग्रा। त्रिज्यावृत्त इयं तदा तात्कालिकमध्याहकालिकच्छायाकर्णेन 
नतांशकोिज्याभक्त द्वादशत्रिज्याघातात्मकेन केति द्वादशत्रिज्याघातयोः गुणहरत्वेन 
तुल्ययोः नाशात्‌ अक्षकर्णगुणितक्रान्तिज्या तात्कालिकमध्याहनतांशकोि ज्यया भक्तेति। 

तात्कातिक मध्याहृच्छायाकर्णेन इयं कर्णाग्रा तदा स्वाभ्रीष्टकाविकच्छायाकर्णेन केति 
स्वकालिका कर्णागरेत्युपपन्ना। सूर्याचिष्ठिताहोरात्रवृत्तयाम्योत्तरवृततोर्ध्वसम्पातः 
तात्कालिकमध्याहं परानुतापार्थ बोध्यम्‌ ।127|| 
कोणशङ्कुः। दृग्ज्या।-- 

अथ कोणच्छायाकर्णसाधनार्थं कोणशङ्कुटग्ज्ये क्नोकपञ्चकेन आह-- 

त्रिज्यावर्गार्ईतोऽग्रज्यावर्गोनादद्रादशाहतात्‌। 

पुनर्द्रदशनिषघ्नाच्च लभ्यते यत्‌ फलं बुधैः।।28|। 

शङ्कुवर्गार्दसंयुक्तविषुवद्र्गभाजितात्‌। 

तदेव करणीनाम तां पृथक्‌ स्थापयेदुधः।129॥ 

अर्कघ्नी विषुवच्छायाग्रज्यया गुणिता तथा। 

भक्ता फलाख्यं तद्र्गसंयुक्तकरणीपदम्‌।।३0।। 

फलेन हीनसंयुक्तं दक्षिणोत्तरगोलयोः। 

याम्ययोर्विदिशोः शङ्कुरेवं याम्योत्तरे रवौ ।131। 

परिभ्रमति शङ्कोस्तु शङ्कुरुततरयोस्तु सः।। 

तत्त्रिज्यावर्गविक्षेषान्मूलं दग्ज्याभरिधीयते।।32॥| 

पूर्वप्रकारानीतैः तात्कालिकाग्रज्याया न तु कर्णाग्रायाः पूर्वं कर्णस्यैव असिद्धेः। 
वर्गेण हीनात्‌ त्रिज्यावर्गादधात्‌ दादशगुणात्‌ पुनर्दितीयवारं द्वादशगुणात्‌। चः समुच्चये। तेन 
दादशगुणितस्य द्विधा स्थापननिरासात्‌ चतुश्वत्वारिशदधिकशतगुणितात्‌ इत्यर्थः। पृथक्‌ 
गुणकोक्तिस्तु गुणनसुखार्थम्‌। शङ्कोर््दशांगुलात्मकस्य वरगर्देन द्विससत्या युक्तेन 
पलभावर्गेण भाजितादुधैः, गणितकर्तृभिः यत्संख्यामितं फलं प्राप्यते तत्संख्यामितं 
करणीनाम संज्ञया करणी। तां करणी बुधो गणकः पृथगेकत्र स्थाने स्थापयेत्‌। ततो 
दादशगुणिता पलभाग्रज्यया पूर्वगृहीतया गुणिता तथा द्विसप्ततियुतेन पलभावर्गेण भक्ता 
लब्धं फलसंज्ं तस्य फलस्य वर्गेण युतायाः करण्या मूलं दक्षिणोत्तरगोलयोः क्रमेण फलेन 
ऊनयुतम्‌। एवमुक्तप्रकारेण सिद्धः शङ्कुः शाकोर्गणिकर्तुः सकाशात्‌ दक्षिणोत्तरे सूर्ये 
परिभ्रमति सति तुकारः क्रमार्थ क्रमेण याम्ययोः उत्तरयोः विदिशः आग्नेयनैऋत्योः 
ईशानीवायव्योः कोणयोः इत्यर्थः। द्ितीयतुकारः पूर्वापरदिने विभागक्रमार्थकत्वेन विदिशोः 
इति अत्रान्वेति तेन॒ दिनपू्वा्दै आग्नेयैशान्योः दक्षिणोत्तरक्रमेण दिनापरार्द 
नैऋत्यवायव्योः दक्षिणोत्तरक्रमेण इति फलितार्थः। स॒ कोणसंजलः शङ्कुः स्यात्‌। 
कोणशङ्कुत्रिज्ययोः वर्गान्तरान्मूलं दग्ज्योच्यते। अ्रोपपत्िर्बजिकवर्णमध्यमाहरणेन। तत्र- 

यावत्‌ तावत्‌ कल्प्यामव्यक्तराशेः मानं तस्मिन्‌ कुर्वतोदिष्टमेव। तुल्यौ पक्षौ 
साधनीयौ प्रयत्नात्‌ त्यक्त्वा क्षिपा वापि संगुण्य भक्त्वा।। 

इत्युक्तेः समौ पक्षौ तदर्थं कोणशङ्कुमानम्‌। या 1 द्वादशकोणौ पलभाभ्रुजः 
शङ्कुको0 को भुज इति कोणशङ्कुतलम्‌ या.प. 1८12 । अग्रया युतं दक्षिणगोले भुजः। 
या.प.अ. 12412 । उत्तरगोलेऽग्रयान्तरितं भुजस्तत्र समवृत्तात्‌ उत्तरं शङ्कुतलोनाग्राभुजः। 

या.प.अ. 12412 । समवृत्तात्‌ दक्षिणेऽग्रोनं शङ्कुततं भरुजः। या.प.अ.12/12 कोणस्य 
दक्षिणोत्तरपूर्वापरसूत्रमध्यत्वात्‌ भुजतुल्यसमचतुरस््र कर्णः खस्वस्तिकात्‌ 
कोणस्थमसूर्यनतांशानां या द्ृग्ज्येति भ्रुजवर्गो द्विगुणो दृग्ज्यावर्गो दक्षिणगोले। या.प.अ.1 
या.प.अ.24 अव.144८72 उत्तरगोले याव.पव.1या.प.अ.24अव. 14427 अयं कोणशङ्कु 
या 1 वर्ग याव 1 हीनत्रिज्यावर्गरूपद्ृग्ज्यावर्मयाव 1 त्रिव 1 सम इति पक्षौ समच्छेदीकृत्य 
केदगमे पक्षयोः शोधनार्थं न्यासः। 

दक्षिणगोले याव.पव. 1 या.प.अ. 24 अव.144 

याव.72 या. त्रिव. 72 । 
उत्तरगोले याव.पव.1 या.प.अ. 24 अव. 144 
या 72 या.त्रिव.72। 

अथ एकाव्यक्तं शोधयेदन्यपक्षाद्रूपाण्यन्यस्येतरस्माच्च पक्नात्‌। इत्युक्तेन 
अव्यक्तपक्षेऽव्यक्तवर्गस्थाने द्विसपततिपलभावर्गयोगो यावत्‌ तावद्वर्गगुणो व्यक्तस्थाने 
पलभाग्राचतुर्विंशतिघातो यावत्‌ तावद्रुणो दक्षिणगोले धनमुत्तरगोले ऋणं रूपपक्षे तु 
चतुश्चत्वारिशदधिकशतगुणितेन  अग्रावर्गेण हीनो द्िसप्ततिगुणसिज्यावर्गस्तव्र 
द्विसप्ततिगुणसिज्यावर्गश्चतुश्चत्वारिंशदधिकशतगुणितेन त्रिज्यावरगर्दन तुल्यत्वात्‌ तुल्य 
गुणलाघवार्थं तथैव धृतः। तत्रापि एकदा एव गणनार्थं त्रिज्यावर्गोर्दमग्रावर्गेण हीनं 
चतुश्चत्वारिंशदधिकशतगुणमिति सिद्धम्‌। सार्दराशिज्याधिकाग्रायां तु त्रिज्यावरगर्देन 
हीनोऽग्रावर्गश्चतुश्चत्वारिशदधिकशतगुणम्‌ ऋणम्‌। अथ। अव्यक्तवर्गादि यदावशेषं पक्षौ 
तदेष्टेन निहत्य किन्चित्‌। क्षेप्यं तयोर्येन पदप्रदः स्यात्‌ अव्यक्त पक्षोऽस्य पदेन भूयः। 

व्यक्तस्य पक्षस्य समक्रियैवम्‌ अव्यक्तमानं खलु लभ्यते तत्‌।। 

इत्युक्तेः पक्षयोर्मूलार्थमव्यक्तवर्गकेन अपवर्तः कार्यः। वर्गाकस्तु द्िसप्ततियुतः 
पलभावर्गस्तेन अपवर्तितेऽव्यक्तपक्षे प्रथमस्थाने यावत्‌ तावद्र्गः सिद्धः। द्वितीयस्थाने 
द्विमितगुणकस्य पृथक्करणादर्कघ्नी विषुवच्छायाग्रज्यया गुणिता तथा भक्ता 
फलाख्यमित्युक्तया फलं द्विगुणं यावत्‌ तावद्रुणं दक्षिणोत्तरगोल क्रमेण धनमृणम्‌। 
रूपपक्षेऽपवर्तिते करण्याख्यं सार्दराशिज्यातोऽग्रायामूलाधिकायां धनमृणम्‌। ततोऽपि मूलार्थं 
पक्षयोरव्यक्ताकार्दरूपफलस्य वर्गो योजितः। तत्र॒ अव्यक्तपक्षे योजनपूर्वकमूलग्रहणे 
प्रथमस्थाने यावत्‌। द्वितीयस्थाने फलं दक्षिणोत्तरगोलयोर्धनमृणम्‌। यथा। या 1 फ | या1 
फ -1 | उत्तरगोलेऽव्यक्तस्यर्णत्वं वा। या-1 फ 1| उभयथा मध्याव्यक्तनाशसम्भवात्‌। 
रूपपक्षे तु मूलग्रहणे तद्र्गसंयुक्तकरणीपदमिति सार्दराशिज्यानधिकाग्रायामधिकायां तु 
करण्यूलस्य फलवर्गस्य मूलम्‌। तथा च त्रिज्या वर्गीर्दतोऽग्रज्यावर्गोनादित्यत्र 
सार्दराशिज्याधिकाग्रायामुक्तानुपपत्तौ अपि। 

यत्र क्वचिच्छरदिविधौ यदेह शोध्यं न शुदयेद्विपरीतशुदया। 

विधिस्तदा प्रोक्तवदेव किन्तु योगे वियोगः सुधिया विधेयः 


72 


इति भास्करोक्तरीत्याग्रज्यावर्गोनादित्यत्र अग्रावर््रेण अग्रावर्गाद्वा हीनादित्यर्थद्रयेन 
क्रमेण न्यूनाधिकाग्रासम्बन्धेन वा न क्षतिरिति ध्येयम्‌। अथ पुनः समशोधनार्थं 
पक्षयोरन्यासः। 

टक्षिणगोले { या० प 1८या 0 फ 1 } करण्यूनफलवर्गपटस्य फलतो न्यूनत्वात्‌ 
तत्‌ 

पक्षयोरपिन्यासः { या० प 1८या 0 फ 1 } अत्रैकाव्यक्तमित्यादिना। 

शेषाव्यक्तेनोद्धरेद्रूपशेषं व्यक्तं मानं जायतेऽव्यक्तराशेः। इत्यनेन च प्रथमस्थाने पदं 
फलेन हीनमित्युपपन्नम्‌। द्वितीयस्थाने पदेन हीनं फलमिति ऋणं कोणशङ्कुर्भगवतायं न 
उक्तः ऋणस्य स्थितिविपरीतत्वात्‌। न हि ऊर्ध्वगोले स्थिति विपरीतमधोलेड टृश्यमपि 
दृश्यते येन॒ तत्कथनमावश्यकम्‌ नार्णय अधोगोले दृश्यत्वात्‌ तत्कथनापतिः 
ऊर्ध्ववगोलस्थस्य कछायासाधकत्वेन साधनात्‌ तत्र॒ छायासम्भवादे अप्रयोजकत्वात्‌। 
उत्तरगोले तु {या 0 फ1८^या० प 1} वा {या0प 1८या-1 फ 1} प्रथम स्थाने फलेन युतं 
पदमुपपन्नम्‌। द्वितीयस्थाने फलेन ऊनं पदमिति ऋणत्वान्नोक्तः। छायानुपयुक्तत्वात्‌। 
करण्यूलनफलवर्गपटस्य फलतो न्यूनत्वात्‌ तत्पक्षयोरपि न्यासः {या 0 फ 1८ या0 पा} 
वा {या 0 फ 1८ या० प अत्र प्रथमस्थाने पदेनयुक्तं फलं कोणशङ्कुरूपपन्नः। 
द्वितीयस्थाने पदेन हीनं फलं कोणशङ्कुरिति तद्द्रयमुपपन्नम्‌। ननु इद तत्रोर्ध्वगोते 
दिनाद्‌ एव कोणशङ्कुद्यं दृश्यत्वाद्वगवता कथमुपेक्षितमिति चेत्‌ न। तत्र त्रिज्या वर्गाद्धैत 
इत्यत्र व्यस्तशोधनात्‌ फलेन हीनसंयुक्तं  पदमित्यत्र॒ अपि उत्तरगोले एव 
हीनसयुक्तमित्यस्यावृत्या फलं पदेन हीन संयुक्तमित्यर्थ सिदधेर्भगवता 
तदूदयस्यानुपेक्षितत्वात्‌। समवृत्तात्‌ दक्षिणस्थत्वे कोणशङ्कुर्दिनपूर्वापरार्दक्रमेणाग्नेयां 
नैर्‌ऋत्यां वा उत्तरस्थत्वेनैशान्यां वायव्यां वा भवतीति सर्वमुपपन्नम्‌। अव्र 
वीजक्रियोपपादकसू्राणामुपपत्तिरविस्तरभीत्या  नोक्ता। सा तु अग्रजकृष्ण 
दैवजगुरुचरणरचितायां भास्करीयबीजीकायां सम्यगुक्तावधेयेति। शङ्कुः 
कोिसिज्याकर्णस्तद्र्गान्तरपदं दृग्ज्या टृग्वृत्तनतांशानां ज्येति तत्‌ त्रिज्यावर्गविशेषान्मूलं 
दृग्ज्येत्युपपन्नम्‌।।128-32|| 
छाया। छायाकर्णः। 

अथैतच्छायाच्छायाकर्णयोः आनयनमाह-- 

स्वशङ्कुना विभज्यापे टव्त्रिज्ये द्रादशाहते। 

छायाकर्णौ तु कोणेषु यथा स्वं देशकालयोः।133।। 

कोणीयदग्ज्यात्रिज्ये द्वादशगुणे दृग्ज्या सम्बन्धिकोणशङ्कुना भक्त्वा लब्धे 
दृग्ज्या त्रिज्याक्रमेण छायाच्छायाकर्णौँ स्तः तुकारदेव कोणेषु चतुर्षु देशकालयोः। यथास्वं 
स्वमनतिक्रम्येति यथास्वं यथादेशं यथाकालं छायाच्छायाकणौँ साध्यौ। अयमर्थः 
क्वचिद्धेशे चतुर्षु कोणेषु क्वचिच्च कोणद्रये क्वचिच्च दिनार्द एव कोणद्रय इत्यादि 
देशकालानुरोधेन यथा योग्यमिति। अत्रोपपत्तिः प्रागुक्ता स्पष्टा च ।133॥| 


13 


अथ दिक्प्रदेशसम्बन्धेन छायाकणौँ उक्त्वा कालसम्बन्धेन सार्दश्लोकाभ्यामाह-- 

त्रिज्योदक्चरजायुक्ता याम्यायां तद्विवर्जिता। 

अन्त्या नतोत्क्रमज्योना स्वाहोरात्रार्दसङ्गुणा।। 

त्रिज्या भक्ता भवेच्छेदो लम्बज्याघ्नोऽथ भाजितः।। 34।। 

त्रिभज्यया भवेच्छङ्कुस्तद्र्ग परिशोधयेत्‌।। 

त्रिज्यावर्गात्‌ पदं दृग्ज्या छायाकर्णौ तु पूर्ववत्‌।। 35॥। 

उत्तरगोल्े चरोत्पन्नया ज्यया चरज्यया इत्यर्थः। पूर्वचरानयने चरज्यायाश्चरजेति 
सजोक्तेः। युक्ता त्रिज्यान्त्या स्यात्‌। याम्यगोले तया चरज्ययोना त्रिज्यान्त्या स्यात्‌। 
नतोत्क्रमज्ययोना सूर्योदयाद्‌  दिनगतघट्योर्दिनशेषघट्योर्वा दिना्दधान्तर्गता 
उन्नतसंज्ास्ताभिरुूनं दिनार्द नतकालो घट्‌्यात्मकस्तस्यासुभ्यो 
लिसतास्तत्वयमैरित्यादिविधिना मुनयो रन्ध्रयमला इत्यायुक्तोत्क्रमज्यापिण्डैर्ज्योत्क्रमज्या। 
पञ्चदशघट्‌ यधिकनते तु पञ्चदशघट्‌यूननतस्य क्रमज्याखण्डैः क्रमज्या तया युक्ता 
त्रिज्योत्क्रमज्या भवति। तया हीने इत्यर्थः स्वाहोरात्रा्दसंगुणा। 
गृहीतचरज्यासम्बन्ध्यहोरात्रवृत्तव्यासार्द दुज्या तया गुणिता त्रिज्यया भक्ता फलं छेदसंजः 
स्यात्‌। अथ अनन्तर छेदो लम्बज्यया गुणितस्त्रिज्यया भाज्यः फलमिष्टकातले शंकुः 
स्यात्‌। तस्य शंक्वोरवर्ग त्रिज्यावर्गाच्छोधयेत्‌। शेषस्य मूलं टृग्ज्या। आभ्यां छायाकर्णौ तु 
पूर्ववत्‌ पूर्वोक्तरीत्या भवतः। अत्र छायाकणौँ त्विति कोणच्छायाकर्णसाधनक्नोकान्तर्भागस्य 
ग्रहणात्तच्छलोकोक्त रीत्याभीष्टशङ्कुटग्ज्याभ्यां छायाकणौं साध्यावि इत्युक्तम्‌। अ्रोपपत्तिः। 
याम्योत्तरवृत्तोर्ध्वभागग्रहाचिष्ठितयुरात्रवृत्तसम्पातात्‌ 
क्षितिजिदुरात्रवृत्तसम्पातद्रयबद्धोदयास्तसूरक्षितिजसम्बद्याम्योत्तरवृत्तसूत्रसम्पातपर्यन्तमहोरा 
तरवृत्ते सूत्र त्रिज्यानुरुदमन्त्या। सा तूत्तरगोले चरज्यायुता त्रिज्या दक्षिणगोले चरज्ययोना 
त्रिज्या। उन्मण्डलयाम्योत्तरसूत्रावध्यहोरात्रवृत्तव्यासार्दे त्रिज्यात्वात्‌। उन्मण्डलस्य 
उत्तरदक्षिणक्रमेण क्षितिजादुर्ध्वाधःस्थत्वेन तदयाम्योत्तरसूत्रयोर्मध्ये चरज्यात्वाच्च। 
ग्रहाहोरात्रवृत्ते याम्योत्तराहोरात्रवृत्तसम्पातादुभयत्र नतघट्यन्तरेण स्थाने तत्सूष् 
नतकालस्थसम्पूर्णज्या। तन्मध्यादूरध्वसूत्र शररूपं नतोत्क्रमज्या तया हीनान्त्या 
ग्रहस्थानादहोरात्रवृत्त॒ उदयास्तसू्रपर्यन्तम्‌ ऋजुसूत्रं॒त्रिज्यानुरुढमिष्टान्त्या। तत्तुल्या 
याम्योत्तरोर्ध्वव्याससूत्रान्तर्गता सा दुज्याप्रमाणसाधितेष्टहृतिः। दुज्यागुणा त्रिज्या भक्ता 


फलं छेदः| अस्मात्‌ त्रिज्याकर्णै लम्बज्या कोिस्तदेष्टहतिकर्णे का 
कोिरित्यनुपातेनेष्टशङ्कुः। अस्माद्ृग्ज्याच्छायातत्कर्णी उक्तरीत्या 
सिद्ध यन्तीत्युक्तमुपपन्नम्‌ ।134-35॥| 

नतकालानयम्‌। 


अथ श्लोकत्रयेण छायाकर्णाभ्यां नतकालानयनमाह-- 
अभीष्टच्छाययाभ्यस्ता त्रिज्या तत्कर्णभाजिता। 
दृग्ज्या तद्र्गसंशुदधात्‌ त्रिज्यावर्गाच्च यत्‌ पदम्‌।136।। 

शङ्कुः सत्रिभजीवाघ्नः स्वलम्बज्याविभाजितः। 

छेदः सत्रिज्ययाभ्यस्तः स्वाहोरात्रा्दभाजितः।।37॥ 

उन्नतज्या तया हीना स्वान्त्या शेषस्य कार्मुकम्‌। 

उत्क्रमज्याभिरेवं स्युः प्राक्पश्चा्दनतासवः।138॥ 

अभीष्टकालिकच्छायया गुणिता त्रिज्या गृहीतच्छायायाश्छायाकर्णेन भक्ता फलं 
टग्ज्या। टृग्ज्याया वर्गेण हीनात्‌ त्रिज्या वर्गात्‌ यत्संख्यामितं मूलम्‌। चकारो 
यत्तदोरनित्यसम्बन्धात्‌ तच्छब्दपरः। अभीष्टशङ्कुः, स॒ इष्टशङ्कुस्िज्यया गुणितः 
स्वदेशीयलम्बज्यया भक्तः फलं छेदः। स कछेदस्रिज्यया गुणितो युज्यया भक्त 
उन्नतकालस्य ज्या विलक्षणा। यद्‌ धनुरुन्नतकालो न भवति। तयानीतयोन्नतज्यया 
हीना स्वान्त्या स्वययुज्या सम्बद्वचरज्ययावगतान्त्या। 
अवशेषस्योत्क्रमज्याभिर्मुनयोरन्ध्रयमला इत्यायुक्तोत्क्रमज्यापिण्डर्धनुः। अवशेषस्य 
त्रिज्याधिकत्वे तु यदधिकं तस्य क्रमज्यापिष्डैर्धनुश्चतुःपञ्चाशयुक्तमुत्क्रमधनुर्भवति। एवं 
प्रकारेण सिद्धाङ्का दिनस्य पूर्वा्दापरा्दयोर्मतकालासवो भवन्ति। अ्रोपपत्तिः 
पूर्वोक्तव्यत्यासात्‌ सुगमा। तत्र॒ केटस्िज्यापरिणत इष्टान्त्या तस्या ज्यात्वासंभवः। 
अवध्युदयास्तसू्रस्य अहोरात्रवृत्तव्याससू्रत्वाभावादित्युन्नतज्याकारेण स्वल्पान्तरत्वेन 
दशनादुन्नतज्येत्युक्तम्‌ अतएव भास्कराचार्यः इष्टान्त्यकामुन्नतकालमौर्वीतुल्यां 
प्रकल्प्येत्यायुक्तम्‌। तदनुरसूलामुन्नतकालत्वापत्या तया टीनेत्यादिभागस्य 
व्यर्थत्वापत्तेरिति दिक्‌ ।136-38।। 
इष्टकालिकाग्रया क्रान्तिज्या द्वारा स्पष्टसूर्यसाधनम्‌- 

अथेष्टकालिकाग्रया क्रान्तिज्याद्वारा सूर्यसाधनं सार्धक्षोकेनाह-- 

इष्टग्राघ्नी तु लम्बज्या स्वकर्णाङ्गुलभाजिता। 

क्रान्तिज्या सा त्रिजीवाघ्नी परमापक्रमोद्धूता।। 

तच्चापं भादिकं क्षत्रं पदैस्तत्र भवो रविः।|39॥। 

इष्टकालिककर्णाग्रया गुणिता लम्बज्या। तुकारादग्रज्याया निरासः। 
तात्कालिकच्छायायाः कर्णागुलसंख्याभिभक्ता फलं क्रान्तिज्या। सा क्रान्तिज्या त्रिज्यया 
गुणिता परमक्रान्तिज्यया भक्ता फलस्य धनू राश्यादिकं क्षत्रं स्थानं भुज इति यावत्‌। 
पदैश्चतुर्भिश्चिहलातैस्तत्र पदे भव उत्पन्नः। यथोक्तरीत्या कर्कादौ प्रोज्छ्य 
चक्रर्दत्यायुक्त्या सूर्यः स्यात्‌। अत्रोपपत्तिः। कर्णाग्र कर्णीग्रा लभ्यते तदा त्रिज्यागरे 
केत्यग्रा। त्रिज्याकर्णै लम्बज्या कोिस्तदाग्राकर्णे का कोिरित्यनुपातेन 
त्रिज्ययातुल्ययोर्गणहरयो र्नाशादिष्टकर्णाग्रागुणितलम्बज्याकर्णभक्ता क्रान्तिज्या। अस्याः 
सूर्यानयनं प्रागेवोक्तमिति पुनरुक्तत्वात्‌ सुगमतरम्‌।।३9।। 
छायाभ्रमणम्‌। भाभ्रमणम्‌ । 

अथ भाभमणमाह-- 

इषटेऽहधि मध्ये प्राक्‌ पश्चादृते बाहूत्रयान्तरे। 

मत्स्यद्रयान्तरयुतेखिस्पृक्सूत्रेण भाभमः।140॥। 

अभिमते दिवसे पूर्वविभागे बाहूत्रयान्तरे पूर्वापरसूत्राद्‌ भरुजत्रयान्तरे स्थाने धृते। 
अयमर्थः। पूर्वापरसूत्रस्य मध्यस्थानाद्‌ भरुजागुलान्तरेण चिहमेकं॒द्ितीयं पूर्वविभागे 
पूर्वापरसूत्रात्‌ कालान्तरीयभ्रुजागुलान्तरेण चह तृतीयं पश्चिमविभागे पूर्वापरसूत्रा 
दितरकालान्तरीयभरुजांगुलान्तरेण चिह्म्‌। एवमेकस्मिन्‌ दिवसे कालत्रये स्वभ्रुजान्तरेण 
पूर्वापरसूत्राच्चिहत्रये कृते सतीति। मत्स्यद्रयान्तरयुतेरव्यवहितचिद्वाभ्यां प्रत्येकं 
मत्स्यमुत्पायेति मत्स्यद्रयस्य प्रत्येकमुखपुच्छगतरूपमध्यसूत्रयोः स्वमार्गानुसारेण 
प्रसारितयोर्योगो यस्मिन्‌ स्थाने तस्मादित्यर्थः। त्रिस्पृक्सूत्रेण। चिहत्रयलग्नतुल्यसूत्रमितेन 
व्यासार्दन भाभ्रमक्ायामार्गमण्डलं भवति। प्रथमान्तिमकालान्तर्गतकालिकच्छायागर 
तदृत्तपरिधौ भवतीत्यर्थः। 

अत्रोपपत्तिः। प्राच्यपरसूत्राद्‌ भुजान्तरे छायाग्रमिति छायाग्रत्रयं जात्वा 
तत्स्पृष्टपरिधि वृत्तस्य मध्यज्ञानार्थमव्यवहितचिहदयमत्स्याभ्यामव्यवहितचिद्मधथ्यस्य 
दक्षिणोत्तरसूप्े भवतः। तत्र॒ वृत्तपरिधिप्रदेशेभ्यः केन्द्रस्य तुल्यान्तरत्वेन 
अव्यवहितचिहमध्यस्थानस्य अवश्यं परिधिसक्तत्वात्‌ तत्‌ सूत्रमपि केन्द्रे लग्नं भवति। 
एवं प्रत्येकाव्यवहितचिहमध्यसूत्रयोः योगस्तदृत्तकेन्द्र सिद्धम्‌। मध्यरेखाज्ञानार्थं मत्स्यद्रयं 
तत्केन्द्रादृत्तं भागव्रयस्पृग्भवतीति इति किं चित्रम्‌। यद्यपि छायाग्रस्य सूर्यचलनानुरोधेन 
चलनात्तस्य तु वृत्ताकारासम्भवात्‌ प्रतिक्षणं युरात्रवृत्तभेदात्‌। अन्यथा 
क्रान्तिभेदानुपपत्तेरित्येकवृत्तपरिधौ छायाग्रभ्रमणं न सम्भवति। अतएव 
भास्कराचार्येभात्रितयाद्‌ भाभ्रमणं न सदित्युक्तम्‌। तथापि साधितभाग्राणा 
अवश्यमेकवृत्तस्थत्वसम्भवात्‌ तदन्तर्वर्तिनां छायाग्राणां तत्परिधिस्थत्वं 
स्वल्पान्तरत्वादगीकृत्य भगवता कृपालुना कछायाग्रदर्शनं विनापि छायाग्रस्थानज्ानम्‌ 
अन्यकालिकच्छायाग्रस्थानयोर्दशनेन अभीष्टसमये मेघादिनाच्छ्दिते रवौ 
राश्यादिसूर्यलानोपजीव्याग्राभ्रुजादिज्ाना्थमुक्तम्‌। बहुकालान्तरितभाग्रग्रहणे स्थूलम्‌। 
अल्पान्तरिते किन्चित्‌ सूक्ष्ममिति ध्येयम्‌।। 40|| 
लङ्कोदयासुः । 

अथकालज्ानमुक्त्वा तदुपजीवकफलदेशादयुपयुक्तलग्नज्लानं विवक्षुः तदुपयुक्तस्यो- 
दयज्ञानार्थं मेषादित्रयाणां लङ्कोदयासुसाधनपूर्वकतन्निबन्धनं क्नोकाभ्यामाह-- 

त्रिभयुकर्णा्द गुणाः स्वाहोरात्रार्दभाजिताः। 

क्रमादेकद्वित्रिभज्यास्तच्चापानि पृथक्‌ पृथक्‌।141|| 

स्वाधोधः परिशोध्याथ मेषाल्लाकोदयासवः। 

खागाष्टयोडर्धगोडगैकाः शरत््यङ्कहिमांशवः।142|। 

एकद्वित्रिभज्याः। एकराशिज्याद्विराशिज्यात्रिराशिज्या त्रिराशिदयुज्यया गुण्याः क्रमात्‌ 
स्वक्रान्तिज्या सम्बन्धिदयुज्याभिर्भाज्याः। फलानां धनूषि भिन्नभिन्नस्थाने स्थाप्यानि। 
स्थानद्रये स्थाप्यानीत्यर्थः। अनन्तरं स्वाधोऽधः। स्वादधोऽध एकराशिज्यासम्बन्धिफलं 

यथास्थितं ततः प्रथमफलं द्वितीयफलाद्‌ द्वितीयफलं तृतीयफलान्‌ न्यूनीकृत्य पृथगनुक्तौ 
प्रथमफलं द्वितीयफलान्‌ न्यूनं कृतं सद्द्रयोः फलयोमीर्जनात्‌ तृतीये शोध्यासम्भवः। 
प्रथमस्य ज्ानासम्भवश्चेति प्रथमद्वितीययोः पृथक्स्थापनमावश्यकम्‌। अतएव न त्रिधा 
पृथगित्युक्तम्‌। मेषात्‌। मेषमारभ्य राशित्रयाणां लङ्कोदयासवो भवन्ति। प्रथमफलं मेषस्य 
उदयासवः। द्वितीयोनतृतीयफलं मिथुनस्योदयासव इत्यर्थः। नियतत्वात्‌ तन्मानमाह। 
खागाष्टय इति। मेषमानं सपतियुतं षोडशशतं वृषमानं पञ्चोनमष्टादशशतं मिथुनमानं 
पञ्चव्रिंशदधिकमेकोनविशतिशतमित्यर्थः। 

अत्रोपपत्तिः सिद्धान्तशिरोमणौ- मेषादिजीवाःश्रुतयोऽपवृत्ते तद्रूमिजे क्रान्तिगुणा 
भुजाः स्युः। तत्कोयः स्वदयुनिशाख्यवृत्ते व्यासार्दवृत्ते परिणामितानाम्‌।। चापेषु 
तासामसवस्ततो ये तेऽधो विशुद्धा उदया निरक्षे।। 

इति। तत्स्वरूपोक्त्या त्रिज्याकर्णे त्रिराशिद्युज्या कोपिस्तदैकद्वित्रिराशिज्याकर्णेषु का 
इत्यनुपातेन कोट्यो युज्याप्रमाणेन अहोरात्रवृत्ते तदसुकरणार्थं त्रिज्याप्रमाणेन साध्या इति 
युज्याप्रमाणेनैताः तदा त्रिज्याप्रमाणेन का इत्यनुपातेन त्रिज्ययोर्गुणहरर्योस्तुल्यत्वेन 
नाशदेकादिराशिज्यास्तरिराशिदुज्यया गुण्याः स्वद्युज्यया भक्ता इत्युपपन्नाः। आसां 
धनुष्वेकादिराशीनामुदयासवस्तत्र प्रत्येकराश्युदयासुज्ञानार्थं स्वाधोऽधः शोधनमित्युपपन्नं 
त्रिभयुकर्णार्दगुणा इत्यादि। अत्र॒ लङ्कापदं निरक्षदेशपरं व्याख्येयम्‌। सर्वनिरक्षरदेशे 
कषेत्रसंस्थानस्योक्तस्य तुल्यत्वेनोक्तरीत्यान्यनिरक्षदेशे तत्सिदौ बाधकाभभावात्‌। अन्यथा 
स्वनिरक्षदेशे तत्साधनार्थं ग्रहवत्‌ देशान्तरसंस्कारकरणापत्तेः। निजोदयकरणार्थं 
स्वनिरक्षदेशीयानां चरसंस्कारस्य समनन्तरमेव उक्तत्वादिति दिक्‌। खागाष्टय 
इत्यादावुक्तप्रकारगणितकर्मेवोपपत्तिः। 141-42 || 
स्वदेशोदयासुः। 

अथैभ्यः स्वदेशोदयासू्‌ श्षोकार्थनाह- 

स्वदेशचरखण्डोना भवन्तीष्टोदयासवः। 1431 

एते सिद्धाः। स्वकीयैः देशसम्बन्धेन यानि उत्पन्नानि चरखण्डानि 
चरानयनप्रकारेण एकादिराशीनां चराण्यानीयोक्तरीत्या स्वाधोऽधः शोधितानि 
मेषादिमिथुनान्तानां राशीनां चरखण्डानि भवन्ति तरुणाः सन्त॒ इष्टोदयासवः 
चरखण्डसम्बन्धिदेशे मेषादित्रयाणाम्‌ उदयासवो भवन्तीत्यर्थः। अत्रोपपत्तिः। 
मेषादेर्मिथुनान्तो नाडीभिस्तिथिमिताभिरुदृत्ते। लगति कुजे तदधःस्थे प्रथमं 
ताभिश्चरोनाभिः।। इति भास्करोक्त्या प्रत्येकोदयासुज्ञानं प्रत्येकचणेति। प्रत्येकचर तु 
चरखण्डमित्युपपन्नम्‌। 43|| 

अथ अवशिष्टराशीनामुदयानाह-- 

व्यस्ता व्यस्तैर्युताः स्वैः स्वैः कर्कणादयास्ततस््रयः। 

उत्क्रमेण षडेवैते भवन्तीष्टास्तुलादयः। 144 

ततोऽनन्तरम्‌ एते मेषादिलङ्कोदयासवो व्यस्ता मिथुनवृषमेषक्रमेण स्थापिताः 
स्वैः स्वैः मेषाचिरखण्डकैस्त्िभिर्व्यस्तैरूदयक्रमेण स्थापितै युताः करकौदयस्त्रयः 
कन्यान्ताः क्रमेण ज्ातोदयासुमाना भवन्ति। एवं षण्णामुक्त्वावशिष्टानामुदयासुलानमाह। 
उत्क्रमेणेति। एते जउक्ता मेषादयः कन्यान्ताः षासंख्यका उत्क्रमेण 
कन्यासिंहकर्कायुत्क्रमेण। एवकारो मेषवृषादिक्रमनिरासार्थकः। तुलादयः षड़ाशय इष्टा 
जातस्वदेशोदयासुमाना भवन्ति। तथा न कन्योदयस्तुलायाः सिंहोदयो वृश्चिकस्य। 
कर्कादयो धनुषः। मिथुनोदयो मकरस्य। वृषोदयः कुम्भस्य। मेषोदयो मीनस्येति सिद्धम्‌। 
अत्रोपपत्तिः कन्यान्तादनुषोऽन्तस्तिथिमितनाडीभिरुदलये। लगति कुजे चोर्ध्वस्थे पश्चात्‌ 
ताभिश्चराद्याभिः।। तद्रहितैः खदहूुताशैः कन्यान्तो वा इ्षान्तौ वा। चरखण्डैरूनाद्यास्तेन 
निरक्नोदयाः स्वदेशे स्युः|| इति भास्करोक्त्या सुगमा। 44|| 
गतभोग्यासुः। 

अथ अभीष्टकाते ऋणधनलग्नसाधनार्थं गतभोग्यासूनाह-- 

गतभोग्यासवः कार्या भास्करादिष्टकालिकात्‌। 

स्वोदयासुहता भूक्तभोग्या भक्ताः खवदहिभिः। 45|| 

इष्टकाले चालनेन सन्जातात्‌ सूर्योदयाद्रतभोग्यासवः। गतासवो भोग्यासवश्च 
साध्याः। कथं साध्या इत्यत आह। स्वोदयासुहता इति। भुक्तभोग्याः सूर्याक्रान्तराशेर्ये ये 
भुक्तभागाः। सूर्यस्य भागाद्यवयवात्मका एते त्रिंशतः शुद्धा भोग्यभागाः। सूर्याक्रान्तराशेः 
स्वदेशोदयासुभिर्गुणितास्तरिंशता भक्ता गतासवो भोग्यासवः क्रमेण भवन्ति। अ्रोपपत्तिः। 
यस्मिन्‌ काले लग्नं साध्यं तस्मिन्‌ काले सूर्यः साध्योऽन्यथा तात्कालिक 
लग्नसिद्धिर्नस्यात्‌। अथैतदर्थं सूर्याक्रान्तराशे्भुक्तासवो भोग्यासवश्च साधथ्याः। सूर्योदयात्‌ 
तत्कालपर्यन्तं पूर्वाग्रिमकालयोस्तद्राशेर्वग्नत्वात्‌। अनन्तरं च राश्युदयासुगणनया 
लग्नज्ञानस्य सुशकत्वाच्च। अतसखिशब्भागैरूदयासवस्तदा भुक्तभोग्यभ्ागैः क इति 
भुक्तभोग्यकालासवः। अत्र॒ उदयकालासूलां सम्पातावधिराशिग्रहणेनौत्पन्नत्वात्‌ 
सूर्योऽयनांशसंस्कृतो ग्राह्यः। अन्यथा सूर्याक्रान्तराशेरुक्तोदयसम्बन्धाभावादसंगततापत्तेः। 
अत एव युक्तायनांशादपमः प्रसाध्यः कालौ च खात्‌ खलु भुक्तभोग्यौ। इति 
भास्कराचार्योक्तं संगच्छते। ननूक्तरीत्यौदयिकाकदिव भुक्तभोग्यासवः साध्याः सूर्योदयात्‌ 
तत्कालावधि तद्राशेर्लग्नत्वात्‌। न दैीष्टकाले तद्राशिर्वग्नं येन तद्रतभोग्यासवः साध्याः। 
नापि तात्कालिकार्कात्‌ सूर्योदयावधिकास्ते तात्कातिकार्कस्य सूर्योदयकालिकत्वाभावात्‌। 
तत्‌ कथं भगवता सर्वज्ञेन भास्करादिष्टकालिकादित्युक्तमिति चेत्‌। उच्यते। उदयानां 
नाक्षत्रत्वान्नाक्षत्रघट्यो ग्राह्यास्तास्तु असिद्धाः। सर्वत्र साधितघाीनां सावनत्वात्‌। तासां 


नाक्ष्रीकरणमावश्यकमन्यथा तद्वगणनानुपपत्तेः। तदर्थं ग्रहोदयप्राणहता इत्यायुक्त्या 
षष्टिसावनघीषु गतिकलोत्पन्नासवोऽधिकाः नाक्षत्रत्वार्थं तदेष्टसावनघीषु 
कियदधिकमित्यनुपातेनागतफलयुक्ताः सावनाः कार्याः। तत्रागतफलस्य 


षेत्रावयवोदयासुभिः अष्टादशशतकलास्तदागतासुभिः का इत्यनुपातसिद्वाष्टादशशतोदयास्वो। 

गणहरयोस्तुल्यत्वेन नाशादवशिष्टचालानस्वरूपः सूर्यं योजितः। सावनास्तु अविकृता एव 
स्थिताः। तथा चेष्टकालिकोऽर्को यत्काले लग्नं तत्कालात्‌ पूर्वगृहीतसावनघट्यो नाक्षत्रा एव 
भवन्तीति भगवता सम्यगुक्तम्‌। भास्करादिष्टकालिकादिति। अनेनैवाभिप्रायेण 
भास्कराचार्यैरपि उक्तम्‌। लग्नार्थमिष्टघीका यदि सावनास्ताः तात्कालिकार्ककरणेन 
भवेयुरारक्यः। आर्योदया हि सदृशीभ्य इहापनेयाः तात्कालिकत्वमथ न॒ क्रियते 
यदार््यः||इति।।45 || 
सायनस्पष्टलग्नम्‌- 

अथ अभीष्टघीकाभ्य ऋणधनलग्नसाधनं श्लोकाभ्यामाह-- 

अभीष्टघिकासुभ्यो भोग्यासल्‌ प्रविशोधयेत्‌। 

तद्त्‌ तदेष्यलग्नासूनेवं यातान्‌ तथोत्क्रमात्‌ ।146।| 

शेषं चेत्‌ त्रिंशताभ्यस्तमशुद्धेन विभाजितम्‌। 

भागहीनं च युक्तं च तल्लग्नं क्षितिजे तदा। 47|| 

अभीष्टकाले याः सूर्योदयघी कास्तासामसु्यो भोग्यासून्‌ शोधयेत्‌। तदनन्तरं 
तदेष्यलग्नासूत्‌। सूर्याक्रान्तराशेरग्रिमराशय एष्यलग्नानि। तेषामुदयासूलपि तद्वत्‌ क्रमेण 
शोधयेत्‌। एवमुक्तरीत्या शेषघीकासुभ्यो यातान्‌ भुक्तासून्‌ भुक्तराश्युदयासूश्च 
व्यस्तक्रमात्तथा शोधयेत्‌। यो राश्युदयो न शुद्ध्यति सोऽशुद्स्तेन त्रिंशता गुणितं शेषं 
भक्तम्‌। चेदित्यनेन शेषाभावे क्रिया न कार्या शूत्यफलसिद्धेरिति सूचितम्‌। फलेन 
भागादिना भुक्तसम्बद्धेन हीनं चकारादशुद्धराशिसंख्यामानं भोग्यसम्बद्धभागादिफलेन युक्तं 
चकारादन्तिमशुद्धराशिसंख्यामानं 
तदागतराश्यादिमानसम्बन्धिसम्पातावधिकक्रान्तिवृतैकप्रदेशरूपं तदाभ्रीष्टकाले क्षितिजे 
क्षितिजवृत्तपूर्दविभागे लग्नं समसूत्रसम्बन्धेन लग्नस्वरूपोक्त्याभ्ीष्टकाते तल्लग्नं 
स्यादित्यर्थः| फलादेशार्थं ग्रहाणां रेवतीयोगतारासन्नावधितो ग्रहात्‌ 
तत्पङ्क्तस्थलग्नस्यापि फलादेशार्थं तत्‌ एव समुचितं ग्रहणमित्यागतलग्नं सम्पातौ 
अधिकमयानाशैर्व्यस्तं संस्कुर्यादिति स्वतः सिद्धमिति न ञउक्तम्‌। न च पूर्वमेव सूर्यस्य 
अयनाशं संस्कारानुक्त्या लग्नमपि यथास्थितमिति अयानांशव्यस्तसंस्कारोऽनुक्तः संगत 
इति वाच्यम्‌। स्थूलत्वात्‌ लग्नार्थं सूर्यऽयनांशसंस्कारस्तस्य तत्सस्कृतादग्रहात्‌ 
क्रान्तिच्छायाचरदलादिकमित्यत्रादिपदसंगृहीतत्वाच्च। अथ भगवतायनांशव्यस्तसंस्कारः 
कण्ठेन नोक्त इति लग्नं सम्पातावधिकमेव फलदेशार्थं गृहीतम्‌। सूर्यस्य तु 
लग्नार्थमयनांशसंस्कारस्यावश्यकत्वात्‌। उदयानां सम्पातावधिकत्वादिति चेन्मैवम्‌। 

भरागहीनं च युक्तं च तल्लग्नं क्षितिजे तदा। इत्यर्दस्य 
आवृत्यागिमश्नोकादिस्थप्राक्प-श्वादित्यस्यावृत्या च प्राक्पश्चाच्चक्रचलने भागैरयनांशैः 
क्रमेण हीनं युक्त लग्नं स्यादित्यर्थेन भगवतः कण्ठोक्तः सिद्धत्वाच्च। अ्रोपपत्तिः। 
अभीष्टघीकासुभ्यो भोग्यगतासुशोधने सूर्याक्रान्तराशिरर्लग्नं नेति ज्ातम्‌। 
ततोऽगिमपश्चाद्राश्युदयशोधने शुद्धो राशिः लग्नं नेति ज्ातम्‌। ततो यो राश्युदयो न 

शुद्ध्यति स एव राशिभीष्टकाले क्षितिजे लग्न इति। तस्य को भागो लग्न इति 
जानार्थमशुदराश्युदयासुभित्रिशब्धागास्तदा शेषासुभिः क॒ इत्यनुपातेन भुक्तभोग्यक्रमेण 
लग्नराशेर्भोग्यभुक्तभागादिकं सिद्धम्‌। तत्र॒ भोग्यभागाखिंशतः शुदा गता भागा 
लग्नराशेभवन्तीत्यशुदराशिसंख्यातो भोग्यभागा शुद्धा लग्नं भवति। भुक्तभागाश्च 
भुक्तराशिसंख्यायां युक्ता लग्नं भवति। अयनांशव्यस्तसंस्कारो ग्रहपङ्क्तस्थत्वार्थम्‌। 
अन्यथा फलादेशार्थ ग्रहा अयनांशसंस्कृता ग्राह्या इति सर्वं निरवयम्‌।।46-47|| 
मध्यलग्नम्‌। दशमलग्नम्‌। कालसाधनम्‌। 

अथ प्रसंगान्मध्यलग्नानयनं लग्नानयनविशेषसूचनार्थमाह-- 

प्राक्पश्चान्नतनाडीभिस्तस्माल्लाकोदयासुभिः। 

भानौ क्षयधने कृत्वा मध्यलग्नं तदा भवेत्‌।।48|। 

दिनाद्धान्तर्गतदिनगतशेषहीनं दिना क्रमेण प्राक्‌ पश्चिमं नतं 
रात्रयरद्धान्तर्गतरात्रिशेषगतयुतं दिनार्द प्राक्‌ पश्चिमं नतं जातकपद्तौ प्रसिद्धम्‌। 
नतघाी काभिस्तस्मात्‌ तात्कालिकसूर्यात्‌। निरक्षदेशराश्युदयासुभिः पूर्वोक्तप्रकारेण 
सिद्धराशिभागादिक प्राक्पश्चिमनतक्रमेण सूर्ये क्षयधने हीनयुते कृत्वा तदाभीष्टकाले 
मध्यलग्नं दशमलग्नं स्यात्‌। अयम्निप्रायः। प्राङ्नते नतघट्‌्यसुभ्यः 
सूर्याक्रान्तराशे्निरक्षोदयासुभनिरभक्तासून्विशोध्य तत्पूर्वराशीनां निरक्षोदयासूश्चं विशोध्य शेषं 
त्रिशद्रुणमशुद्निरक्षोदयभक्तं फलेन भागादिना शोधितगृहसंख्यातुल्यराशिभिश्च सूर्यो हीनौ 
मध्यलग्नम्‌। एवं पश्चिमनते नतघट्यसुभ्यः सूर्याक्रान्तराशर्तिरक्षोदयासुभिर्भोग्यासून्‌ 
विशोध्य तदग्रिमराशीनां निरक्षोदयासूश्च विशोध्य शेषं त्रंशद्रुणमशुद्धनिरक्षोदयभक्तं फलेन 
भागादिना शोधितग्रहसख्यातुल्यराशिभिश्च सूर्यो युतो मध्यलग्नम्‌। एवं भक्तभोग्यासुभ्यो 
ऽल्पकालेपीष्टासवस्िंशद्रुणिताः सूर्याक्रान्तराश्युदयभक्ताः फलेन भागादिना हीनयुतोऽर्को 
मध्यलग्नं स्यात्‌। अनेन प्रकारेण लग्नमपि साध्यम्‌। अ्रोपपत्तिः। उर्ध्वयाम्योत्तरवृत्ते यः 
क्रान्िवृत्तप्रदेशो लग्नस्तन्मध्यलग्नम्‌। तत्साधनार्थमभीष्टकाले याम्योत्तरवृत्तादुरात्रवृतत 
सूर्यो यावता घाीविभागादिना नतः स नतकालः। प्राक्पश्चिमकपालयोः प्राकपश्चिमसंज्ः। 
अर्दरात्रिमारभ्य दिनार्डपर्यन्तं प्राक्कपालम्‌। दिनादमारभ्यार्दराव्रपर्यन्तं पश्चिमकपालम्‌। 
तत्र॒ प्राङनते सूर्यस्य याम्योत्तरवृत्तात्‌ पूर्वस्थत्वेन सूर्यात्‌ पूर्वराशिभाग एव 
याम्योत्तरवृत्तलग्न इति सूर्यादूलमृणलग्नरीत्या नतघाीभिः साध्यम्‌। पश्चिमनते तु सूर्यस्य 
याम्योत्तरवृत्तात्पश्चिमस्थत्वेन सूर्यायिमराशेर्मध्यलग्नत्वात्‌ सूर्यादधिकक्रमलग्नरीत्या 
नतघीभिः साथ्यम्‌। तव्रोदत्ता याम्योत्तरवृत्तस्य पञ्चदशघट्यन्तरेण नियतं 
सत्वान्निरक्नोदयासुभिः साथ्यमिति। शेषक्रियोपपत्तिस्त्व तिस्पष्टतरेति सक्षेपः। 48|| 

अथ कालसाधनमाह-- 

भोग्यासूलूलकस्याथ भुक्तासूलधिकस्य च। 

सम्पिण्ड्यान्तरलग्नासूनेवं स्यात्‌ कालसाधनम्‌।।49॥। 

अथ अनन्तरं लग्नार्कयोर्मध्ये योऽत्यन्तमूलस्तस्य भोग्यासूलधिकस्य भुक्तासून्‌ 
सम्पिण्डय एकीकृत्यान्तरलग्नासू्‌ सूर्यलग्नमध्ये ये लग्नराशयस्तेषामुद यासूत्‌। चः 
समुच्चये। एकीकृत्यैवमूक्तप्रकारेण कालस्य सिदिर्भवति। अत्रोपपत्तिः। ऊनादधिकमग्र एव 
भवतीर्यूनतुल्यलग्नस्य भोग्यकालोऽन्तरस्थराश्युदययुतोऽचिकतुल्यलग्नस्य भुक्तकालेन 
युतस्तल्लग्नयोरन्तरवर्ती कालः सिद्धः स्यात्‌।।49।। 

अथैवं लग्नार्काभ्यां साधितकालस्य दिनरा्रयन्तर्गतत्वज्ञानमाह-- 

सूर्यादूले निषाशेषे लग्नेऽर्कादधिके दिवा। 

भचक्र्धयुताद्वानोरधिकेऽस्तमयात्‌ परम्‌।150॥ 

सूर्यात्‌ त्रिराश्यन्तर्गतत्वेन न्यूने लग्ने सति रत्रिशेषे भवति। सूर्यात्‌ 
षड्भान्तवर्गतत््वेनाधिके लग्ने पूर्वप्रकारसिद्धः कालो दिने स्यात्‌। षड्भयुतात्सूर्यादधिके 
लग्ने लग्नषड्भ्रसूर्याभ्यामानीतः पूर्वरीत्या कालोऽस्तमयात्‌ सूर्यास्तकालात्‌ परमनन्तर 
रात्रावित्यर्थः। एतेन राव्रीष्टकाले गते सषड्भसूर्याल्लग्नं साध्यामिति सूचितम्‌। अ्रोपपत्तिः। 
सूर्योदये सूर्यतुल्यलग्नत्वात्‌ सू्यादूनाधिके लग्ने क्रमेण रात्रिशेषे दिने च कालः स्यात्‌। 
एवमस्तकाले सषड्भसूर्यस्य लग्नत्वात्‌ तदधिके लग्ने रात्रावेव कालः सिद्‌ध्येदित्यादि 
सुगमतरम्‌।150॥ 

अथागिमग्रन्थस्य असंगतित्वनिरासार्थमधिकारसमािं फकिकिकयाह। 
दिग्देशकालानां प्रतिपादनमिद परिपूर्तिमासमित्यर्थः। दिशां साधनं शिलातल इत्यादिनियतं 
तत्‌ सम्बन्धेन समकोणयाम्योत्तरशकूनां साधनान्यपि दिगन्तर्गतान्यनियतानि। 
पलभालम्बाक्षादिसाधनं देशनिरूपणं नियतम्‌। अग्राचरादिसाधनमनियतम्‌। कालसाधनं 
तद्वशाच्छायादिसाधनं च कालनिरूपणमिति विवेकः। रगनाथेन रचिते सूर्यसिद्धान्तीप्पणे। 
त्रिप्रश्रस्याकारोऽयं पूर्णो गुदृप्रकाशके।। 

इति श्रसकलगणकसार्वभौमबल्लालटैवज्ञात्मजरङ्नाथगणकविरचिते गूढार्थप्रकाशे 
वरिप्रश्नाधिकारः पूर्णः 

चन्द्रग्रहणाधिकारः-4 

सूर्यविम्बयोजनम्‌। चन्द्रविम्बयोजनम्‌। 

अथ चन्द्रग्रहणाचिकारो व्याख्यायते। तत्र॒ प्रथमं सूर्यचन्द्रयोर्विम्बयोजनानि 
तत्स्फुगीकरणं च सार्दन्केन आह-- 

सार्धानि षट्‌ सहस्राणि योजनानि विवस्वतः। 

विष्कम्भो मण्डलस्येन्दोः सहाशीत्या चतुश्शतम्‌।। 

स्फुणस्वभरुक्त्या गुणितौ मध्यभुक्त्योदतौ स्फ़ौ।।1।। 

षट्सहस्राणि सार्धानि सहस्या पञ्चशतं तत्सहवर्तमानानि पञ्चषष्टिशतं 
योजनानि सूर्यस्य मण्डलस्य गोलरूपविम्बस्य विष्कम्भो व्यासः। चन्द्रस्य 
गोलाकारविम्बस्याशीत्या सहाशीत्यधिकं चतुःशतं योजनानि। तौ व्यासौ स्पष्टया 

निजगत्या गुणितौ निजमध्यगत्या भक्तौ स्फु7ौ स्तः। अत्र गणिते 
व्यासस्यैवविम्बव्यवहारोऽभियुक्तानाम्‌। अत्रोपपत्तिः। त्रिज्यामितकर्णे मध्यमकक्षायां 
भ्रमणात्‌ तत्र॒ यद्धिम्बं व्यासात्मक तन्मध्यमम्‌। तत्र॒ स्वल्पान्तरेण 
मध्यगत्यङ्गीकारान्मध्यगत्येदं तदा स्फ़ु7गत्या किमिति स्पष्टं बिम्बं नीचे 
पृथूच्चेऽणुतरम्‌। गत्योः परमाधिकन्यूनत्वात्‌।।1। 
सूर्यस्य कलात्मकं विम्बमानम्‌। चन्द्रस्य कलात्मकं विम्बमानम्‌। 

अथ सूर्यविम्बं चन्द्रकक्षायां साधयंस्तयोः कलात्मकबिम्बानयनं सार्दन्नोकेन 
आह-- 

रवेः स्वभगणाभ्यस्तः शशाकभगणोदृतः।।2।। 

शशाङ्कक्षागुणितो भाजितो वाऽर्ककक्षया। 

विष्कमभश्चन्द्रकक्षायां तिथ्याप्ता मानलितिकाः।।3॥। 

सूर्यस्य विष्कम्भः प्रागुक्तस्पष्टो व्यासः स्वभगणैः सूर्यभगणैरुक्ैर्मुणितः 
चन्द्रभगणैः भक्तो वाथवा चन्द्रकक्षया वक्ष्यमाणया गुणितः सूर्यकक्षया वक्ष्यमाणया 
भक्तचन्द्रकक्षायां चन्द्राधिष्ठिताकाशगोले सूर्यव्यासः स्पष्टो भवति। ततो व्यासयोजनसंख्या 
पञ्चदशभक्ता सूर्यचन्द्रयोर्विम्बव्यासप्रमाणकला भवन्ति। अत्रोपपत्तिः। 
चक्रकलाभिश्चन्द्रकक्षायोजनानि तेदेककलया कानीति चन्द्रकक्षास्थितैककलायां 
पञ्चदशयोजनानि। अतश्चन्द्रस्य स्वकक्षायां स्थित्वात्‌ स्पष्टचन्द्रविम्बव्यासयोजनानि 
पञ्चदशभक्तानि चन्द्रविम्बव्यासकला भवन्ति। एवं सूर्यकक्षायामेका कला 
सार्ईदशतद्ययोजनैरिति स्पष्टसूर्यव्यासस्तैर्भक्तो व्यासकला भवन्ति। तत्र॒ सूर्यस्य 
लोकैर्दूरान्तराच्चन्द्राकाश इव दर्शनात्‌ प्रत्यक्षतो विविक्तान्तरेण दर्शनाभावाच्च 
चन्द्रकक्षाप्रमाणेन सूर्यविम्बव्यासः सूर्यकक्षया अयं तदा चन्द्रकक्षया क इत्यनुपातेन 
गणितार्थमवस्तुभूतः साधितः। न तु वस्तुतश्चन्द्रकक्षायां सूर्यमण्डलावस्थानं सूर्यग्रहणे 
चन्द्रस्य छादकत्वानुक्तिप्रसङ्गात्‌। अथ सूर्यस्पष्टव्यासश्चन्द्रभगणभक्तखकक्षारूपचन्द्रकक्षया 
गुणितसूर्यभगणभक्तखकक्षारूपसूर्यकक्षया भक्त इति खकक्षारूपगुणहरयोर्नाशात्‌ 
सूर्यभगणगुणितश्चन्द्रभगणभक्त इति पूर्वं कक्षयोरनुक्तेरयं प्रकारो मुख्यत्वात्‌ प्रथममुक्तः 
ततश्चन्द्रकक्षासिद्धसूर्यविम्बव्यासः पञ्चदशभक्तः सूर्यविम्बव्यासकलाः सिद्धा 
इत्युपपन्नमुक्तम्‌।12-3।| 
भूच्छाया-- 

अथ उपयुक्तां भूच्छायां क्लोकाभ्यां साधयति-- 

स्फुेन्दुभक्तिभूव्यासगुणिता मध्ययोदृता। 

लब्धं सूची महीव्यासस्फ़र्कश्रवणान्तरम्‌।।4॥। 

मध्येन्दुव्यासगुणितं मध्यार्कव्यासभाजितम्‌। 

विशोध्य लब्धं सूच्या तु तमो तिप्तास्तु पूर्ववत्‌।15।। 

स्पष्टचन्द्रस्य गतिः भूव्यासेन गुणिता मध्यया चन्द्रगत्या भक्ता फलं सूचीसंजं 
स्यात्‌। भूव्यासस्पष्टसूर्यविम्बव्यासयोरन्तर मध्येन 
चन्द्रविम्बव्यासेनाशीत्यधिकचतुशतयोजनेन गुणितं मध्येन सूर्यविम्बव्यासेन 
पञ्चषष्टिशतयोजनेन भक्तं फलं सूच्यां प्राकसिद्धायां न्यूनीकृत्य तुकाराच्छेषं तमः। 
भूच्छायारूपं योजनात्मकं भाभावस्तम इति छायायास्तमस्त्वात्‌। अस्य कलात्मकं 
मानमाह । लिसा इति। त्वन्तस्य पूर्वसम्बन्धानुक्तेरूतरत्र॒ सम्बन्धस्तुकारेण सुबोधः। 
अतएव पूर्ववाक्यसमासिस्थं तमः पदमत्र नान्वेति। पूर्ववत्‌ तिथ्या मानलितिका इति 
पूर्वोक्तेन भूच्छायायाः कलाः कार्याः। अत्रोपपत्तिः। भूव्यासहीनं रविविम्बमिन्दुकर्णाहतं 
भास्करकर्णभक्तम्‌। भूविस्तृतिर्वब्धफलेन हीना भवेत्‌ कुभाविस्तृतिरिन्दुमार्गे।। इति 
सिद्धान्तशिरोमणौ सूष्ष्मप्रकार ञउक्तः। अस्योपपत्तिस्तट्णीकायां व्यक्ता तत्र 
भूट्यासोनस्यरविविम्बस्य 4900 स्वल्पान्तराङ्गीकारेण स्पष्टगतिभक्तमध्यगतिगुणित 
चन्द्रमध्ययोजनकर्णरूपस्पष्टन्दुयोजनकर्णो गुणः। ताद्ृशसूर्यकर्णो हरः। तत्रैतत्‌ खण्डस्य 
कलाकरणार्थं त्रिज्यागुणश्चन्द्रकर्णः तादशो हर इति चन्द्रस्पष्टमध्य गत्योस्तुल्यगुणहरत्वेन 
नाशात्‌ त्रिज्यामध्येन्दुयोजनकर्णयोस्त्रिज्यापवर्तनेन हरः पञ्चदश पृथगुक्तः। अग्रेऽवशिष्टौ 
भूट्यासहीनमध्यार्कविम्बयोजनानां रविस्पष्टमध्यमगती गुणहरौ। चन्द्रसूर्ययोः 
मध्ययोजनकणावपि क्रमेण गुणहरौ। तत्र॒ कर्णस्थाने लाघवात्‌ तयोर्विम्बयोजनानि 
गृहीतानि। यद्यपि सूर्यचन्द्रयोर्मध्ययोजन कर्णानुसारित्वाभावाद्‌ 
विम्बयोजनग्रहणमनुचितम्‌। तथापि अल्पान्तराङ्गीकारेण तददोषः। 
इन्दुव्यासार्कव्यासयोभूगोलाध्यायोक्तकक्षाभूकर्णगुणिता महीमण्डलभाजिता तत्कर्ण इति। 
तत्कक्षाव्यासार्दत्वे तु सुतराम्‌। तत्रापि स्पष्टार्कविम्बयोजनग्रहणे मध्यार्कयोजनविम्बं 
सूर्यस्पष्टगतिगुणितं सूर्यमध्यगतिभक्तमिति सिद्धम्‌। न चोक्तरीत्या सूर्यस्पष्टमध्यगती 
गुणहरौ भ्ूव्यासमध्यार्कविम्बयोजनान्तरस्योत्पन्नौ न केवलं विम्बस्येति भ्रूव्यासस्ताटशो 
महीव्यास इत्यनेन कथं सिद्ध इति वाच्यम्‌। भगवता स्वल्पान्तरेण महीव्यासस्य यथा 
स्थितस्य एव अङ्गीकारात्‌। महीव्यासस्फुार्कश्रवणान्तरमित्युक्त्या मध्यस्थस्फु7पदस्य 
उभयत्रान्वयेन अर्कश्रवणसन्निधानेन च सूर्यविम्बस्फु0रीत्यैव महीव्यासस्य 
स्फुत्वसिद्ेश्च। अथैतत्खण्डसिद्धफलं भूट्यासाद्‌ हीनं भूभायोजनानि। तत्र॒ कलाकरणार्थं 
भूट्यासस्य अपरखण्डस्य त्रिज्या गुणः 
स्पष्टचन्द्रगतिभक्तमध्यगतिगुणितचन्द्रमध्ययोजनकर्णरूपस्पष्टयोजनकर्णो हरः। तत्र 
त्रिज्यामध्ययोजनकर्णो गुणहरौ गुणेनापवर्त्य॑हरस्थाने पञ्चदश चन्द्रस्पष्टमध्यगती 
गुणहरौ इति सूच्युक्तोपपन्ना। भूभायाः सूच्यनुकारत्वात्‌ प्रथमखण्ड द्वितीयखण्डे हीनं 
भूभायोजनात्मिका सा पञ्चदशभक्ता कलादिकेत्युक्तमुपपन्नम्‌। यदि तु भ्ूव्यासहीनं 
रविविम्बमित्यादौ मध्यविम्बानुक्तेः प्रथममेव स्पष्टा्कविम्बग्रहणं तदा महीव्यासस्य 
स्पष्टत्वाप्रसिद्धया महीव्यासस्फुार्कश्रवणान्तरमित्येव यथाश्रुतं सम्यक्‌। परन्तु तदा 
भूट्यासो नार्कविम्बस्य सूर्यमध्यस्पष्टगती हरगुणाववशिष्टौ वाच्यौ अपि भगवता 

स्वल्पान्तरत्वादनुक्तौ। न चानुपाते सूर्यचन्द्रयोर्मध्ययोजनकर्णावेव गृहीतौ न स्फुाविति 
मध्यस्फु7गती हरगुणावनुत्पन्नौ नौक्ताविति वाच्यम्‌। 
चन्द्रस्पष्टयोजनकर्णस्वसूपग्रहणेनोत्पन्नसूच्या अनुक्तत्वापत्तेः। न॒ च चन्द्रकर्णस्य 
मध्यत्वेन गृहीते बहृन्तरमतः स्पष्टत्वेन तस्य ग्रहे सूच्युपपन्ना सूर्यकर्णस्य मध्यत्वेन 
गृहीतेत्यअल्पान्तरमिति वाच्यम्‌। मध्यार्कविम्बयोजनग्रहणेन स्फुार्कश्रवणानुपपत्तेः। न 
चोभयत्रागृहीते प्रत्येकम्‌ अल्पान्तरम्‌ अपि बहन्तरमत एकत्र सूर्यगतिग्रहणम्‌ उचितमिति 
वाच्यम्‌। विनिगमना विरहात्‌। पूर्व॑ सूर्यविम्बस्यैव सूर्यस्पष्टमध्यगती गुणहरौ न 
महीव्यासस्य प्रान्त्ये तूभयोरिति स्थूलसूष्ष्मविनिगमके तु प्रान्त्ये 
सूर्यगतिग्रहणस्यौचित्याच्च। अथ महीव्यासस्य प्रथमखण्डस्य चन्द्रगतिग्रहणेन 
सूच्युक्तावेव द्ितीयखण्डस्य भूव्यासोनस्फुरविविम्बस्यार्थात्‌ सूर्यगतिग्रहणं सूचितमिति न 
क्षतिरिति चेन्न। व्याख्याप्रसङ्गे सूर्यगतिग्रहणे मानाभावादुपपत्तरप्रसङ्गाच्च। अन्यथा 
अत्रापि चन्द्रगतिग्रहणापत्तेरिति। एतेन चन्द्रमध्यगत्या भूव्यासस्तदा चन्द्रस्पष्टगत्या क 
इति भूव्यासरूपं खण्डं स्पष्टं सूचीसंजं सूर्यविम्बप्रमाणेनापरं भूव्यासोनस्फु0रविविम्बखण्ड 
तदा चन्द्रविम्बप्रमाणेन किमिति स्पष्टं दवितीयं खण्डं तयोः स्पष्टयोः अन्तरं स्पष्टा भूमेति 
सर्वमुपपन्नमिति निरस्तम्‌। उक्तानुपाताभ्यां तयोः स्पष्टत्वसिद्धौ मानाभावात्‌। स्पष्टत्वस्य 
अप्रसङ्गाच्च। चन्द्रसूर्ययोर्मध्यविम्बानुपपततेश्च। यत्‌ तु भूव्यासस्य स्पष्टत्वं 
सूचीरूपमनुपपद्यमानं हृदि ज्ञात्वा भूव्यास एव॒ भूव्यासोनस्पष्टरविविम्बस्य 
मध्यकर्णानुपाताभ्यामल्पान्तरेणापवर्तनान्मध्यविम्बे 
गुणहरावुत्पाद्यद्वितीयखण्डमुभयोरङ्गुलीकरणं चन्द्रमध्यकर्णेन त्रिज्यामिताः कलाः तदाभ्यां 
का इत्यनुपाते प्रमाणफलयोः फलावर्तनेन प्रमाणस्थानापन्नपञ्चदशदहरेण इति तयोरन्तरं 
भूभेत्युक्तं जानराजदैवजञैः सिद्धान्तसुन्दरे। इनावनीव्यासवियोगनिघ्नं शशाङ्कविम्बं 
रविविम्बभक्तम्‌। फलोनभूव्याससमा कुभासौ शरेन्दुभक्ता कलिकादिका स्यात्‌।। इति 
ग्रन्थेन। अत्र सूर्यव्यासः स्फ़ार्कविम्बयोजनात्मको न मध्ययोजनात्मकः। चन्द्रार्कविम्बे 
गुणहरौ मध्ययोजनात्मकौ न स्फु0विम्बयोजनात्मकौ तटीकाकृच्चिन्तामण्यभिमतौ। 
उपजीव्यसूर्यसिद्दान्तविरोधात्‌। तदुक्तं तदुपपत्यापि तदसिदधेश्च। अत्र॒ यदपि 
तटाीकाकृच्चिन्तामण्युक्त मध्यमस्य भूम्राविम्बस्यानयनं फलविशेषेण मध्यकर्णावेव एवं 
गुणहरौ प्रकल्प्योक्तविधिना सिद्धस्य मध्यविम्बस्य यदि मधथ्यगत्यन्तरेणेदं 
स्फु0गत्यन्तरेण किमित्यनुपातेन स्फु7त्वं मूलकृदनुक्तमपि कार्यमिति तद्रत्यन्तरवशेन 
भूभाया अनुत्पत्या न समञ्जसम्‌। अन्यथा गतिवशेन 
साधितार्कचन्द्रविम्बवद्रत्यन्तरकलाभ्योऽविकृताभ्य एव भ्रूप्रायाः साधनापत्तेरिति तदसत्‌। 
स्फुरैन्दुभुक्तिभूव्यासगुणिता मध्ययोदृता। इति सूर्यसिद्ान्तोक्तयुक्तिसिद्धसूच्यनुक्त्या 
भूव्यासस्यैवाविकृतस्य ग्रहणादित्यलं परदोषगवेषणापल्लवितेन | |4-5 || 
ग्रहणसंभवः। 

अथ ग्रहणदयसम्भूतिमाह-- 

भानोरभार्धं महीच्छाया तत्तुल्येऽर्कसमेऽपि वा। 

शशाङ्कपाते ग्रहणं कियद्वागाधिकोनके | 16।। 

सूर्यात्‌ सकाशात्‌ षड़्भान्तरे भूच्छाया सूर्यापरदिक्त्वात्‌। तत्तुल्ये 
सषड्भार्करूपच्छायाक्षत्रादिना समे चन्द्रपाते। अपि वा अथवा सूर्यतुल्ये चन्द्रपाते 
सूर्यचन्द्रयोः प्रत्येकं ग्रहणम्‌। ननु समत्वाभावेऽपि ग्रहणमित्यत आह। कियद्भागेत्यादि। 
सषड्भार्कादर्काद्रा कतिपयैर्भागैधिके ऊनेऽपि चन्द्रपाते ग्रहणम्‌। तथा च न क्षतिः। 
भागाश्वन्द्रग्रहणे दादश निश्चयार्थम्‌। सूर्यग्रहणे तु नतांशषडंशसंस्कारात्‌ सपेत्यापाततः। 
अत्रोपपत्तिः सषड्भार्कं  केवलार्कान्यतरतुल्ये चन्द्रपाते शराभावश्चन्द्रस्य तत्तुल्यत्वात्‌। 
तदा चन्द्रो भूच्छायायां भवतीति ग्रहणम्‌। एवं शरसत्ञपि मानैक्यखण्डान्दल्पे भूच्छायायां 
मण्डलैकदेशस्य सत्वेन ग्रहणम्‌। एवं शराभावे मानैक्यखण्डान्यूलशरे च चन्द्रमण्डलां 
सूर्यमण्डलाच्छादकं भवति परन्तु तत्र शरो नतिसस्कृतोऽतः सम्यगुक्तमुपपन्नम्‌। 16|| 
ग्रहणकालः। 

ननु तत्‌ कुत्र भवतीत्यतः तयोः ग्रहणयोः कालमाह-- 

तुल्यौ राश्यादिभिः स्याताममावास्यान्तकालिकौ। 

सूर्यन्द्‌ पौर्णमास्यन्ते भार्धं भागदिभिः समौ।।7॥। 

अमावास्यान्तकालोत्पन्नौ सूर्यचन्द्रौ राश्यादययवयवैः समौ भवतः। पौर्णमास्यन्ते 
भागादिकौ तुल्यौ सूर्यचन्द्रौ षड्भ्ान्तरे स्याताम्‌। तथा चामान्ते 
सूर्यचन्द्रयोरेकत्रोर्वाधरान्तरेण सत्वात्‌ सूर्यग्रहणम्‌। पौर्णमास्यन्ते 
चन्द्रभूम्रयोरेकत्रावस्थानाच्चन्द्रग्रहणम्‌। एतेन पूर्वक्षोके शशाङ्कपात इत्यत्र चन्द्रपातौ द्वौ 
न ग्राह्याविति सूचितम्‌। एतच्छलोकस्य वैयर्थ्यापततेः। 

अत्रोपपत्तिः। अमान्ते सूर्यचन्द्रयोः पूर्वापरान्तराभावेन योगात्‌ तुल्यौ सूर्यचन्द्रौ 
पूर्णिमान्ते भचक्रार्दान्तरत्वात्‌ षटाश्यन्तरौ भागदिसमाविति।।7|। 
सूर्यचन्द्रपातसाधनम्‌। 

अथ पर्वान्ते सूर्यचन्द्रपातानां साधनमाह-- 

गतैष्यपर्वनाड़ीनां स्वफलेनोनसंयुतौ। 

समलिप्तौ भवेतां तौ पातस्तात्कालिकोऽन्यथा।।8।| 

तौ सूर्यचन्द्रौ गतैष्यपर्नाडीनां यत्कालिकौ सूर्यचन्द्रौ तत्कालाद्रता एष्या वा 
दर्शान्तपूर्णिमान्तान्यतरघीकास्तासां स्वफलेन स्वगतिसम्बन्धन यत्‌ फलम्‌। 
इष्टनाडीगुणा भुक्तिः षष्ट्या भक्ता कलादिकम्‌। इति मध्याधिकारोक्तेन आनीतम्‌। तेन 
गतेैष्यक्रमेणोनयुतौ तत्र॒ समकलौ स्तः। यदयपि समांविति वक्तुयुक्तं 
तथाप्यन्यतिथ्यन्तीयसाधितौ ति द्योतनार्थं समकलावित्युक्तम्‌। पातः 
स्वगत्युत्पन्नफलेनान्यथा गतैष्यक्रमेण युतोनस्तात्कालिकः पर्वान्तकालिकः स्यात्‌। 
अत्रोपपत्िश्चालनक्नोकः। तत्र॒ तिथ्यन्ते भागान्तरत्वेन कलादिसाम्यम्‌। पातस्य 
चक्रशोधितत्वेनेतरग्रहवैपरीत्यम्‌।।8।। 

विम्बप्रयोजनम्‌। 

अथ प्रागुक्तानां विम्बानां प्रयोजनमाह-- 

छादको भास्करस्येन्दुरधः स्थो घनवद्‌ भवेत्‌। 

भूच्छायां प्राणमुखश्चन्द्रो विशत्यस्य भवेदसौ।19॥ 

सूर्यमण्डलस्य आच्छादकश्चन्द्रः स्यात। नन्वाकाशे द्योः सत्वेन सूर्य॑ एव 
चन्द्रस्य कछादकः कथं न स्यादित्यत आह। अधः स्थ इति। वक्ष्यमाणकक्षाध्याये 
सूर्यकक्षातोऽधः कक्षास्थत्वाच्चन्द्रस्यैवाच्छादकत्वम्‌। न हि ऊर्ध्वस्थश्छादको येन 
सूर्यश्चन्द्रस्य कछादकः। ननु विनैकत्रावस्थानं छादनं न भवत्यत आह। घनवदिति। 
यथाधःस्थो मेघः सूर्यस्याच्छादको भवति तथा चन्द्रो भवतीत्यर्थः। प्राञ्नुखः पूर्वाभिमुखो 
गच्छश्चन्द्रो भूच्छायां प्रति प्रविशति। अतः कारणादस्य चन्द्रस्यासौ भूभाच्छादिका भवेत्‌। 
तथा च सूर्यग्रहणे सूर्यचन्द्रविम्बयोः प्रयोजनं चन्द्रग्रहणे चन्द्रभूभाविम्बयोः प्रयोजनमिति 
भावः। अत्रोपपत्तिः। चन्द्रो दर्शान्ते सूर्यादधो भवतीति चन्द्रः सूर्यस्याच्छादकः। 
बुधशुक्रयोस्तु मण्डलाल्पत्वान्नाच्छादकत्वम्‌। चन्द्रस्याधोग्रहाभावात्‌ षड्भान्तरे भूम्या 
प्रतिबद्धाः सूर्यकिरणाश्चन्द्र गोले न पतन्ति। अतो निष्प्रभस्य चन्द्रस्य भूभ्रायां प्रवेश इति 
चन्द्रस्य भूभाच्छादिका।।9।। 
ग्राससाधनम्‌। 

अथ ग्रासनयनमाह-- 

तात्काविकेन्दुविक्षेपं छायच्छादकमानयोः। 

योगार्धात्‌ प्रोज््य यच्छेषं तावच्छन्नं तदुच्यते।।10॥| 

यश्छायते सच्छायः। सूर्यग्रहणे सूर्यश्चन्द्र ग्रहणे चन्द्र:। यश्छादयति सच्छादकः। 
सूर्यचन्द्रग्रहणयोः क्रमेण चन्द्रभूम्े। तयोः पूर्वानीतमानकलयोरेक्यस्यार्दात्‌ 
तत्कालिकचन्द्रात्‌ पूर्वोक्तप्रकारेण साधितं विक्षेपं कलादिक विशोध्य यदवशिष्टं तत्प्रमाणकं 
छन्नं छादकेन छाद्यस्य यावान्मण्डलप्रदेश आच्छादितस्तावत्‌ प्रदेशात्मकं ग्रासरूपं ग्रहणं 
तत्वज्ञैः कथ्यते। अ्रोपपत्तिः। छाद्यच्छादकमण्डलनेमियोगे ग्रहणाद्यन्तरूपे 
मण्डलकेन्द्रयोरन्तरं स्वविम्बखण्डयोगरूपम्‌। विम्बस्य व्यासमानात्मकत्वात्‌। तत्‌ तु 
समत्वात्लाघवाच्च योगार्दरूपं धृतम्‌। ततो यथा प्रवेशस्तथा ग्रासो भवतीति पर्वान्ते 
छादययच्छादकयोर्विक्षेपान्तरितत्वात्‌ तदूने विक्षेपे मण्डलयोगस्तदन्तरमितः स एव 
ग्रासः।110|। 
सम्पूर्णग्रहणम्‌। न्यूलग्रहणम। ग्रहणाभावः। 

अथ सम्पूर्णन्यूनग्रहणज्ञानं ग्रहणाभावज्ञानं च आह- 

ग्राह्ममानाधिके तस्मिन्‌ सकलं न्यूलमन्यथा। 

योगार्धादधिके न स्याद्‌ विक्षेपे ग्रासम्भवः।।11।| 

तस्मिन्छन्नमानेऽधिके ग्राह्ममानाधिके यद्यस्मात्‌ कारणात्‌ ग्राह्यमानमस्ति। अतः 
कारणात्‌ सकलं सम्पूर्णं ग्रहणं भवति। अन्यथा ग्राह्यमानान्न्यूने ग्रासे न्यूनं 

ग्राह्यमानान्तर्गतं ग्रहणं स्यात्‌। मानैक्यखण्डाद्‌ विक्षेपेऽधिके सति ग्राससम्भवो ग्रहणं न 
स्यात्‌। अत्रोपपत्तिः। ग्राह्यमानादधिके ग्रासे सम्पूर्णग्रहणं न्यूने न्यूलं मानैक्यखण्डादधिके 
विक्षेपे मण्डलस्पर्शसम्भवाद्‌ ग्रहणाभावः।111।| 

अथ स्थित्यर्ईविमर्दार्धं क्लोकाभ्यामाह-- 

ग्राह्मग्राहकसंयोगवियोगौ दलितौ पृथक्‌। 

विक्षेपवर्गहीनाभ्यां तद्र्गाभ्यामुभे पदे।।12॥। 

षष्ट्या संगुण्य सूर्यन्दरोर्भुक्त्यन्तरविभाजिते। 

स्यातां स्थितिविमर्दार्धं नाडिकादिफले तयोः।113॥। 

ग्राह्यग्राहकमानयोर्यागान्तरे अर्दिते पृथक्‌ स्थानान्तरे स्थाप्ये। अग्रिमक्रियायां 
कदाचिद्शुद्त्वसम्भवे पुन; क्रियार्थमेतयोरावश्यकत्वात्‌। तद्र्गाभ्यां 
योगाद्धान्तरार्दयोर्वर्गाभ्यां विक्षेपवर्गेण वर्जिताभ्यामुभे दे मूले षष्ट्या गणयित्वा 
सूर्यचन्द्रयोर्गत्यन्तरकलाभिर्भक्ते तयोः योगवियो गयोः स्थाने घट्यादि फले क्रमेण 
स्थित्यर्दविमदार्दे भवतः। अत्रोपपत्तिः। ग्रहणारम्भादग्रहणान्तपर्यन्तं यः कालः स 
स्थितिसंजलः। त्स्य खण्ड एक ग्रहणारम्भान्म मध्यग्रहणपर्यन्तमपर 
मध्यग्रहणादग्रहणान्तपर्यन्तम्‌। तत्र॒ विम्बनेमिस्पशकाले मानैक्यखण्डं कर्णः 
स्पशंमोक्षकालिकशरो भुजः स्पशमोक्षान्यतरकालिकशराग्रयोरन्तर पूर्वापरं कोिरिति तत्‌ 
खण्डसाधक क्षेत्रम्‌। एवं सम्पूर्णग्रहणे सम्मीलनोन्मीलनकालयोरन्तरकालो मर्दस्तत्र 
मध्यग्रहणात्‌ सम्मीलनौन्मीलनकालावधिखण्डे तत्साधकं छादयच्छादकमण्डलकेन्द्रयोरन्तरं 
मानार्दान्तरतुल्यं कर्णस्तात्कालिकशरो भ्रुजः शराग्रयोरन्तरं विक्षेपवृत्ते पूर्वापरं कोिरिति 
कषेत्रम्‌। सम्मीलनं छाद्यमण्डलस्याच्छादनसमाचिः उन्मीलनं तु छादकमण्डलादाच्छादित 
सम्पूर्णच्छायमण्डलस्य निः सरणारम्भः। तत्र 
स्पर्शमोक्षसम्मीलनोन्मीलनकालानामज्ञानान्मधथ्यकालिकविक्षेपग्रहणम्‌। भ्रुजकर्णवर्गान्तरपदं 
कोिरिति पूर्वक्नोकोक्तमुपपन्नम्‌। छाद्यच्छादक मण्डलकेन्द्रयोः पूर्वापरान्तराभावे 
मध्यग्रहणसम्भवाच्छायच्छादकयुतिर्गत्यन्तरकलाभिः षष्टिघीकास्तदानीतकोिकलाभिः 
का इत्यनुपातेन स्थितिमर्दखण्डे। तत्र॒ चन्द्रग्रहणे भूभागतेः सूर्यगत्यनुरोधात्‌ 
सूर्यगतित्वमिति उपपन्नं द्ितीयश्नोकोक्तम्‌।112-13|| 
स्थित्यर्धम्‌। विमर्दा्धम्‌। 

अथ स्थितिविमरदयोः स्थूलत्वनिराकरणम्‌-- 

स्थित्यर्धनाडिकाऽभ्यस्ता गतयः षष्टिभाजिताः। 

लिप्तादि प्रग्रहे शोध्यं मोक्षे देयं पुनः पुनः।।141। 

तदिक्षेपैः स्थितिदतं विमर्दार्धं तथाऽसकृत्‌। 

संसाध्यमन्यथा पाते तल्लिपादि फलं स्वकम्‌।।15॥। 

सूर्यचन्द्रपातानां गतयः स्थित्य्दघाीभिर्मुणिताः षष्ट्या भक्ताः फलं कलादिप्रग्रहे 
स्पशस्थित्यद्दनिमित्तं सूर्यचन्द्रयोर्हीनं मोक्षे मोक्षस्थित्यर्दनिमित्तं सूर्यचन्द्रयोर्दयं योज्यम्‌। 

चन्द्रपाते तल्लिादिफलं स्थित्यर्दघट्‌यानीतं कलादिपूर्वफलं स्वकं स्वगत्युपपन्नमन्यथा 
विपरीतं प्रग्रहस्थित्यर्दनिमित्तं योज्यं मोक्षस्थित्यद्धनिमित्तं हीनमित्यर्थः। तद्‌ विक्षेपैः 
तात्कालिक चन्द्रपाताभ्यामानीतशरकलाभिः। कलानां बहूत्वादिक्षेपैरिति बहूवचनम्‌। 
विक्षेपाभ्याम्‌ इत्यर्थः। पुनः पुनः स्थितिदतलं कार्यम्‌। जत्रैकं पुनः पदं 
स्पशंस्थित्यर्द सम्बद्धं द्वितीयं मोक्षस्थित्यर्दसम्बद्ध पुनः पदम्‌। 
तेनस्पशंस्थित्यदददार्थसाधितचन्द्रपाताभ्यामानीतशरेण प्रागुक्तप्रकारेण स्पशस्थित्यर्द 
संसाध्यम्‌। मोक्षस्थित्यद्धार्थसाधितचन्द्रपाताभ््यामानीतशरेण पूर्वोक्तरीत्या मोक्षस्थित्यर्द 
साध्यमित्यर्थः। तच्योभयमसकृद्रार वार स्पशस्थित्यर्दानीतचालनेन मध्यकालिकौ 
चन्द्रपातावुक्तरीत्या प्रचाल्य तच्छरेण पूर्वोक्तरीत्या स्पर्शस्थित्यर्दमस्मादपि उक्तरीत्या 
स्पशस्थित्यर्दमेवं यावदविशेषः। एवं मोक्षस्थित्यरद्धानीतचालनेन मथ्य कालिकौ 
चन्द्रपातावुक्तरीत्या प्रचाल्य तच्छरेण पूर्वोक्तरीत्या मोक्षस्थित्यर्दमस्मादप्युक्तरीत्या 
मोक्षस्थित्यर्दमेवं यावदविशेष इत्यर्थः। ननु स्थित्यर्दविमर्दर्द योरेकमित्युक्तेः कथं 
विमर्दार्दमसकृत्‌ साध्यमिति नोक्तमित्यत आह विमर्दार्धमिति। तथा 
स्पशमोक्षस्थित्यर्थसाधनरीत्या सकृद्यावदविशेषस्तावत्‌ स्पर्शमर्दार्ईद मोक्षमर्दा्द च 
ससाथ्यम्‌। यथा हि स्थित्यर्ईनाडिकाभ्यस्ता इत्यत्र विमरदीर्नाडिकाग्रहात्‌ 
स्पशमदीर्ईमोक्षमरदीर्दे साध्ये। आभ्यां प्रत्येकमसकृत्‌ स्पर्शमर्दर्दमोक्षमर्दा्द स्फ़ौ स्तः। 

अत्रोपपत्तिः। प्रागुक्तं क्षेत्रं स्पशमोक्षसम्मीलनोन्मीलनकालिकशरवशादिति 
तदज्ञानान्मधथ्यकालिकशरग्रहणेन स्थूलं स्थित्यर्द मर्दार्द चातो मध्यकालात्‌ तदन्तरेण 
पूर्वागिमकालिकयोस्तेषां सम्भवात्‌ तत्कालचालितचन्द्रपाताभ्यां विक्षेपस्तात्कालिको भवति 
परं स्थूलः। स्थूलस्थित्यरद्धायानीतत्वात्‌। अतोऽस्मादानीतं स्थित्यरद्धादि पूर्वापेक्षया 
सूक्ष्ममपि स्थूलमित्यसकृत्सूषक्ष्ममपि। तत्र सम्मीलनोन्मीलनकालयोराका- 
शस्पर्शमोक्षसम्भवात्‌ स्पर्शमोक्षमदाद्मिति ध्येयम्‌ ।114-15|| 
मध्यग्रहणम्‌। स्पर्शः। मोक्षः। 

अथ मध्यग्रहणस्पर्शमोक्षकालानाह-- 

स्फु7तिथ्यवसाने तु मध्यग्रहणमादिशेत्‌। 

स्थित्यर्धनाडिकाहीने स्पर्शो मोक्षस्तु संयुते।।16॥। 

स्पष्टतिथ्यन्तकाले तुकारात्‌ तत्पूर्वापरकालनिरासः। मध्यग्रहणं ग्रासोपचयसमातिं 
कथयेत्‌। मध्यग्रहणसम्बन्धेन मध्यसूर्यचन्द्रानीतमध्यतिथ्यन्ते तत्सम्भव इति 
कस्यचिदभमस्तद्वारणार्थं स्फु?ति। स्थित्यद्दघिकाभ्निरूने तिथ्यन्तकाले ग्रासः स्पर्शः। 
संयुते स्थित्यर्दघीभिर्युते तिथ्यन्तकाले मोक्षः। तुकारः स्पर्शमोक्षस्थित्य्द्धाभ्यां 
स्पर्शमोक्षकालौ इति विषयव्यवस्थार्थकः। अत्रोपपत्तिः। तिथ्यन्तकाले छादययच्छादकयोः 
पूर्वापरान्तराभावाद्योगे मण्डलस्पर्शो यावान्‌ भवति ततः पूर्वा्रिमकालयोन्यून एव अतोऽत्र 
मध्यग्रहणकालः। केचित्‌ तु। पर्वान्तः किल साधितो भवलये सूर्यन्दुचिह्ठान्तरात्‌ तस्मिन्‌ 
विम्बसमागमो न हि यतश्चन्द्रः शराग्रे स्थितः। तस्मादायनटृष्टि सस्कृतविधोरानीत- 

तिथ्यन्तके विम्बैक्य भवतीति किं न विहितं पूर्वर्ब विद्मो वयम्‌।। इत्यनेनात्र 
मध्यग्रहणं खण्डयन्ति। तन्न। पूर्वापरान्तराभावे योगसत्वेन 
कदम्बसूत्रस्थयोर्याम्योत्तरान्तरस्यैव सत्वेन तत्र मध्यग्रहणस्योचितत्वात्‌। अन्यथा धवसूत्र 
समसूत्रे वा योगाभ्युपगमे विनिगमनाविरहापत्तेः। यथागतग्रहयोः कटठम्बसूत्रेणैव 
योगाभ्युपगमात्‌। दृष्टिप्रत्ययार्थं दृक्कमंक्तिः। ग्रुहणद्रयस्य स्वत एव दृग्गोचरत्वात्‌। 
ग्रहद्रयादशेनाच्चेत्यादिसरक्षेपः। मध्यग्रहणकालात्‌ पूर्व॑ स्पशंस्थित्यर्ईदघीभिस्पशः। 
अगरिमकाले मोक्षस्थित्यर्ईदघीभिर्मोक्षिः। स्थित्यर्दयोस्तदन्तररूपत्वेन सिद्धेः 116।। 
निमीलनम्‌। उन्मीलनम्‌ 

अथ सम्पूर्णग्रहणे निमीलनोन्मीलनका-- 

तद्वदेव विमर्दार्थनाडिकाहीनसंयुते। 

निमीलनोन्मीलनाख्ये भवेतां सकलग्रहे। 117 

सम्पूर्णग्रहणे तद्रत्‌। यथा स्थित्यर्दोनाधिके तिथ्यन्ते स्पर्शमोक्षौ तथेत्यर्थः। 
एवकारात्‌ तद्विन्नरीतिव्युदासः। स्पर्शविमर्दा्ईमोक्षविमर्दर्ईदघीभ्यां क्रमेण ऊनयुते 
तिथ्यन्ते क्रमेण निमीलनोन्मीलनसंज्ञे स्याताम्‌। अब्रोपपत्तिः । मर्दार्दैस्य मध्यकालात्‌ 
तदन्तररूपत्वेन तदूलाधिके तस्मिन्‌ क्रमेण निमीलनोन्मीलने सम्पूर्णग्रहणएव भवतः। 
न्यूनग्रहणे तत्‌ स्वरूपव्याघातात्‌ तदभ्ावः।।17|| 


कोिफलानयनम्‌ 

अथेष्टकाल इष्टग्रासज्लानार्थं कोिकलानयनमाह-- 

इष्टनाडीविहीनेन स्थित्यर्थनार्कचन्द्रयोः। 

भुक्त्यन्तरं समाहन्यात्‌ षष्ट्याप्ताः कोिलितिकाः। 118 

सूर्यचन्द्रयोर्गत्यन्तर कलात्मकं ग्रहणारम्भादया इष्टघीकाः 
स्पर्शस्थित्यर्दघट्‌यूनधिकास्ताभ्निरुनेन स्पर्शस्थित्यर्दन गुणयेत्‌। अस्मात्‌ षष्टिविभक्तप्रासताः 
कोिकला भवन्ति। अत्रोपपत्तिः। इष्टकाते छादयच्छादकमण्डत्रकेन्द्रयोरन्तर 


कर्णस्तत्कालशरो भुजस्तत्कालशराग्रमध्यकालिकशराग्रयोरन्तरं विक्षेपवृत्ते कोिरिति क्षेत्र 
इष्टघट्‌ यूनस्पर्शस्थित्यर्दघीकानां कलाः कोः सिद्धा पूर्वं स्पर्शकालिककोट्याः 
स्थित्य्दघि कानां सिद्धत्वात्‌। 18|| 

अथा सूर्यग्रहणे विशेषमाह-- 

भानोर्ग्रहे कोीलिस्ता मध्यस्थित्यर्धसंगुणाः। 

स्फुणस्थित्यर्धसंभक्ताः स्फुणाः कोिकलाः स्मृताः।119॥। 

सूर्यस्य ग्रहणे उक्त प्रकारेण या कोिकलाः सूर्यग्रहणोक्तस्पष्टस्थित्यर्ददानीता 
मध्यस्थित्यर्देन सूर्ग्रहणोक्तस्पष्टशरानीतस्थित्यर्देन सङ्गुणिताः स्फु7स्थित्यर्देन 
सूर्यग्रहणाधिकारोक्तेन भक्ताः सत्यः स्पष्टा कोिकलाः सूर्यग्रहणतत्वज्ञैरुक्ताः। अत्रोपपत्तिः। 
सूर्यग्रहणे स्पर्शमोक्षान्यतरमध्यकालयोरन्तरस्य स्थित्यर्दत्वात्‌ तस्य च 
स्पष्टशरोद्रूतस्थित्यद्धं लम्बनान्तरैक्यसस्कारमितत्वात्‌ स्पष्टस्थित्यद्ानुरुद्ा उक्तरीत्यानीताः 

कोिकलाः। अपेक्षिताश्च स्पष्टशरोद्ूतस्थित्यददानुरुदाः। एतत्कोिसम्बद्ध क्षत्रम्‌। स्थित्य्द 
कषत्रान्तर्गतत्वात्‌। स्पष्टस्थित्यर्दस्य तूक्तक्षेत्रोत्पन्नत्वाभावात्‌। अन्यथा 
स्पष्टशरोद्रतस्थित्यद्दस्य लम्बनान्तरैक्यसंस्कारानुक्तिप्रसागः। अतः स्पघास्थित्यर्देनैता 
आगताः कोिकलास्तदा स्पष्टशरोद्रतक्षेत्रजमध्यमरूपस्थित्यर्देन का इति स्फुणाः कलाः 
सिद्धाः।119|। 
इष्ट ग्रासानयनम्‌ 

अथेष्टड्ष्टग्रासानयनमाह-- 

क्षेपो भुजस्तयोर्वर्गयुतेर्मूलं श्रवस्तु तत्‌। 

मानयोगार्धतः प्रोज्छ्य ग्रासस्तात्कातिको भवेत्‌।120॥। 

क्षेपो विक्षेपो भुजः। कोिभ्रुजयोः कर्णसापेक्षत्वादाह। तयोरिति। कर्णस्तु तयोः 
कोिभरुजयोर्वर्गयोगान्मूलं सिद्ध एव। तत्‌ कर्णवर्गात्मक मूलं ग्राह्यग्राहकमानैक्याददादि शोध्य 
शेषं तात्कालिकः कल्ितेष्टकालसम्बन्धी ग्रासोऽवान्तरग्रासः स्यात्‌। अत्रोपपत्तिः। क्षेत्रं पूर्व 
प्रतिपादितम्‌। स्पर्शकाले मानैक्यखण्डस्य कर्णत्वात्‌ क्षेत्रयोरुभयोर्मध्यकालावचित्वात्‌ 
इष्टकर्णोनं मानैक्यखण्डमिष्टग्रास एव।120।| 

अथ मध्यग्रहणानन्तरमिष्टग्रासानयनमाह-- 

मध्यग्रहणतश्चोर्ध्वमिष्टनड़ीर्विंशोधयेत। 

स्थित्यर्धान्मौक्षिकाच्छेषं प्राग्वच्छेषं तु मौक्षिके।121|| 

मध्यग्रहणकालादूर्ध्वमनन्तरम्‌। चकारो विशेषार्थकतुकारपरः। इष्टकाः कर्म। 
मौक्लिकान्मोक्षकालसम्बद्धात्‌ स्थित्य्द्ात्‌। न स्पर्शं विशोधयेत्‌। गणक इति कर््रक्षेपः। 
शेषं कोविप्तादिग्रासानयनान्तं गणितकर्म॒प्राग्वद्भुक्त्यन्तरं समाहन्यादित्युक्तप्रकारेण 
कुर्यात्‌। मक्षिके मोक्षस्थित्यर्ान्तर्गतेष्टकातले तुर्विशेषे ग्रासः शेषमूर्वरितो 
ग्रासोऽवान्तरग्रासो भवति। न पूर्ववद्रतः। 

अत्रोपपत्तिः। पातादि मध्यग्रहणात्पूर्दमिष्टकालस्य ग्रहणारम्भावधिकस्य 
स्पशस्थित्यर्दसम्बद्त्वात्‌ आगतो ग्रास उपचयात्मकः। नावशिष्टः। अवशिष्टमण्डलस्य 
शुदत्वेन ग्रस्तत्वासम्भवात्‌। एवं मध्यग्रहणानन्तरमिष्टकालस्य मोक्षस्थित्यरद्धान्तर्गतत्वात्‌ 
तदुक्तरीत्यानीतो ग्रासोऽपचयात्मकः न शुद्धविम्बदशनात्मकः। ग्रस्तत्वाभावात्‌। 21|| 
इष्ट ग्रासादिष्टकालानयनम्‌। 

अथाभीष्टग्रासादिष्टकालानयनम्‌- 

ग्राह्यग्राहकयोगार्धाच्छोध्याः स्वच्छन्नलित्िकाः। 

तद्र्गात्‌ प्रोज््य तत्कालविक्षेपस्य कृतिं पटम्‌।122॥| 

कोीलिप्ता रवे: स्पष्टस्थित्यर्धनाहता हताः। 

मध्येन लिप्नास्तन्नाडयः स्थितिवद्‌ ग्रासनाडिकाः।123॥| 

छाद्यच्छादकमानैक्यखण्डादभीष्टग्रासकलाः शोध्याः। शेषस्य 
वर्गादभीष्टग्रासकालिकविक्षेपस्य वर्ग विशोध्य शेषस्य मूलं कोिकलाः। सूर्यग्रहणे 

विशेषमाह। रवेरिति। सूर्यस्य ग्रहणे इति शेषः। भानोर्गूह इति पूर्वमुक्तेः। उक्तप्रकारेण याः 
कलाः ता मध्यग्रहणकालस्पशमोक्षान्यतरकालयोरन्तररूपेण स्पष्टस्थत्यर्देन गुण्याः। 
स्पष्टशरोत्पन्नस्थित्यर्देन मध्यमेन भक्ताः फलं कोिकला भवन्ति। स्थितिवत्‌ 
स्थित्यर्दसाधनरीत्या। षष्ट्या सङ्गुण्य सूर्यन्दरोशरुक्त्यन्तरविभाजिताः। इत्युक्तेन तासां 
कोिकलानां घीकायास्ता अभीष्टग्राससम्बन्धिघीकाः स्परशशमोक्ान्यतरस्थित्यददान्तर्गताः 
क्रमेण मध्यग्रहणाच्छेषा गता वा भवन्ति। अत्रोपपत्तिः। पूर्वोक्तव्यत्यासात्‌ सुगमतरा। 
परन्तु स्वाभीष्टग्रासकालिकशरज्ञाने सुक्ष्मम्‌। तच्छराज्ाने मध्यकालिकशरग्रहणेन स्थूलम्‌। 
अतएव भास्कराचार्यः कालसाधने तत्कालबाणेन मुहः स्फु] इत्युक्तमिति विशेषः| 122- 
23|| 
वलनम्‌। 

अथ वक्ष्यमाणग्रहणपरिलेखोपयुक्तवलनस्यानयनं क्नोकाभयामाह-- 

नतज्याक्षज्याभ्यस्ता त्रिज्या तस्य कार्मुकम्‌ 

वलनांशाः सौम्ययाम्याः पूर्वापरकपालयोः।। 24|| 

राशित्रययुताद्‌ ग्राह्यात्‌ क्रान्त्यंशैर्दिक्समैर्युताः । 

भेदेऽन्तराज्ज्या वलना सपत्यङ्गुलभाजिताः।।25।। 

यत्कालिकं वलनं कर्तुमिष्टं तात्कालिक नतं चन्द्रग्रहणे चन्द्रस्य सूर्यग्रहणे सूर्यस्य 
साध्यम्‌। तद्यथा स्वोदयात्‌ स्वास्ताद्रतशेषघीिकाः स्वदिनार्धन्तर्गताः स्वदिनार्दादूलाः 
क्रमेण पूर्वापरनतघाीका भवन्ति। तन्नतं नवतिगुणं स्वदिनाद्वैभक्तं नतांशास्तेषां ज्या 
नतज्येत्यर्थः। स्वदेशाक्षांशज्यया गुणिता त्रिज्यया भक्ता फलस्य धनुः कलात्मकं षष्टिभक्तं 
पूर्वापरकपालयोःपूर्वापरनतयोः क्रमेण उत्तरदक्षिणवलनांशा भवन्ति। यत्कालिकं वलनं 
तात्कालिकादग्राह्यात्‌ राशित्रययुतात्‌ सायनांशाद्ये क्रान्त्यंशास्तैरदक्तुल्ययुतास्तेषां ज्याभेदे 
भिन्नदिक्त्वेऽन्तरात्क्रान्त्यंशवलनांशयो रन्तराज्ज्या ससत्यङ्गुलैर्भक्ता शेषदिक्का। 
अङ्गुलात्मकत्वेन  हरस्योद्देशादङ्गुलादिका वलरना भवति। अत्रोपपत्तिः। 
समवृत्तपूर्वापरादिदिग्भ्यः क्रान्तिवृत्तपूर्वापरादिदिशो यावतान्तरेण वलिता उत्तरस्यां 
दक्षिणस्यां वा वलनांशाः। तदानयनार्थं प्रथमतः समवृत्तानुरूददिग्भ्यो विषुवदृत्तदिशो 
यावतान्तरेण वलिता दक्षिणोत्तरयोस्तदाक्षवलनम्‌। तथाहि। समप्रोतचलवृत्त ग्रहचिद्ठस्थं 
समविषुवदूत्तयोर्यत्र॒ लग्नं तत्प्रदेशान्नवत्यंशान्तरे स्वस्ववृत्ते प्राच्योरन्तरं वलनं 
तचुल्यमेवोत्तरादिशामन्तरं पूर्वकपालस्थग्रहे समवृत्तप्राचीतो विषुवदृत्तप्राय्या उत्तरत्वादुत्तरम्‌।। 
पश्चिमकपालस्थे तु समवृत्तप्राचीतो विषुवदुकृत्तप्राच्या दक्षिणत्वादृक्षिणम्‌। तत्र क्षितिजस्थे 
ग्रहे तदन्तरम्क्षांशतुल्यम्‌। याम्योत्तरवृत्तस्थे ग्रहे तदन्तरा भावः। अतिस्िज्यातुल्यया 
नतकालज्ययाक्षज्यातुल्याक्षवलनज्या तदेष्टलतज्यया केत्यनुपातागताक्षज्याया 
धनुराक्षवलनमूुक्तमुपपन्नम्‌। द्वितीयन्तु विषुवदृत्तदिग्भ्यः क्रान्िवृत्तदिशो यावतान्तरेण 
वलिता दक्षिणोत्तरयोस्तदायनं वलनम्‌। तथाहि धरवप्रोतवृत्तं ग्रहचिह्स्थं विषुवदतते यत्रासन्नं 
लगति तत्‌ स्थानाच्चतुर्थाशान्तरे यत्‌ स्थानं तद्विषुवत्प्राची। तस्या 


9] 


ग्रहचिद्वात्त्रिभान्तरितक्रान्तिवृत्तप्राची यदन्तरेण तदायनं वलनम्‌। तत्‌ 
तुल्यमेवेतरदिशामन्तरम्‌। उत्तरायणस्थे ग्रहे उत्तरं दक्षिणायनस्थे ग्रहे दक्षिणम्‌। तत्‌ तु 
अयनसन्धौ अभावात्मकम्‌। गोलसन्धौ परमक्रान्तितुल्यमतः सत्रिभक्रान्ितुल्यं 
सत्रिभग्रहगोलदिक्कमित्युपपन्नं राशित्रययुतादग्राह्यात्‌ क्रान्त्यंशैरिति। 
दयोर्वलन योरेकदिक्त्वे समवृत्तप्राचीतः क्रान्तिवृत्तप्राची तद्योगरूपस्फ़1वलनान्तरेण 
वलनदिशि भवति। भनिन्नदिकृत्वे तु वलनान्तररूपस्फु0वलनान्तरेण शेषदिशि भवति। 
तज्ज्या स्फु0वलनज्या त्रिज्यावृत्ते। अग्रे परिलेख एकोनपञ्चाशन्मितव्यासा्वृत्ते दानार्थं 
त्रिज्यावृत्त ड्यं तदा एकोनपञ्चाशन्मितव्यासार्द केत्यनुपाते 
प्रमाणेच्छयोरिच्छापवर्तनाद्‌हरस्थानेऽधोवयवत्यागात्‌ सप्ततिः। अतो दिक्सभेर्युता 
इत्यादुपपन्नम्‌।124-25 || 
कलात्मकविम्बविक्षेपादीनामङ्गुलीकरणम्‌ । 

अथ कलात्मकविम्बविक्षेपादीनामङ्गुलीकरणमाह-- 

सोन्नतं दिनमध्यर्थं दिनार्धापतं फलेन तु। 

किन्द्याद्‌ विक्षेपमानानि तान्येषामगुलानि तु।126॥। 

दिनमानमध्यर्दमर्द्‌ इत्यध्यरदं स्वार्दयुक्तमित्यर्थः। अभीष्टकालिकोन्नतघीभिः 
सहितं दिनार्दन भक्तं फलेन। तुकारो यद्‌ ग्रहणं तस्य दिनमानोन्नते ग्राह्ये इत्यर्थकः। 
विक्षेपग्राह्यग्राहकविम्बामानानि तानि पूर्वोक्तानि कलात्मकानि। ग्रासादिकमपि ध्येयम्‌। 
भजेत्‌। तुकारात्‌ फलमेषां कलात्मकानामङ्लानि भवन्ति। अत्रोपपत्तिः। उदयास्तकाते 
विम्बकिरणानां भूमिगोलावरुद्वत्वेनाल्पोर्ध्वस्थकिरणानां नयनप्रतिहननाहत्वादिम्ब 
व्यक्तत्वान्महद्वासते। तव्राङ्गुलात्मकं विम्बं कलात्रयात्मकैकाङ्गुलप्रमाणेन भवति। 
खमध्यस्थ ग्रहे तु विम्बस्य सर्वकिरणावरूद्त्वान्न्यूनप्रतिघाताच्च सूक्ष्मं विम्बं भासते। 
तत्राङ्गुलात्मकं विम्बं कला चतुष्टयात्मकैकाङ्गुप्रमाणेन भवति। तत्रोदयास्तकाते 
शङ्कोरभावात्‌ खमध्ये तस्य त्रिज्यातुल्यत्वात्‌ त्रिज्यातुल्यशङ्कौ 
उदयकातिकैकाङ्गुलमानस्य कलात्रयस्य एकाङ्गुलमुपचयो लभ्यते तदेष्टशङ्कौ क 
इत्यनुपातेनाभीष्टकाले फलं युक्तम्‌। त्रयमेकाङ्गुलस्य कलात्मकं मानं भवति। अतएव 
भास्कराचार्यैरूदयास्तकाले सार्दद्रयं कलाङ्गुलमानमङ्गीकृत्य गी 
त्रिज्योदृतस्तत्समयोत्थशङ्कुः सार्ददवियुक्तोऽङ्गुललितिकाः स्युः। 

इत्युक्तम्‌। तत्र॒ भगवता लोकानुकम्पया स्वल्पान्तरत्वाच्च मध्याह्वेऽपि 
कलाचतुष्टयात्मकमेकाङ्गुलमङ्गीकृत्य दिनार्दतुल्यपरमोन्नतकाल 
एकापचयस्तदेष्टोन्नतकाले क इत्यनुपातागतफलयुक्तं त्रयं कला एकाङ्गुलमानमभीष्टकाले। 
तत्र दिनार्दभक्तोन्नतकालस्य फलरूपत्वात्‌ त्रयाणां समच्छेदतया योजने त्रिगुणितं दिनार्द 
सार्देकगुणदिनमानरूपमुन्नतकालयुक्तं दिनाद्धभक्तमिति सिद्धम्‌। तत एतत्कलाभनिरेकाङ्गुलं 
तदेष्टकलाभिः किमित्यनुपातेन कलात्मकानामङ्गुलीकरणमुक्तमुपपन्नम्‌।।26।। 
अथ अगिमग्रन्थस्यासङ्गतित्वनिरासार्थमधिकारसमा्िं फकिकिकयाह। स्पष्टम्‌। 

रङ्गनाथेन रचिते सूर्य्सिंद्वान्तीप्पणे। चन्द्रग्रहणधिकारोडयं पूर्णो गूढप्रकाशको 
इति श्रीसकलगणकसार्वभौमवल्लालटैवज्ञात्मजरगनाथगणकविरयिते गूढार्थप्रकाशके 
चन्द्रग्रहणाधिकारः पूर्णः। 


अथ सूर्यग्रहणाधिकारः-5 

अथ सूर्यग्रहणाधिकारो व्याख्यायते। तत्र॒ यत्पदार्थविशेषप्रयुक्तश्चन्द्र- 
ग्रहणाधिकारातिरिक्तः सूर्यग्रहणाधिकारस्तद्विशेषयोरभावस्थाज्नादेवोत्पत्तिनियमात्‌ 
तयोरभावस्थानकथनव्याजेन तयोरुदेशमाह। 
लम्बनाभावः।नतेरभावः। 

लम्बननत्योरभावनिर्णय-- 

मध्यलग्नसमे भानौ हरिजस्य न सम्भवः। 

अक्षोदङ्जध्यभक्रान्तिसाम्ये नावनतेरपि।।1।। 

सूर्येऽमावास्यान्तकालिके मध्यलग्नसमे सति दिनमध्यस्थान रऊर्ध्वयाम्योत्तरवृत्ते 
लग्नः क्रान्तिवृत्तप्रद्रेशो मध्यलग्नं व्रिप्रश्राधिकारोक्तम्‌। तत्तुल्ये सति मध्याह्न इति 
फलितम्‌। हरिजस्य लम्बनस्य भूपृष्ठक्षितिजवशाल्लम्बनोत्पतेर्वम्बनस्यापि 
क्षितिजवाचकटहरिजशब्देना भिधानात्‌ सम्भव उत्पत्तिर्न। तत्र लम्बनाभाव इत्यर्थः। अथ 
मध्याह्न इति स्फ़ोक्त्यपेक्षया मध्यलग्नसम इति वक्रोक्तिः कृपालोः भगवतो 


नोचितेत्ययिमग्रन्थार्थतत्वविचारणयापि मध्याहे तद्भावानुपपत्तेः 
साम्प्रदायिकव्याख्यामनादत्य तत््वार्थो व्याख्यायते। 
लग्नयोरूदयक्षितिजास्तक्षितिजप्रदेशयोः सलग्नक्रान्िवृत्तप्रदेशयोर्मध्यम 


ऊर्ध्वमध्यप्रदेशस्त्रिभोनलग्नमित्यर्थः। प्रयोगस्तु मध्याह इतिवत्‌। तततुल्येऽकै 
लम्बनस्याभाव इति । दर्शान्तलग्नं प्रथमं विधाय न लम्बनं वित्रिभलग्नतुल्ये। रवौ 
तदूलेऽभ्यधिके च तत्‌ स्यादेवं धनर्णं क्रमशश्च वेद्यम्‌।। इति भास्कराचार्येण स्फु7मुक्तेश्च। 
नत्यभावस्थानमाह। अक्षेत्यादि। आक्षांशा उत्तरा ये मध्यभ्रस्य मध्यलग्नस्य क्रान्त्यंशाः। 
अत्र॒ मध्यलग्नशब्देन दशमभावस्नरिभोनलग्नं वा ग्राह्यमुभयपक्षेऽपि अदोषः। 
अनयोस्तुल्यत्वेऽवनतेर्तेः। अपिशब्दात्‌ सम्भवो न। अभाव इत्यर्थः। न तु 
अपिशब्दाल्लम्बनस्यापि तत्राभावः उत्तरक्रान्त्यक्षयोस्तुल्यत्वे मध्यलग्नतुल्यार्कत्वाभावेऽपि 
तद्धावापत्तेः। अत्रोपपत्तिः- अमावास्यान्तकाले समौ सूर्यचन्द्रौ। तत्र॒ चन्द्रशराभावे 
भूगर्भान्नीयमानं सूत्रमर्कस्थानावधि चन्द्र स्पृशत्येवेति भूगर्भ छादकत्वं चन्द्रस्य सूर्यस्य 
छादययत्वं सम्भवति। तत्र॒ मनुष्याणामसत्वाद्रपृष्ठे तेषां सत्वाच्च भूषृष्ठान्नीयमानमर्कोपरि 
सूत्रं चन्द्रे न लगति। किन्तु चन्द्राधिष्ठानगोले चन्द्रचिह्वादूर्घ्वं लगति। तत्र यदा चन्द्र 
आयाति तदा भूपृष्ठे सूर्यस्य चन्द्रश्छादको भवति। यदा तु खमध्ये सूर्यस्तदा भूगभसूर 
भूषृष्ठसूत्रं च सूर्योपरिगमेकमेव चन्द्रे लगतीति भूपष्ठेऽमान्तकाले चन्द्रश्छादको भवति। 
अतएव भूगर्भ पृष्ठसूत्रान्तरं लम्बनम्‌। भूपृष्ठसूत्रात्‌ सूर्योपरिगाच्चन्द्रायिष्टानाकाशगोते 

चन्द्रस्य शरसत्वे चन्द्रचिद्वस्य वा लम्बितत्वात्‌। अत एव भास्कराचार्यैरुक्तम्‌। 
टृ ग्गरभसू्रयोरैक्यात्‌ खमध्ये नास्ति लम्बनम्‌। इति। अथ चन्द्रायिष्ठानगोले 
भूपृष्ठसू्रमर्कोपरिगतं  चन्द्रचिह्वादुर्ध्व  चन्द्रद्ग्वृत्ते यदशैर्लगति तल्लम्बन 
दग्वृत्ताकारकक्रान्तिवृत्ते भवति। यदा तु द्ृग्वृत्ताद्धिन्नं क्रान्िवृत्तं तदा भूपृष्ठसू्र 
चन्द्राधिष्ठान गोले चन्द्रदृग्वृतते चन्द्रादूर्ध्वं॑यत्र लग्नं तत्र चन्द्रगोलस्थक्रान्तिवृत्तयाम्योत्तररूप 
कटम्बप्रोतवृत्तमानीय चन्द्रगोलस्थक्रान्तिवृत्ते यत्र॒ लग्नं तच्चन्द्रचिद्वयोरन्तर क्रान्तिवृत्त 
पूर्वापरं स्फ़लम्बनकलाः कोः। चन्द्रस्य क्रान्तिवृत्तानुसारेण गमनात्‌ प्रोतवृत्ते 
क्रान्तिवृत्तदग्वृत्तयोरन्तर याम्योत्तरं कलात्मकं नति्भुजः। भूगर्भपृष्ठसूत्रान्तर दग्वृतते 
कलात्मकं दग्लम्बनं कर्णः। द्ृग्वृत्तस्य कटम्प्रोतवृत्ताकारत्वे क्रान्तिवृत्त 
तयोरन्तराभावाल्ललम्बनाभावः याम्योत्तरमन्तर दुग्लम्बनं नतिरेवोत्पन्ना। 
दृग्वृत्ताकारक्रान्तिवृत्ते तु टृग्लम्बनमेव क्रान्तिवृत्त तयोन्तरमिति लम्बनमुत्पन्नं 
नत्यभावश्च। तथा च टृग्वृत्तस्य कटम्बप्रोतवृत्ताकारत्वे त्रिभोनलग्नस्थानेऽर्को भवति। 
तदृत्तस्य क्रान्तवृत्तयाम्योत्तरत्वेनौ उदयास्तलग्नमध्यवर्तित्वेन  लग्नस्थानात्‌ 
त्रिभान्तरितत्वात्‌। न हि क्रान्िवृत्तादयाम्योत्तरान्तरज्ञानार्थं समप्रोतवृत्तमङ्गीकार्यम्‌। येन 
दशमभावतुल्यार्के लम्बनाभाव उपपन्नः स्यात्‌। क्रान्तिवृत्तस्य गोलवृत्तत्वेन सम्प्रोतवृत्तस्य 
देशवृत्तत्वेन सम्बन्धाभावात्‌। अतएव भगवता सर्वज्ञेन नतिसाधनार्थमग्रे टक्क्षेपः 
व्रिभोनलग्नस्यैव साधितः द्ृकक्षेपाभ्रावे व्रिभोनलग्नस्य खमध्यस्थत्वेन तदा तस्य 
दशमभावतुल्यत्वेन दशमभावनतांशाभावादृवक्षेपाभावः। तदा त्रिभोनलग्नस्य नतांशाभावश्च। 
नतांशाभावस्त्वक्षांशतुल्योत्तरक्रान्तौ सुखार्थं स्थूलाङ्गीकारे तु दशमभावस्यैव 
नतांशोन्नतज्ये दवक्षेपटग्गती नतिलम्बनयोः साधनार्थं समनन्तरमेव भगवतोक्तैर्म॑तु 
वस्तुरूपे। आयासेन दवक्षेपसाधनस्योवक्तस्य वैयर्थ्यापत्तेरिति सर्वं निरवद्यम्‌ ।।1|| 
लम्बनसंभवः। नतिसंभवः। 

अथो दिदष्टयोरभावस्थानातिरिक्तस्थाने सम्भवात्‌ प्रतिपादनं प्रतिजानीते- 

देशकालविशेषेण यथाऽवनतिसम्भवः। 

लम्बनस्यापि पूर्वान्यदिग्वशाचच तथोच्यते।।2|। 

देशविशेषेण कालविशेषेणावनतिसम्भवो नतिकालोत्पत्तिर्गोलस्थित्या यथा भवति। 
लम्बनस्यापि समुच्चये त्रिभोनलग्नस्थानात्‌ पूर्वापरदिगनुरोधात्‌। चकारात्‌ सम्भवो 
देशकालविशेषेण यथा भवतीत्यर्थः। तथा तत्तुल्येन नतिलम्बने आनयनद्वारा मया 
कथ्यते।।2|| 
उदयसंभवः। 

तत्र उपयुक्तामुदयाभिधामाह-- 

लग्नं पर्वान्तनाडीनां कुर्य्यात्‌ स्वैरुदयासुभ्िः। 

तज्ज्याऽन्त्यापक्रमज्याघ्नी लम्बज्यासतोदयाश्निधा। 1३|| 

स्वैः स्वदेशीयैर्दयासुभिराश्युदयासुभिपर्वघीकानां लग्नं गणकः कुर्यात्‌। 
पर्वान्तकालिक लग्नं साध्यमित्यर्थः। यद्यपि पूर्वं लग्नसाधनं स्वोदयैरेवोक्तमिति 
स्वैरूदयासुभिरिति व्यर्थं तथापि समनन्तरमेव दशमभावसाधनोक्त्या कस्यचित्‌ लग्नं 
व्यक्षोदयैरेवात्र साध्यमिति भ्रमस्य वारणाय पुनरुक्तिः। तस्य लग्नस्यायनांशसंस्कृतस्य 
ज्याभ्रुजज्या परमक्रान्तिज्यया गुण्या स्वदेशीय लम्बज्यया भक्ता फलमुदयसंलं स्यात्‌। 
अत्रोपपत्तिः। लग्नक्रान्तिज्यासाधनार्थं लग्नभ्रुजज्यायाः परमक्रान्तिज्या गुणस्तरिज्या 
हरस्ततो लम्बज्याकोणौ त्रिज्याकर्णस्तदा लग्नक्रान्तिज्याकोौ कः कर्ण इत्यनुपाते 
त्रिज्ययोर्नाशाल्लग्नभ्रुजज्या परमक्रान्तिज्यागुणा लम्बज्यया भक्ता फलं लग्नस्याग्रा। इयं 
भगवतो दयसंलोक्ता लगन्स्योदयसंलत्वात्‌। उदयसम्बन्धाच्चेत्युक्तमुपपन्नम्‌।।३।। 
मध्यज्या। 

अथोपयुक्तां मध्यज्यां सार्दक्नोकेनाह-- 

तदा लङ्कोदयैर्बग्नं मध्यसंज्ञं यथोदितम्‌। 

तत्क्रान्त्यक्षांशसंयोगो दिक्साम्येऽन्तरमन्यथा। 14|| 

शेषं नतांशास्तन्मौर्वी मध्यज्या साऽभनिधीयते।।4 1 ।। 

तदा पर्वान्तकाले लङ्कोदयर्व्क्षदेशीयराश्युदयैर्यथोदितं पूर्वोक्तप्रकारेण 
जातकपद्धत्युक्ततनघीभिर्धनमृणं यथायोग्यं मध्यसंज्ञं लग्नं दशमभावात्मकं॒साध्यम्‌। 
अत्र लग्नसम्बन्धेन स्वदेशराश्युदयासुग्रहणशङ्कावारणाय लङ्कोदयैरित्युक्तम्‌। तस्य दशम 
भावस्या यनांशसंस्कृतस्य क्रान्तिः स्वदेशाक्षांशाः। अनयोर्योग एकदिक्त्वे कार्यः| अन्यथा 
भ्िन्नदिक्त्वेऽन्तर तयोरेव शेषं संस्कारजदिक्का नतांशास्तेषां ज्या कार्या सा 
मध्यलग्ननतांशज्या मध्यज्योच्यते तत्सम्बन्धात्‌। अत्रोपपत्तिः स्पष्टा ।4-4\4 || 
दवक्षेपः। टग्गतिः। 

अथाभ्यामुपयुक्तं दृवक्षेपं लम्बनोपयुक्तां दृग्गति च सार्दश्नोकेन आह-- 

मध्योदयज्ययाऽभ्यस्ता त्रिज्याप्ता वर्नितं फलम्‌।।5॥। 

मध्यज्यावर्गविष्चिष्टं हवक्षेपः शेषतः पदम्‌। 

तत्त्रिज्यावर्गविक्नेषान्मूलं शंकुः स टृग्गतिः।16॥। 

पूर्वक्तमध्यज्या पूर्वानीतोदयाभ्रिधया उदयज्यया। अस्या ज्यारूपत्वात्‌ 
ज्ययेत्युक्तम्‌। गुणिता त्रिज्यया भक्ता फलं वर्नितं वर्गः सज्जातो यस्य तत्‌। फलस्य वर्गः 
कार्यं इत्यर्थः। मध्यज्याया वर्गे विश्चिष्टं हीनं वर्मितं फलं कार्यम्‌। शेषान्मूलं दृवक्षेपः 
स्यात्‌। दकक्षेपत्रिज्ययोर्यौ वषौँ तयोरन्तरान्मूलं शङ्कुः। स आनीतः शङ्कु्दग्गतिसंजो 
भवति। न तु शङ्कुमात्रम्‌। अत्रोपपत्तिः- त्रिभोनलग्नस्य टृग्ज्यानयनार्थं क्षेत्रम्‌। मध्यलग्न 
टृग्ज्याकर्णसिभोनलग्नस्य याम्योत्तरवृत्तात्‌ प्रागपरस्थितत्वेन 
तत्खस्वस्तिकान्तरस्थिततदीयदग्वृत्तप्रदेशांशज्या को :। मध्यलग्नत्रिभोनलग्नान्तरांशज्या 
क्रान्िवृत्तस्थो भुजः। अत्र भुजानयनं चो दयलग्नस्थक्रान्तिवृत्तप्रदेशः। प्राक्स्वस्तिकात्‌ 
तदग्रान्तरेणोत्तरदक्षिणो भवति। एवमस्तलग्नप्रदेशः परस्वस्तिकादक्षिणोत्तरः। तदनुरोधेन 

च त्रिभोनलग्नप्रदेशक्रान्तिवृत्तीययाम्योत्तरवृत्तरूपतद्ग्वृ्त क्षितिजे 
याम्योत्तरवृत्तक्षितिजसम्पातात्तदग्रान्तरेण लग्नमवश्यं भवति। 
अतस्त्रिज्यातुल्यमध्यलग्नटृग्ज्यया लग्नाग्रातुल्यो भ्रुजस्तदाभीष्टदग्ज्यया क इत्यनुपातेन 
सफलसंज्ञः। तद्र्गोनान्मध्यलग्नटृग्ज्यावर्गन्मूलं त्रिभोनलग्नस्य दृग्ज्या ट्वक्षेपाख्या। 
एतद्र्गोनात्‌  त्रिज्यावर्गान्मूलं  त्रिभोनलग्नशङ्कुर्दग्गतिसंज्ञः। अत्रेदमवधेयम्‌। 
वरिप्रश्राधिकारोक्तप्रकारेण त्रिभोनलग्नस्य शङ्कुटग्ज्ये टग्गतिद्वक्षेपतुल्ये न भवतः। किन्तु 
टृग्गतिद्कक्षेपाम्यां क्रमेण न्यूनाचिके भवतः सर्वदा धूलीकर्मणानुभवात्‌। अत आनीतोऽयं 
दृ वक्षेपसिभोनलग्नटृङ्ग्मण्डलस्थितोऽपि न त्रिज्यानुरुद्धः। किन्तु फलवर्गोन 
त्रिज्यावर्गपदरूपविलक्षणवृत्तव्यासार्दप्रमाणेन सिद्ध इति गम्यते। अतो टृग्ज्यायाः 
त्रिज्यानुरूदत्वेन त्रिज्यावृत्तपरिणतो दक्क्षेपस्िभोनलग्नस्य दृग्ज्या स्फु7दकक्षेपरूपा। 
अस्याः तत्‌ त्रिज्यावर्गेत्यादिना दटृग्गतिः स्फुा त्रिभोनलग्नशङ्कुरूपा। एतदनुक्तिः 
स्वल्पान्तरत्वाद गणितसुखार्थं कृपालुना कृता। त्रिप्रश्षक्रियागौरवभियतन्मार्गान्तरं 
लाघवादुक्तमितिदिक्‌।15-6। 

अथ लाघवादक्षेपदग्गती गणितसुखार्थं ्ोकार्धनाह-- 

नतांशबाहुकोिज्ये स्फ द्कक्षेपट्ग्गती।।6 14|| 

दशमभावनतांशानां भुजकोट्योर्बतांशतदूलनवतिरूपयोरनयोर्ज्ये क्रमेण 
टृ वक्षेपटग्गती अस्फ़ौ स्थूले। यद्वा स्फु प्रागुक्ते टवक्षेपटग्गती विहाय गणितलाघवार्थं 
दशमभावनतांशभ्रुजकोट्‌योर्ज्य तत्स्थानापन्ने ग्राह्ये यत्तूदयज्याभावे नतांशबाहुकोिज्ये 
टृवक्षेपट्ग्गती स्फ इति। तन्न। उक्तप्रकारेणैतत्सिदेस्तत्कथनस्य व्यर्थत्वात्‌। 
अ्रोपपत्तिः-त्रिभोनलग्नस्य दशमभावासन्नत्वेन दशमभावस्य याम्योत्तरवृत्तस्थत्वेन 
लाघवार्थं दशमभावमेव त्रिभोनलग्नं प्रकल्प्य तन्नतांशज्या मध्यज्यारूपा 
त्रिभोनलग्नद्वक्षेपः उन्नतज्याशङ्कुर्दग्गतिः। इदमतिस्थूलम्‌। यैस्तु भगवतोक्तं मध्यलग्नं 
दशमभावपरतया व्याख्यातं तेषां मत एतदुक्तमिति सुक्ष्मम्‌। प्रयाससाधितद्वक्षेपदृग्गती 
प्रागुक्ते सूष्ष्मेप्यतिस्थूले इति ध्येयम्‌। भास्कराचार्यँस्तु- त्रिभोनलग्नस्य दिनार्दजाते 
नतोन्नतज्ये यदि वा सुखार्थम्‌। इति यदुक्तं तदस्मात्‌ सूष्ष्ममिति ध्येयम्‌। | 64|| 
लम्बनसाधनम्‌ 

अथ लम्बनोपयुक्तच्छेदकथनपूर्वकं लम्बनानयनं सार्दन्नोकेन आह-- 

एकज्यावर्गतश्छेदो लब्धं टग्गतिजीवया।।?।। 

मध्यलग्नार्कं विक्षेषज्या छेदेन विभाजिता।। 

रवीन्द्रोर्तम्बनं जेयं प्राक्पश्चात्‌ घी कादिकम्‌। 18|| 

एकराशिज्याया वर्गादुग्गतिजीवया प्रागुक्तदटग्गत्या। दृग्गतेः त्रिशङ्कुरूपत्वेन 
ज्यारूपत्वाज्जीवयेति स्वरूपप्रतिपादनम्‌। भागहरणेन लब्धं कछेटसंज्ं॒स्यात्‌। अथ 
मध्यमलग्नम्‌। त्रिभोनलग्नं दर्शान्तकालिक न तु दशमभावः। तात्कालिकः सूर्यः। 

अनयोरन्तरस्य व्रिभादधिकस्य ज्या छेदेन प्राक्साधितेन भक्ता घीकादिकं प्राक्‌ पश्चात्‌ 
त्रिभोनलग्नरूपमध्यलग्नस्थानात्‌ पूर्वापरविभागयोः सूर्यचन्द्रयोस्तुल्यं लम्बनं जेयम्‌। 

अत्रोपपत्तिः- त्रिभोनलग्नार्क विशेषशिज्जिनी कृताहता व्यासदलेन भाजिता। हतात्‌ 
फलादित्रिभलग्नशङ्कुना त्रिजीवयासं घीकादिलम्बनम्‌।। 

इति सिद्धान्तशिरोमणौ सूक्ष्म लम्बनानयनमूक्तम्‌। तस्योपपत्तिस्तट्‌ाीकायां 
सुप्रसिद्धा। मध्यलग्नस्य त्रिभोनपरत्वेन व्याख्यानान्‌ मध्यलग्नार्कविक्षेषज्या 
त्रिभोनलग्नार्क विक्षेषशिन्जिनीरुपा जाता। इयं चतुर्गुणा त्रिभोनलग्नशङ्कुरूपदग्गत्या च 
गुण्या त्रिज्यावर्गेण भाज्येति लम्बनानयनप्रकारेण सिद्धम्‌। तत्र 
चतुस्िज्यावर्गयोर्गणहरयोर्गणापवर्तनेन हरस्थान एकोराशिज्यायावर्गः सिद्धः। अत्रापि 
दृग्गत्येकराशिज्यावर्गो गुणहरौ गुणेनापवर्त्य॑हरस्थान एकज्यावर्ग इत्यादिना छेद 
उपपन्नः। हरस्य केदाभिधानात्‌। अतो मध्यलग्नार्केत्यायुक्तमुपपन्नम्‌। 
लम्बनघीभिरुभयोश्वालनं वक्ष्यमाणगणितं आवश्यकमिति सूचनार्थं 
रवीन्दोर्लम्बनमित्युक्तम्‌। अन्यथा दर्शान्तकाले सूर्यगतभूपृष्ठसूत्राच्चन्द्रकक्षायां चन्द्रचिहस्य 
तदययीभिर्लम्बितत्वाद्द्रयोरुक्त्यनुपपत्तिः। त्रिभोनलग्नसमेऽरके लम्बनाभावात्‌ पूर्वापरविभागे 
सूर्ये सति लम्बनं भवतीति प्राक्‌ पश्चादित्युक्तम्‌। अत्रेदमवधेयम्‌। लम्बनानयने 
मध्यलग्नस्य त्रिभोनलग्नेत्यर्थ केदः पूर्वसाधितसूष््मटग्गत्या सूषष्मो नताशेत्यादि 
गृहीतस्थूलद्ग्गत्या स्थूल इति। एवं मध्यलग्नेत्यस्य दशमभावार्थे तु विपरीतमिति। 
एतेन मध्यलग्नेत्यस्य दशमभरावार्थः। तत्र प्रयाससाधित सूषकष्मटग्गत्या सूक्ष्मं लम्बनम्‌। 
नतांशेत्यायुक्तस्थूलदग्गत्या स्थूललम्बनमिति। सम्प्रदायिकोक्तं निरस्तम्‌ युक्त्यभावात्‌। न 
चात्र मध्यलग्नरूपदशमभावगृहेऽपि गोलयुक्त्या प्रतिपादनस्य सत्वात्‌ कथमादित्योक्तं 
मध्यलग्नमिति पदं सार्वजनीनदशमभावप्रत्यायकं त्रिभोनलग्नपरतया हठाद्‌ व्याख्यातुं 
युक्तम्‌। नतांशबाहुकोिज्ये स्फुर दृवक्षेपटृग्गती। इत्यत्र स्फ़ौ इत्यनेन 
भगवतस्तदाशयस्य व्यक्तीकृतत्वात्‌ इति वाच्यम्‌। तथापि 
गौरवसाधितद्कवक्षेपोक्तिभभगवदाशयस्थितत्रिभोनलग्नग्रहणं व्यनक्ति। अन्यथा प्रयास 
साचितदकक्षेपस्य वैयर्थ्यापत्तेरिति सुधियावलोक्यमित्यलं विस्तरेण ।17-8।। 

अथ मध्यग्रहणकालज्ानार्थं तिथौ लम्बनसस्कारं तदसकृत्‌ साध्यमिति चाह-- 

मध्यलग्नाधिके भानौ तिथ्यन्तात्‌ प्रविशोधयेत्‌। 

धनमूनेऽसकृत्‌ कर्म यावत्‌ सर्वं स्थिरीभवेत्‌।।9।। 

सूर्ये मध्यलग्नं त्रिभोनलग्न तस्माद्‌ अधिके सति 
तिथ्यन्ताद्शंतिथ्यन्तकालादागतं लम्बनं शोधयेत्‌। सूर्ये त्रिभोनलग्नान्न्यूने सति 
तिथ्यन्तकाले लम्बनं धनं युतं कार्यम्‌। एवं कर्म गणितमसकृन्मुहुः कार्यम्‌। अयमर्थः। 
तिथ्यन्तकालिकः सूर्यो लम्बनघाीभ्िः क्रमेण पूर्वायरिमकातले चाल्पो 
लम्बनसंस्कृततिथ्यन्तेऽर्को भवति। तस्माल्लम्बनसंस्कृततिथ्यन्तकाले लग्नदशमभावौ 
प्रसाध्य पूर्वोक्तरीत्या लम्बनं साध्यम्‌। इदमपि केवलं तिथ्यन्ते संस्कार्योक्तरीत्या लम्बनं 

केवलं तिथ्यन्ते संस्कार्यम्‌। अस्मादपि लम्बनं तिथ्यन्ते संस्कार्यमिति असकृदिति। 
गणितावधिमाह। यावदिति। सर्व गणितं लम्बनादि यावत्‌ यत्परिवर्तीवधिस्थिरीभवेत्‌। 


अविलक्षणं यावदविशेष इत्यर्थः। अत्रोपपत्तिः। दर्शन्तकाले रविगतभूषष्ठसूत्रात्‌ 
चन्द्रस्याधोलम्बितत्वेन त्रिभोनलग्नाद्ूले रवौ क्रान्तिवृत्त 
पूर्वापरान्तराभावेनैकसूत्रस्थितत्वरूपयुतिर्दर्शन्तकालाल्लम्बनकालेनागरे भवति। 


शीघ्रगचन्द्रस्य मन्दगरवितःपृष्ठे स्थितत्वात्‌। अधिके रवौ चन्द्रस्य पुरःस्थितत्वेन 
दर्शान्तकालाल्लम्बनकालेन पूर्व॑ युतिर्भवति। अतो दर्शन्तकालो लम्बनसंस्कृतो 
मध्यग्रहणकालः स्यात्‌। युतिकालस्य मध्यग्रहणकालत्वात्‌। परन्तु तावता लम्बनकालेन 
सूर्यस्यापि क्रान्तिवृत्त चलनाल्लम्बनसंस्कृतदर्शान्तकाले रविगतभूपृष्ठसूत्राच्चन्द्रस्य 
लम्बितत्वं स्यादेवेति मध्यग्रहणकालस्तु असिदः। न हि सूर्यो धनलम्बनऋणलम्बने 
चन्द्रश्च लम्बनकाले स्थिरा येन तयोर्युतिः सङ्गता स्यात्‌। अतस्तादशकालात्‌ 
पुनस्तात्कालिकं लम्बनं प्रसाध्य दर्शन्ते पुनः संस्कार्यम्‌। मध्यकालः स्यात्‌। एवं 
ताद शलम्बनसस्कृतदर्शौन्तेऽपितयोरभपृष्ठसूरस्थत्वाभावात्‌ पुनर्लम्बनं साध्यम्‌। तत्‌ 
सस्कृतो दर्शन्तो मध्यग्रह इत्यसकृद्िधिना यदा लम्बनं पूर्वलम्बनतुल्यं सिध्यति 
तदावश्यं ताद शलम्बनसस्कृतदर्शन्तरूपमध्यग्रहणकाले भूषृष्ठसू्रे तयोः सन्निवेशः। 
यतस्तदा सूर्यगतभूपष्ट॒सूत्रचन्द्रयोरअन्तराभावेन पूर्वागतलम्बनतुल्यलम्बनस्य पुनः 
सिद्धेः। अन्यथा तुल्यलम्बनानुपपततेः। तस्मान्मथ्यकालोऽसकृद्यावदविशेषः साध्य 
इत्युपपन्नं मध्यलग्नेत्यादि।।9।। 
नतिसाधनम्‌। 

अथ नतिसाधनमाह-- 

दवक्षेपः शीततिग्मांशोर्मध्यभुक्त्यन्तराहतः। 

तिथिघ्नस्त्रिज्यया भक्तो लब्धं साऽवनतिर्भवेत्‌।110॥। 

टकक्षेपः प्रागानीतः शीततिग्माशोश्चन्द्रार्कयोर्मध्यगतीकलात्मके तयोरन्तरेण 
गुणितया त्रिज्यया भक्तः फलं सा देशकालविशेषाभ्यां या गोले सिद्धा भवति सैवात्र गणिते 
नतिर्भवेत्‌। अथवा प्रकारान्तरेण सससप्तकसङ्गुणात्‌ सप्तानां सप्तकं ससवारमावृ्तिर्वर्ग 
एकोनपञ्चाशदित्यर्थः तेन गुणिताद्ुक्क्षेपात्त्रिज्यया भक्तात्‌ फलं कलादिका नतिः। 
परमास्तु नतिकलाभूगर्भक्षितिजादूपृष्ठक्षितिजस्य 
भूव्यासार्धान्तरेणोच्छ्ितत्वाद्रतियोजननेैर्गत्यन्तरकला लभ्यन्ते तदा भ्रूव्यासार्थयोजनैः का 
इत्यनुपातेन तत्र मध्यगतियोजनानां भूव्यासार्धस्य च नियतत्वादूव्यासार्धनापवर्तः कृतः। 
तेन॒ मध्यगत्यन्तरकलानां स्वल्पान्तरेण पञ्चदशांशः परमा नतिकलाः। अतएव 
षष्टिघिकानां पञ्चदशांशो घीकाचतुष्टयं परमं लम्बनं सिद्धम्‌। आभिसिज्रूलत्फल्यदवक्षेपे 
सूर्यशतभूपृष्ठसू्राच्चन्द्रस्य दक्षिणोत्तरेणावलम्बनं भवति। अतसिज्यातुल्यटृ वक्षेपे 
सूर्यशतभूपष्ठसूत्राच्चन्द्रस्य दक्षिणोत्तरेणावलम्बनं भवति। अतसिज्यातुल्यट कक्षेपेण 

कत्यनुपाते गत्यन्तरगुणो दकक्षेपो हरघातेन पञ्चदशगुणितत्रिज्यात्मकेन भक्तो नतिकला 
इत्युपपन्नम्‌।110॥ 

अथ प्रकारान्तराभ्यां नतिसाधनं लाघवादाह-- 

टवक्षेपात्‌ सप्ततिहताद्‌ भवेद्राऽवनतिः फलम्‌। 

अथ वा त्रिज्यया भक्तात्‌ सप सप्तकसंगुणात्‌।111।। 

सप्तत्या भक्तादवक्षेपात्फलं कलादिका नतिः प्रकारान्तरेण भवेत्‌। अथवा 
प्रकारान्तरेण सप्तसप्तकसंगुणात्सपानां सप्तकं सप्तवारमावृर्तिर्वर्ग एकोनपञ्चादित्यर्थः। तेन 
गुणिता दवक्षेपात्रिज्यया भक्तात्फलं कलादिका नतिः। 

अत्रोपपत्तिः-दकक्षेपस्य गत्यन्तरकलामित 73 । 27 गुणकपञ्चदशगुणित 
त्रिज्यामितहरौ 51570 प्रथमप्रकारे गत्यन्तरापवर्तितौ हरस्थाने सप्ततिः। द्ितीयप्रकारे 
पञ्चदशभि पवर्त्य गुणस्थाने स्वल्पान्तरदेकोनपञ्चाशद्धरस्थाने त्रिज्येत्युपपन्नम्‌।।11|| 
नतिदिग्ज्ञानम्‌। स्पष्टविक्षेपः। 

अथ नतेर्दिग्ानं स्पष्टविक्षेपं च आह-- 

मध्यज्यादिग्वशात्‌ सा च विजेया दक्षिणोत्तरा। 

सेन्दुविक्षेपदिक्साम्ये युक्ता विक्लेषिताऽन्यथा।।12|| 
सावनतिर्मध्यज्याया दिगनुरोधादक्षिणोत्तरा मध्यज्या चेदृक्षिणा तदा नतिरपि दक्षिणा 
चेदुत्तरा तदोत्तरा जेया। चः समुच्चये। तेन मध्यज्या नतांशदिक्केति। सा दक्षिणोत्तरा 
नतिश्वन्द्रविक्षेपदिक्समत्वे। तयोरेकदिक्त्वे इत्यर्थः। युक्ता विक्षेपेण युतेत्यर्थः। अन्यथा 
तयोर्िन्नदिक्त्वे विक्षेपेणान्तरिता शेषदिक्का विक्षेपसंस्कृता नतिः स्पष्टशररूपा स्यात्‌। 
अत्र चन्द्रविक्षेपो मध्यग्रहणाकालिक इति ध्येयम्‌। अ्रोपपत्तिः- 
नतांशदिक्कमध्यज्यावशादुकक्षेपस्योत्पन्नत्वात्‌ तदुत्पन्ननतेस्तद्धिक्त्वं युक्तमेव। अथ 
रविगतभूपृष्टसूत्राच्चन्द्राकाशगोले क्रान्तिवृत्तावधि याम्योत्तरान्तरस्य नतित्वात्‌ 
क्रान्तिमण्डलाच्चन्द्रविम्बावधि विक्षेपत्वाद्रविगतभूपृष्ठसूत्राच्चन्द्रविबावधि याम्योत्तरान्तरस्य 
सूर्यग्रहणोपयुक्तनतिसंस्कृतविक्षेपरूपस्पष्टविक्षेपत्वादद्रयोरेकदिशि योगो भिन्नदिश्यन्त- 
रमित्युपपन्नम्‌।।12।। 

अथ चन्द्रग्रहणाधिकारोक्तमव्र अतिदिशति-- 

तया स्थितिविमरदीर्धग्रासाद्यं तु यथोदितम्‌। 

प्रमाणं बलनाभीष्टग्रासादि हिमरश्मिवत्‌।113॥। 

तया विक्षेपसस्कृतया नत्या स्पष्टविक्षेपरूपया इत्यर्थः| स्थित्यर्द -विमदीर्दग्रासाः। 
आदयशब्दात्‌ स्पर्शमोक्षसम्मीलनोन्मीलनं यथोदितं चन्द्रग्रहणे यथोक्तं तथा। 
तुकारस्तदतिरिक्तरीतिव्यवच्छेदार्थकैवकारपरः। प्रमाणं मतमित्यर्थः। अवशिष्टमप्याह। 
वलनेत्यादि। वलनाभीष्टग्रासः। आदिशब्दादिष्टग्रासादिष्टिकालानयनम्‌। 
हिमरश्मिवच्चन्द्रग्रहणोक्तरीत्या कार्यमित्यर्थः। अत्रोपपत्तिः अविशेष एव।।13|| 

स्थित्यर्धम्‌। विमदर्धम्‌। 

अथ स्थित्यर्धविमर्दार्धं च विशेषं ्ोकच्चतुष्टयेन आह-- 

स्थित्यर्धोनाधिकात्‌ प्राग्वत्‌ तिथ्यन्ताल्लम्बनं पुनः। 

ग्रासमोक्षोद्धवं साध्यं तन्मधथ्यहरिजान्तरम्‌।1141। 

प्राक्कपालेऽधिक मध्याद्‌ भवेत्‌ प्राग्रहणं यदि। 

मौक्षिकं लम्बनं हीनं, पश्चार्थे तु विपर्ययः।115॥। 

तदा मोक्षस्थितिदले देयं प्राग्ग्रहणे तथा। 

हरिजान्तरकं शोध्यं यत्रैतत्‌ स्याद्‌ विपर्ययः।।16।। 

एतदुक्त कपालैक्ये तद्भेदे लम्बनैकता। 

स्वे स्वे स्थितिदलरे योज्या विमर्दर्थेऽपि चोक्तवत्‌।117॥| 

चन्द्रग्रहणाधिकारोक्तप्रकारेण असकृत्‌ साधितं स्पर्शस्थित्यरददं मोक्षस्थित्य्दं च। 
तदययथा। मध्यग्रहणकाविकस्पष्टशरादुक्तरीत्या स्थित्यर्दघीिकाः ताभिः 
तिथ्यन्तकालिकग्रहाः। स्पर्शस्थित्यर्दनिमित्तं पूर्व॑ चाल्याः। मोक्षस्थित्यर्दनिमित्तमगे 
चाल्याः। तत्कालयोः प्रत्येकं नतिशरौ प्रसाध्य स्पष्टशरः साध्यः। ततः 
प्रथमकालिकस्पष्टशरात्‌ स्थित्यर्दमनेन पूर्व॑ तिथ्यन्तकालिकग्रहान्‌ प्रचाल्योक्तरीत्या 
स्पष्टशर प्रसाध्य स्थित्यरदद साध्यम्‌। एवमसकृत्स्पर्शस्थित्यर्ईम्‌। एवमेव 
द्वितीयकालिकस्पष्टशरात्‌ स्थित्यद्धमनेनागरे तिथ्यन्तकालिकग्रहान्‌ प्रचाल्योक्तरीत्या स्पष्टशर 
प्रसाध्य स्थित्यर्द साध्यम्‌। एवमसकृत्मोक्षस्थित्यर्दमिति। अथाभ्यां 
स्पशमोक्षस्थित्यरदधाभ्यां क्रमेण हीनयुतादर्शान्तकालाततु प्राग्वदुक्तरीत्या लम्बनं पुनरसकृद्‌ 
ग्रासमोक्षोद्धवं स्पशमोक्षकालिक कार्यम्‌। तथाहि। स्पशंस्थित्यद्धहीनात्‌ तिथ्यन्तात्‌ 
तात्कालिकमूर्याल्लग्नदशमभ्ावौ प्रसाध्योक्तरीत्या लम्बनं साध्यम्‌। तेन 
स्पर्शस्थित्यर्धोनतिथ्यन्तं संस्कृत्य अस्मालम्बनमनेनापि स्पर्शस्थित्यर्धोनतिथ्यन्तं 
सस्कृत्यास्माल्लम्बनमेवमसकृत्‌ स्पशंकालिक लम्बनम्‌। एवमेव मोक्षस्थित्य्दयुतात्‌ 
तात्कालिकमूर्याल्लग्नदशमभावौ प्रसाध्योक्तरीत्या लम्बनं साध्यम्‌। तेन 
मोक्षस्थित्यर्दयुततिथ्यन्तं संस्कृत्यास्माल्लम्बनमानेनापि मोक्षस्थित्यर्दयुततिथ्यन्तं 
सस्कृत्यास्माल्लम्बनमेवमसकृन्मोक्षकालिकं लम्बनमिति। प्राक्कपाले त्रिभोनलग्नात्‌ 
पूर्वभागे व्रिभोनलग्नाधिके रवौ मध्यान्मध्यकालिकादग्रोक्तलम्बनस्य 
विभक्तिविपरिणामादन्वयेन लम्बनात्‌ प्राग्ग्रहणं प्रग्रहणं स्पर्शः स्पर्शकालिकम्‌। अत्रापि 
लम्बनमित्यस्यान्वयः। लम्बनं चेदधिकं स्यात्‌। मौक्षिकं मोक्षकालसम्बन्धिलम्बनं न्यूलं 
स्यात्‌। पश्चाद त्रिभोनलग्नात्पश्चिमभागे त्रिभोनलग्नाद्धीने रवौ। तुकारः 
समुच्चयार्थकचकारपरः। विपर्यय उक्तवैपरीत्यम्‌। मध्यकालिकलम्बनात्‌ स्पशंकालिकं 
लम्बनं न्यूनं मोक्षकालिक लम्बनमधिकमित्यर्थः। तदा तर्हिं तन्मधथ्यहरिजान्तरम्‌। तयोः 
स्पश मोक्षकालिकलम्बनेन प्रत्येकमन्तरं मोक्षस्थित्यर्द योज्यम्‌। प्राग्ग्रहणे स्पशंस्थित्यर्द 
तथा देयम्‌। मोक्षमधथ्यकालिकलम्बनयोरन्तरं  मोक्षस्थित्यर्द योज्यम्‌। 

स्पशेमध्यकालिकलम्बनयारन्तरं स्पशशस्थित्यर्दं योज्यमित्यर्थः। यत्र॒ यस्मिन्‌ काते 
विपर्यय उक्तवैपरीत्यं प्राक्कपाले मध्यकालिकलम्बनात्‌ स्पर्शकालिकलम्बनं न्यू 


मोक्षकालिकलम्बनमधिक पशचिमकपाते तु मध्यकातिकलम्बनात्‌ 
स्पर्शकालिकलम्बनमयिक मोक्षकालिकलम्बनं न्यूनं भवतीत्यर्थः| 
तत्रैतन्मोक्षस्पर्शमधथ्यकालिकं हरिजान्तरकं लम्बनान्तरं मोक्षस्थित्यर्द 


मध्यमोक्षकातिकलम्बनयोरन्तर स्पशशस्थित्य्दे मध्यस्पर्शकालिकलम्बनयोरन्तरमित्यर्थः। 
शोध्यं हीनं कुर्यात्‌। एतत्लम्बनान्तर योज्यं शोध्यं वा कपालैक्ये दयोः स्पर्शमध्ययो 
्मध्यमोक्षयोर्वैककपाले स्वस्वकालिकत्रिभोनलग्नात्‌ स्वस्वकालिकसूर्य उभयत्राधिके न्यूने 
वा इत्यर्थः। उक्तं कथितम्‌। तद्भेदे तयोः स्पर्शमध्यमयोर्मध्यमोक्षयोश्च भेदे कपालकेदे 
स्पशकालिकत्रिभोनलग्नात्तात्कालिकसूर्यस्याधिक्ये मध्यकालिकत्रिभोनलग्नात्‌ 
तात्कालिकार्कस्य न्यूनत्वे मध्यकालिकत्रिभोनलग्नात्‌ तात्कालिकार्कस्याधिकत्वे 
मोक्षकालिकत्रिभोनलग्नात्‌ तात्कालिकार्कस्य न्यूलत्व इत्यर्थः। लम्बनैकता लम्बनैक्यम्‌। 
स्पर्शमध्ययोर्भेदे तात्कालिकलम्बनयोर्योगः मध्यमोक्षयोर्भदात्‌ तात्कालिकलम्बनयोर्योग 
इत्यर्थः। स्वकीये स्वकीये स्थित्यर्द संयुक्ता कार्या। स्पर्शस्थित्यर्दे 
स्पशमध्यकालिकलम्बनयोर्योगो योज्यः। मोक्षस्थित्य्द मोक्षमध्यकालिकलम्बनयोर्योगो 
योज्य इत्यर्थः। स्परशस्थित्यद्दै मोक्षस्थित्य्द च स्फु] भवति। आभ्यां चन्द्रग्रहणौक्तदिशा 
मध्यग्रहणकालात्‌ पूर्वमपरत्र क्रमेण स्पशमोक्षकालौ स्त इत्यर्थसिद्धम्‌। अथोक्तरीत्या 
विमदार्दैऽपि स्पष्टत्वमतिदिशति विमर्दाद्ध इति। स्पर्शमर्दारद्द मोक्षमदार्थे 
चन्द्रग्रहणाधिकारोक्तरीत्या स्पष्टशरेण सकृत्‌ साधिते उक्तव।। स्थित्यर्थनाचिकात्‌ प्राग्वत्‌ 
तिथ्यन्ताल्लम्बनं पुनः। इत्यायुक्तरीत्या स्थित्यर्धस्थाने ग्रासमोक्षोद्धवमित्यत्र 
सम्मीलनोन्मीलनोद्धवमिति ग्रहणेन प्राग्ग्रहणमित्यत्र 
सम्मीलनग्रहणेनमौक्षिकमित्यत्रोन्मीलनग्रहणेन स्फुगै साध्ये। अपिः समुच्चये। चकारात्‌ 
ताभ्यां सम्मीलनोन्मीलनकालौ मध्यग्रहणकालात्‌ पूर्ववत्‌ साध्यावित्यर्थः। अत्रोपपत्तिः- 
स्थित्यददोनयुतो मध्यग्रहणकालः स्पशमोक्षकालः मध्यकालिकलम्बनसंस्कारात्‌ 
स्पशमोक्षकालिकलम्बनसंस्कारस्य अपेक्षितत्वाच्च। न हि यः कालो लम्बनसंस्कृतः 
स्फु: स त्वक्मिन्नकालिकलम्बनसंस्कृतः स्फु: स्यात्‌ सम्बन्धाभावात्‌। पूर्व 
स्पशमोक्षकालयोरज्ानात्‌ तात्कालिकलम्बनज्ञानाभ्ावाच्च। अतो मध्यकालज्लानार्थं यथा 
तिथ्यान्तादसकृल्लम्बनं तिथ्यन्ते संस्कृत्य मधथ्यकालस्तथा 
स्पर्शमोक्षस्थित्यर्धहीनयुक्ततिथ्यन्तकालाभ्यां स्परशमोक्षतिथ्यन्तरूपाभ्यां प्रत्येक 
लम्बनमसकृत्‌ प्रसाध्य स्वस्वतिथ्यन्ते संस्कृत्य स्पर्शमोक्षकालौ स्फ 
तन्मध्यकालयोरन्तरं स्फु) स्थित्यर्दम्‌। तत्र्णलम्बनेन स्पर्शमध्यमोक्षोत्पत्तौ यदा 
मध्यलम्बनादधिक स्पशलम्बनं मोक्षलम्बनं च न्यूनं तदा 
स्पशंस्थत्यर्दोनतिथ्यन्तस्याधिकलम्बनोनितस्य स्पर्शकालत्वान्‌ न्यूनलम्बनोनितस्य 
तिथ्यन्तस्य मधथ्यकालत्वात्तयोरन्तरे तिथेः समत्वेन नाशात्‌ स्पर्शस्थित्यर्द 

स्पशकालिकलम्बनेन हीनमिति लम्बनयोरन्तरं तत्र॒ धनं योज्यम्‌। एवं 
मोक्षस्थित्यर्दयुततिथ्यन्तस्य न्यूललम्बनोनितस्य मोक्षकालत्वान्मध्यमोक्षकालयोरन्तरे 
पूर्वरीत्या मध्यमोक्षकालिकयोर्तम्बनयोन्तरं धनं मोक्षस्थित्यर्दे योज्यम्‌। यदा तु 
मध्यलम्बनाद्धीनं स्पर्शलम्बनं मोक्षलम्बनं चाधिकं तदा न्यूनलम्बहीनस्य 
स्पशेकालत्वादधिक लम्बनम्‌ स्पशस्थित्यर्धं हीनस्य मध्यकालत्वादुक्तरीत्या तदन्तरे 
स्पशंस्थित्यधयुतं मध्यकालिकसम्भवेन लम्बनान्तरं॑हीनम्‌। एवमधिकलम्बनहीनस्य 
मोक्षकालत्वात्‌ मध्यमोक्षयोः अन्तरे मोक्षस्थित्य्धे लम्बनान्तरं हीनम्‌। धनलम्बनेन 
स्पर्शमध्यमोक्षोत्पत्तौ तु यदा मध्यलम्बनान्यूलं स्पर्शलम्बनं मोक्षलम्बनं चाधिकं तदा 
स्पशंस्थित्यरद्धोनतिथ्यन्तस्य न्यूलनलम्बनाधिकस्य स्पर्शकालत्वादधिकलम्बनाधिकस्य 
तिथ्यन्तस्य मध्यकालत्वात्‌ तयोरन्तरे लम्बनान्तरं स्परशस्थित्यर्दे योज्यम्‌। एवं 
मोक्षस्थित्य्दयुततिथ्यन्तस्य अधिकलम्बनाधिकस्यमोक्षकालत्वान्मध्यमोक्षयोरन्तरे 
लम्बनान्तर मोक्षस्थित्यर्द पूर्वरीत्या योज्यम्‌। यदा तु मध्यलम्बनादधिकं स्पर्शलम्बनं 
मोक्षलम्बनं च न्यूनं तदाप्यधिकलम्बनाधिकस्य स्पशकालत्वाद्धीनलम्बनाधिकस्य 
मध्यकालत्वात्‌ तयोरन्तरमुक्तरीत्या स्पशस्थित्यर्दे लम्बनान्तर हीनम्‌। एवं 
न्यूनलम्बनाकिस्य मोक्षकालत्वात्‌ तन्मध्यकालान्तरे मोक्षस्थित्यद्धं लम्बनान्तरं हीनमिति 
सिद्धम्‌। नन्वयं लम्बनान्तरहीनपक्षो न सङ्गतः। वाधात्‌। तथाहि ऋणलम्बनस्य 
क्रमेणापचयात्‌ स्प्शमध्यमोक्षकालानां यथोत्तरं सम्भवाच्च मथ्यकालिकलम्बनात्‌ 
स्पशमोक्षकालिक लम्बनयोः क्रमेण न्यूनाधिकत्वमसिद्धम्‌। एवं धनलम्बनस्य 
क्रमेणोपचयान्मथ्यलम्बनात्‌ स्पशमोक्षकालिकलम्बनयोः क्रमेणाधिकन्यूनत्वमसिद्धम्‌। न 
हि कदाचिन्मध्यकालात्‌ स्प्शमोक्षकालौ क्रमेणायिमपूर्वकालयोः सम्भवतो येनोक्तं युक्तम्‌। 
बाधात्‌। तथा च लम्बनान्तर योज्यमित्यैको पपन्नत्वे महतैतावता प्रपञ्चेन। 
“हरिजान्तरकं शोध्यं यत्रैतत्‌ स्याद्विपर्ययः।“ इति सर्वजलभगवदुक्तं कथं निर्वहतीति चेत। 
मैवम्‌। लम्बनसंस्कृतस्पशमोक्षकालयोः स्फु7योर्वस्तुभूतयोः सर्वदा मध्यकालात्‌ क्रमेण 
पूर्वोत्तरावश्यम्भावित्वेऽपि लम्बनासस्कृतयोः स्थित्यद्धोनयुततिथ्यन्तरूपस्पशंमोक्षकालयोः 
पारिभाषिकत्वेनावास्तवयोः कदाचित्‌ मध्यकालर्णधनलम्बनाभ्यां 
स्पशंस्थित्यर्दमोक्षस्थित्यदईदयोः क्रमेण न्यूनत्वे मध्यकालादग्रिमपूर्दकालयोः क्रमेण 
सम्भवात्‌ स्फ़णो निर्वाहः। परन्तु ऋणलम्बने धनलम्बने च मध्यलम्बनात्‌ क्रमेण 
मोक्षस्प्शलम्बनयोरयधिकत्वासम्भवः। मध्यकालात्‌ पूर्वायिमकालयोः मोक्षस्परशयोः 
पारिभाषिकयोः क्रमेणासम्भवात्‌। अतः साक्षात्‌ कण्ठोक्तेरभावाद्‌ विपर्यय इत्यनेन विपर्यय 
विशेषस्यैव विवक्षितत्वम्‌। पूर्व॑ तु साधारण्याच्छब्टस्य साधारण्येन व्याख्यानं 
कृतमित्यदोषः। ननु तथाप्यसकृल्लम्बनसाथने लम्बनस्य स्पष्टस्पशमोक्षकालाभ्यां 
सिद्धत्वेनर्णलम्बनात्‌ स्पर्शलम्बनं न्यूनं भवत्येव। धनलम्बने मोक्षलम्बनं न्यूनं न 
भवत्येव। मधथ्यकालाद वास्तवस्पर्शमोक्षकालयो; क्रमेणायिमपूर्वकालयोः 
क्रमेणायिमपूर्वकालयोरसम्भवनिर्णयात्‌। अन्यथा स्थिरलम्बनासम्भवात्‌। 

किञ्चासकृल्लम्बनसाधनेन यत्कालात्‌  स्थिरलम्बनं सिद्ध तत्कालस्य 
सूष्ष्मस्पर्शमोक्षकालत्वात्‌ स्फु7स्थित्यर्दसाधनं व्यर्थम्‌। तस्य तज्ज्ानार्थमेवावश्यकत्वात्‌। 
न॒ च चन्द्रग्रहणरीत्या स्पशमोक्षकालयोर्ञानार्थं स्फु स्थित्यद्धोक्तिरिति वाच्यम्‌। 
गौरवादव्यर्थत्वाद्वरिजान्तरकं शोध्यमित्यस्यानुपपत्तेश्च इति चेन्न। 
लम्बनयोरसकृत्साधनस्यानङ्गीकारात्‌ सकृत्साधितलम्बनस्य सान्तरत्वेऽपि भगवता 
स्वल्पान्तरेणाङ्गीकाराच्च। अत एव लम्बनं पुनरित्यत्र पुनरित्यस्य व्याख्यानं सकृदिति 
पूर्वमुक्तं न युक्तम्‌। किन्तु मध्यकालार्थं लम्बनस्य साधनात्‌ स्पर्शमोक्षकालार्थमपि 
द्वितीयवारं लम्बनं साध्यमिति व्याख्यानम्‌। पुनरिति वाक्यालङ्करणं वा ॒युक्ततरमिति। 
अथ यदा स्थूलस्पर्शकालर्णलम्बने धनलम्बने च मध्यकालस्तदा 
स्पर्शस्थित्यद्धोनतिथ्यन्तस्य लम्बनहीनस्य स्पशकालत्वाल्लम्बनाधिकतिथेर्मध्यकालत्वात्‌ 
तदन्तरे स्पर्शस्थित्यरद्ं तात्कालिकलम्बनयोर्गोगिन युक्तमित्युक्तरीत्योपपदयते। एवं यदा 
मध्यकालर्णलम्बने स्थूलमोक्षकालश्च धनलम्बने तदा लम्बनहीनतिथ्यन्तस्य 
मध्यकालत्वात्‌ मोक्षस्थित्यर्द युततिथ्यन्तस्य लम्बनाधिकस्य मोक्षकालत्वात्‌ तदन्तरे 
मोक्षस्थित्यद्धं लम्बनयोगयुक्तमित्युपपन्नं न च असकृल्लम्बनसाधनेन सूक््मस्पशंमोक्षयोः 
सिद्धौ सकृल्लम्बनाङ्गीकारेणोक्तरीतेः सान्तरत्वात्‌ कथं भगवतः सर्वज्स्यास्यां 
रीत्यामभरिनिवेश इति वाच्यम्‌। असकृल्लम्बनसाधने प्रयासाधिक्यभयाद्भगवता सर्वज्ञेन 
स्वल्पान्तराङ्गीकाराल्लाघवाच्च चन्द्रग्रहणोक्तरीत्यानुगमार्थं 
स्फु7स्थित्यर्द साधनस्यैवोक्तेरिति दिक्‌। वस्तुतस्तु सूर्योदयादयत्र प्राक्‌ स्पर्शोऽनन्तरं 
मध्यकालस्तदा मध्यलम्बनात्‌ स्प्शलम्बनं सत्रिभलग्नचतुर्थभावसाधितं कदाचिन्यूलं 
भवति। यत्र॒ चोदयात्‌ पूर्व॑ मध्यः परतो मोक्षस्तत्र॒ कदाचित्‌ 
सत्रिभलग्नचतुर्भीवानीतमध्यकाल लम्बनान्मोक्षकाललम्बनमधिकं भवति। यत्र॒ चास्तात्‌ 
पूर्व॑ स्पशः परतो मध्यस्तदा मध्यकाललम्बनाद्‌ रात्रिसम्बन्धात्‌ स्पशकाललम्बनं 
कदाचिदधिक भवति। यत्र॒ चास्तात्‌ पूर्वं मध्यकालः परतो मोक्षस्तदापि 
मध्यकाललम्बनान्मोक्षकाललम्बनं रात्रिसम्बद्ं न्यूनं न भवति। कदाचिदिति। 
ग्रस्तोदयग्रस्तास्तयोः कदाचिद्िपर्यसम्भवाहरिजान्तरक शोध्यमित्यस्य नाप्रसिद्धिः। एतेन 
लम्बनमस कृन्न साध्यं विपर्यय इति विपर्ययविशेष इति चोक्त समाधानं निरस्तमिति। 
तत्वम्‌। विमदर्दैऽप्युक्तरीतिस्तुल्येति सर्वमुपपन्नम्‌। भास्कराचारयैस्तु। 
तिथ्यन्ताद्रगणितागतात्‌ स्थितिदलेनोनाधिकाल्लम्बनं तत्कालोत्थनतीषु 
संस्कृतिभवस्थित्यद हीनाधिके। दर्शन्ते गणितागते धनमृणं यद्रा विधायासकृत्‌ ज्ञेयौ 
प्रग्रहमोक्षसलसमयावेवं क्रमात्‌ प्रस्फुणौ।। 

तन्मध्यकालान्तरयोः समाने स्पष्टे भवेतां स्थितिखण्डके च। दर्शान्ततो 
मर्ददलोनयुक्तात्‌ स्म्मीलनोन्मीलनकाल एवम्‌। इत्यनेन भगवदुक्तादतिसूष्ष्ममुक्तमित्यतं 
पल्लवितेन ।114-17 || 

अथ अगिमग्रन्थस्यासङ्गतित्वनिरासार्थमधिकारसमाति फक्किकया आह। 

इति सूर्यग्रहणाधिकारः। इति स्पष्टम्‌। रङ्गनाथेन रचिते सूर्यसिद्धान्तीप्पणे। 
सूर्यग्रहणाधिकारोऽयं पूर्णो गूढप्रकाशके || इति श्रसकलगणकसार्वभौम- 
बल्लाल्रदैवज्ात्मजरङ्गनाथगणकविरचिते गूढार्थप्रकाशके सूर्यग्रहणाधिकारः सम्पूर्णः। 
इति पञ्चमोऽध्यायः समासः। 


अथ छेद्यकाधिकारः-6 

परितलेखप्रयोजनम्‌। 

अथ परितलेखाधिकारो व्याख्यायते। तत्र तं सप्रयोजनं प्रतिजानीते-- 

न छैद्यकमृते यस्माद्‌ भेदा ग्रहणयोः स्फु7ाः। 

जायन्ते तत्‌ प्रवक्ष्यामि च्छेद्यकलज्ानमूत्तमम्‌।।1|। 

यस्मात्‌ कारणात्‌ ग्रहणयोश्चन्द्रसूर्यग्रहणयोः। द्विवचनेन  ग्रहणत्वेन 
पूर्वाधिकारयोरेकाधिकारत्वं निरस्तम्‌। भेदाः कस्यां दिशि स्पर्शमोक्षौ सम्मीलनोन्मीलने 
ग्रस्तोऽशः कियानित्यादिभेदाः। स्फुणा गोलस्थिति सिद्धा वास्तवाः। छेद्यकं 
गोलस्थितिप्रदर्शकः कल्पितः प्रकारश्छेयकपदवाच्यस्तम्‌। ऋते विना। 
छेयकव्यतिरेकेणेत्यर्थः। न जायन्ते तत्‌ तस्मात्‌ कारणात्‌। ग्रहणभेदज्ञानार्थमित्यर्थः। 
उत्तमं॒सूक्ष्मं॑तद्वेदज्ानसाधकं ॒केयकललानम्‌। ज्ायतेऽनेनेति ज्ञानं परिलेखसाधकग्रन्थं 
सूर्या शपुरुषोऽह प्रवक्ष्यामि कथयामि।।1|| 
वलनम्‌। 

तत्र प्रथमं वलनवृत्तं लिखेदित्याह-- 

सुसाधितायामवनौ बिन्दुं कृत्वा ततो लिखेत्‌। 

सप्तवर्गाड्गुलेनादौ मण्डलं वलनाश्रितम्‌।।2॥। 

आदौ प्रथमं सुसाधितायां जलवत्‌ समीकृतायामवनौ पृथिव्यामभीष्टस्थाने विन्दुं 
वृत्तमध्यज्ञापकचिद्वं॒कृत्वा ततश्चिद्ात्‌ सवर्गा गुलेनैकोनपञ्चाशटङ्गुलमितेन व्यासार्देन 
मण्डलं वृत्तं वलनाश्रितं प्रागुक्तस्फुवलनमात्रितं यत्र॒ वलनाश्रयीभूतं वलनदानार्थं 
वृत्तमित्यर्थः। तिखेदग्रहणभेदज्लानेच्छ्रर्गणक उल्लिखेत्‌। अत्रोपपत्तिः प्रागुक्ता |2 || 

अथ द्वितीयतृतीयवृत्ते आह-- 

ग्राह्म-ग्राह्यकयोगार्धसम्मितेनाद्ितीयकम्‌। 

मण्डलं तत्समासाख्यं ग्राह्यार्धन तृतीयकम्‌। 1३|| 

ग्राह्यग्राहकविम्बमानाइ्गुलयोर्योगार्दमितेनाङ्गुलात्मकव्यासार्देन द्वितीयमेव 
द्वितीयकं ॒द्वितीयवृत्तं॒तिखेत्‌। तद्त्तं समाससंज्ं योगोत्पन्नत्वात्‌। तृतीयकं वृत्त 
ग्राह्मविम्बाङ्गुलाद्मितेन व्यासार्देन लिखेत्‌। अत्रोपपत्तिः। ग्रहणे शरस्य 
मानैक्यखण्डन्यूलत्वादविक्षेपोमानैक्यखण्डवृत्त इति। विक्षेपदानार्थं मानैक्यखण्डवृत्तलेखनम्‌। 

तत्‌ परिधिकेन्द्रग्राहकार्दव्यासार्दवृत्तेन ग्राह्यवृत्तेऽवश्य योगात्‌ समाससंज्म्‌। ग्राह्यवृत्तं तु 
ग्रहणभेदज्ञानार्थमित्युपयुक्तम्‌। न हि तदूत्तं विना तद्वेदज्ञानं सम्भवति।।3।। 

अथ तदत्तेषु दिक्साधनातिदेशं स्पशमोक्षबलनदानार्थं स्पशमोक्षनियमं चाह 

याम्योत्तरा-प्राच्यपरा-साधनं पूर्ववत्‌ दिशाम्‌। 

प्रागिन्दोर््रहणे पश्चान्मोक्षोऽर्कस्य विपर्य्यात।।4।। 

दिशामष्टदिशां मध्ये याम्योत्तरा प्राच्यपरासाधनं पूर्ववत्‌। शिलातलेऽम्बुसंशुद् 
इत्यादिव्रिप्रश्राधिकारोक्तरीत्या कार्यम्‌। तथादहि। दादशाङ्गुलशङ्कोः 
मध्यकेन्द्रस्थापितस्यादयवृत्ते पूर्वाहे छायाप्रवेशोऽपराहे छायानिर्गमस्तचिह्वाभ्यां 
मत्स्यमुत्पाद्य रेखायाम्योत्तरा सा वृत्तबाह्येऽधिका सम्मार्जनीया। तदितरभागो वृत्तमध्ये 
पूरणी या वृत्ते याम्योत्तरा रेखा भवति । तदग्रमत्स्यात्‌ पूर्वापरा रेखा सोभयतो वृत्तवाह्ये 
सम्मार्जनीया। सा वृत्ते पूर्वापरा रेखा भवतीति। चन्द्रस्य पूर्वदिशि ग्रहणं ग्रहणारम्भः स्पशं 
इति यावत्‌। पश्चिमदिशि मोक्षो ग्रहणान्तः। अर्कस्य विपर्ययात्‌ स्पर्शमूक्तौ जेयौ। 
ग्रहणादिरूपस्पर्शः पश्चिमायां ग्रहणान्तसूपमोक्षः प्राच्यामित्यर्थः। अत्रोपपत्तिः- वृत्ते 
दिक्साधनेन दिशः सममण्डलीयाङ़किताः। एतच्चिह्ाद्रलनान्तरेण क्रान्तिवृत्तदिशां सत््वात्‌। 
तत्र स्पशमोक्षदिङ्धिनियमार्थं क्रान्तिवृत्तप्राच्यपरानुसारेण चन्द्रसूर्ययोः स्पशमोक्षौ निर्णेयौ। 
ग्रहभोगस्य तदृत्तानुसारित्वात्‌। शीघ्रगश्चन्द्रः सूर्यषड्भान्तरितभूच्छायां सूर्यगत्यनुरुद्धगमनां 
इति पश्चादागत्य मेलनारम्भं करोत्यतश्चन्द्रविम्बस्य पूर्वभागे स्पशः। भूभामतिक्रम्यागरे 
चन्द्रो यदा गच्छति तदा चन्द्रस्य पश्चाद्रागे भूभावियोगोऽतः पश्चान्तमोक्षः। सूर्यं चन्द्रः 
पश्चादागत्याच्छादयत्यतः सूर्यस्य पश्चिमभागे स्पर्शः पूर्वभागे मोक्ष इति।।4|| 
वलनदानम्‌। 

अथ वलनवृत्ते वलनदानमाह-- 

यथादिशं प्राग्रहणं वलनं हिमदीदितेः। 

मौक्षिकं तु विपर्यस्तं, विपरीतमिदं रवेः। 15|| 

चन्द्रस्य ग्राह्यस्य स्पार्शिकं वलनं पूर्वचिद्वायथादिशं दक्षिणं चेत्‌ दक्षिणाभिमुखमुत्तर 
चेदुत्तराभिमुखं पूर्वापरसूष्रादर्दज्यावद्रलनाश्रितवृत्ते देयम्‌। अतएव तदूत्तं वलनाश्रितसंजञम्‌। 
मक्षिक मोक्षकालिक तुकाराच्चन्द्रस्य वलनम्‌। विपर्यस्तं विपरीतं पश्चिमचिह्ात्‌ 
पूर्वापरसूर्रादर्दज्यावद्‌ दक्षिणं चेदुत्तरदिगभिमुखमुत्तरं चेद्क्षिणदिगभिमुखं देयमित्यर्थः 
सूर्यग्रहणे विशेषमाह । विपरीतमिति। सूर्यस्य ग्राह्यस्येदं स्पार्शिकं मौक्षिकं वलनं विपरीतं 
व्यस्तम्‌। मौक्षिकं वलनं पूर्वचिह्ठात्‌ पूर्वापरसूरत्रादैज्यावदक्षिणं चेद्क्षिणदिगभिमुखमूत्तरं 
चेदुत्रदिगभिमुखं स्पा्शिकं वलनं पश्चिमचिह्वात्‌ पूर्वापरस्रादर्दज्यावद्क्षिणं 
चेदुत्रदिगभिमुखमूत्तरं॒चेदक्षिणदिगभिमुखं देयमित्यर्थः। अत्रोपपत्तिः। चन्द्रस्य पूर्वभागे 
स्पश इति सममण्डलपूर्वचिष्ाद्रलनान्तरेण स्पर्श इति तदृते यथासं स्पार्शिकं वलनं देयम्‌। 
पश्िमोत्तराभिमुखस्य दक्षिणत्वादृक्षिणाभिमुखस्योत्तरत्वान्मौक्षिकं वलनं पश्चिमचिह्वादिपरीतं 

देयम्‌। सूर्यस्य तु पश्चिमभागे स्पर्शात्‌ पश्चिमचिह्ठात्‌ स्पार्शिकं वलनं व्यस्तं देयम्‌। 
पूर्वभागे मोक्ष इति मौक्षिकं वलनं पूर्यचिह्वाद्‌ यथांशं देयमिति।।5।। 
स्पाशशिकमौक्षिकविक्षेपदानम्‌। 

अथ द्वितीयवृत्ते स्पार्शिकमौक्षिकविक्षेपयोर्दानमाह-- 

वलनाग्रान्नयेन्मध्यं सूत्र तद्‌ यत्र संस्पृशेत्‌। 

तत्समासे ततो देयौ विक्षेपौ ग्रासमौक्षिकौ।16।। 

प्रथमवृत्ते यत्र स्पार्शिकवलनाग्रं यत्र च मौक्षिकवलनाग्रं ज्ञातं तस्मादयत्‌ प्रत्येकं सूत्र 
रेखामित्यर्थः। मध्यं वृत्तमध्यविन्दुं केन्द्ररूपं प्रति नयेत्‌। तद्रेात्मकं सूरं समासे 
समासाख्यद्वितीयवृत्तपरिधौ यत्र॒ यस्मिन्‌ प्रदेशे संस्पृशेत्‌ स्पशं कुर्यात्‌ 
ततस्तत्सू्रादवधिरूपात्‌ समासवृत्तेऽर्दज्यावद्यथादिशं स्पार्शिकमौक्षिकोौ विक्षेपौ यथायोग्यं 
देयौ। अत्रोपपत्तिः- वलनाग्रसूत्र मानैक्यखण्डवृत्ते यत्र लग्नं तत्र कान्तिवृत्तप्राच्यपरा वा ततः 
सूर्याच्चन्द्रस्य विक्षेपान्तरेण सत्वात्‌ समासवृत्ते वलनाग्रसूतरादविक्षेपो देयो 
ग्राहकविम्बकेन्द्रज्ानार्थम्‌। परं सूर्यग्रहणे। चन्द्रग्रहणे तु चन्द्रस्य विक्षेपवृत्तस्थत्वात्‌ 
तदानतिलनदानाद्रगतवलनाग्ररेखा मानैक्यखण्डवृत्ते यत्र लाग्ना तत्र 
क्रान्तिवृत्तानुसृतप्राच्यपरां विक्षेपमण्डले तत्स्थाने कछाद्याच्चन्द्राच्छादकः सूर्यो विक्षेपान्तरेण 
विक्षेपदिग्विपरीतदिशि भवतीति वलनाग्रसूत्रात्‌ समासवृत्तेऽर्दज्यावच्छशरो व्यस्तो देय इति 
सिद्धम्‌। अतएव विपरीताः शशाङ्कस्येत्यग्र उक्तम्‌।।6|। 
स्प्शमोक्षस्थानम्‌। 

अथ ग्राह्यवृत्ते स्पर्शमोक्षस्थानज्ानमाह-- 

विक्षेपाग्रात्‌ पुनः सूरं मध्यबिन्दुं प्रवेशयेत्‌। 

तदग्राह्यविन्दुसंस्पर्शाद्‌ ग्रासमोक्षौ विनिर्दिंशेत्‌।।7।। 

विक्षेपाग्रं समासवृत्ते यत्र॒ लग्नं तस्मात्‌ सूत्रं रेखामित्य्थः। अत्र रेखा सरला 
नायातीति शङ्कया प्रथमतोऽवचिद्रयान्तं सूत्रं धृत्वा तदनुसारेण रेखा कार्येति सूचनार्थं 
सूत्रोक्तिः सर्वत्रति ध्येयम्‌। पुनद्वितीयवारं पूर्दवलनाग्राद्रेवाया मध्यकेन्द्रावधिकायाः 
कृतत्वात्तथैव विक्षेपाग्राद्रेवामित्यर्थः। वृत्तमध्यरूपकेन्द्रविन्दुं प्रति गणकः प्रवेशयेत्‌ प्रविष्टं 
कुर्यादित्यर्थः। तद्‌ रेखाग्राह्यविम्बवृत्तपरिध्योः संयोगादग्रासमोक्षौ स्पशमोक्षौ गणको 
विनिर्दिशेत्‌ कथयेत्‌। स्पाशिकशराग्रसूत्र ग्राह्यवृत्ते यत्र लग्नं तत्र स्पर्शः। मौक्षिकशराग्रसू्र 
ग्राह्यवृत्ते यत्र लग्नं तत्र मोक्ष इत्यर्थः। अव्रोपपत्तिः- मानैक्यखण्डवृत्ते यत्र ग्राहकविम्बकेन्द्र 
तस्मात्‌ ग्राहकार्देन वृत्तं ग्राहकवृत्तं ग्राह्यवृत्ते यत्र॒ लग्नं तत्र स्पर्शमोक्षौ भवतः। तत्र 
वृत्ताकरणलाघवादग्राहककेन्द्रादग्राह्यकेन्द्र यावत्‌ सूत्रं मानैक्यखण्डमितं ग्राह्यवृत्ते यत्र॒ लग्नं 
तत्र परिध्योः स्पर्शमोक्षौ स्वस्वव्यासार्दयोगात्‌। 17|| 
मध्यकालिकवलनदान्‌। 

अथ ग्रहणे विक्षेपस्य दिग्व्यवस्थां मध्यग्रहणज्ानार्थं मध्यकालिकवलनदानं च 
क्लोकाभ्यामाह-- 

नित्यशोऽर्कस्य विक्षेपाः परिलेखे यथादिशम्‌। 

विपरीताः शशाङ्कस्य तद्रशादथ मध्यमम्‌।।8॥। 

वलनं प्राड्बुखं देयं तदविक्षेपैकता यदि। 

भेदे पश्चान्मुखं देयमिन्दोर्भानोर्विपर्ययात।।9।। 

अर्कस्य ग्रहणे चन्द्रविक्षेपाः परितेखे ग्रहणभेददशेनप्रकारे यथादिशं यथास्थितदिशं 
नित्यं जलेयाः। चन्द्रस्य ग्रहणे चन्द्रविक्षेपा विपरीता दक्षिणाश्चेदुत्तरा उत्तराश्चेद्‌ दक्षिणाः 
एतटनुरोधेनैव स्पार्शिकमौक्षिकविक्षेपौ देयौ। न यथागतदिशाविति जेयम्‌। अथानन्तरं 
तद्वशान्मध्यग्रहणकालिकविक्षेपदिशः सकाशात्‌ सूर्यग्रहणे 
मध्यग्रहणकातिकस्पष्टविक्षेपदिकिचिह्वाच्चन्द्रग्रहणे मध्यकालिकविक्षेपदिग्िपरीतं 
दिकचिह्वादित्यर्थः। यदि यर्हत्यर्थः। तद्विक्षेपैकता तद्रलनं विक्षेपो 
मध्यग्रहणकालिकविक्षेपः। अनयोरेकतैक्यं दिक्‌ सम्बन्धेनेति शेषः। एकदिशीतियिर्थः। अत्र 
चन्द्रविक्षेपदिग्यथास्थितैव न॒ विपरीतदिगिति ध्येयम्‌। प्राडुखं ॒पूर्वचिहसम्मुखम्‌। 
वलनाश्ितवृत्तेऽद्धैज्यावच्चन्द्रस्य मध्यमं वलनं मध्यग्रहणकालिकं स्फु वलनं देयम्‌। भेदे 
वलनपिक्षेपे दिशोर्भिन्नत्वे पश्चान्मुखम्‌। वलनाश्रितवृत्तेऽद्धज्यावन्मध्यग्रहणकालिक 
चन्द्रस्य वलनं पशिमचिदह्सम्मुखं देयम्‌। सूर्यग्रहणे विशेषमाह । भानोरिति। सूर्यस्य वलनं 
विपर्ययादुक्तवैपरीत्यात्‌। एकदिशि पशचिमचिन्हसम्मुखं भिन्नदिशि पश्चिमचिहसम्मुखं 
भिन्नदिशि पूर्वचिहसम्मुखं देयमित्यर्थः। फलितार्थस्तु चन्द्रग्रहणे 
मध्यकालवतलनदिकृतक्तत्कालविक्षेपयथागतदिशो्दक्षिणत्व उत्तरचिद्ठाद्‌ 
वलनाश्रितवृत्तेऽ्दज्यावन्मध्यवलनं पूर्वचिद्वाभिमुखं देयम्‌। तयोरुतरत्वे दक्षिणचिद्ात्‌ 
पूर्वाभिमुखं वलनं देयम्‌। यदि दक्षिणवलनमुत्तरविक्षेपस्तदा दक्षिणदिक्चिह्वादर्दज्यावत्‌ 
पश्चिमचिह्ठाभिमुखं वलनं देयम्‌। युत्त वलनं दक्षिणविक्षेपस्तदा वलनाश्रितवृत्त 
उत्तरचिद्ात्‌ पशचिमचिह्वाभिमुखं वलनमर्दज्यावद्ेयम्‌। सूर्यग्रहणे तु द्रयोरदक्षिणत्वे 
वलनाशत्रितवृत्ते दक्षिणचिह्वात्‌ पश्चिमचिह्वाभिमुखं वलनं देयम्‌। उत्तरत्वे उत्तरचिष्ठात्‌ 
पश्चिमाभिमुखं देयम्‌। यदि दक्षिणं वलनमुत्तरविक्षेपस्तदोत्तरचिद्वात्‌ पूर्वाभ्िमुखम्‌। यदुत्तरं 
वलनं दक्षिणविक्षेपस्तदा दक्षिणचिष्ात्‌ पूर्वाभिमुखं देयमिति। 
भास्कराचार्येस्तत्वेतदुक्तफलितं लाघवेन दक्षिणोत्तरवलनं क्रमेण सव्यापसव्यं देयमित्युक्तम्‌। 

अत्रोपपत्तिः - प्रथमश्षोकोपपन्तिः स्पाशिकमौक्षिकशरदानोपपत्तावुक्ता। 
ग्राह्यविम्बकेन्द्राद्‌ विक्षेपान्तरेण ग्राहकविम्बकेन्द्र भवति। शरस्य कटठम्बाभिमुखत्वेन 
केन्द्रात्‌ कटम्बाभिमुखं शरदानार्थं कटम्बज्ञानं वलनाश्रितवृत्त आवश्यकमतो वलनान्तरेण 
स्वदिग्भ्यः क्रान्तिवृत्तदिशां सत्वादुत्तरदक्षिणदिग्भ्यां मध्यवलनान्तरेण 
क्रान्तिवृत्तयाम्योत्तररूपकदम्बौ दक्षिणोत्तरत इति पूर्वपश्चिमानुरोधेनैतद्यानं युक्ततरम्‌। यद्यपि 
चन्द्रग्रहणे शरस्य विपरीतदिक्त्वात्‌ तच्छरदिग्ग्रहणेन सूर्यचन्द्रयोर्मध्यवलनदानमेकदिकत्वे 
पश्िमचिद्धाभिमुखं भ्रिन्नदिकत्वे पूर्वाभिमुखमित्येकोक्तलाघवं तथापि 

सूर्यचन्द्रयोर्गरहणभेदादेकोक्तौ मन्दबुद्धीनां भमसम्भवस्तद्वारणार्थं पृथगिवोक्तिः कृता। 
स्वतन्त्रेच्छस्य नियोगानर्हत्वाच्च।।8-9|| 
परिलेखः 

अथ मध्यग्रहणं क्नोकाभ्यां परिलेखे दर्शयति-- 

वलनाग्रात्‌ पुनः सूत्रं मध्यवबिन्दु प्रवेशयेत। 

मध्यसूत्रेण विक्षेपं वलनाभिमुखं नयेत्‌।।10॥। 

विक्षेपाग्राल्लिखेद्‌ वृत्तं ग्राहकार्धन तेन यत्‌। 

वृ ग्राह्य तं समाक्रान्तं तदुग्रस्तं तमसा भवेत।।11|। 

वलनाग्रान्मथ्यकालिकवलनाग्रात्‌ पूर्व्नोकोक्तात्‌ सूत्रं रेखां मध्यबिन्दुं वृत्तमध्यचिह 
प्रति पुनर्वारान्तरं पूर्वं स्पार्शिकमौक्षिकवलनाग्राभ्यां सू्ररचना तथैवेत्यर्थः। प्रवेशयेद्रणकः 
प्रविष्टं कुर्यात्‌। मध्यसूत्रेणानेन मध्यकालिकविक्षेपं मध्यवलनाग्राभिमुखं नयेत्‌। 
वृत्तमध्यविन्दोरित्यर्थसिद्धम्‌। तथा च वृत्तमध्यान्मध्यवलनाग्रसूत्रे विक्षेपाङ्गुलानि 
गणयित्वा तदग्रे विक्षेपाग्रे चिदहव॒कुर्यादित्यर्थः। अस्माद्‌ विक्षेपाग्रादग्राहकविम्बमानार्देन 
वृत्त गणको लिखेत्‌। तेन॒ वृत्तेन यद्यन्मितं ग्राह्यवृत्त समाक्रान्तं व्याप्तम्‌। 
यद्राह्यवृत्ताविभभागसूपं तमसान्धकाररूपेण-छादकेन ग्रस्तमाच्छादितं स्यात्‌ तन्मितं विभागं 
मण्यादिना लिसतं कुर्यादित्यर्थः। अत्रोपपत्तिः- वृत्ते मध्यसूत्रं कदम्बाभिमुखं तत्र 
ग्राह्यकेन्द्राच्छरान्तरेण ग्राहककेन्द्र॒ तस्माद्‌ ग्राहकार्दन वृत्तं ग्राहकविम्बवृत्तं तेन ग्राहयवृतत 
यावदाक्रान्तं तावन्मध्यकाले ग्रस्तमिति तद्वागस्य कृत्स्नत्वेनाकाशे दर्शनात्‌ तमसा 
ग्रस्तमित्युक्तम्‌।110-11।| 

ननु पूर्वकाले ग्रहणयोः सम्भवे सर्वमुक्तमुपपन्नम्‌। पश्चिमकपाले ग्रहणसम्भवे 
परलेखोक्तं वैपरीत्येन भवति। तथाहि। यस्यां दिशि परिलेखे स्पर्शो मोक्षो वा शपरकपाले 
तस्य पशचिमाभिमुखत्वेन दशने दिग्वैपरीत्यं प्रत्यक्षमित्यत आह-- 

छेयकं लिखता भूमौ फलके वा विपश्विता। 

दिशां विपर्ययः कार्यः पूर्वापरकपालनयोः।112॥। 

भूमौ फलके काष्टपटिकायामित्यर्थः। वा विकल्पे भूमौ लिखितस्येतस्ततो 
नयनासम्भवात्‌ फलक इत्युक्तिः। छेयकं प्रागुक्तं लिखता गणकेन विपश्चिता तत्वज्ञेन 
दिशां पूर्वादिदिशां पूर्वापरकपालयोर्विपर्ययोर्व्यत्यासः कार्यः। यथा पूर्वकपाले सव्यक्रमेण 
पूर्वादिलेखनं तथा परकपाले सव्यक्रमेण पूर्वादिलेखनं न कार्यम्‌। किन्तु पश्चिमस्थाने पूर्वा 
पूर्वस्थाने पश्चिमा। उत्तरदक्षिणदिग्भागे क्रमेणोत्तरदक्षिणे लेख्ये इत्यर्थः। तेन पशचिमकपाले 
ग्रहणसम्भवेऽपि परिलेखोक्तं सम्भवत्येवेति भावः। अत्रोपपत्तिः दिग्वैपरीत्यं भवतीति 
पूर्वमेव वैपरीत्येन दिशां लेखने परिलेखो यथास्थितो भवतीत्युक्तम्‌। भास्कराचार्यस्तु 
नैतदुक्तम्‌। परिवेखनामुक्यं दिश्यमुकं भवतीति ज्ानस्यावश्यकत्वेन तस्य तव्राबाधात्‌। न 
हि यथाकाशे तथा दर्शनमपेक्षितम्‌। भूमौ फलके वाकाशदीनां वास्तवानामभावात्‌। अत 
एव किञ्चिन्न्यूनसाद्श्येनादृष्टान्तत्वमिति ध्येयम्‌।।12॥। 

अथ अनादेश्यग्रहणमाह-- 

स्वच्छत्वाद्‌ द्रादशांशोऽपि ग्रस्तश्चन्द्रस्य दृश्यते। 

लिपतात्रयमपि ग्रस्तं तीक्ष्णत्वाच्च विवस्वतः।।13॥| 

चन्द्रविम्बस्य द्वादशांशो ग्रस्त आच्छादितः। अपिशब्दादाच्छादनेन तेजो हीनतया 
दृश्यता सम्भावनायामित्यर्थः। न दृश्यते। हैतुमाह। स्वच्छत्वादिति 
तदतिरिक्तसम्पूर्णदश्यभ्ागस्य स्वच्छत्वाज्ज्योत्स्नावत्वात्‌। तथा च तज्ज्योत्स्नाधिक्येन 
ग्रस्तोऽप्यल्पोऽशंः स्वाकारेण न दृश्यते ज्योत्स्नावत््वेन दूरतया भासते। सूर्यस्य लिप्तात्रयं 
ग्रस्तमपि न दृश्यते अत्र॒ हैतुमाह। तीक्ष्णत्वादिति। सूर्यस्य 
तेजस्तैक्ष्ण्याल्लोकनयनप्रतिघातार्हत्वाच्चेत्यर्थः। वृद्धवशिष्िन तु। ग्रस्तं शशाङ्कस्य 
कलायं चेत्‌ कलात्रयं भानुमतो न लक्ष्यम्‌। तत्किञ्चदूनं ह्यदयास्तकाले लक्ष्यं यतस्तौ 
कारगुल्फहीनौ।। इत्युक्तम्‌। अत उदयास्तकाले उक्तमदृश्यं दृश्यमिति ध्येयम्‌।।13|| 
ग्राहकमार्गज्ानम्‌ 

अथेष्टग्रासपरिलेखार्थं ग्राहकमार्गज्लानं ल्लोकत्रयेण आह-- 

स्वसंजितास््रयः कार्या विक्षेपाग्रेषु बिन्दवः। 

तत्र्मध्ययोर्मध्ये तथा मौक्षिकमध्ययोः।1141| 

लिखेन्मत्स्यौ तयोर्मध्यान्मुखपुच्छविनिः सृतम्‌। 

प्रसार्य सूत्रदितयं तयोर्यत्र युतिर्भवेत्‌। 15|| 

तत्र सूत्रेण विलिखेच्चापं बिन्दुत्रयस्पृशा। 

स पन्था ग्राहकस्योक्तो येनासौ सम्प्रयास्यति।116।। 

विक्षेपागरेषु स्पार्शिकमौक्षिकमाध्यविक्षेपाणां पर्व स्वस्वस्थाने 
स्पशेमोक्षमध्यग्रहणज्ञानार्थं दत्तानामगिमभागेषु स्वसंज्ञया सङ्केतिता विन्दवस््रयः कार्याः 
स्परशशराग्रे स्पर्शचिद्वाङ्कितो बिन्दुर्मोक्षिशराग्रे मोक्षचिह्ठाड्कितो विन्दुर्मध्यशराग्रे 
मध्यचिह्वाङ्कितो विन्दुरिति त्रयो बिन्दवो गणकेन स्थाप्याः। तत्रोपस्थितविन्दुत्रयमध्ये 
प्रा्लध्ययोः स्पर्शमथ्यविन्द्ोर्मध्येऽन्तराले मौक्षिकमध्ययोस्तत्संलयोर्विन्दोस्तथान्तराते 
प्रत्येकं मत्स्यं लिखेत्‌। तयोः मत्स्ययोः मध्याद्र्भान्मुखपुच्छाभ्यां विनिसूृतं निष्काशितं 
प्रत्येकं सूत्रमिति सूत्रद्वितयम्‌। प्रसार्याऽ्रेऽ्पि स्वमार्गेण निःसार्य तयोः 
स्वस्वमार्गप्रसारितसू्रयोर्यत्र प्रदेशे युतिर्योगः स्यात्‌ तत्र प्रदेशे केन्द्र प्रकल्प्य सूत्रेण 
विन्दुत्रयस्य स्पृशा प्रकल्पितकेन्द्रविन्दुत्रयान्यतमबिन्द्रन्तरसूत्रेण व्यासार्दरूपेणेत्य्थः। 
चापं वृत्तैकदेशरूपं धनुर्विन्दुत्रयस्पृष्टं॑विखेत्‌। गणकः कुर्यात्‌ इत्यर्थः। स चापात्मको 
वृत्तैकदेशो ग्राहकस्य पन्था मार्गः कथितः। येन मार्गेणासौ ग्राहकः सम्प्रयास्यति 
ग्राह्मविम्बच्छादनार्थं गमिष्यति। परिलेखस्य ग्रहणकालपूर्वकालावश्यम्भावित्वात्‌। 
अत्रोपपत्तिः। इष्टेऽदहि मध्ये प्राक्पश्चादिति त्रिप्रश्राधिकारन्तर्मत श्लोकोपपत्तिः। प्राक्‌ 
प्रतिपादिता।114-16।| 
इष्टग्रासपरिलेखः। 


109 


अथ इष्टग्रासपरिल्ेखं श्लोकत्रयेण आह- 

ग्राह्यग्राहकयोगार्धात्‌ प्रोज्ज्येष्टग्रासमागतम्‌। 

अवशिष्टाङ्गुलसमां शलाकां मध्यबिन्दुतः।117|। 

तयोर्मार्गोन्मुखी दद्याद्‌ ग्रासतः प्राग्‌ ग्रहाश्रिताम्‌। 

विमुञ्चतो मोक्षदिशि ग्राहकाध्वानमेव सा।118|। 

स्पृशेयत्र ततो वृत्तं ग्राहकार्धन संलिखेत्‌। 

तेन ग्राह्यं यदाक्रान्तं तदा तमोग्रस्तमादिशेत्‌। 19|| 

मानैक्यखण्डाद्‌  इष्टकाविकाभीष्टग्रासमागतं चन्द्रग्रहणाधिकारोक्तप्रकारावगतं 
त्यक्त्वा अवशिष्टे यान्यङ्गुलानि तत्प्रमाणं शलाकां यष्टिं मध्यविन्दुतो 
वृत्तत्रयमध्यकेन्द्रविन्दोः सकाशात्‌ तयोः स्पशमोक्षविक्षेपाग्रयोरमर्गोन्मुखीं 
सम्बद्धमार्गचापरेखाभिमुखीं मार्गरेखासक्तां दयात्‌। कथमित्यत आह। ग्रासत इति। 
मध्यग्रासतः प्राक्‌ पूर्वकाले ग्रहाश्रितां ग्रहस्पर्शस्तच्छराग्रसम्बन्धिमार्मचापरेखासक्ता 
शलाकाम्‌। विमुञ्चतो मुच्यमानान्तर्गताभीष्टग्रासस्य शलाकाम्‌। मोक्षदिशि। 
मोक्षविक्षेपाग्रसम्बन्धिमार्गचापरेखायां सक्तां दद्यात्‌ सा शलाका ग्राहकाथ्वानं 
ग्राहकमार्गचापरेखां यत्र॒ यस्मिन्‌ भागे स्पृशेत्‌ संलग्ना स्यात्‌। ततः स्थानात्‌। 
एवकारस्तदतिरिक्तवयवच्छेदार्थः। ग्राहकमानार्देन व्यासार्देन वृत्तं संलिखेत सम्यक्‌ प्रकारेण 
कुर्यात्‌। तेन॒ वृत्तेन ग्राह्यवृत्तायन्मितमेकदेशरूपं वृत्तमाक्रान्तं व्याप्रम्‌। तत्‌ 
तन्मितग्राह्यवृत्ांशं तमोग्रस्तं छादकाच्छादितमभीष्टकाते आदिशेत्‌ कथयेत्‌। 

अत्रोपपत्तिः। इष्टग्रासोनं मानैक्यखण्ड कर्णः। स तु ग्राह्यग्राहककेन्द्रान्तररूपः। 
अतोऽयं ग्राह्यकेन्द्रात्‌ पूर्वज्ञातग्राहकमार्मरेखायां यत्र॒ लग्नस्तव्राभीष्टसमये ग्राहककेन्द्रम्‌। 
तस्माद्‌ ग्राहकवृत्तेन ग्राह्यवृत्तं यदाक्रान्तं तत्काले ग्रास इति सुगमा।।17-19|| 
निमीलनपरिलेखः। 

अथ श्लोकाभ्यां निमीलनपरिलेखमाह-- 

मानान्तरार्धन मितां शलाकां ग्रासदिञ्मुखीम्‌। 

निमीलनाख्यां दद्यात्‌ सा तन्मार्गे यत्र सस्पृशेत्‌।120॥। 

ततो ग्राहकखण्डेन प्राग्वन्मण्डलमालिखेत्‌। 

तदग्राह्यमण्डलयुतिर्यत्र तत्र निमीलनम्‌।।21।। 

ग्राह्यग्राहकविम्बमानयोरन्तरस्यार् तेन परिमितां शलाकां निमीलनसंज्ञां 
ग्रासदिञ्नुखीं स्पार्शिकशराग्रविभागाभिमुखीं मध्यबिन्दोः सकाशाद टदय्यात्‌। सा 
निमीलनसंज्ञा शलाका तन्मार्गं स्पार्शिंक ग्राहकमार्ग चापरेखाकारं यस्मिन्‌ प्रदेशे संलग्ना 
स्यात्‌ तत्स्थानाद्‌ ग्राहकमानार्देन प्राग्वन्मध्याभीष्टग्रासन्ञानार्थं यथा यदत्तं कृतं तथेत्यर्थः। 
वृत्तं कुर्यात्‌। तदग्राह्य मण्डलयुतिर्विखितवृत्तग्राह्यवृत्तयोः संयोगो यत्र॒ यस्यां दिशि तत्र 
तस्यां दिशि निमीलनं ग्राह्यविम्बस्य निमज्जनं स्यात्‌। 

अ्रोपपत्तिः। सम्मीलनकाले ग्राह्यग्राहककेन्द्रान्तर मानारद्धान्तरमितं कर्णः। अन्यथा 
तदनुपपत्तेः। स ग्राह्यकेन्द्रात्‌ स्पर्शमार्गे यत्र लग्नस्तत्र ग्राहककेन्द्रम्‌। तस्माद ग्राहकवृत्त 
ग्राह्यमण्डलं यत्र स्पृशति तत्र निमीलनं स्पष्टम्‌।।20-21|| 
उन्मीलनपरिलेखः। 

अथोन्मीलनपरिलेखमाह-- 

एवमुन्मीलने मोक्ष दिड्नुखी सम्प्रसारयेत्‌। 

विलिखेन्मण्डलं प्राग्वदुन्मीलनमथोक्तवत्‌।।22॥। 

उन्मीलने उन्मीलनज्ञानार्थमित्यर्थः। एवं विम्बमानान्तरार्दमितां शलाकां 
मोक्षदिड्चुखी मौक्षिकशराग्रविभागाभिमुखीं मध्यबिन्दोः सकाशात्‌ सम्प्रसारयेदयदादित्यर्थः। 
प्राग्वत्‌ सम्मीलनार्थं दत्तशलाकास्पा्शिकमार्गदत्तशलाकायोगस्थानाद्‌ ग्राहकार्थन वृत्त 
तथेत्यर्थः। मौक्षिकमार्गदत्तशलाकायोगस्थानाद्‌ ग्राहकवृत्तं ॒कुर्यात्‌। अथानन्तरमूक्तवद्‌ 
ग्राहकग्राह्यवृत्तयोगो यस्यां तस्यां दिशीत्यर्थः। उन्मीलनं ग्राह्यविम्बस्योन्मज्जनं स्यात्‌। 

अ्रोपपत्तिः। उन्मीलनेऽपि ग्राह्यग्राहक केन्द्रान्तरं मानाद्धान्तरमितं कर्णः। 
परमपरमोक्षदिशीति युक्तिस्तुल्या।।22]| 
ग्रहणे चन्द्रवर्णः। 

अथ ग्रहणे चन्द्रस्य वर्णानाह-- 

अर्धाटूने सधूमरं स्यात्‌ कृष्णमर्धाधिकं भवेत्‌। 

विमुञ्चतः कृष्णतामरं कपिलं सकलग्रहे।123|| 

अर्धादर्दविम्बादूने न्यूले ग्रस्ते सति सधूम ग्रासीयविम्बं धूमवर्ण स्यात्‌। अर्धाधिकं 
ग्रस्तविम्बं कृष्णं स्यात्‌। विमुञ्चत एतदनन्तरं ग्रस्तमधिकमपि मुक्त्युन्मुखमिति 
मोक्षारम्भोन्मुखस्य पादोनविम्बाधिकग्रस्तस्यासम्पूर्णस्येत्यर्थः। कृष्णताम 
श्यामरक्तमिश्रवर्णः। सम्पूर्णग्रहणे कपिलं पिशङ्गवर्णविम्बं स्यात्‌। अत्र 
भूम्ायास्तेजोऽभावतया चन्द्राच्छादकत्वादेते वर्णाः सम्भवन्ति। सूर्यस्य तु चन्द्रो 
जलगोलसूप आच्छादकः स दर्शन्तदिवसेऽस्मदश्यार्दे सदा कृष्ण एवेति कृष्ण एव सूर्यस्य 
ग्रस्तोऽशः सर्वदा। अतएव विकृतत्वाद्रगवता वर्णो नोक्तः।|23|| 

अथ उक्तच्छेययकस्य गोप्यत्वमाह-- 

रहस्यमेतद्देवानां न देयं यस्य कस्यचित्‌। 

सुपरीक्षितशिष्याय देयं वत्सरवासिने।।241| 

एतत्‌ ग्रहणच्छेयकं देवानां गोप्यं वस्तु। यस्य कस्यचिदयस्मै कस्मैचिदपरीक्षिताय 
न देयम्‌। कस्मैचिद्देयमित्यर्थागतं विवृणोति। सुपरैक्षितशिष्यायेति। सुपरीक्षितमित्यत्र 
हेतुगर्भं विशेषणमाह । वत्सरवासिने इति। वर्षपर्यन्तं तत्सङ्गत्या तस्य तत््वतया ज्ञानं 
भवत्येवेति भावः।124|| 

अथागिमग्रन्थस्यासङ्गतित्वनिरासा्थमधिकारसमातिं फक्किकयाह | 
ग्रहणभेदजलापकपरिवलेखप्रतिपादनं परिपूर्तिमासमित्यर्थः। इदं दशभेदग्रहगणितमित्युक्त्या 

गणितक्रियाभावाद्‌ ग्रहणाधिकारान्तर्गतं नाधिकारान्तरम्‌। अत एवाधिकार इत्युपेक्ष्याध्याय 
इत्युक्तम्‌। रङ्गनाथेन रचिते सूर्यसिदान्तीप्पणे। केयकं ग्रहणान्तं तु पूर्ण गूढप्रकाशके।। 
इतिश्री 

सकलगणकसार्वभौमबल्लालदैवज्ञात्मजरङ्गनाथगणकविरचिते गूढार्थप्रकाशके 
केदकाध्यायः सम्पूर्णः। 

अथ ग्रहयुत्यधिकारः-7 

ग्रहयुदधम्‌। समागमः। अस्तमनम्‌। 

अथ युत्याभासग्रहणनिरूपणेन संस्मृततयारब्धो ग्रहयुत्यधिकारो व्याख्यायते। 

तत्र युतिभदानाह-- 

ताराग्रहाणामन्योऽन्यं स्यातां युद्धसमागमौ। 

समागमः शशाङ्केन सूर्येणास्तमनं सह।।1|| 

ताराग्रहाणां भौमादिपञ्चग्रह्मणां परस्परं योगे युदसमागमौ वक्ष्यमाण लक्षणभिन्नौ 
स्तः। चन्द्रेण सह पञ्चतारान्यतमस्य योगः समागमसंलः। सूर्येण सह 
पञ्चताराणामन्यतमस्य चन्द्रस्य वा योगः तदस्तमनं पूर्णास्तङ्गतत्वम्‌। न 
त्वस्तमात्रम्‌। युत्यभावे प्रागपरकाले तस्य सत््वात्‌।।1।। 

अथ युतेर्गतैष्यत्वं सार्दकन्नोकेन आह-- 

शीघ्रे मन्दाधिकेऽतीतः संयोगो भविताऽन्यथा। 

द्योः प्रागयायिनोरेवं वक्रिणोस्तु विपर्ययात्‌।। 

प्राग्यायिन्यधिकेऽतीतो वक्रिण्येष्यः समागमः।12॥। 

ययोर्गरहयोर्योगोऽभिमतस्तयोर्गूहयोर्मध्ये यः शीघ्रगतिः ग्रहः तस्मिन्‌ मन्दाधिके 
मन्दगतिग्रहादधिके सति तयोः संयोगो युतिसंज्ो गतः पूर्वं जात इत्यर्थः। अन्यथा 
मन्दगतिग्रहे शीघ्रगतिग्रहादधिके सतीत्यर्थः। तयोर्योगो भविता एष्यः। एवमुक्तं 
गतैष्यत्वम्‌। दयोः ग्रहयोः प्राग्यायिनोः पूर्वगतिकयोर्भवति। 
वक्रिणोर्वक्रगतिग्रहयोर्विपर्ययादुक्तवैपरीत्यात्‌। तुकाराद्रतैष्यो योगो भवति। शीघ्रगतिग्रहे 
मन्दगतिग्रहादधिक एष्यः संयोगो मन्दगतिग्रहे शीघ्रगतिग्रहादयधिके गतः संयोग इत्यर्थः| 
अथैकस्य वक्रत्वे आह। प्राग्ययिनीति। दयोर्मध्ये एकतरस्मिन्‌ वक्रिणि सति तदा 
वक्रगतिग्रहात्‌ पूर्वं गतिग्रहेऽधिके सति गतो योगः। यदा तु पूर्वगतिग्रहाद्क्रगतिग्रहेऽधिके 
सति समागमो योग एष्य: स्यात्‌। अत्रोपपत्तिः। पूर्दगत्योर्हयोर्मध्ये 
शीघ्रगत्याधिकत्वेऽगरे योगासम्भवात्‌ पूर्वयोगो जातः। मन्दगस्याधिकत्वे शीघ्रगस्य 
न्यूनत्वादग्रे योगो भविष्यति। वक्रिणोस्तु शीघ्रगत्याधिकत्वेऽग्रे तन्न्यूनलत्वेन 
योगसम्भवादेष्यो योगो मन्दगस्याधिकत्वे शीघ्रगस्योत्तरोत्तरं न्यूनत्वसम्भवेन अग्रे 
योगासम्भवादगतो योगः। अथ वक्रगतिग्रहात्‌ पूर्वगतिग्रहेऽधिक उत्तरोत्तरं योगासम्भवाद्रतो 
योगः। पूर्वगतिग्रहाद्‌ वक्रगतिग्रहेऽधिके वक्रगतिग्रहस्य न्यूनत्वेनाग्रे योगसम्भवादेष्यः 
सयोग इति।।2।| 

अथ युतिकाले तुल्यग्रहयोरानयनं युतिकालस्य गतैष्यदिनायानयनं च 
सार्द श्लोकत्रयेण आह-- 

ग्रहान्तरकलाः स्वस्वभूुक्तितिप्तासमाहताः।।3।। 

भुक्त्यन्तरेण विभजेदनुलोमविलोमयोः। 

द्योर्वक्रिण्यथैकस्मिन्‌ भक्तियोगेन भाजयेत्‌। 14|| 

लब्धं लिसादिकं शोध्यं गते देयं भविष्यति । 

विपर्ययाद्रक्रगत्योरेकस्मिंस्तु धनव्ययौ | 15|| 

समलिप्नौ भवेतां तौ ग्रहौ भगणसंस्थितौ। 

विवरं तद्वदुद्धृत्य दिनादि फलमिष्यते ।6॥ 

युतिसम्बन्धिनो ग्रहयोरभीष्टैककालिकयोरन्तरस्य कलाः पृथक्‌ 
स्वस्वगतिकलाभिर्गणिताः कर्मदरयोः ग्रहयोः अनुलोमविलोमयोः मार्गगयोः वक्रगयोः र्वा 
इत्यर्थः। स्फु1गत्यन्तरेण गणको भजेत्‌। विशेषमाह । वक्रिणीति। अथानन्तर द्योर्मध्ये 
एकतरे वक्रिणि सति तयोर्गतियोगेन भजेत्‌। फलं कलादि स्वं स्वं गते योगे सति 
ग्रहयोरमार्गगयोः शोध्यं भविष्यति। एष्ये योगे सति तयोर्दैयं योज्यम्‌। द्रयोर्वक्रगत्योः स्वं 
स्वं फलं विपर्ययादुक्तवैपरीत्यात्‌ कार्यम्‌। गते योगे योज्यम्‌। एष्ययोगे हीनमित्यर्थः। 
दयोर्मध्ये एकतरे तुकारादक्रिणि सति तयोर्हयोर्वक्रमार्गगयोः स्वस्वकलात्मकफलाङ्कोौ 
धनव्ययौ युतहीनौ कायोौँ। यथाहि। गतयोगे मार्गगग्रहे स्वफलं हीनं वक्रिणि ग्रहे योज्यम्‌। 
एष्ययोगे वक्रग्रहे शोध्यम्‌। मार्गग्रहे योज्यमिति। एवं कृते तौ युतिसम्बन्धिनौ ग्रहौ 
भगणसंस्थौ भगणे राश्यधिषठितचक्र संस्थितिर्ययोस्तौ राश्याद्यात्मकौ समलिप्तौ समकलौ 
स्तः। तिपापदस्य भगणावयवोपलक्षणत्वेन समौ स्त इत्यर्थः। अथ युतिकालज्ञानमाह। 
विवरमिति। अभीष्ट कालिकयोर्युतिसम्बन्धिनोर्ग्रहयोरन्तर कलात्मकं तद्वत्‌ 
समकलोपयुक्तफलज्लानार्थं यथा गतिगुणितमन्तर गतियोगेन गत्यन्तरेण भक्तं तथेत्यर्थः 
तेन हरेण भक्त्वा फलं दिनादिकं गतैष्ययुतिवशादभीष्टकालाद्रतैष्यमुच्यते। तत्समये 
तदुतिकाले तौ ग्रहौ समौ स्त इत्यर्थः। 

अत्रोपपत्तिः। गत्यन्तरेण गतिकलास्तदा ग्रहान्तरकलाभिः का इति फले गतयुतौ 
ग्रहयोः शोध्ये। एष्ययुतौ योज्ये। द्योर्वक्रत्वे गत्यन्तरभक्तफलते गतयुतौ ग्रहयोर्योज्य। 
एष्ययुतौ शोध्ये। वक्रग्रहस्योत्तरोत्तरं॒न्यूनत्वात्‌। अथैको वक्री तदा तयोरन्तर प्रत्यह 
गतियोगेनोपचितम्‌। अतो गतियोगहरेणागतं फलं गतयोगे मार्गगग्रहे हीनं पूर्व॑ तस्य 
न्यूनत्वात्‌। वक्रग्रहे योज्यम्‌। पर्व॑तस्य अधिकत्वात्‌। एष्ययोगमार्गगग्रहे योज्यम्‌। 
उत्तरोत्तरमधिकत्वात्‌। वक्रग्रहे शोध्यम्‌। तस्य अग्रे न्यूनतत्वात्‌। गतियोगेन गत्यन्तरेण 
वा दिनमेकं लभ्यते तदान्तरकलाभिः किमित्यनुपातेन गतैष्यदिनाद्यम्‌।। 3-6 ॥ 

अथ दक्कर्मीर्थमुपपकरणानि साध्यानीत्याह- 

कृत्वा दिनक्षपामानं तथा विक्षेपलितिकाः। 

नतोन्नतं साधयित्वा स्वकाल्लग्नवशात्तयोः।।7।। 

तयोः समयोर्गरहयो्दिनक्षपामानं प्रत्येकं दिनमानं रात्रिमानं प्रसाध्य विक्षेपकलाः। 
तथा प्रसाथ्येत्यर्थः। अत्र भगवता विक्षेपकलाः प्रसाध्येत्यस्य दिनरात्रिमानं 
प्रसाध्येत्येतदनन्तरमुक्तेदिनरात्रिमानं स्पष्टक्रान्तिजचरेण साध्यम्‌। किन्तु 
समग्रहीयशरासस्कृतकेवलक्रान्तिजिचरेण साध्यमिति सूचितम्‌। समग्रहयोः प्रत्येक 
नतकालमुन्नतकालं प्रसाध्य। अत्र समुच्चयार्थक तथेत्यन्वेति। एतदर्थमेव दिनरात्रिमानं 
प्रसाध्येति पूर्वमुक्तम्‌। समनन्तरोक्तं दक्कम््मकार्यमिति वाक्यशेषः। ननु नतोन्नतं कथं 
साध्यं ग्रहोदयाज्ानात्‌ तदवधिकालमानज्ञानाभावात्‌। न हि ग्रहस्य दिनरात्रिगतकालज्लानं 
विनापि केवलदिनरात्रिमानाभ्यां तत्सिद्धिरत आह। स्वकाल्लग्नवशादिति। यस्मिन्‌ काले 
समौ ग्रहौ जातौ तात्कालिकलग्नं पूर्वोक्तप्राकारावगतं तद्वशात्‌ तद्‌ग्रहणादित्यर्थः। स्वकात्‌ 
समग्रहात्‌ प्रत्येकमुन्नतनतकालौ साध्यावित्यर्थः। एतदुक्त भवति। 
युतिकालिकलग्नमचिकसंज्ञं प्रकल्प्य समग्रह॒न्यूलसंज्ञं प्रकल्प्य। भोग्यासूूनकस्याथ 
भुक्तासूनधिकस्य च। 

सम्पीडयान्तरलग्नासूलेवं स्यात्‌ कालसाधनम्‌।। इति व्रिप्रश्नाधिकारोक्त्या ग्रहस्य 
दिनगतं रत्रिगतं प्रसाध्य दिने दिनगतशेषयोः रात्रौ रत्रिगतशेषयोः यदल्पं तदुन्नतम्‌। 
तेनोनं दिनाद्‌ रत्रयद्ध वा ग्रहस्य नतम्‌। दिनक्षपामानं नतोन्नतमित्येकवचनेन 
समग्रहयोरभ्भिन्नं दिनमानं रत्रिमानं नतमुन्नतं च इति सूचनादपि 
नोदयलग्नलग्नाक्यामन्तरकालः प्रत्येकं भिन्नः साध्यः। न वा स्पष्टक्रान्तिजचरेण 
दिनरात्रिमाने प्रत्येकं पूर्वमुदयलग्नस्यैवासिद्धेरिति स्फुएीकृतम्‌। 

अत्रोपपत्तिः। तात्कालिकार्कलग्नाभ््यां यथा सूर्यस्योदयकालगतकालस्तथा 
तात्कालिक ग्रहलग्नाभ्यां ग्रहोदयगतकालः सिदध्यति। यद्यपि सूर्यस्य क्रान्तवृत्तस्थत्वात्‌ 
सूर्यस्य युक्तः कालः। ग्रहस्य तु क्रान्तिवृत्तस्थत्वानियमादुक्तरीत्या गतकालस्य 
क्रान्तिवृत्तस्थ ग्रहचिहीयत्वेऽपि ग्रहविम्बीयत्वाभावादयुक्तत्वम्‌। अतएव 
वक्ष्यमाणद्क्कर्मसस्कृत  ग्रहादानीतकालो ग्रहविम्बीयस्तथापि वक्ष्यमाणदक्कमार्थं 
ग्रहचिहीयस्यैवापेक्षितत्वान्न न क्षतिः।।7|| 
दक्कर्मसंस्कारः। आक्षदक्कर्मसंस्कारः। 

अथाक्षटक्कर्म तत्सस्कार च ग्रहस्य क्ोकाभ्यामाह-- 

विषुवच्छाययाऽभ्यस्ताद्‌ विक्षेपाद्‌ द्वादशोद्धृतात्‌। 

फलं स्वनतनाडीघ्नं स्वदिनार्धविभाजितम्‌।।8।। 

लब्धं प्राच्यामृणं सौम्ये विक्षेपे पश्चिमे धनम्‌। (सौम्यादिक्षेपात्पश्विमे इति व.प्र.सं.) 

दक्षिणे प्राक्कपाले स्वं पश्चिमे तु विपर्ययः।19|। (तथा क्षयः इति वएप्र0) 

अक्षभया गुणिताद्‌ ग्रहविक्षेपादानीताद्रादशभक्तायल्लब्धं तत्‌ स्वनतनाढीघ्नं 
विक्षेपसम्बन्धिग्रहस्य नतघाीभिर्गुणितं तस्यैव दिनार्देन भक्तं रात्रौ रात्रयर्देनेत्यर्थसिद्धम्‌। 

अत्र॒ समग्रहयोः पूर्वोक्तप्रकारेण दिनमाननतयोरभिन्नत्वात्‌ स्वशब्दोभयत्रानावश्यकोऽपि 
युतिव्यतिरिक्तदृग्ग्रहाणां प्रयोजनतया साधनवैयधिकरण्यव्यावृत्यर्थं स्वपदं भगवता दत्तम्‌। 
वस्तुतस्तु दग्ग्रहयोस्तुल्यत्वे भगवताग्रे युतेरूक्त्वात्‌ तात्कालिकयोः तुल्यत्वेन वा 
अतुल्यत्वेन इत्यत्र संदेहः। टक्कर्मसाधनार्थं नतदिनमानयोः तयोर्भिन्नत्वेन स्वपदं युक्तं 
प्रयुक्तम्‌। न॒ तु स्पष्टक्रान्तिजचरोत्पन्नदिनमानयोर्भदान्नतभेदाच्च स्वमित्युक्तम्‌। 
तत्साधनस्य वैयधिकरण्येनाप्रसक्तेरिति ध्येयम्‌। उक्तरीत्योत्तरादिक्षेपाल्लब्धतत्कलात्मकं 
प्राच्यां प्राक्कपाले ग्रहस्य हीनम्‌। पशचिमकपाले योज्यम्‌। दक्षिणे तथा विक्षेपे। 
तुकारात्तदुत्पन्नं फलं प्राक्कपाल्रे योज्यं पश्चिमकपाले हीनं कार्यम्‌।।8-9|| 
आयनटक्कर्मसंस्कारः। 

अथ आनयद्क्कर्माह-- 

सत्रिभग्रहजक्रान्ति-भागघ्नाः क्षेपलििकाः। 

विकलाः स्वमृणं क्रान्तिरक्भेपयोर्भिन्नतुल्ययोः। 1101 

विक्षेपकलाः पूर्वसाधिता राशित्रयतुतग्रहोत्पन्नक्रान्त्यशैर्गुणिता विकला भवन्ति। 
ता अक्षदक्कर्मसंस्कृतग्रहे विकलास्थाने क्रान्िक्षेपयोः सत्रिभग्रहस्य क्रान्तिग्र्हस्य 
विक्षेपः। अनयोर्भिन्नतुल्ययोर्भिन्नैकदिक्कयोः सतोः क्रमेण स्वमृणं कार्यः| 

अत्रोपपत्तिः। विक्षेपवृत्तस्य ग्रहविम्बोपरि धवप्रोतश्नथवृत्तं स्पृष्ट्वा क्रान्तिवृत्त 
ग्रहासन्ने यत्र॒ लगति तस्य ग्रहचिह्स्यान्तरे याः क्रान््तिवृत्ते कलास्ता 
आयनकलास्तदानयनार्थं त्र ग्रह शरः कदम्बाभिमुखः कर्णः। 
तत्सम्बद्युरात्रवृत्तप्रदेशधुवप्रोतक्षथवृत्तसम्पातयोरन्तरे दयुरा्रवृतते भुजः। ध्रुवप्रोतवृत्ते स्पष्टशरो 
ग्रह-विम्बतत्सम्पातान्तरे कोिः। अतस्िज्याकर्णेऽयनवलनज्या भुजस्तदा शरकर्णे क 
इत्यनुपातेन युरात्रवृत्ते युज्याप्रमाणेन भ्ुजकलाः। न॒ तु ग्रहचिह्तद्ृत्तसम्पातान्तरे 
क्रान्तिवृत्त भुजकलाः क्रान्तिवृत्तस्य तिर्यक्त्वेन तादृ शक्रन्तिवृत्तप्रदेशस्य 
तिर्यक्त्वाद्भूजत्वासम्भवात्‌। आयनवलनज्या भुजसिज्याकर्णो यष्टिः 
कोिस्तद्र्गान्तरपदसूपेति क्षत्रं गोले प्रत्यक्षम्‌। अतोऽनुपाते न क्षतिः। तत्र भगवता 
लोकानुकम्पया गणितसुखार्थं दुरात्रवृत्तस्य भुजकलाः क्रान्तिवृत्तस्था अङ्गीकृताः 
स्वल्पान्तरत्वात्‌। अतोऽयनवलनज्या शरकलाभिः रुण्या त्रिज्यया भाज्येति प्राप 
भगवतायनवलनस्य सत्रिभग्रहक्रान्तिभागत्वेनाङ्गीकारात्‌ तद्भागा अष्ट-पञ्चाशता गणनीया 
ज्या भवति। यतः परमाश्चतुर्विंशत्यंशा अष्टपञ्चाशता गुणिताः पञ्चोना परमक्रान्तिज्या 
जाता। इयं शरगुणात्रिज्याभक्तायनकलास्तत्र॒ विकलात्मकफलार्थं षष्टिर्मुण इति 
रात्रिभग्रहक्रान्तिभागगुणितो ग्रहविक्षेपोऽष्टपञ्चाशत्षष्टिघातेन विशत्यूनेन पञ्चत्रिंशच्छतेन 
गुण्यस्िज्यया भक्त इति सिद्धम्‌। अत्रापि लाघवाद्रुणस्य त्रिज्यामितत्वेन 
स्वल्पान्तरत्वाद्डगीकाराद गुणहरयोर्नाश इत्युपपन्नं सत्रिभेत्यादिविकला इत्यन्तम्‌। 
भास्कराचार्येस्तु। = आयनं वलनमस्फ़ौषुणा सद्रुणं युगुणभाजितं हतम्‌। 

पूर्णपूर्णधृतिभिर्गहाश्रितव्यक्षभोदयहृदायनाः कलाः।| 

इति सूक्ष्ममस्मादुक्तम्‌। धनर्णोपपत्तिस्तु मकरादयुत्तरायणे दक्षिणधरुवाद्‌ 
दक्षिणकदम्बोऽधः। उत्तरध्रुवादुत्तरकदम्ब रर्ध्वम्‌। तत्र॒ शरो यदा तूतरस्तदा 
ग्रहविम्बस्योत्तरकटदम्बोन्मुखत्वेनोत्तर  भ्रुवादुन्नतत्वात्‌ क्रान्तिवृत्तस्य ग्रहचिह्ठात्‌ 
क्रान्तिवृत्तधुवप्रोतश्षथ वृत्तसम्पात आयनग्रहचिह्रूपः क्रान्तिवृत्त पश्चाद्ववत्यत 
आयनविकलाः स्पष्टग्रह ऋणं कृताश्चेद आयनग्रहभोगो जातः स्यात्‌। एवं दक्षिणशरे 
ग्रहविम्बस्य दक्षिणकटम्बोन्मरुखत्वेन धुवोन्नतत्वात्‌ क्रान्तिवृत्त ग्रहचिदह्वादायनग्रहचिहमग्र 
एव भवतीति धनमायनविकलाः। ककादिदक्षिणायने तु दक्षिण धरुवात्‌ दक्निणकदम्ब 
ऊर्ध्वमुत्तरधुवादुत्तरकटम्बोऽधः। तत्र॒ यदि ग्रहशरो दक्षिणस्तदा ग्रहविम्बस्य 
दक्िणध्रुवादुन्नतत्वात्‌ क्रान्िवृत्ते ग्रहचिद्वादायनग्रहचिद्वं पश्चादत॒ ऋणमायनम्‌। 
ययुत्तरशरस्तदा ग्रहविम्बस्य उत्तरधुवान्नतत्वादग्रहचिह्ादायनग्रहचिहमगरे क्रान्तिवृत्त 
भवतीत्यायनं धनमिति गोलस्थित्यायनशरदिगैक्य ऋणमयनशरदिगभेदे धनमिति सिद्धम्‌। 
तत्र ग्रहायनदिशः सत्रिभग्रहगोलदिक्‌ तुल्यत्वात्‌ सत्रिभग्रहक्रान्तिग्रहशरयोरेकदिक्त्वे ऋणं 
भ्रिन्नदिक्त्वे धनमित्युपपन्नम्‌। अथाक्षटक्कर्मोपपत्तिः। 

भूगभक्षितिजयाम्योत्तरवृत्तसम्पातरूपसमप्रोतच लवृत्ते ग्रहविम्बसक्ते क्रान्तिमण्डलस्य 
ग्रहासन्नो यत्र॒ सम्पातस्तव्राक्षदक्कलासंस्कृतो ग्रहस्तस्यायनग्रहस्य चान्तरे 
क्रान्तिवृत्तप्रदेश  आक्षदक्कलास्ताः क्षितिजस्थग्रहविम्बोपरमान्तरत्वात्‌ परमा 
याम्योत्तरवृत्तस्थे ग्रहेऽयनग्रहचिद्वमेवाक्षटक्कलासंस्कृतग्रहचिद्व भवतीति तदभावः। अतः 
क्षितिजस्थे ग्रहविम्बे चलवृत्तं याम्योत्तरक्षितिजसम्पातप्रोतक्षितिजवृत्ताद्‌ भिन्नं तत्र 
ग्रहविम्बसक्तं धुवप्रोत चलवृत्तक्रान्तिवृत्तसम्पातोऽयनग्रहचिद्वरूपः 
क्षितिजस्थक्रान्तिवृत्तप्रदेशादूर्ध्वमधो वा याभिः कलाभिरन्तरितस्ता आक्षटक्कलाः। आसां 
जानार्थं तटन्तरप्रदेशीयुरात्रवृत्तखण्डप्रदेशस्थासवोऽक्षजाः साधिताः। तथाहि। 
धुवद्रयप्रोतग्रहविम्बगतचलवृत्ते विषुवदूत्तग्रहविम्बान्तरे स्फ़ाा क्रान्तिः 
विषुवद्ृत्क्रान्तिवृत्तस्यायनग्रहचिद्वान्तरे मध्यमाक्रान्तिरयनग्रहस्यायनग्रहचिहग्रह 
विम्बान्तरे स्फुाशरः। द्योः क्रान्त्योरेकदिक्त्वे स्फु क्रान्तिरधिका। 
तत्रोत्तरगोलेऽयनग्रहचिहृ क्षितिजादधः स्वदुरात्रवृततेक्रान्त्योश्वरान्तरासुभिर्भवति। 
यतोऽयनग्रहचिह्न युरात्रवृत्तस्थोन्मण्डलक्षितिजान्तररूप-चराद्‌ग्रहविम्बीयचरस्याधिकत्वेन 
मध्यमचरसम्बद्वक्षितिजवृत्त प्रदेशादधरुवाभिमुखसू्रं ग्रहविम्बीयसम्बद्युरात्रप्रदेशे यत्र॒ लग्नं 
तत्‌ क्षितिजान्तराले चरान्तरस्य सत्वेन स्पष्टशरचरान्तराभ्यां 
कोिभ्रुजाभ्रुजाभ्यामायतचतुरक्षेत्रस्य तदुरात्रवृत्तद्यमध्ये स्फु1दशनम्‌। एवं 
दक्षिणगोलेऽयनग्रहचिह सदयुरात्रवृत्ते क्षितिजादर्ध्व  क्रान्त्योश्चरान्तरासुभिरिति। 
क्रान्त्योर्भिन्नदिक्त्वे तु क्षितिजादयनग्रहचिह ॒स्वयुरात्रवृत्ते क्रान्त्योश्चरयोगतुल्यासुभिरथ 
उर्ध्वम्‌। मध्यक्रान्तिदुरात्तमुन्मण्डलात्‌ स्पष्टक्रान्तिचरतुल्यान्तरेण दक्षिणोत्तरगोलयोरध 
उर्ध्वमयनग्रहचिह्स्य सत्वात। क्षितिजाच्चरान्तरेणोदृत्तस्य सत्वा्येति। भास्कराचार्यः 
स्फुणास्फुणक्रान्तिजयोश्चरार्दः योसामान्यदिक्त्वेऽन्तरयोगजासवः। पलोद्धवाख्या भनभः 

सदाम्‌। इति सुक््ममाक्षदगसुजलानमुक्तम्‌। भगवता तु पूर्वोक्तरीत्या 
स्फ़7ास्फुक्रान्तिसंस्कारोत्पन्न स्फु1शररूपक्रान्तिखण्डस्य स्वल्पान्तरेण 
यथागतशरतुल्यस्य चरमाक्षटगसव इत्यङ्गीकृत्य दादशको7ौ पलभा भुजस्तदा 
विक्षेपरूपक्रान्तिकोणौ क इत्यनुपातादिक्नेपज्या फलधनुषोस्त्यागात्‌ स्वल्पान्तरेण 
कुञ्याचरज्ययोरभ्भिन्नत्वेनाङ्गीकाराच्चरासव आक्षासव एता एव कला धृताः 
स्वल्पान्तरत्वात्‌। क्षितिजातिरिक्तस्थग्रहविम्बे त्वेताः कला अभीष्टनतकालपरिणता 
भवन्तीति विषुवच्छाययेत्यादि स्वदिनार्दविभाजितमित्यन्तम्‌। अत्र॒ ग्रहे आयनं 
टक्कर्मसस्कार्यतस्मादिनरात्रिमानादिनतं साधयित्वाक्षदक्कर्म क्रियते तदा किञ्चित्‌ 
सूष्ष्ममिति सत्रिभग्रहजेत्यादि श्लोकः सततमो यत्पुस्तके तत्र तूक्तं स्वतः सिद्धम्‌। नतानुपाते 
स्वपदव्यर्थप्रयोगशङ्कानवकाशश्च समग्रहयोरायनट क्कर्मसंस्कारेण भरिन्नत्वसम्भवात्‌ 
तयोदिनमाननतयोरपि भिन्नत्वसिद्धरित्यवधेयम्‌। धनर्णोपपत्तिस्तु समप्रोतचलवृत्त 
ग्रहविम्बोपरिगं यत्र क्रान्िवृत्ते लगति स राश्यादिभोग आक्षदटक्कर्मसंस्कृत इति प्रागुक्तम्‌। 
तत्र पूर्वकपाले तस्मादग्रहादायनग्रहचिहव॑क्रान्तिवृत्त उत्तरशरेऽग्रिमभागे भवति दक्षिणशरे 
पश्चाद्भवतीति क्रमेणर्णधनमूक्तम्‌। पश्चिमकपाते तूत्तरशरे पश्चाद्‌ दक्षिणशरेऽग्रिमभाग इति 
क्रमेणायनग्रहे धनर्णं दक्कर्मद्रयसंस्कृतो ग्रहसिद्धो भवतीत्युपपन्नं सर्वम्‌।।10।। 
दक्कर्मसंस्कारः 

अथ प्रसङ्गादक्कर्मसंस्कारस्थलान्याह-- 

नक्षत्रग्रहयोगेषु ग्रहास्तोदयसाधने। 

श्रृगोन्नतौ तु चन्द्रस्य दक्कर्मीदाविदं स्मृतम्‌।111।। 

अत्र॒ निमित्तस्तमी। ग्रहनक्षत्राणां बहृत्वाद्‌ बहुवचनम्‌। नक्षत्रग्रहयोर्यत्यर्थं 
नक्षत्रग्रहयोरिद दयं टक्कर्मस्मृतं प्रागुक्तम्‌। आदौ प्रथमं कार्यम्‌। ताभ्यामनन्तर क्रिया 
कार्येत्यर्थः अत्र नक्षत्रध्ुव काणम्‌ आयनटक्कर्म॒संस्कृतानामेवोक्तत्वादायनं इक्कर्म न 
कार्यमिति ध्येयम्‌। ग्रहाणामस्तोदयौ नित्यास्तोदयौ सूर्यसान्निध्यजनितास्तोदयौ च। 
ग्रहाणामुपलक्षणत्वान्नक्षत्राणामपि। तयोः साधननिमित्तं ग्रहस्य नक्षत्रस्य वा देयम्‌। 
अव्राक्षदटक्करमार्थं केवलं शरः साध्यः। न तु दिनमानरात्रिमाननतौन्नते साध्ये। 
क्षितिजसम्बन्धेन दृग्ग्रहरूपोदयास्तलग्नस्यावश्यकत्वेन क्षितिजातिरिक्तनतपरिणामस्य 
व्यर्थत्वात्‌। युतौ तु समप्रोतचलवृत्ते युगपद्शनार्थं तत्परिणामस्य आवश्यकत्वात्‌। 
श्रू्गोन्नतिनिमित्तं चन्द्रस्य। तुकारः समुच्यार्थकचकारपरः। अत्रापि क्के 
पूवदधोक्तमाक्षदक्कर्मसस्कार्यमिति ध्येयम्‌।।11।। 

अथ टक्कर्मसंस्कृत ग्रहयोर्युतिकालं तात्कालिकतद्िक्षेपाभ्यां ग्रहयोः याम्योत्तरान्तरं 
च आह 

तात्कालिकौ पुनः कार्यौ विक्षेपौ च ततस्तयोः। 

दिक्तुल्ये त्वन्तरं भेदे योगः शिष्टं ग्रहान्तरम्‌।।12॥। 

पुनरद्धितीयवारं तादृशग्रहाभ्यां शीघ्रे मन्दाधिकेऽतीत इत्यादिना युतेर्गतैष्यत्वं 
जात्वा ग्रहान्तरकला इत्यादिना टक्कर्मसंस्कृतौ समौ स्वयुतिसमये भवतः। विवरं 
तद्दुदुत्येत्यादिना समस्पष्टग्रहकालो दक्कर्मसंस्कृतसमग्रहकालो युत्याख्यो जेयः। तस्मिन 
काले साधितौ तौ ग्रहौ स्फ़वसमौ तात्कालिकौ मध्यस्पष्टादिक्रियया कायौँ। तयोः 
साधितग्रहयोर्विक्षेपौ। चः समुच्चये। का्यौँ। एतौ ग्रहौ दक्कर्मसस्कृतौ समौ भवत इति 
प्रतीतिः। नो चेत्‌ तस्मादपि उक्तरीत्या मुहूःकालं स्थिरं कृत्वा प्रतीतिर्रष्टव्या। ततः 
सूष्ष्मयुतिसमये ग्रहयोर्विक्षेपसाधनानन्तरम्‌। दिक्रुल्य एकदिक्त्वे तुकाराद्विक्षेपयोरन्तरं 
कार्यम्‌। कदे भिन्नदिक्त्ये विक्षेपयोर्योगः। शिष्टं संस्कारोत्पन्नं ग्रह्ान्तरम्‌। 
युतिसम्बन्धिनोः ग्रहविम्बकेन्द्रयोरन्तरालं याम्योत्तरं भवति। अप्रोपपत्तिः। 
टक्कर्मसस्कृतग्रहयोः पूर्वापरान्तराभावः समप्रोतचलवृत्त इति तयोः समत्वम्‌। विक्षेपागे 
ग्रहविम्बकेन्द्रत्वादेकदिशि विक्षेपयोरन्तरं  ग्रहविम्बकेन्द्रयोः ्याम्योत्तरमन्तरं 
समप्रोतचलतवृत्ते भिन्नदिशि शरयोर्गोग एव ग्रहविम्बकेन्द्रयोर्याम्योत्तरमन्तरं तदूत्ते। 
भास्कराचार्येस्तु। एवं लब्धैर््रहयुतिदिनैश्चावितौ तौ समौ स्तः ताभ्यां सूर्यग्रहणवदिषू 
सस्कृतौ स्वस्वनत्या। तौ च स्पष्टौ तदनु विशिखौ पूर्ववत्‌ संविधेयौ दिक्साम्ये या 
वियुतिरनयोः संयुतिर्िन्नदिक्त्वे।। इत्यनेन सूक्ष्ममुक्तम्‌। भगवता कृपालुना 
तदुपेक्षितम्‌। स्वल्पान्तरत्वात्‌।।12॥। 
पञ्चताराणां विम्बमानकलानयनम्‌। 

अथ पञ्चताराणां विम्बमानकलानयनं क्नलोकाभ्यामाह-- 

कुजार्किज्ामरेज्यानां त्रिंशदर्धार्धवर्चिताः। 

विष्कम्भाश्वन्द्र कक्षायां भृगोः षष्टिरुदाहृता।।13।। 

त्रिचतुः कर्णयुत्याप्तास्ते द्विध्नास्तिज्यया हताः। 

स्फुण स्वकर्णास्तिथ्यासा भवेयुर्मानलितिकाः। 1141 

त्रिंशदरदार्द वर्दिताखिंशतोऽद॑ पञ्चदश तद्द सार्धसस तैरूतरोत्तरं युक्तासिंशत्क्रमेण 
भौमशनिबुधबृहस्पतीनां चन्द्रकक्षायां चन्द्र॒ काशगोले चन्द्रकक्षा प्रमाणेन न 
स्वकक्षाप्रमाणेन इत्यर्थः| विष्कम्भा विम्बव्यासा योजनात्मका उक्ताः| भौमस्य त्रिंशत्‌। 
शनेः सार्दसपत्रिशत्‌। बुधस्य पञ्चचत्वारिशत्‌। गुरोः सार्दद्विपञ्चाशत्‌। अनेनैव क्रमेण 
शुक्रस्य षष्टिः। भृगोः षष्टिरित्यनेनाद्वा्देत्यस्य प्रत्येकमर्दयुक्ता इत्यर्थो निरस्तः 
स्वाभिमतार्थो व्यक्तीकृतश्च। ते ञक्ता विष्कम्भा द्विगुणास्त्रिज्यया 
गुणिताखिचतुष्कर्णयुक्त्याप्ताः। तृतीयकर्मणि चतुर्थं कर्मणि च यौ कणौ 
मन्दकर्णशीपघ्रकर्णौँ तयोर्योगेन भक्ता इति साम्प्रदायिकव्याख्यानम्‌। नव्यास्तु तृतीयकर्मर्णिं 
कर्णानुपातानुक्तैस्तृतीयकर्णस्य मन्दकर्णस्याप्रसिद्धेरूपपत्तिविरोधाच्च पूर्वव्याख्यामुपेक्ष्य 
त्रिशब्देन त्रिज्या चतुष्कर्णश्चतुर्थं॒कर्मणि शीघ्रकर्णस्तयोर्गेगेन भक्ता इत्यर्थं कुर्वन्ति। 
स्पष्टाः स्वकर्णाः स्वविम्बव्यासा भवन्ति। पञ्चदशभक्ता विम्बमानकला भवेयुः। 
अत्रोपपत्तिः। स्वस्वकक्षायां स्थिताः पञ्चताराग्रहा दूरत्वात्ल्लोकैश्चन्द्राकाशस्थिता इव 


118 


दृश्यन्ते। अतस्तेषां वास्तवविम्बव्यासयोजनानि स्वयं ज्ञातानि। यथा 
सूर्यविम्बव्यासयोजनानि उक्तानि चन्द्रग्रहणाधिकारे रवेः स्वभरगणाभ्यस्त इत्यादिना 
चन्द्रकक्षायां साधितानि तथा स्वभगणानुसारेण उक्तप्रकारेण चन्द्रकक्षायां साधितानि। तथा 
च शाकल्यसंहितायाम्‌। अन्तरुन्नतवृक्षाश्च वनप्रान्ते स्थिता इव। 
दूरत्वाच्चन्द्रकक्षायां दृश्यन्ते सकला ग्रहाः।। व्यद्दाष्टवर्दिंतासिंशदिष्कम्भाः शास््रदृष्टतः। 
इत्येतानि त्रिज्यातुल्यशीघ्रकर्ण उक्तानि। अतः शीघ्रकर्णेऽधिके न्यूनं विम्बग्रहस्य 
उच्चासन्नत्वादल्पे तु नीचासन्नत्वादधिकं विम्बमिति त्रिज्ययोक्तानि विम्बानि 
तदेष्टशीघ्रकर्णेन कानीति व्यस्तानुपातेन युक्तमपि भगवतोपलब्धा 
त्रिज्यातोऽचिकन्यूनकर्णयोः क्रमेण व्यस्तानुपातागतादधिक न्यूनं च विम्बं दृष्टमतः कर्णं 
एव त्रिज्याशीपघ्रकर्णयोगादईदमितः क्रमेण न्यूनाधिको गृहीतः। अव्र छेद लवं च परिवर्त्य 
हरस्येत्यादिना द्विघ्नाखिज्यागुणिता विष्कम्भास्िज्या शीघ्रकर्णयोगभक्ता इत्युपपन्नम्‌। 
त्रिचतुष्कर्णयोगार्द स्फु7कर्णोऽय मस्तके। त्रिज्याघ्ना स्फु7कर्णापा विष्कम्भास्ते स्फुणाः 
स्मृता।। 

इति शाकल्योक्तेश्च। अत एव विम्बस्य द्राङ्नीचोच्चमण्डलस्थत्वेन शीघ्रकर्णस्यैव 
भूगर्भीद्‌ विम्बे सम्बन्धान्मन्दकर्णसम्बन्धस्तु अयुक्तः। न हि केयके 
मन्दकर्णाद्धाच्छीशीघ्रकर्णार्द ग्रहविम्बमस्तीति प्रतिपादितम्‌। येन मन्दशीघ्रकर्णयोर्योगार्द 
कर्णः सूपपन्नः। शीघ्रफलानयनेथा अङ्गीकारापत्तेः भास्कराचायैस्तु। व्यङ्घ्रीषवः सचरणा 
ऋतवस्िभागयुक्ताद्रयो नव च सत्रिलवेषवश्च। स्युर्मध्यमास्तनुकलाः क्षितिजादिकानां 
त्रिज्यासुकर्णविवरेण पृथग्विनिषघ्नाः।। त्रिघ्न्या निजान्त्यफलमौर्विकया विभक्ताः। लब्धेर्न 
युक्तरह्िताः क्रमशः पृथक्स्थाः। ऊनाधिके त्रिभगुणाच्छरवणे स्फुणाः स्युः|| 
इत्युपलब्ध्योक्तम्‌। भास्करानुवर्तिनस्तु त्रिचतुष्कर्णयुक्त्याप्ता इत्यस्य त्रिज्याशीघ्रकर्णयो 
्योगार्दन भक्ता इत्यर्थं वटन्ति।113-14|| 

अथ युतिसम्बन्धिनौ ग्रहौ युतिसमये दशनीयौ इत्याह-- 

छायाभूमौ विपर्यस्ते स्वच्छायाग्रे तु दर्शयेत्‌। 

ग्रहः स्वदर्पणान्तःस्थः शङ्क्वगरे सम्प्रदश्यते।।15|| 

छायाभूमौ छायादानार्थं योग्यायां जलवत्‌ समीकृतायां पृथिव्याम्‌। विपर्यस्ते 
वैपरीत्येन दत्ते स्वच्छायाग्रे ग्रहच्छायाग्रस्थाने। तुकारोऽन्ययोगव्यवच्छेदार्थेवकारपरः। 
स्वदर्पणान्तस्थः स्वस्य यो दर्पण आदशस्तत्र स्थापितस्तन्मध्यस्थितो ग्रहो 
ग्रहप्रतिविम्बः स्यात्‌। तद्रणकः शिष्याय दर्शयेत्‌। एतदुक्तं भवति। समभूमौ दिक्साधनं 
कृत्वा दिक्सम्पातस्थानादुतिकालिकच्छायाङ्गुलानि पूर्वापरसू्राद्जविपरीतदिशि 
भरुजान्तरेण ग्रहाधिष्ठितपूर्वापरकपालदिशि दत्वा तत्र॒ आदर्शः स्थाप्यः तत्र प्रतिविम्बं 
ग्रहस्य दिक्सम्पातस्थो गणकः शिष्याय दर्शयेदिति। अत्रोपपत्तिः। ग्रहविम्बादअवलम्बसूरर 
महाशङ्कुरूपं यत्र॒ भूमौ पतति तत्र॒ ग्रहविम्बप्रतिविम्बो भवति तज्जानं तु 
खमध्यादग्रहविम्बपर्यन्तं नताशा आकाशे तथा भूमौ दिक्सम्पातस्थान्महाशङ्कुकोौ 

दृग्ज्याभ्रुजस्तदा द्रादशाङ्गुलशङ्कुको7ौ को भुज इत्यनुपातानीतच्छायामितान्तरेण 
ग्रहाधिषठितकपाले भवति। यथा टृक्सम्पातस्थ द्वादशाङ्गुलशङ्कोश्छाया ग्रहाचिष्ठितकपाले 
भवति। तथा ग्रह ॒प्रतिविम्बस्थानद्रादशाङ्गुलशङ्कोश्छाया दिक्सम्पाते भवति। अतो 
दिक्सम्पातस्थानाच्छायाग्रहाधिषठितकपाले दत्ता तदग्रे ग्रहप्रतिविम्बस्थानं जातं 
भवतीत्युपपन्नं छायाभूमावित्यादि स्वदर्पणान्तस्थ इत्यन्तम्‌। अथ 
ग्रहाधिष्ठिकपालान्यकपाले छायासद्भावनियमाद्‌ ग्रहायिष्ठितकपाले कथं छायादानं युक्तं 
व्याघातादिति मन्दाशङ्का स्वरसादाह। शङ्क्वग्र॒इति। दिक्सम्पातस्थापितशङ्कोरग्र 
मस्तक आकाशे ग्रहयो दश्यते गणकेन इति शेषः। 15|| 

ननु कथं दृश्यत्‌ इत्यतः प्रकृतग्रहयोः युतिसम्बन्धिनौ्दशेनप्रकारं 
सारद क्नोकाभ्यामाह-- 

पञ्चहस्तोच्छरितौ शड्कू यथा दिग्भरमसंस्थितौ। 

ग्रहान्तरेण विक्षिपावधो हस्तनिखातगौ | ।16।। 

छायाकर्णौ ततो दय्याच्छायाग्राच्छकुमूर्धगौ। 

छायाकर्णाग्रसंयोगे संस्थितस्य प्रदर्शयेत्‌ 

स्वशंकुमूर्धगौ व्योम्नि ग्रहौ टकृतुल्यतामितौ। 117 || 

ग्रहयुतिसम्बन्धिनोः ग्रहयोः आयनटक्कलाक्नोकप्‌ूरवार्धोक्ताक्षदक्कलाभ्यां 
सस्कृतयोस्तुल्येऽल्पान्तरेण आसन्ने वोदयलग्ने स्तः। षड्भयुतयोः ग्रहयोः 
आयनाक्षदक्कला संस्कृतयोस्तुल्ये स्वल्पान्तरेण आसन्ने वास्तलग्ने भवतः। यस्मिन्‌ 
काले ग्रहौ द्रष्टुमभिमतौ तात्कालिकलग्नादरात्रौ यदुदयास्तलग्ने क्रमेण न्यूलाधिके यदि 
भवतः तौ सूर्यसान्निध्य जनितास्ताभावे दर्शनयोग्यौ। तदा पञ्च हस्तोच्छितौ। 
चतुर्विंशत्यङ्गुलो हस्तः। एवं पञ्चहस्तप्रमाणदीधौँ शङ्कर काष्ठघीतसरलदण्डौ 
यथादिग्भ्रमसंस्थितौ युतिकाले ग्रहयोर्यादृशं दिग्भमणम्‌। ग्रहौ प्रवहभ्रमेण पूर्वकपाते 
पश्चिमकपाते वा यत्र॒ संस्थितौ स्वाधिष्ठितस्थानादग्रहायिष्ठितकपालदिशि स्थाप्यौ न 
ग्रहानधिषठितकपालदिशि। ग्रहान्तरेण दिक्‌ तुल्ये तु अन्तरं कदे योग इत्यादिना 
ज्ातयाम्योत्तरग्रहान्तरेण कलात्मकेन विक्षिप्तौ याम्योत्तरान्तरितौ स्थाप्यौ अत्र 
सोन्नतमित्यादिना ग्रहविक्षेपौ अङ्गुलात्मकौ कृत्वा दिक्रुल्ये तु अन्तरमित्यादिना 
ग्रहान्तर जेयम्‌। अधो भ्ूमेरन्तः। हस्तनिखातगौ हस्तवेधप्रमाणा या गर्त तत्र स्थितौ 
भूम्यां शङ्कोरहस्तमात्रं रोपयित्वा भूमेरूदर्ध्वं शङ्कू चतुरहस्तप्रमाणदीर्घँ स्यातामित्यर्थः। 
ततः शङ्कुमूलाभ्यां प्रत्येक यच्छायाग्रं ग्रहानयिष्ठितिकपालदिशि तस्मात्‌ प्रत्येकमित्यर्थः। 
कछायाकर्णौ स्वकीयौ शङ्कुमूर् गौ निजशङ्क्वग्ररूपमस्तकप्रापिणौ गणको दयात्‌। एतदुक्त 
भवति। युतिसमये लग्नं कृत्वा तात्कालिकोदयलग्नेष्टलग्नाभ्यां पूर्ववदन्तरकालो 
ग्रहोदयाद्रतकालः सावनः। एवं ग्रहयोर्युतिसमये स्वदिनगतात्‌ त्रिप्रश्नाधिकारोक्तविधिना 
स्पष्टक्रान्त्या छाया साध्या।। ततो यो ग्रहो दक्षिणोत्तरयोर्मध्ये यददिशि तच्छाया तद्धिक्स्था 
शङ्कोर्मूलादग्रहानिष्ठितकपालदिशि पूर्वापरसूत्राद्भुजान्तरेण भुजदिशि देया। 

परमानीतच्छाया द्वादशाङ्गुलशङ्कोरिति चतुरहस्तशंकुप्रमाणेन प्रसाध्य रेखा तन्मिता 
समभूमौ शङ्कुमूलात्‌ कार्या। रेखागरे छायागरे ज्ञापकं चह कार्यम्‌। तत्र॒ कीलादिना सूर 
बध्वा शङ्क्वग्रसक्तं प्रसार्यमिति। छायाकर्णीग्रसयोगे छायाग्रं कर्णस्य मूलरूपमग्रं तयोः 
सम्पाते संस्थितस्य छायाग्रस्थानकृतगर्तोपविष्टशिष्यस्य गणको ग्रहावाकाशे 
स्वशङ्कुमूर्दगौ निजशङ्क्वग्ररूपमस्तकसमसूत्रस्थितौ ट कतुल्यतां दृष्टिगोचरतामितौ प्रासौ 
प्रदर्शयेत्‌ सन्दशशयेत्‌। अव्रोपपत्तिः। उच्चतया दर्शनार्थं पञ्चहस्त प्रमाणौ शङ्कू कृतौ। तत्र 
एकटहस्तस्य भूमिगुप्तत्वं शङ्कुटठत्वार्थं कृतम्‌। बहिः पुरुषप्रमाणौ चतुर्मितहस्तावशिष्टौ 
शङ्कोः पुरुषपर्यायेणाभिधानाच्च। शङ्कुसूत्रस्य ग्रहविम्बसक्तत्वाद्यथा 
दिग्भमसंस्थितावित्युक्तम्‌। शङ्क्वग्रसमसूत्रेण ग्रहविम्बावस्थान नियमादग्रहान्तरेण 
याम्योत्तरान्तरितौ स्थापितौ। अत्र यद्यपि स्वस्वस्पष्टक्रान्त्यग्रां प्रसाध्य ततः कर्णाग्र 
प्रसाध्योक्तदिशा पलभासंस्कारेण स्वस्वभरुजं प्रसाध्य ताभ्याम्‌। दिक्तुल्येत्वन्तरं भेदे योगः 
शिष्टं ग्रहान्तरम्‌। इत्युक्तरीत्या ग्रहान्तरं शङ्कोरन्तर युक्तं तथापि भगवता स्वल्पान्तरेण 
गणितश्रमापनोदार्थमाकशस्थितदृष्टान्तरमेव धृतम्‌। शङ्कोश्छायाग्राचछायाकर्णसूत्रं 
ग्रहविम्बदशनसूत्रमतः कर्णमूलदशा पुरुषेण ग्रहविम्बं द्रष्टव्यमेवेति दिक्‌ | 116-17 || 
पञ्चताराणां युद्धसमागमः। 

अथ श्लोकाभ्यां पञ्चताराणां प्राक्‌ प्रतिज्ातौ युद्धसमागमौ आह-- 

उल्लेखं तारकास्पर्शाद्‌ भेदे भेदः प्रकीर्त्यते ।118॥ 

युद्धमंशुविमर्दख्यमंशुयोगे परस्परम्‌। 

अंशादूलेऽपसव्याख्यं युद्धमेकोऽत्र चेदण्युः।। 

समागमोँऽशादधिके भवतश्वद्रलान्धितौ। 19|| 

भौमादिपञ्चताराणां मध्ये दयोर्युतौ तारकास्पर्शाद्‌ विम्बनेम्योः 
स्पर्शमात्रादुल्लेखसंजं युद्ध वदन्ति युतिभेदजाः। इदं तु 
दयोर्मानैक्यखण्डतुल्ययाम्योत्तरान्तरे भेदे मण्डलभेदे भेदो भेदसंज्ो युद्धावान्तरभेदो 
युद्धभेदततत्वजञैः कथ्यते। अयं भेदो मानैक्यखण्डादूले दयोर्याम्योत्तरान्तरे। अत्र 
भास्कराचार्यैस्तु। 

मानैक्यार्दादयुचरविवरेऽल्पे भवेद्धेदयोगः। कार्यं सूर्यग्रहवदयितं लम्बनादयं 
स्फुणार्थम्‌।। कल्प्योऽधःस्थः सुधांशुस्तदुपरिग इनौ लम्बनादि प्रसिदध्यै। किन्त्वकादेव 
लग्नं ग्रहयुतिसमये कल्ितार्कान्न साध्यम। प्राग्वत्‌ यल्लम्बनेन ग्रहयुतिसमयः संस्कृतः 
प्रस्फु0: स्यात्‌ 
खेगौ तौ दृष्टियोग्यौ ग्रहयुतिसमये कार्यमेवं तदैव ।। याम्योदक्स्थदुचरविवरं भेदयोगे स 
वाणो जेयः सूर्याद्ववति च यतः शीतगुः सा शराशा। मन्दाक्रान्तोऽनृजुरपि तदाधः स्थितः 
स्यात्‌ तदैन्द्रयां स्पर्शो मोक्षोऽपरदिशि तदा पारिलेख्येऽवगम्यः।। इति 
विशेषोऽभिहितः। भगवता तु सूषष्मविम्बयोराकाशे दूरतो विविक्त दर्शनासम्भवाद्‌ 
व्यर्थप्रयासादुपेक्षितमिति ध्येयम्‌। युतावन्योऽन्यं किरणयोगे सत्यंशुमर्दाख्यं 

किरणसंघट्‌0नसंज्ञं युद्धं॑स्यात्‌। दयोर्याम्योत्तरान्तरेऽशात्‌ षष्टिकलात्मकैकभागादूलेऽनधिके 
सत्यपसव्यसंज्ञं युद्धं भवति। अत्र॒ विशेषमाह एक इति। अत्र॒ अपसव्ययुद्ध॒एको 
दयोरन्यतरोऽणुरण्युविम्बश्चेत्‌ स्यात्‌ तदापसव्यं युद्ध व्यक्तं स्यात्‌ अन्यथा तु अव्यक्तं युद्ध 
स्यात्‌। एषां चतुर्णां फलम्‌। अपसव्ये विग्रह ब्रूयात्‌ संग्रामं रश्मिसङ्कुले लेखनेऽमात्यपीडा 
स्याद्रेदने तु धनक्षयः। इति भार्गवीयोक्तं जलेयम्‌। युदधभेदानुक्त्वा समागममाह। समागम 
इति। दयोर्याम्योत्तरान्तरे षष्टिकलात्मकैकभागादभ्ययिके सति समागमो योगो भवति। 
अत्रापि विशेषमाह। भवत इति । युतिविषयकौ ग्रहौ बलान्वितौ बलेन। 

स्थानादिबलचिन्ताव्र व्यर्था केनापि न स्मृता। प्रभ्नत्रयेऽथवाप्यस्मिन्‌ 
स्थौल्यसौक्ष्म्यबले स्मृतम।। इति ब्रह्मसिद्धान्तवचनात्‌। स्थूलमण्डलतयान्ितौ युक्तौ 
स्थूलविम्बौ समावित्यर्थः। चेत्स्तदा समागमस्तयोव्यक्तः स्यात्‌। अन्यथा तु अव्यक्तः 
समागमः। द्वावपि मयूखयुक्तौ विपुलौ स्निग्धौ समागमे भवतः। अत्रान्योऽन्यं 
प्रीतिविपरीतावात्मपक्षघ्नौ।। युद्धं समागमो वा यद्यव्यक्तौ तु लक्षणैर्भवतः। भ्रुवि भूभ्रूतामपि 
तथा फलमव्यक्तं विनिंदिष्टम्‌।। इत्युक्तेः।। भेदोल्लेखांशुसम्मर्द अपसव्यस्तथापरः। ततो 
योगो भवेदेषामेकांशकसमापनात्‌। इति काश्यपोक्तेश्च सर्व निरवदम्‌।।18-19|| 
युद्धे पराजितस्य ग्रहस्य लक्षणम्‌। 

अथ युद्धे पराजितस्य ग्रहस्य लक्षणमाह-- 

अपसव्ये जितो युद्धे पिहितोऽणुरदीतिमान्‌।120॥ 

रूक्षो विवर्णो विघ्वस्तो विजितो दक्षिणाश्रितः। 

द्योर्मध्ये यस्तदितरेण विध्वस्तो हतः स विजितः पराजितो जेयः। हतस्य 
लक्षणमाह। अपसव्य इति। अपसव्ये युद्धे योऽजितो जयलक्षणेर्विवजिंतः। 
एतेनोल्लेखादित्रये संज्ाफलं न पराजितस्य फलमिति सूचितम्‌। पिहित आच्छातोऽव्यक्त 
इति यावत्‌। अणु7रितरग्रहविम्बाद्ल्पविम्बः। अदीतिमान्‌ प्रभारह्ितिः। रुक्षोऽस्निग्धः 
विवर्णः वर्णेन स्ववर्णेन स्वाभाविकेन रहित इत्यर्थः। दटक्षिणाश्रित इतरग्रहापेक्षया 
दक्षिणदिशि स्थितः। श्यामो वा व्यपगत रश्मिमण्डलो वा रक्षो वा व्यपगतरश्मिवान्‌ कृशो 
वा| आक्रान्तो विनिपतितः कृतापसव्यो विज्ञेयो हत इति सग्रह ग्रहेण।। इति भार्गवीयोक्तेः 
11201| 

अथ श्नोकार्देन जयिनो ग्रहस्य लक्षणमाह-- 

उदक्स्थो दीतिमान्‌ स्थूलो जयी याम्येऽपि यो बली।121|| 

इतरग्रहापेक्षयोत्तरदिक्स्थः। टीतिमान्‌ प्रभायुक्तः। स्थूल इतर ग्रहविम्बापेक्षया 
पृथुविम्बः। जयी जययुक्तः स्यात्‌। अथोत्तरदक्षिणदिक्स्थत्वक्रमेण जयपराजयौ न स्त 
इत्याह । याम्य इति। दक्षिणदिशि यो ग्रहो बली दीतिमान्‌ पृथुविम्बो भवति स जयी। 
अपिशब्द उत्तरदिशा समुच्चयार्थकः। तथा च॒ जयपराजयलक्षणयो्दिग्दानमनुपयुक्तमिति 
भावः:|।21|| 

अथ युद्धे विशेषमाह-- 

आसन्नावप्युभौ दीपौ भवतश्चेत्‌ समागमः। 

स्वल्पौ द्वावपि विध्वस्तौ भवेतां कूाविग्रहौ ||22|। 

उभौ द्ौ। आसन्नावेकभागान्तरगतान्तरितौ। अपि शब्दाद्‌ युद्धलक्षणाक्रान्तौ। दीपौ 
प्रभायुक्तौ चेत्‌ स्यातां तदा बलान्विताविति समागमलक्षणैकदेशसद्वावात्‌ समागमाख्यं 
युद्धम्‌। द्वावपि ग्रहौ स्वल्पौ सूष्ष्मविम्बौ विध्वस्तौ। दावपि पराजयलक्षणाक्रान्तौ स्यातां 
तदा क्रमेण क्ूाविग्रहसंज्कौ युद्धभेदौ स्याताम्‌।।22|| 

अथ उत्सर्गतः शुक्रस्य जयलक्षणाक्रान्तत्वम्‌ अस्तीति वदन्‌ समागमः शशाङ्केन 
इति प्राक्‌ प्रतिज्ातसमागम उक्तप्रकारमतिदिशति-- 

उदक्स्थो दक्षिणस्थो वा भार्गवः प्रायशो जयी। 

शशाङ्केनैवमेतेषां कुर्यात्‌ संयोगसाधनम्‌। 1231 

इतरग्रहापेक्षयोदक्स्थो दक्षिणदिक्स्थो वोभयदिशीत्यर्थः। शुक्रः प्रायश उत्सर्गतो 
जयलक्षणाक्रान्तत्वेन जयी। कदाचित्‌ पराजयलक्षणाक्रान्तो भवति इति तात्पर्यार्थः। 
एतेषां भैमादि भौमादिपञ्चताराग्रह्मणां चन्द्रेण सह संयोगसाधनं युतिसाधनमेषामुक्तरीत्या 
गणकः कुर्यात्‌ अत्र विशेषार्थकम्‌। अवनत्या स्फुणी जेयो विक्षेपः शीतगोर्युतौ। इत्यर्थः 
क्वचित्‌ पुस्तके दृश्यते न सर्वत्र इति क्षितं म्त्वोपेक्षितम्‌। अधिकारस्य 
अपूर्णश्चोकत्वापत्ेश्च। एतदुक्त्यान्ययोगे नतिसंस्कार- निषेधस्य सिद्धेस्तस्यायुक्तत्वमिति 
तदनुक्तौ सूर्यग्रहणोक्तरीत्या साधारण्येन सर्वत्र तद्विशेषोक्तिरर्थासिद्धेरिति ध्येयम्‌।123।। 

ननु एषां ग्रहाणां टूरान्तरेण सदा उर्ध्वाधरान्तर' सद्भावात्‌ परस्परं योगासम्भवेन 
कथं युतिः सङ्गतेत्यत आह-- 

भावाभावाय लोकानां कल्पनेयं प्रदर्शिता। 

स्वमार्गगाः प्रयान्त्येते दूरमन्योऽन्यमाश्रिताः।।241। 

एते ग्रहाः स्वमार्गगाः स्वस्वकक्षास्था अन्योन्यमाश्रिता युतिकाल 
ऊर्ध्वाधरान्तराभावेन संयुक्ताः सन्तः प्रयान्ति गच्छन्ति। इति दूरं दटूरान्तरेण दशेनादियं 
ग्रहयुतिकल्पना कल्पनात्मिका वास्तवा प्रदर्शिता पूर्वोक्तग्रन्थेन कथिता। ननु अवस्तुभूता 
किमर्थमुक्तेत्यतः प्रयोजनमाह। भावाभावायेति। लोकानां भूस्थप्रणिनां भावः 
शुभफलमभावोऽशुभफलं तस्मै शुभाशुभफला देशायावस्तु भूतापि युतिरुक्तेति भावः। 24|| 

अथागिमग्रन्थस्यासङ्गतित्वनिरासा्थमधिकारसमापिं फक्किकया आह-- स्पष्टम्‌। 

रङ्गनाथेन रचिते सूर्यसिद्धान्तीप्पणे। ग्रहयुत्यधिकारोऽयं पूर्णो गूढप्रकाशके।। 

इति श्री सकलगणकमसार्वभौमबल्लाल्दैवज्लात्मजरङ्गनाथगणकविरचिते 
गूढार्थप्रकाशके ग्रहयुत्यधिकारः सम्पूर्णः।।7।। इति ग्रहयुत्यधिकारः। 

नक्षत्रग्रहयुत्यधिकारः 8 

नक्षत्रभ्ुवकलज्ानम्‌। 

अथ प्रसङ्गादारब्धो नक्षत्रग्रहयुत्यधिकारो व्याख्यायते। तत्र प्रथमं नक्षत्राणां 
धुवकलजललानमाह-- 

प्रोच्यन्ते लितिका भानां स्वभोगोऽथ दशाहतः। 

भवन्त्यतीत्ययिष्ण्यानां भोगतिमायुता धरुवाः।।1।। 

भरानामध्चिन्यादिनक्षत्राणामुत्तराषाढाभिजिच्छरवणधनिष्ठावर्जिंतानां लिचिका भोगसंज्ञाः 
कलाः प्रोच्यन्ते समनन्तरमेव कथ्यन्ते। अथानन्तरं स्वभोगः स्वाभीष्टनक्षत्रभोगः 
कलात्मको वक्ष्यमाणो दशभिर्गुणितः कार्यः। तत्र स्वाभीष्टनक्षत्रगतनक्षत्राणामशिन्यादीनां 
भोगविपताः। भभोगोऽष्टशती लिप्ता इत्युक्ताष्टशतकलाः प्रत्येकं युताः। 
अधिन्याद्यतीतनक्षत्रसङ्ख्यागुणितकलाष्टशतं युतमित्यर्थः। धरुवा नक्षत्राणां भवन्ति।।1|| 

अथ प्रतिजलाता नक्षत्रभोगविप्ा उत्तराषाढाभिजिच्छरवणधनिष्ठाव्यतिरिक्तानां तेषां 
धुवकान्नक्षत्रशराश्चाष्टक्नोकैराह-- 

अष्टार्णवाः शूल्यकृताः पञ्च षष्िर्नगेषवः। 

अष्टार्था अब्धयोऽष्टागा अङ्गागा मनवस्तथा।12॥। 

कृतेषवो युगरसाः शूल्यबाणा वियद्रसाः। 

खवेदाः सागरनगा गजागाः सागरर्तवः।।3।। 

मनवोऽथ रसा वेदा वैश्वमाप्यार्धभोगगम्‌। 

आप्यस्यैवाभिजित्‌ प्रान्ते वैश्वान्ते श्रवणस्थितिः।।4।। 

त्रिचतुष्पादयोः सन्धौ श्रविष्ठा श्रवणस्य तु। 

स्वभोगतो वियन्नागाः षट्कृतिर्यमलाश्चिनः।।5।। 

रन्ध्राद्रयः क्रमादेषां विक्षेपाः स्वादपक्रमात्‌। 

दिड्मासविषयाः सौम्ये याम्ये पञ्चदिशो नव।।6॥। 

सौम्ये रसाः खं याम्येऽगाः सौम्ये खार्कास्रयोदश। 

दक्षिणे सुद्रयमलाः सपतत्रंशदथोत्तरे।।7।। 

याम्येऽध्यर्धत्रिककृता नव सार्धशरेषवः। 

उत्तरस्यां तथा षष्टिखिशत्‌ षत््रिंशदेव हि।।8॥। 

दक्षिणे त्वर्धभागस्तु चतर्विंशतिरु्तरे। 

भागाः षड्-विशतिः खं च दस्रादीनां यथाक्रमम्‌।19।। 

अध्िन्यादिक्षत्रणाणां क्रमाद्रोगा एते। तत्र॒ अशिन्यामष्टचत्वारिंशत्‌ कलाः। 
भण्याश्चत्वारिशत्‌। कृत्तिकायाः कलाः पञ्चषष्टिः। रोहिण्याः ससतपञ्चाशत्कलाः। 
मृगशिरसोऽष्टपञ्चाशत्‌। आरद्रयाश्चत्वारः। अत्राब्धय इत्यत्र गोऽब्धयो गोग्नय इति वा 
पाठस्तु अयुक्तः। शाकल्यसंहिताविरोधात्‌। एतेन सौरोक्तरुद्रभस्यांशाख््यद्रयोगाब्धयःकलाः। 

इति नार्मदोक्तं दशकलोनपञ्चदशभागा मिथुने सर्वजनाभिमतध्रुवको 
दशकलायुतव्रयोदशभागाः पर्वताभिमतध्रुवकश्च निरस्तः। पुनर्वसोरष्टसप्ततिः। पुष्यस्य 
षट्सप्ततिः। आशक्षेषायारचतुर्दश। तथेति छन्दः पूरणार्थम्‌। मघायाः चतुःपञ्चाशत्‌। 
पूर्वाफाल्गुन्याश्चतुःषष्टिः। उत्तराफाल्गुन्याः पञ्चाशत्‌। हस्तस्य षष्टिः। चित्रायाश्चत्वारिशत्‌। 
स्वात्याश्चचतुःसप्ततिः। विशाखाया अष्टसप्ततिः। अनुराधायाश्चतुःषष्टिः। ज्येष्टायाश्चतुर्दश। 
अनन्तर मूलस्य षट्‌। पूर्वाषाठायारचत्वारः उत्तराषाढाया धुवकमाह। वैश्वमिति। 
उत्तराषाढायोगतारानक्षत्रम्‌। आप्याद्दभोगगम्‌। आप्यस्य पूर्वाषाठानक्षत्रस्याददभोगः। 
धनूराशर्विंशतिभागस्तत्र स्थितं जेयम्‌। अष्टौ राशयो विशंतिभागा उत्तराषाढाया धुव 
इत्यर्थः| एतेन पूर्वाषाठायोगतारायाः सकाशादुत्तराषाढायोगतारा 
विर्शंतिकलोनसप्तभागान्तरिता। तेन पूर्वाषाढाध्रुवकोऽष्टराशयश्चतुरदशभागा 
विंशतिकलोनसपभागैर्युत  उत्तराषाढायाः धुवश्चत्वारिशत्कलाधि-कोक्तधुव इति 
पर्वतोक्तमपास्तम्‌। ब्रह्मसिद्धान्तविरोधात्‌। अभिजिदध्रुवकमाह। आप्यस्येति। पूर्वाषाठाया 
अवसाने धनूराशेर्विंशतिकलोनसप्तविशतिभागेऽभ्निजिदययोगतारा ज्ेया। चत्वारिशत्कलाधि- 
कषड्‌-विंशतिभागाधिका अष्टौ राशयोऽभिजितो ध्रुव इत्यर्थः। एवकारोऽन्ययोगव्यवच्छेदार्थः। 
ते संहिता सम्मतं श्रवणपञ्चदशांशस्थानं 
विंशतिविकलायुतत्रयोदशकलायुतरचतुर्दशभागादिकनवराशयो निरस्तम्‌। श्रवणस्य 
धुवकमाह। वैश्चान्त॒इति। उत्तराषाढाया अवसाने श्रवणयोगतारायाः स्थानं जेयम्‌। 
नवराशयो दशभागाः श्रवणधुवक इत्यर्थः। धनिष्ठाया ध्रुवकमाह। त्रिचतुः पादयोरिति 
श्रवणस्य तृतीयचतुर्थचरणयोः क्रमेणान्तादिसन्धौ मकरराशर्विंशतिभागे श्रविष्ठा धनिष्ठा 
जेया। नवराशयो विशंतिभागा धनिष्ठाधुव इत्यर्थः। तुकारात्‌ क्षतरान्तर्गतधनिष्ठा स्थानं 
कुम्भस्य विंशतिकलोनसपभभागा निरस्तम्‌। शतताराया भोगमाह। स्वभोगत इति। 
धनिष्ठाभोगात्‌ कुम्भस्य विशतिकलोनसभागावधेरित्यर्थः। शतताराया अशीतिर्भोगः। अतः 
प्राग्वदध्रुवा इति ज्ञापनार्थं स्वभोगत इत्युक्तम्‌। शततारायाः स्थानं शततारकाधुव इति 
पर्यवसन्नम्‌। अवशिष्टनक्षत्राणां भोगानाह। षट्कृतिरिति। पूर्वाभाद्रपदायाः 
षटित्रिशत्कलाभोगः। उत्तराभाद्रपदायाः द्वाविंशतिः। रेवत्या एकोनाशीतिः। अथ ध्रुवकानयनं 
यथा। अधिन्या भोगः 48 दशगुणितः 480 अतीतनक्षत्राभावाद्भौगयोजनाभावः। 
अतोऽश्िन्याः कलात्मको धुवः480 राश्यायस्तु 8 भरण्या भोगः40 दशाहतः400 
अतीतनक्षत्रस्यैकत्वादष्टशतयुतो भरण्याः परिभाषया राश्याद्यो धरुवः 0,20 एवमार्राभोगः4 
दशहतः40 अतीतनक्षत्राणां पञ्चतया पञ्चगुणिताष्टशतेन 4000 चतुः सहस्रात्मकेन युतः 
कलाद्यो ध्रुवः 4040 राश्यादयस्तु 2,7.20 एवं पूर्वाषाढाया दशगुणितो भोगः40 
एकोनविंशतिगुणिताष्टशतेन 15200 युतः परिभाषया राश्याद्यो धरुव:8,14 शतताराया 
दशगुणितो भोगः 800 त्रयोविशतिगुणिताष्टशतेन 18400 युतश्चर्विंशति गुगिताष्टशतरूपो 
191200 जातो धुवो राश्याद्यः 10.20 पूर्वाभाद्रपदाया दशगुणितो भोगः360 
चतुर्विंशतिगुणिताष्टशतेन 19200 युतो 19560 जातो धुवो राश्याद्यः 10, 26 

उत्तराषाठाभिजिच्छरवणधनिष्टानां स्वभोगस्थानात्‌ पश्चात्‌ स्थितत्वेनोक्तरीत्यसम्भवाद्‌ 
भ्िन्नरीत्या धुवका उक्ताः स्वादिस्थानाद्योगतारा यदन्तरकलाभिस्थितास्ता लाघवाद्‌ 
दशापवर्तिता भोगसंज्ञा स्क्ताः। तथा च ब्रह्मसिद्धान्ते। अष्टौ विशतिरर्देन 
गजाग्निव्य्ईदखेषवः। त्रितकौः सत्रिभागाद्विरसास्यजङ्काश्च षट्शतम्‌।। नवाशा नवसूर्याश्च 
वेदेन्द्राः शरबाणभूः। खात्याष्टिः खधृतिर्गोऽतिधृतिर्विश्वाश्चिनस्तथा।। वेदाकृतिर्गेटग्घस्ताः 
क्वब्धि-हस्ता युगार्थटक। खोत्कृतिस््रयंशदहीनाश्चरसहस्ताः शैलगुणाग्यनयः। खगोऽध्िनः 
खटन्ताः षड्टन्ताः खहस्तिदटक्‌। मेषादयश्यादिमध्यांशाः षडंशोनाः खषड्गुणाः। इति। अथ 
नक्षत्राणां विक्षेपभागानाह। एषामिति। उक्तध्रुवकसम्बन्धिनामशिन्यादिनक्षत्राणां यथाक्रमं 
क्रमादित्यर्थः। स्वात्‌ स्वकीयापक्रमात्‌ क्रान्त्यग्रात्‌ क्रान्तिवृत्तस्थ धरुवकस्थानादित्यर्थः। 
विक्षेपा विक्षेपभागा दक्षिणा उत्तरा वा भवन्ति। तत्रोत्तरदिश्यश्चिन्यादित्रयाणां 
दिड्ासविषयाः क्रमेण दशद्रादशपञ्चेत्यर्थः। दक्षिणदिशि रोहिण्यादित्रयाणां पञ्चदश नव। 
उत्तरस्यां पुनर्वसोः षड्भागाः। पुष्यस्य खं विक्षेपाभावः। अव्र पञ्चमाक्षरस्य गुरुत्वेन 
छन्दोभङ्ग आर्षत्वान्न दोषः। दक्षिणस्यामाक्षेषायाः सप्त। उत्तरस्यां मघादित्रयाणां शूल्यं 
दादश त्रयोदश। दक्षिणस्यां हस्तचित्रयोरेकादश द्रौ। अनन्तरं स्वात्या उत्तरदिशि 
सप्तत्रिंशत्‌। दक्षिणस्यां विशाखादीनां षण्णां सर्दैकः त्रयं चत्वारः। नव 
सादईदपञ्चपञ्चक्रमेण उत्तरदिशि तथा विक्षेपभभागा अभ्रिजितः षष्टिः। श्रवणस्य त्रिंशत्‌। 
धनिष्टायाः षार्रिंशत्‌। एवकारो न्यूनाधिकव्यवच्छेदार्थः। चकारः पूरणार्थः। दक्षिणस्यां 
तुकारस्तथा। अर्धभागः शततारायाः। तुकारस्तथा। उत्तरस्यां पूर्वाभाद्रपदायाश्चतुर्विंशतिः। 
तस्यामेव दिशि भागा विक्षेपभागा उत्तराभाद्रपदायाः भाः षडविशतिः रेवत्या विक्षेपाभावः 
चकारः पूरणार्थः।।2-9|। 
अगस्त्य-लुब्धक-वह्धि-ब्रह्महदयताराणां ध्रुवकविक्षेपाः। 

अथागस्त्यलुब्धकवह्िब्रह्महदयताराणां ध्रुवकविक्षेपांस्तदुपपत्तिं क्लोकत्रयेणजाह-- 

अशीतिभागैर्याम्यायामगस्त्यो मिथुनान्तगः। 

विंशे च मिथुनस्यांशे मृगव्याधो व्यवस्थितः 110|| 

विक्षेपो दक्षिणे भागैः खार्णवैः स्वादपक्रमात्‌। 

हुतभुग्ब्रह्महदयौ वृषे द्वाविंशभागगौ।111।| 

अष्टाभिस्रंशता चैव विक्षिावुत्तरेण तौ। 

गोलं बध्वा परीक्षेत विक्षेपं ्रुवकं स्फुणम्‌।112॥। 

स्वकीयात्‌ क्रान्तिविभ्ागस्थानादक्षिणस्यामशीत्यंशैस्तारात्मकोऽगस्त्यो 
मिथुनान्तगः कर्कादिभागे स्थितः। अगस्त्यनक्षत्रस्य राशित्रयं ध्रुवकाः। 
दक्षिणविक्षेपोऽशीतिरित्यर्थः। मृगव्याधो लुब्धको मिथुनराशेर्विंशतिभागे स्थितः। चकारः 
समूुच्चये। वुब्धकनक्षत्रस्य राशिद्रयं विशतिभागा ध्रुवक इत्यर्थः। दक्षिणस्यां चत्वारिंशता 
भागैः परिमितस्तस्य च क्रान्तिवृत्तस्थानादिक्षेपः। वृषराशौ बह्चिब्रह्मददयौ 
वह्धिब्रह्महदयनक्षत्रयोदरविंशतिभागाधिकैकराशिधुवकः। तौ वह्धिब्रह्महृदयौ। अष्टाभि 

स्रिशता। चकारः क्रमार्थे। एवकारो न्यूनाधिकव्यवच्छेदार्थः उत्तरेणोत्तरस्यामित्यर्थः। 
विक्षिपौ विक्षेपवन्तौ। वदहर्विक्षेपोऽष्टभाग उत्तरः। ब्रह्महृदयस्योत्तरो विक्षेपसिंशदित्यर्थः। 
नन्वेते धरुवा विक्षेपश्च कालक्रमेण नियता अनियता वेत्यत आह। गोलमिति । गोलं 
वक्ष्यमाणं बध्वा वंशशलाकादिभिनिबध्य स्फु) विक्षेपं क्रान्तिसंस्कारयोग्यं ध्रुवाभिमुखं 
ध्रुवकं स्फुमायनदक्कर्मसस्कृतं परीक्षेत। स्वस्वकाले दृग्गोचरसिद्धमङ्गीकुरूत। तथा च 
क्रान्तिसंस्कारयोग्यविक्षेपायनसंस्कृतध्रुवकयोरयनांशवशादस्थिरत्वादपि 
मयेदानीन्तनसमयानुरोधेन लाघवार्थमायनट्क्कर्मसंस्कृता धवाः 
क्रान्तिसंस्कारयोग्यविक्षेपाश्च नियता उक्ताः। कालान्तरे गोलयन्त्रेण वेधसिद्धा जलेयाः। नैत 
इति भावः। गोलयन्त्रेण वेधस्तु गोलबन्धोक्तविधिना गोलयन्त्र कार्यम्‌। तत्र खगोलस्योपरि 
भगोलमाधारवृत्तस्योपरि विषुवदृत्तम्‌। तत्र॒ यथोक्तं क्रान्तिवृत्तं भगणांशाङ्कितं च बध्वा 
धुवयष्टिकीलयोः प्रोतमन्यच्चलं भवेधवलयम्‌। तच्च भगणांशाङकितं कार्यम्‌। 
ततस्तद्रोलयन्त्रं सम्यग्धुवाभिमुखयष्टिकं जलसमक्षितिवलयं च यथा भवति तथा स्थिरं 
कृत्वा रात्रौ गोलमध्यच्छिद्रगतया दृष्ट्या रेवतीतारां विलोक्य क्रान्तिवृत्त 
मीनान्ताद्शकलान्तरितपश्चाद्वागं रेवतीतारायां निवेश्य मध्यगतयैव टृष्टयाशिन्यादेर्नक्षत्रस्य 
योगतारां विलोक्य तस्या उपरि तद्वेधवलयं निवेश्यम्‌। एवं कृते सति वेधवलयस्य 
क्रान्तिवृत्तस्य च यः सम्पातः स मीनान्तादग्रतो यावदिभरशैस्तावन्तस्तस्य नक्षत्रस्य 
धरुवांशा जेयाः। वेधवलये तस्यैव सम्पातस्य योगतारायाश्च यावन्तोऽन्तरैऽशास्तविन्तस्य 
विक्षेपांशा दक्षिणा उत्तरा वा वेद्याः। अथ कदम्बप्रोतवेधवलयेन वेधे तु सदा स्थिरा धुवका 
आयनटक्कर्मासंस्कृताः परन्तु कदम्बतारयोरमावादशक्यमिति धवाः 
यथोक्तवेधेनैवायनटक्कर्मसंस्कृता धरुवाभिमुखाः स्फु7ाः सिद्धा भवन्तीति दिक्‌ | 110-12|| 
रोह्िणीशक0भेदः 

अथ रोहिणी शकाभेदमाह-- 

वृषे सप्तदशे भागे यस्य याम्योऽशकद्वयात्‌। 

विक्षेपोऽभ्यधिकोभिन्द्याद्रोहिण्याः शक तु सः।113॥। 

वृषराशौ सप्तदशेऽशे यस्य ग्रहस्य भागद्रयाधिको विक्षेपो दक्षिणः स ग्रहो रोहिण्याः 
शक) शकाकारसन्निवेशं भिन्यात्‌। तन्मध्यगतो भवेदित्यर्थः। तुकाराद्‌ ग्रहविक्षेपो 
रोहिणीविक्षेपादल्प इति विशेषार्थकः। विक्षेपस्य दक्षिणस्य रोहिणीविक्षेपादधिकत्वे 
शका7द्रहिर्दक्षिणभागे ग्रहस्य स्थितत्वेन तद्वेदकत्वाभावात्‌। अत्र शकाागिमनक्षत्रस्य धुव 
एकाराशिः सप्तदशांशाः। दक्षिणः शरो भागद्रयमिति वेधसिद्धा स्पष्टा युक्तिः। 13|| 
योगसाधनरीतिः। 

अथ भग्रहयोगसाधनार्थं ग्रहयोगसाधनरीतिमाह-- 

ग्रहवद्‌ युनिशे भानां कुर्याद्‌ टक्कर्म पूर्ववत्‌। 

ग्रहमेलकवच्छेषं ग्रहभरुक्त्या दिनानि च। 1141 

ग्रहवददयुनिशे ग्रहाणां यथा दिनरात्रिमाने आक्षदटक्करमर्थं कृते तथा 
दिनमानरात्रिमाने भानां नक्षत्रधरुवकाणामाक्षदक्कर्मार्थं गणकः कुर्यात्‌। तदनन्तरं 
पूर्ववन्नक्षत्रनित्योदयास्तौ साधयित्वाभीष्टकाले दिनगतशेषाभ्यां नतं कृत्वा 
विषुवच्छाययाभ्यस्तावित्यादिनेत्यर्थः। दक्कर्म कुर्यात्‌| अत्र नक्षत्रधुवके 
पर्वतेनायनटक्क्मीपि उदाहरणे कृतं तदयुक्तम्‌। तस्य ध्रुवके स्वतः सिद्त्वात्‌। तदनन्तरं 
शेषं नक्षत्रग्रहयुतिसाधनं ग्रहधरुवतुल्यतारूपं ग्रहमेलकवदग्रहयोगसाधनरीत्या ग्रहान्तरकला 
इत्यादिना कार्यम्‌। ननु तत्र ग्रहान्तरकलाः स्वस्वभुक्तिलिप्ासमाहताः। भुक्त्यन्तरेण 
विभजेदित्युक्तर्नत्रस्य का गतिर्ग्रह्या इत्यत आह ग्रहभुक्त्येति। केवलया ग्रह गत्या ग्रहस्य 
फलं ग्रहधरुवान्तररूपग्रहे संस्कार्य॑ध्रुवसमो ग्रहो भवति। नक्षत्रस्य पूर्वगत्यभावादधरुवो 
यथास्थित इत्यर्थः। ननु तयापि ग्रहनक्षत्रयुतिकालसाधनं भुक्त्यन्तरासम्भवात्‌ कथं 
कार्यमिति मन्दाशङ्केत्यत आह । दिनानीति। अभीष्टसमयाद्विवरमित्यादिना केवलया 
ग्रहगत्या ग्रहनक्षत्रयुतिदिनानि साध्यानि। चः समुच्चये। नक्षत्राणां गत्यभावात्‌।114|| 

अथाभीष्टकालाद्‌ ग्रहनक्षत्रयुतिकालस्य गतैष्यत्वमसम्भमार्थं पुनराह- 

एष्यो हीने ग्रहे योगो ध्रुवकादधिके गतः। 

विपर्ययाद्‌ वक्रगते ग्रहे जेयः समागमः।115|| 

नक्षत्रधुवाक्तादग्रहायनट कृकर्मसंस्कृतग्रह आक्षदक्कर्मसंस्कृतनक्षधुवकात्‌। 
टक्कर्मदयसस्कृत-ग्रह इति विवेकार्थः। न्यूने सति योगो नक्षत्रग्रहयोगः 
स्वाभीष्टसमयाद्भावी अधिके सति पूर्वं जातः। वक्रगते ग्रहे विपर्ययादुक्तवैपरीत्यात्‌ समागमो 
नक्षत्रग्रहयोगो ज्ेयः। हीने ग्रहे गतोऽधिके ग्रह॒ एष्यो योगः। अत्रोपपतिर्नक्षत्रस्य 
गत्यभावेन सदा स्थिरत्वाद्‌ग्रहगमनेनैव योगसम्भवादिति सुगमतरा।।15|| 
योगतारा। 

अथ अधिन्यादि नक्षत्रस्य बहूतारात्मकत्वात्‌ कस्याः ताराया एते ध्रुवका इत्यस्य 
योगताराया धुवकमित्युत्तर मनसि धृत्वा अध्िन्यादिनक्षत्राणां योगतारां विवक्षुः प्रथममेषां 
नक्षत्राणां योगतारामाह-- 

फाल्गुन्योरभाद्रपदयोस्तथैवाषाढयोर्दयोः। 

विशाखाशिनिसौम्यानां योगतारोत्तरा स्मृता।।16॥। 

पश्चिमोत्तरतारा या द्वितीया पश्चिमे स्थिता। 

हस्तस्य योगतारा सा, श्रविष्ठायाश्च मध्यमा।117|| 

ज्येष्टाश्रवणमैत्राणां बार्हस्पत्यस्य मध्यमा। 

भरण्याग्नेयपित्र्याणां रेवत्याश्चैव दक्षिणा।118॥| 

रोदहिण्यादित्यमूलानां प्राची सर्पस्य चैव हि। 

यथा प्रत्यवशेषाणां स्थूला स्यादययोगतारका।119॥। 

एषाम्‌ उक्त नक्षत्राणां प्रत्येकं स्वतारासु योत्तरदिक्स्था तारा सा योगतारा 
गोलतत्वज्ैरुक्ता | 16|| 

हस्तनक्षत्र पञ्चतारात्मकं हस्तपञ्चाङ्गुलिसन्निवेशाकारम्‌। तत्र 
नैर्‌ ऋत्यदिगाश्रितपश्विमावस्थितताराया उत्तरदिगवस्थितताराया द्वितीया पूर्वोक्तातिरिक्ता 
पश्चिमे वायव्याश्रिते स्थिता सा हस्तस्य योगतारा जेया। उत्तरतारासन्ना पश्चिमाश्रिता 
तारा हस्तस्य योगतारा इति फलितार्थः। धनिष्ठाया योगतारामाह। श्रविष्ठाया इति। 
धनिष्ठायाः तारासु या पश्चिमदिक्स्था सा तस्या योगतारा। चः समुच्चये ।।17|| 

अथ अन्येषामेषामाह। ज्येष्ठाश्रवणानुराधानां पुष्यस्य च प्रत्येकं 
तारात्रयात्मकत्वान्मध्यमतारा योगतारा स्यात्‌। भरणीकृत्तिकामधानां रेवत्याः। चः 
समुच्यये। प्रत्येकं स्वतारासु या दक्षिणदिक्स्था सा योगतारा। 18|| 

अथ अन्येषाम्‌ एषामवशिष्टानां च आह। रोहिणीपुनर्वसुमूलानामाक्नेषायाश्च प्रत्येक 
स्वतारासु पूर्वदिक्स्था सैव योगतारेत्येवोद्योरर्थः। 
प्रत्यवशेषाणामवशिष्टनक्षत्राणामाद्रचित्रास्वात्य-भिजिच्छतताराणां स्वतारासु यात्यन्तं 
स्थूला महती सा योगतारा स्यात्‌।।19|। 
ब्रह्मसंज्ञकनक्षत्रावस्थानम्‌। 

अथ ब्रह्मसंज्ञकनक्षत्रावस्थानमाह-- 

पूर्वस्यां ब्रह्महदयादशकैः पञ्चभिः स्थितः। 

प्रजापतिर्वृषान्तेऽसौ सौम्येऽषटत्रिंशद शकैः।।201॥। 

ब्रह्महदयस्थानात्‌ पूर्वभागे पञ्चभिरशैः प्रजापतिस्तारात्मको ब्रह्मा क्रान्तिवृत्त 
स्थितः। कुत्रेत्यत आह । वृषान्त इति। वृषान्तनिका। एकराशिः सप्तविंशत्यंशा ब्रह्मधुवक 
इत्यर्थः| अस्य विक्षेपमाह। असाविति। ब्रह्मा। उत्तरस्यामष््रिशद्धागैः स्थितः। अष्टव्रिंशबद्भागा 
अस्य विक्षेप इत्यर्थः।120।। 
अपांवत्स-अपतारयोः अवस्थानम्‌। 

अथ अपांवत्सापयोस्तारयोरवस्थानमाह-- 

अपांवत्सस्तु चित्रायामूत्तरेऽशैस्तु पञ्चभिः। 

बृहत्‌ कित्चिदतो भागैरापः षड्िभस्तथोत्तरे। 121 

चित्रायाः सकाशादपांवत्ससंज्ञकस्तारात्मकः पञ्चभिर्भागैस्ततरस्यां स्थितः। 
प्रथमतुकारश्ित्राध्रुवतुल्यधुवकार्थकः। द्वितीयतुकारश्िव्राविक्षेपस्य दक्षिणभागद्रयात्मकत्वाद 
पावत्सविक्षेप उत्तरस्िभाग इति स्फु0ार्थकः। अतोऽपांवत्सात्‌ किन्चिदल्पान्तरेण बृहत्‌ 
स्थूलतारात्मक आपसंज्कः। तथा अपांवत्सात्‌ षड्भिरशैरूतरस्यां स्थितश्चित्राध्रुवक 
एवापस्य ध्रुवको विक्षेप उत्तरो नवांशा इत्यर्थः।121|| 

अथ अगिमग्रन्थस्य असङ्गतित्वनिरासार्थकमधिकारसमातिं फकिकिकया आह। 
स्पष्टम्‌। रङ्गनाथेन रचिते सूर्यसिद्धान्तीिप्पणे। ग्रहक्षेक्याधिकारोऽयं पूर्णो गूढप्रकाशके। 

इतिश्रीसकलगणकसार्वभौमबल्लादै वज्लात्मजरगनाथगणक विरचिते गूढार्थप्रकाशके 
नक्षत्रग्रहयुत्यधिकारः सम्पूर्णः । 

अथोदयास्ताधिकारः-9 

ग्रहाणामुदयास्तज्ञानम्‌। 

अथ उदयास्ताधिकारो व्याख्यायते। ननु सूर्येणास्तमनं सहेति 
प्रागुक्तर््रहयुत्यधिकारानन्तरं नक्षत्रग्रहयुत्यधिकारात्‌ प्रागेवोदयास्ताधिकारो निरूपणीय 
इत्यतोऽत्र तत्सङ्गतिप्रदर्शनार्थमादौ तदधिकारं प्रतिजानीते- 

अथोदयास्तमययोः परिज्ञानं प्रकीर्त्यते। 

दिवाकरकराक्रान्तमूर्तीनामल्पतेजसाम्‌।।1।। 

अथ नक्षत्रग्रहयुत्ययिकारानन्तरं सूर्यकिरणाभ्रिभूता मूरतिर्विम्बं येषां तेषां 
चन्द्रादिषड्ग्रहाणां नक्षत्राणां च। अतएवाल्पतेजसां न्यूलप्रभावतामुदयास्तमययोः। 
अगरिमकाले सूर्यादधिकासन्निहित  सन्निहितत्वसम्भावनया क्रमेणोदयास्तयोः 
सूर्यान्निःसृतस्य यस्मिन्‌ काले यदन्तरेण प्रथमदर्शनं सम्भावितं स उदयः। 
सूर्यादूरस्थितस्य यस्मिन्‌ काले यदन्तरेण प्रथमादशनं सम्भावितं सोऽस्तः। अनेन 
नित्योदयास्तव्यवच्छेदस्तयोरित्यर्थः। परिज्ञानं सूकष्मज्ानप्रकारः प्रकीर्त्यते। 
अतिसूष्ष्मत्वेन मयोच्यत इत्यर्थः। तथा च ग्रह इत्युद्ेशेऽस्तमनमुद्धिष्टमपि तस्य पूर्वमेव 
सूर्यासमत्व॒ एव॒ सम्भवात्‌ तद्िलक्षणतया ग्रहयुतिप्रसङ्गेनोक्तम्‌। नक्षत्रग्रहयुतिस्तु 
ग्रहयुतिवदिति तदनन्तरमुक्ता। अतः प्रतिबन्धकजिलज्ासापगमेऽवश्यवक्तव्यत्वादस्या 
वसरसङ्गतित्वात्‌ तत्सङ्गत्या नक्षत्रग्रहयुत्यधिका-रानन्तर प्रागुद्ष्टमस्तमनं 
तत्प्रसङ्गादुदयश्च प्रतिपाद्यत इति भावः।|1|| 
प्रञ्चताराणामुदयास्तज्ानम्‌। 

तत्र प्रथम प्रञ्चताराणां पश्चिमास्तपूर्वोदयौ आह-- 

सूर्यादभ्याधिकाः पश्चादस्तं जीवकुजार्कजाः। 

ऊनाः प्रागुदयं यान्ति शुक्रजौ वक्रिणौ तथा।।2॥| 

वक्रगती शुक्रबुधौ तथा सूर्यादधिकौ पश्चिमास्तं गच्छतः सूर्यादल्पौ पूर्वोदयं 
प्राप्नुतः। शेषं स्पष्टम्‌।।2॥ 

अथ चन्द्रबुधशुक्राणां पूर्वास्तपश्चिमोदयौ आह-- 

ऊना विवस्वतः प्राच्यामस्तं चन्द्रज्ञभार्गवाः। 

व्रजन्त्यभ्यधिकाः पश्वादुदयं शीघ्रयायिनः।।3।। 

शीघ्रयायिनः सूर्यगत्यधिकगतय इत्यर्थः। एतेन बुधशुक्रौ अर्कगत्यल्पगती 
सूर्यादल्पौ पूर्वास्तमधिकौ च पश्चिमोदयं न प्राप्नुत इत्युक्तम्‌। शेषं स्पष्टम्‌। अत्रोपपत्तिः। 
रविगतितोऽल्पगतिः ग्रहोऽर्कदूलश्चेत्‌ प्राच्यां दर्शनयोग्यो भवितुमर्हति। यतः 
सूर्यास्याधिकत्वेन बहूगतित्वात्‌ च॒ उत्तरोत्तरमधिकविप्रकर्षात्‌ प्रवहवशेन न्यूनस्य 

पूर्वमुदयात्‌ अधिकस्यानन्तरमुदयनियमाद्‌ ग्रहविम्बस्य प्राक्क्षितिजसंलग्नताकालानन्तरं 
यावत्‌ सूर्यस्य तादृशः कालस्तावत्पर्यन्तं विप्रकर्षं दर्शनसम्भवात्‌। एवं यदाल्पगतिः 
सूर्यादधिकस्तदा प्रवहवशेन अर्कस्य पूर्वमुदयादनन्तरमुदितग्रहस्य दशेनासम्भवात्‌ 
प्रवहवशेनादौ न्यूनार्कस्यास्तसम्भवादनन्तरमधिकग्रहस्यासम्भवात्‌ सूर्यास्तानन्तर 
पश्चिमभागे ग्रहदशनसम्भवेऽप्यधिकगतिसूर्यस्य पृष्ठस्थितत्वेन उत्तरोत्तरमधिसन्निकर्षात्‌ 
पश्चिमायामदशेनं सम्भवत्येव। ते तु भौमगुरुशनयः। वक्रत्वे न्यूनगतित्वात्‌ बुधशुक्रौ च 
इति। अथ अर्कगतितोऽधिकगतिग्रहःसूर्यादूलस्तदोक्तरीत्या उत्तरोत्तरमधिकसन्निकर्षात्‌ 
पूर्वस्मिन्‌ अदशनं याति। यदा सूर्यादधिकस्तदोक्तरीत्या उत्तरोत्तरमधिकविप्रकर्षात्‌ 
पश्चिमायामुदयः। ते तु शीघ्राः चन्द्रबुधशुक्रा इत्युपपन्नमुक्तम्‌।।३।। 

अथ अभ्रीष्टदिन आसन्ने सूर्योदयास्तकालिकौ सूर्यटग्ग्रहौ तत्कालज्लानार्थं कायं 
इत्याह-- 

सूर्यास्तकालिकौ पश्चात्‌ प्राच्यामुदयकालिकौ। 

दिवा चार्कग्रहौ कुर्याद्‌ टक्कर्मीथ ग्रहस्य तु। 14|| 

पश्चात्‌ पश्चिमास्तोदयसाधनेऽभरष्टदिने आसन्ने सूर्यग्रहौ सूर्यास्तकालिकौ 
कुर्याद्रणकः। पूर्वास्तोदयसाधने सूर्योदयकालिकौ कुर्यात्‌। दिनेऽभीष्टकाले कुर्यात्‌। चकारो 
विकल्पार्थकः। अनन्तरं ग्रहस्य दक्क्कर्म। आयनाक्षटक्कर्मदयं कुर्यात्‌। तुकार 
आकषट क्कर्मन्नोकपूरवारददोक्तमिति विशेषार्थकः। अ्रोपपत्तिः। पश्चादस्तोदयसाधने पश्चिमायां 
तद्र्शनमिति सूर्यास्तकालिकौ सूर्यग्रहौ इष्टकालांशसाधनार्थं ॒सूक्ष्मौ। पूर्वोदयास्तसाधने 
पूर्वदिशि तद्र्शनमिति सूर्योदयकालिकौ सूर्यग्रहौ इष्टकालांशसाधनार्थं सूष्ष्मौ अन्यकाले तु 
किञ्चित्‌ स्थूलौ अपि कृतौ टक्कर्मसंस्कृत ग्रहस्य सूर्यवत्‌ क्षितिजसंलग्नतायोग्यत्वात्‌ 
टक्कर्मसस्कृतो ग्रहः कार्यं इति।।4|| 
इष्टकालांशजानम्‌। 

अथ इष्टकालाशानयनमाह-- 

ततो लग्नान्तरप्राणाः कालांशा: षष्टिभाजिताः। 

प्रतीच्यां षड्भयुतयोस्तद्वल्लग्नान्तरासवः।।5।। 

ततस्तभ्यां सूर्यट्ग्ग्रहाभ््या लग्नान्तरप्राणाः भोग्यासूल्ूनकस्य अथ 
इत्युक्तप्रकारेणान्तरकालासवः षष्टिभक्ता इष्टाः कालांशा भवन्ति। प्रागुदयास्तसाधने प्रतीच्यां 
पश्मिमोदयास्तसाधने षड्भयुतयोः षड़ाशियुतयोः सूर्यदग्ग्रहयोः लग्नान्तरासवः। 
अन्तरासवस्तद्त्‌ षष्टिभ्रक्ता इष्टकालांशा भवन्तीत्यर्थः। अत्रोपपत्ति 
टृग्ग्रहसूर्याभ्यामन्तरकालो ग्रहस्य सूर्योदयकाले दिनगतं पूर्वोदयास्त निमित्तमुपयुक्तम्‌। एवं 
पश्चिममोदयास्तनिमित्तं सूर्यटग्ग्रहाभ्याम्‌ अस्तकालासुभिः अन्तरकालः सूर्यास्तकाते 
ग्रहस्य दिनशेषकाल उपयुक्तः। तत्र अस्तकालानाम्‌ अनुक्तः उदयासुभिः साधनार्थं सषड्भौ 
सूर्यदग्ग्रहौ कृतौ स कालोऽस्वात्मकः। अहोरात्रासुभिः चक्रकला तुल्यैश्चक्रांशा लभ्यन्ते 
तदेष्टासुभिः क इत्यनुपाते प्रमाणफलयोः फलापवर्तनेन हरस्थाने षष्टिः। 

अतोऽस्वात्मकान्तरकालः षष्टिभक्त इष्टकालांशा इत्युपपन्नमुक्तम्‌। अत्रेदमवधेयम्‌। 
सूर्योदयकालिकाभ्याम्‌ अर्कटग्ग्रहाभ्याम्‌ आनीतेन दिनगतेन पूर्वं चाल्यो टग्ग्रहः 
सूर्यास्तकाति काभ्यां सषड्भाभ्याम्‌ अर्कटग्ग्रहाभ्याम्‌ आनीतेन दिनशेषेण अग्रे चाल्यः 
सषड्भो दृग्ग्रहः। क्रमेण ग्रहोदयास्तकाले प्राक्पश्चिमद्ग्ग्रहौ भवतः। ताभ्यां 
सूर्यसषड्भसूर्याभ्यां च क्रमेण पूर्वरीत्यान्तरकालो ग्रहस्य सूर्योदयास्तकाले क्रमेण 
दिनगतशेषौ नाक्षत्रौ षष्टिभक्तौ कालांशौ इष्टौ सूक््मौ। अथ इष्टकालिकाभ्याम्‌ आनीतकालेन 
पूर्ववच्चालिताभ्यां प्राक्पश्चिमदृग्ग्रहाभ्यां सूर्यसषडभसूर्याभ्यां च आनीतकालो नाक्षत्रोऽपि 
सूष्ष्मासन्नः सूर्योदयास्तसम्बन्धाभावात्‌ तदुत्पन्नाः कालांशा अपि तथा। अथ 
सूर्योदयास्तकालिकाभ्याम्‌ आनीतैकवारं कालात्‌ कालांशाः स्थूला इष्टकालिकाभ्याम्‌ 
आनीतैकवारकालात्‌ कालांशा अतिस्थूला उभयत्र कालस्य सावनत्वात्‌। न दहि 
सावनषष्टिघाीभिः चक्रपरिपरतिर्येन सूक्ष्माः सिदध्यन्तीति।।5॥। 

अथ यैः कालांशैः उदयोऽस्तो वा भवति तान्‌ विवक्षुः प्रथमं गुरुशनिभौमानां 
कालांशानाह-- 

एकादशामरेज्यस्य तिथिसंख्याऽर्कजस्य च। 

अस्तांशा भूमिपुत्रस्य दश सपाऽधिकास्ततः।।6।। 

तत॒ इष्टकालांशावगमानन्तरमस्ताशाः। अस्तो यैः अंशैः भवति तेऽशा 
अस्तोपलक्षणाद्‌ उदयांशा जेयाः। अमरेज्यस्य गुरोः एकादशकालांशाः। शनेः 
पञ्चदशसंख्याः कालांशाः। चः समुच्चये। भौमस्य सप्ताधिकादश सप्तदशकालांशा 
इत्यर्थः| 16|| 

अथ शुक्रस्य आह-- 

पश्चादस्तमयोऽष्टाभिरुदयः प्रा्महत्तया। 

प्रागस्तमुदयः पश्चादल्पत्वादशभिर्भृगोः। 17|| 

शुक्रस्य महत्तया वक्रत्वेन नीचासन्नत्वात्‌ स्थूलविम्बतया पश्चिमायाम्‌ 
अस्तोऽष्टाभिः कालांशैः प्राच्याम्‌ उदयश्च तैः। नाधिकैः। प्राच्यां शुक्रस्य अल्पत्वात्‌ 
अणुविम्बत्वात्‌ दशभिः कालांशैः अस्तं गणकः कुर्यात्‌। नाल्पैः। पश्चिमायाम्‌ उदयस्तस्य 
अणुविम्बस्य दशभिः कालांशैरेव जेयः।।7।| 

अथ बुधस्य आह-- 

एवं बुधो द्वादशशनिश्चतुरद शभिरंशकैः। 

वक्री शीघ्रगतिश्चार्कात्‌ करोत्यस्तमयोदयौ।।8।। 

वक्री शीघ्रगतिः। चः समुच्चये। बुधः सूर्यात्‌ दादशभिश्चतुदैशभ्रिश्च कालांशः 
अस्तोदयौ। एवं शुक्ररीत्या करोति। पश्चादस्तं प्रागुदय च द्वादशभिः कालांशैर्महाविम्बतया 
बुधःकरोति। प्रागस्तं पश्चादुदयं च चतुर्दशभिः कालांशैः अणुविम्बत्वात्‌ बुधः 
करोतीत्यर्थः।।8।। 
गतेैष्यत्वज्ानम्‌। 

अथ प्रोक्तैष्टकालांशाभ्याम्‌ अस्तस्य उदयस्य वा गतैष्यत्वज्ञानमाह-- 

एभ्योऽधिकैः कालभागैर्दश्या न्यूनैरदर्शनाः। 

भवन्ति लोके खचरा भानुभाग्रस्तमूर्वयः।।9।। 

एभ्य एकादशामरेज्यस्येति श्नोकत्रयोक्तेभ्योऽधिकैः इष्टकालांशेः टश्या द्शनयोग्या 
अभरीष्टकाते ग्रहा भवन्ति। तथा च अस्तसाधने टद्श्यत्वे अस्त एष्यः। उदयसाधने टृश्यत्व 
उदयो गत इति भावः। अल्पैः इष्टकालांशैः ग्रहा लोके भूलोके अदर्शना न विद्यते दर्शनं 
दृष्टिगोचरता येषां ते। अदृश्या अभीष्टकाले भवन्ति। ननु अद्श्याः कुतो भवन्तीत्यत आह। 
भानुभाग्रस्तमूर्तय इति। सूर्यासन्नत्वेन सूर्यकिरणदीस्या ग्रस्ता अभिभूता 
सूर्यकिरणप्रतिहतलोकनयनाविषया मूर्तिविम्बस्वरूपं येषां त इत्यर्थः। तथा च अस्तसाधने 
अदश्यत्वेऽस्तो गतः। उदयसाधनेऽदश्यत्व उदय एष्य इति भावः। अत एव । ञउक्तेभ्य 
ऊनाभ्यधिका यदीष्टाःखेोदयो गम्यगतस्तदा स्यात्‌। अतोऽन्यथा चास्तमयोऽवगम्यः, 
इति भास्कराचार्योक्तं सङ्गच्छते। 

अ्रोपपत्तिः। उक्त कालांशे यत्काले ग्रहौ साधितौ तत्काल एव ग्रहस्योदयोऽस्तो वा 
अर्ककृतः। उक्तकालांशानां समूर्यसान्निध्यजनितादयन्तग्रहादर्शने हेतुत्वप्रतिपादनात्‌। तथा च 
इष्टकालांशा ञउक्तेभ्योऽल्पास्तदा ग्रहस्यास्तङ्गतत्वमेवेति उदयसाधन इष्टकालांशा 
उक्तभ्योऽल्पास्तदेष्टकालात्‌ अगे ग्रहस्योदयः। यदीष्टकालांशा 
उक्तेभ्योऽधिकास्तदेष्टकालादग्रहस्योदयः पूर्वं जातः। एवमस्तसाधन इष्टकालांशा 
अधिकास्तदेष्टकालात्‌ अग्रे ग्रहास्तः। यदीष्टकालांशा न्यूनास्तदेष्टकालात्‌ पूर्वं ग्रहास्तो जात 
इत्युपपन्नमूक्तम्‌।।9।। 

अथ उदयास्तयोर्गतैष्यदिनादया-नयनमाह-- 

तत्कालांशान्तरकला भुक्त्यन्तरविभाजिताः। 

दिनादि तत्फलं लब्धं भुक्तियोगेन वक्रिणः।।10॥। 

ञक्तेष्टकालांशयोः अन्तरस्य कलाः सूर्यग्रहयोर्गत्योः कलात्मकान्तरेण भक्ताः 
दिनादिकमुदयास्तयोः फलमुदयास्तयोर्गतैष्यदिनादययं भवतीत्यर्थः। वक्रगतिग्रहस्य 
विशेषमाह । लब्धमिति। वक्रिणो वक्रग्रहस्य भुक्तियोगेन सूर्यग्रहयोः कलात्मकगतियोगेन 
भक्ताः फलं गतैष्यदिनाद्यं जेयम्‌। अत्रोपपत्तिः। सूर्यग्रहयोर्गत्यन्तरकलाभिरेकं दिनं 
तदेष्टप्रोक्तकालांशयोः अन्तरकलाभिः किमित्यनुपातेन उदयास्तयोः 
अभीष्टकालाद्रतैष्यदिनाद्यवगमः। वक्रग्रहे तु सूर्यग्रहयोर्गतियोगेन प्रत्यहमन्तरवृद्र्गतियोगात्‌ 
अनुपात उपपन्न इत्युपपन्नमुक्तम्‌।।110।। 

अथ ग्रहगतिकलयोः क्रान्तिवृत्तस्थत्वात्‌ कालांशान्तरस्य अहोरात्रवृत्तस्थत्वाच्च 
अनुपातः प्रमाणेच्छयोः वैजात्येन आयुक्त इति मनसि धृत्वा तयोः 
एकजातित्वसम्पादनार्थं ग्रह गत्योः इच्छाजातीयत्वं वदन्‌ तदन्तरेण अनुपातस्तु युक्त 
एवेत्याह- 

तल्लग्नासुहते भक्ती अष्टादशशतोदृते। 

स्यातां कालगती ताभ्यां दिनादिगतगम्ययोः।111|| 

भक्ती रविग्रहयोर्गती कलात्मके तल्लग्नासुहते कालसाधनार्थं गहस्य यो राश्युदयो 
गृहीतस्तेनास्वात्मकोदयेन गुणित अष्टादशशतेन भक्ते फले सूर्यग्रहयोः कालांशवत्‌ 
कालगती स्याताम्‌। ताभ्यां गतिभ्यां गतगम्ययोः उदयास्तयोर्दिनादिपूर्वोक्तप्रकारेण 
साध्यम्‌। न तु पूर्वोक्तप्रकारेण यथास्थितगतिभ्यां स्थूलत्वापत्तेः। अत्रोपपत्तिः। 
एकराशिकलाभी राश्युदयासवस्तदा गतिकलाभिः क इत्यनुपातेन अहोरात्रवृत्ते गत्यसवः 
कलासमा इत्युपपन्नमुक्तम्‌। 11|| 

अथ नक्षत्राणां सूर्यसान्निध्यवशात्‌ अस्तोदयज्ञानार्थं कालांशान्‌ विवक्षुः 
प्रथममेषामाह-- 

स्वात्यगस्त्यमृगव्याधचित्राज्येष्ठाः पुनर्वसुः। 

अभ्रिजिद्‌ ब्रह्महृदय त्रयोदशभ्निरं शकैः।।12॥ 

मृगव्याधो लबुब्धकः। त्रयोदशभिः कालांशैः दृश्यानि नक्षत्राणि भवन्ति। शेषं 
स्पष्टम्‌।।12॥। 

अथ अन्येषामेषामाह-- 

हस्तश्रवणफाल्गुन्यः श्रविष्ठा रोहिणी मघाः। 

चतुर्दशांशकैर्टश्या विशाखाऽश्विनिदैवतम्‌।।13।। 

फाल्गुनी पूर्वोत्रराफाल्गुनीद्यम्‌। अधिनिदैवतम्‌ अध्िनीकुमारो दैवतं स्वामी यस्य 
इति अशिनीनक्षत्रम्‌। दृश्या उपलक्षणात्‌ अद्रश्या अपि। लिङ्गपरिणामश्च यथायोग्यं 
बोध्यः। शेषं स्पष्टम्‌।।1३॥। 

अथ अन्येषामेषामाह-- 

कृतिकामैत्रमूलानि सार्पं रौद्र्षमेव च। 

दृश्यन्ते पञ्चदशश्रिराषाढाद्वितयं तथा।1141| 

कृत्तिकानुराधामूलनक्षत्राणि पञ्चदशभिः कालांशैः दृश्यन्ते। उपलक्षणान्न 
दृश्यन्तेऽपि। एवकारो न्यूनाधिकव्यवच्छेदार्थः। आश्लेषारद्र। चः समुच्चये। आषादाद्वितयं 
पूर्वोत्तराषाढाद्रयं तथा पञ्चदशकलांशैः दृश्यन्त इत्यर्थः।।14|| 

अथ अन्येषाम्‌ अवशिष्टानां च आह 

भरणीतिष्यसौम्यानि सौक्ष्म्यात्‌ त्रिःसपकांशकैः। 

शेषाणि सप्तदशभिर्दश्याट्श्यानि भानि तु।115|| 

तिष्यः पुष्यः सोमदैवतं मृगशिरो नक्षत्रमेतानि नक्षत्राणि सौक्ष्म्यात्‌ 
अणुविम्बत्वात्‌ त्रिःसप्तकाशकैः एकविंशतिकालाशैरईश्याटश्यानि। उदितानि अस्तङ्गतानि च 
भवन्तीत्यर्थः शेषाणि पूर्वाधिकारोक्तनक्षत्रेषु उक्तातिरिक्तानि 
शततारापूर्वोत्तराभाद्रपदारेवतीसंज्ानि। वह्धिब्रह्मापावत्सापसंज्ञानि च सप्तदशभिः 
कालांशै्दश्यादृश्यानि भवन्ति। तुकारो दृश्यादृश्यानीत्यत्र समुच्चयार्थकः।।15 || 

अथ दिनाद्यानयनार्थमिच्छाया एव प्रमाणजातीयकरणत्वमाह-- 

अष्टादशशताभ्यस्ता दृश्यांशाः स्वोदयासुभिः। 

विभज्य लब्धाः क्षत्रांशास्तैरदश्याऽदृश्यताऽथवा ।।16।। 

दश्यांशाः कालांशा अष्टादशशतगुणितास्तान्‌ स्वोदयासुभिर््रहराश्युदयासुभिः भक्ता 
लब्धाः क्षेत्रंशाः क्रान्तिवृत्तसंस्थांशास्तैः अंशैः टृश्याटृश्यता। उदयास्तौ प्रकारान्तरेण 
उक्तरीत्या जेयौ। कालांशाभ्यां क्षेत्रांशौ आनीय तदन्तरकला यथास्थितगत्योः अन्तरेण 
योगेन वा भक्ताः फलम्‌ उदयास्तयोर्गतैष्यदिनादययं पूर्वागतमेव स्यात्‌ इत्यर्थः| 

अत्रोपपत्तिः।राश्युदयासुभिः एकराशिकलास्तदा कालांशकला तुल्यासुभिः का इति 
क्रान्तिवृत्त कलास्ताः षष्टिभक्ता अंशा इति पूर्वमेव इच्छास्थाने कालांशा एव धृता 
लाघवात्‌। इत्युक्तमुपपन्नम्‌। 16|| 

ननु ग्रहाणाम्‌ अमुकदिश्यस्तोऽमुकदिश्युदय इत्युक्तम्‌। तथा नक्षत्राणां नोक्तम्‌। 
गत्यभभावाद्वियोगयोगासम्भवेन गतैष्यदिनाद्यानयनासम्भवश्चेत्यत आह - 

प्रागेषामुदयः पश्चादस्तो टक्कर्म पूर्ववत्‌। 

गतैष्यदिवसप्रातिर्भानुभुक्त्या सदैव हि।117॥। 

एषां नक्षत्राणां प्राच्याम्‌ उदयः प्रतीच्याम्‌ अस्तो गत्यभावात्‌ अल्पगति ग्रहवत्‌। 
एषां नक्षत्राणां टक्कर्मीक्षटक्कर्म पूर्ववत्‌ पूर्वप्रकारेण कार्यम्‌। परन्तु श्लोकपूर्वाद्धक्तमिति 
ध्येयम्‌। सदा नित्यम्‌। एवकारात्‌ कदाचिदपि अन्यथा न इत्यर्थः। हि निश्चयेन 
रविगत्या गतैष्यदिवसानां लब्धिः स्यात्‌ नक्षत्रगत्यसम्भवात्‌। योगे ग्रहगतिवत्‌।117|। 

अथ कतिपयानां नक्षत्राणां सूर्यसान्निध्यवशादस्तो नास्तीत्याह 

अभिजिद्‌ ब्रह्महृदयं स्वातिवैष्णववासवाः। 

अहिर्बुघन्यमुदक्स्थत्वान्न वुप्यन्तेऽर्करश्मभिः।118|। 

अभिजित्‌। ब्रह्महृदयम्‌। अनेन एकदेशस्य ब्रह्मणोऽपि ग्रहणम्‌। स्वातीश्रवणधनिष्ठाः। 
अहिर्बुन्ध्यमूत्तराभाद्रपदा। एतानि नक्षत्राणि उत्तरदिक्स्थत्वात्‌ उत्तरविक्षेपाधिक्यात्‌ इत्यर्थः 
सूर्यकिरणैर्ब वुप्यन्ते। अस्तं न यान्तीत्यर्थः। अत्रोपपत्तिः। यस्योदयार्कादधिकोऽस्तभानुः 
प्रजायते सौम्यशरातिदैर्घ्यात्‌। तिग्मांशुसान्निध्यवशेन नास्ति चिष्ण्यस्य तस्यास्तमयः 
कथन्चित्‌।। इति भास्कराचार्योक्ता। परमिदमुक्तमष्टाक्षभायाम्‌। अन्यथा पूर्वाभाद्रपदाया अपि 
तथात्वापत्तेरिति दिक्‌।।18|| 

अथ अगिमग्रन्थस्य असङ्गतित्वनिरासार्थम्‌ अधिकारसमापिं फक्किकया आह। 
नक्षत्रग्रहयोः अस्तोदयनिरूपणात्‌ साधारण्येन उदयास्ताधिकार इत्युक्तम्‌। रङ्गनाथेन 
रचिते सूर्यसिदान्तीप्पणे। उदयास्ताधिकारोऽयं पूर्णो गूटप्रकाशके || 

इति श्रीसकलगणकसार्वभौमबल्लालदैवज्ञात्मजरङ्गनाथगणकविरयचिते 
गूढार्थप्रकाशके उदयास्ताधिकारः पूर्णः।। 

अथ श्रूङ्गौन्नत्यधिकारः-10 

चन्द्रोदयास्तज्ानम्‌। 

अथ भौमादीनां सूर्यसान्निध्योदयास्तासन्ने दीप्या सकलविम्बदर्शनं तथा चन्द्रस्य 
स्वोदयास्तकाले सकलविम्बदर्शनं शुक्लत्वेन न भवति। किन्तु विम्बैकदेश एव शुक्लत्वेन 
न॒ दृश्यत इति भौमादिविसदृशत्वं चन्द्रस्य कुत इत्याशङ्कायाः पूर्वाधिकारे 
समुपस्थितेस्तदुत्तरभूतश्रृङ्गोन्नमनाधिकारोऽवश्यमुपस्थित आरब्धो व्याख्यायते। तत्र 
श्रूडगोन्नतेरुदयकालात्‌ पूर्वकालेऽस्तकालानन्तरकाले च आसन्नकतिपयदिवसेषु दर्शनात्‌ 
पूर्वाधिकारे चन्द्रस्य कालांशानुक्त्या तददुयास्तानुक्तेश्च प्रथममुपस्थितचन्द्रोदयास्तयोः 
साधनमतिदिशति-- 

उदयास्तविधिः प्राग्वत्‌ कर्तव्यः शीतगोरपि। 

भगेरद्दशभिः पश्चाद्‌ दृश्यः प्राग्‌ यात्यदृश्यताम्‌।।1।। 

चन्द्रस्य। अपि शब्दः पूर्वाधिकारोक्तैः ग्रहनक्षत्रैःसमुच्चयार्थकः। उदयास्त 
विधिरूदयास्तयोः साधनप्रकारः प्राग्वत्‌ पूर्वाचिकारोक्तरीत्या गणकेन कार्यः। ननु 
कालांशानां पूर्वमनुक्तेः कथं तत्सिदिः अत आह। भागैरिति। द्वादशभिः अशैः चन्द्रः 
पश्चिमायां दृश्य उदितो भवति। प्राच्याम्‌ अद्श्यताम्‌ अस्तं प्राप्नोति। अत्र पश्चात्‌ प्रागिति 
पुनरुक्तमपि पूर्वं॑बुधशुक्रयोः साहचर्येण चन्द्रोदयास्तदिगुक्त्या तत्साहचर्येण चन्द्रस्य 
पश्चिमास्तपूर्वोदयो वर्तेते इति कस्यचित्‌ मन्दबुदधभरमस्य वारणायेति ध्येयम्‌।।1।। 

अथ उदयास्तप्रसङ्गेन स्मृतयो: चन्द्रनित्यास्तोदययोः साधनं विवक्षुः प्रथमं 
क्नोकत्रयेण इन्दोर्नित्यास्तसाधनमाह- 

रवीन्द्रः षड्भयुतयोः प्राग्वल्लग्नान्तरासवः। 

एकराशौ रवीन्द्रोश्च कार्या विवरतितिकाः।।2।। 

तन्नाडिकाहते भक्ती रवीन्द्रः षष्टिभाजिते। 

तत्फलान्वितयोभूयः कर्तव्या विवरासवः।13॥। 

एवं यावत्‌ स्थिरीभूता रवीन्द्रोरन्तरासवः। 

तैः प्राणैरस्तमेतीन्दुः शुक्लेऽर्कास्तमयात्‌ परम्‌।।4।। 

शुक्ले शुक्लपक्षाभीष्टदिने सूर्यास्तकाले स्पष्टौ सूर्यचन्द्रौ साध्यौ। चन्द्रस्य 
हक्कर्मदयं संस्कार्यम्‌। तत्राक्षटक्कर्मक्नोकपूर्वाद्धक्तमेव। तयोः सूर्यचन्द्रयोः षडाशियुतयोः 
लग्नान्तरासवोऽन्तरकालासवः प्राग्वद्भोग्यासूलूनकस्य इत्यादिना साध्याः। तौ 
सषड्भार्कचन्द्रौ एकराशौ अभ्भिन्नराशौ चेत्‌ स्तः तदा सषड्भयोस्तयोः सूर्यचन्द्रयोः 
अन्तरकलाः कार्याः। चकारो विषयव्यवस्थार्थकः। तयोः असुकलयोः घाीकाभिः असवः 
षष्ट्यिकशतत्रयेण भाज्याः। घीिकाः कला उ्दयासुगुणिता एकराशिकलाभिः भक्ता 
असवस्ते षष्ट्यधिकशतत्रयेण भाज्याः। घीिकाः। आभिः सूर्यन्दर्गतीकलात्मके गुण्ये 
षष्टिभक्ते तत्‌ फलान्वितयोः स्वस्वफलयुक्तयोः सषड़भ सूर्यचन्द्रयोः भूयः 

पुनर्विवरासवोऽन्तरप्राणाः पूर्वरीत्या कर्तव्याः। एवं तद्धिकाभिः सूर्यास्तकालिको 
सषड्भसूर्यदक्कर्मसस्कृतचन्द्रौ प्रचाल्य तयोर्विवरासव॒ इति यावत्‌ स्थिरीभूता 
अभिन्नास्तावत्‌ साध्याः। तैः अभिन्नै असुभिः सूर्यास्ताद्‌ अनन्तरं चन्द्रोऽस्तं प्राप्नोति। 
अत्रोपपत्तिः। सूर्यास्तकाले सषड्भार्को लग्नं टक्कर्मसंस्कृतश्चन्द्रः षड्भयुतश्चन्द्रास्तकाते 
लग्नम्‌। परन्तु सूर्यास्तकालिक न स्वास्तकालिकम्‌। पश्चिमदग्ग्रहः सूर्यास्तकातिक इति 
तत्वम्‌। तदन्तरासवः सावनाश्चन्द्रस्य सूक्ष्मा दिनशेषाः। परन्तु परिभाषया 
नाक्षत्रज्ानसम्भवात्‌ नाक्षत्रः साध्या इति चन्द्रस्ताभिश्चाल्यः स्वास्तकाले सषड्भो 
लग्नमस्मात्‌ सूर्यास्तकालिकसषडभसूर्याच्च अन्तरासवो नाक्षत्राः सूक्ष्मा अपि 
भगवतैकरीतिप्रदर्शनार्थं भरिन्नकालिकाभ्यां सूर्यचन्द्राभ्यां कथं सूक्ष्मसमयसिद्िरिति 
मन्दाशङ्कापनोदार्थं च सषड़्भः सूर्योऽपि साधितः चन्द्रास्तकाते। ताभ्याम्‌ अन्तरासवो 
नाक्षत्रा अपि सूर्यास्तकालिकलग्नाग्रहात्‌ असूष्ष्मा इति असकृत्‌ सूक्ष्मा इत्युक्तमुपपन्नम्‌। 
वस्तुतस्तु सावनाभ्युपगमे। रवीन्द्रः षड्भयुतयोः प्राग्वल्लग्नान्तरासवः। तैः 
प्राणैरस्तमेतीन्दुः शुक्लेऽकस्तमनात्‌ परम्‌।। 

इत्येक एव सूर्यसिद्धान्ते श्नोकः। श्लोकमथ्य एकराशौ इत्यादि रवीन्द्रः इति 
अन्तरासव इत्यन्तं श्लोकद्वयं केनचित्‌ मन्दमतिना समयोऽसकृदेव साध्य इति 
शिष्यधीवृद्धिदतन्त्रोक्तं सुबुद्धिमन्येन अयुक्तमपि युक्तियुक्तं मत्वा निक्षितम्‌। कथमन्यथा 
भगवतः सर्वज्ञस्य शुद्धसावनघीज्ानानन्तरम्‌ असकृत साधनोक्तिः सङ्गच्छते। किञ्च। 
एकराशौ र्वीन्द्रोश्च कार्या विवरलितिकाः। इत्यर्दस्य त्रिपश्राधिकारे भोग्यासूलूलकस्य 
इत्यादि श्ोकाग्रेऽपेक्षितत्वेन अत्रानपेक्षितत्वम्‌। प्राग्वल्लग्नान्तरासव इत्यनेन एव अत्र 
तत्सिदेरिति। अथ नाक्षत्राभ्युपगमे तु चन्द्रस्य सावधनघीभिश्चालनं 
स्वास्तकालिकसिदध्यर्थमावश्यकं न तु सूर्यस्य प्रयोजनाभावात्‌। न दहि 
चन्द्रास्तकालसाधितसषडभसूर्यः सूर्यास्तकालिक लग्नं येन सूर्यचालनं युक्तम्‌। अपि च। 
एकस्य चन्द्रस्य चालनेन पुनरेकवारेणैव सूषक्ष्मनाक्षत्रकालसिद्धौ दयोश्चालनोक्त्या नाक्षत्रस्य 
असकृत्‌ क्रियानयनमतत््वं गौरवं सर्वजेन कथमुक्तम्‌। असकृत्साधनेन सूष्ष्मनाक्षत्रसिद्धौ 
युक्त्यभ्ावश्च। अतएव। जातुं यदाभाभिमता ग्रहस्य तत्कालखे7ीदयलग्नलग्ने। साध्ये 
तयोरन्तरनाडिका याः ताः सावनाः स्युर्यगता ग्रहस्य।। इति भास्कराचार्योक्तं सङ्गच्छत 
इति तत््वम्‌।।2-41| 

अथ उदयसाधनमाह-- 

भगणार्थं रवेरदत्वा कार्यास्तद्विवरासवः। 

तैः प्राणैः कृष्णपक्षे तु शीतांशुरुदयं व्रजेत्‌।15।। 

कृष्णपक्षे भगणार्ईद सषडाशीन्‌ सूर्यस्य दत्वा संयोज्य। तुकारात्‌ चन्द्रस्य 
अदत्वेत्यर्थः। तद्विवरासवः तयोः टक्कर्मसस्कृतचन्द्रसषडभसूर्ययोः अन्तरासवः 
प्रागुक्तप्रकारेण साध्याः। तैः साधितैः असुभिश्चन्द्रः सूर्यास्तानन्तरमुटयं गच्छेत्‌। 
अ्रोपपत्तिः। सूर्यास्तकाले सषड्भार्कस्य लग्नत्वात्‌ सूर्ये षटाशियोजनम्‌ उदयसाधनार्थम्‌। 

पराग्दरग्रहस्यापेक्षितत्वाच्चन्द्रो दक्कर्मसंस्कृतो यथास्थित न षड़ाशियुक्तः। तद्विवरासुभिः 
चन्द्रस्य सूर्यास्तानन्तरमुदयः सावनैः तच्चालितचन्द्रात्‌ सूर्यास्तकातिकसषड्भार्काच्च 
विवरासवो नाक्षत्रा इति। श्रागोन्नतिसाधनार्थं दृश्यकाले सूर्यचन्द्रौ साध्यौ इति ज्ापनार्थं 
चन्द्रस्य नित्योदयास्तौ उक्तौ अन्येषां ग्रहनक्षत्रादीनां प्रयोजनाभावाद्‌ अनुक्त 
चन्द्रोपलक्षणादुक्तौ वा तत्र शुक्लकृष्णपक्षविवेको न इति ध्येयम्‌।।ऽ।। 

अथ प्रकृतं विवक्षुः प्रथमं तदुपयुक्तभ्रुजकोर्णात्मकं क्षेत्रं श्लोकत्रयेण आह-- 

अर्केन्द्रोः क्रान्तिविक्ेषो दिक्साम्ये युतिरन्यथा। 

तज्ज्येन्दुरर्कादयत्रासौ विजेया दक्षिणोत्तरा।।6।॥। 

मध्याहेन्दुप्रभाकर्णसङ्गुणा यदि सोत्तरा। 

तदाऽर्कघ्नाक्षजीवायां शोध्या योज्या च दक्षिणा।।7॥ 

शेषं लम्बज्यया भक्तं लब्धो बाहुः स्वदिड्युखः। 

कोः शकुस्तयोर्वर्गयुतेर्मूलं श्रुतिर्भवेत्‌।18।। 

सूर्यचन्द्रयोः स्पष्टक्रान्त्योर्दिगैक्येऽन्तरम्‌। अन्यथा दिग्भेदे योगः| अत्र 
क्रान्तिशब्दः क्रान्तिज्यापरो जेयः। उपपत्यविरोधात्‌। तज्ज्या साच असौ ज्या च 
सस्कारसिद्धाङ्कमिता ज्येत्यर्थः। अर्काच्यन्द्रौ यत्र यस्यां दिशि तदधिका दक्षिणोत्तरा वा 
असौ ज्या जेया एकदिशि रविक्रानितितश्चन्द्रक्रान्तेः अधिकत्वे सूर्याच्चन्द्रस्य 
क्रान्तिदिक्स्थत्वेन ज्या क्रान्तिदिक्‌। ऊनत्वेऽर्कात्‌ क्रान्तिदिग्िपरीतदिकस्थत्वेन 
क्रान्तिभिन्नदिक्‌ । भिन्नदिशि चन्द्रक्रान्तिदिग्ज्या जेया इत्यर्थः। सा ज्या मध्याहवन्दु 
प्रभाकर्णसङ्गुणा यत्काले चन्द्रश्रूडगोन्नत्यर्थं साधितस्तत्काले 
मध्याहच्छायाकर्णवच्छायाकर्णश्चन्द्रस्य साथ्यः। स तु अक्षाशचन्द्रस्पष्टक्रान्त्योः उत्तरदिशि 
वियोगो दक्षिणदिशि योगस्तदूलनवत्यंशज्यया भक्ता द्रादशगुणितत्रिज्येति। उपपत्यनुरोधेन 
तु मध्याहपद तत्कालपरम्‌। यत्काले चन्द्रस्तत्काले चन्द्रस्य दयुगतं दिनशेषं वा प्रसाध्य 
व्रिप्रश्नाधिकारविधिना शङ्कु प्रसाध्य कछायाकर्णः साध्यः। अद्वोऽहोरात्रस्य मध्यं 
सूर्यास्तस्तात्कालिकः चन्द्रस्य कछायाकर्णो वायमेव भगवदभ्िप्रेतः। कथमन्यथा चन्द्रस्य 
श्रूडगोन्नतौ दक्कर्मद्यसंस्कारः श्रृडगोन्नतौ शशाङ्कस्येति प्रागुक्तः सङ्गच्छते। 
दिनार्दधातिरिक्तच्छायासाधनार्थमेव टक्कर्मणोः उपयोगात्‌ अन्यत्र ॒श्रृङ्गोन्नतिगणित 
उपयोगाभावात्‌। स्पघाक्रान्त्यैव छायाकर्णसिद्धः। अत्रापि 
लोकपूर्वाददोक्तमेवाक्षट क्कर्मसंस्कार्यम्‌। तेन कछायाकर्णेन गुणिता इत्यर्थः। सा तादृशी ज्या 
यदुत्तरा तदा दादशगुणितायाम्‌ अक्षज्यायां शोध्यान्तरिता। तेन॒ द्ादशगुणिता 
अक्षज्याधिका तादृशी ज्या। तदापि विपरीतशोधने न क्षतिः। यदि दक्षिणा तदा तस्यामेव 
युक्ता कार्या चोव्यवस्थार्थकः। शेषं संस्कारजं स्वदेशलम्बज्यया भक्तं फलं भ्रुजः प्रासः। 
स्वदिड्बुखः स्वशब्देन संस्कारस्तस्य दिक्‌ तस्यां मुखमग्रं यस्य असौ। संस्कारदिक्क 
इत्यर्थः। भ्रुजस्य कोिकर्णसापेक्षत्वात्‌ तौ आह। कोिरिति। शङ्कुद्रदशाङ्गुलः कोिः। 

तयोः भ्रुजकोट्योः वर्गयोर्योगात्‌ पदं कर्णः स्यात्‌। अत्रोपपत्तिः- स्वाग्रास्वशङ्कुतलयोः 
समभिन्नदिक्त्वे 

योगोऽन्तर भवति दोरिनचन्द्रदोष्णोः तुल्यांशयोर्विवरमन्यदिशोस्तु योगः स्पष्टो 
भुजो भवति चन्द्रभ्रुजांश इन्दोः शुदे भुजे रविभरुजाद्िपरीतदिक्कः। इति 
सूष्ष्मभुजसाधनं भास्कराचार्येण सिद्धान्तशिरोमणौ उक्तम्‌। तदुपपत्तिस्तु तटू#ीकायां व्यक्ता। 
अनया रीत्या भुजसाधनार्थं क्रान्तिज्ययोः अग्रे साध्ये। लम्बज्याकोौ त्रिज्या कर्णस्तदा 
क्रान्तिज्याकोौ कः कर्ण इत्यनुपातेन। तत्स्वरूपं तु प्रत्येकं सूर्यचन्द्रयोः सूर्यक्रान्तिज्या 
त्रिज्यागुणा लम्बज्या भक्ता चन्द्रस्पष्टक्रान्तिज्या त्रिज्यागुणा लम्बज्याभक्ता अनयोः स्वं 
स्वं शङ्कुततलं संस्कार्यम्‌। तत्र॒ श्रृड्गोन्नत्यर्थं सूर्येण भगवता 
सूर्योदयास्तकालिकगणितस्यैवाभयुपगमात्‌। तत्र सूर्यशङ्कोरभावात्‌ तच्छङ्कुतलाभावाच्च 
सूर्यागरव सूर्यभुजः सिदः। चन्द्रस्य तु तदा शङ्कोः सद्रावाच्छङ्कुतलमुत्पयते तत्तु 
लम्बज्याकोणौ अक्षज्याभुजस्तदा शङ्कुकोौ को भरुज इत्यनुपातेन 
तात्कालिकचन्द्रौन्नतनतकालसाधित व्रिप्रश्राधिकारोक्तचन्द्रमहाशङ्कुगुणिता अक्षज्या 
लम्बज्याभक्तेति दक्षिणमेव शङ्कुतलस्वरूपम्‌। 

इदं चन्द्र दक्षिणाग्रायां योज्यम्‌। चन्द्रस्य दक्षिणो भ्रुजः। चन्द्रोत्तराग्रायां तु हीनं 
चन्द्रस्योत्तरो भ्रुजः। चन्द्रोत्तराग्रया हीनमिदं चन्द्रस्य दक्षिणो भरुजः। यथा दक्षिणो भ्रुजः 
वा उत्तरो भुजः अयं चन्द्रभुजः सूर्याग्रयैकदिश्यन्तरितौ भिन्नदिशि युक्तः स्पष्टः 
श्रङ्गोन्नत्युपयुक्तो भुजः। यथा सूर्यस्य दक्षिणगोले इद भ्रुजदयं स्पष्टो भ्रुजो भवति 
चन्द्रभुजांश इत्युक्तेः दक्षिणम्‌। सूर्यभुजस्य न्यूनत्वेन शोध्यत्वात्‌। सूर्यभरुजस्याचिकत्वे तु 
इदं भुजदयमुत्तरम्‌। इन्दोः शुद्धे भुजे रविभरुजाद्विपरीतदिक्क इत्युक्तेः। योगे तु उत्तरो भ्रुजः 
सूर्योत्तरगोलेऽपि इदं भ्रुजद्रयं दक्षिणम्‌। अन्तरे तु सूर्यभरुजस्य न्यूलत्व उत्तरो भुजः 
सूर्यभुजस्याधिकत्वे तु दक्निणोऽयं भ्रुजः। इन्दोः शुद्धे भुज इत्युक्तत्वात्‌। अत्र नवसु पक्षेषु 
प्रथमपक्षे सूर्यचन्द्रक्रान्तिज्ययोः एकदिशयोः अन्तर त्रिज्यागुणितं तत्सूर्यक्रान्तिसम्बद्ध 
चेत्‌ तेनोनाक्षज्येन्दुशङ्कुघातो लम्बज्याभक्त इति। चन्द्रक्रान्तिसम्बद्ं चेत्‌ तेन 
युतस्तद्धातो लम्बज्या भक्त इति सिद्धम्‌। तत्राक्षाशानां दक्षिणत्वेनैकदिशि योगार्थं चन्द्रशेषे 
दक्षिणत्वं॒सूर्यशेषे उत्तरत्वं भ्िन्नदिशि वियोगार्थं कल्ितम्‌। युक्तं च॒ एतत्‌। 
सूर्यक्रान्त्यधिकत्वे सूर्यात्‌ चन्द्रस्य उत्तरत्वात्‌। श्रृगोन्नतौ चन्द्रस्यैव प्राधान्याच्च। 
द्वितीयपक्षे क्रान्तिज्ययोः भरिन्नदिशयोर्योगिन तादृशेन तद्वातमूनं कृत्वा लम्बज्यया भजेत्‌ 
इत्यत्रापि योगस्य अग्रेऽन्तरार्थमूत्तरदिक्त्वं चन्द्रकान्तेरुत्रत्वेन दक्षिणस्थसूर्यात्‌ चन्द्रस्य 
सुतराम्‌ उत्तरत्वाच्च। तृतीयपक्षे क्रान्तिज्ययोः एकदिशयोः अन्तरे सूर्यसम्बद्ध एव तादृशे 
तद्ध ऊन इति वियोगार्थमन्तरस्य उत्तरदिक्त्वम्‌। दयोदक्षिणगोलस्थत्वेऽपि अधिकसूर्यात्‌ 
न्यूलचन्द्रस्य उत्तरत्वात्‌। चतुर्थपक्षे भिन्नदिशयोः क्रान्तिज्ययोर्योगि तादृशे तद्ध ऊन इति 
वियोगार्थं॑योगस्योत्तरदिक्त्वम। चन्द्रस्य उत्तरदिक्स्थत्वात्‌। पञ्चमपक्षे तु चतुर्थपक्षोक्तं 
तुल्यत्वात्‌। षष्ठपक्षे क्रान्तिज्ययोर्भिन्नदिशयोर्योगो दक्षिणस्तद्रधे योगार्थं चन्द्रस्य 

दक्षिणगोलस्थत्वात्‌। स्तमपक्षे क्रान्तिज्ययोः एकदिशयोः अन्तर सूर्यसम्बद्ध तदा तद्वधे 
योज्यमित्यन्तरं दक्षिणम्‌। दयोः उत्तरगोलस्थत्वेऽपि चन्द्रस्य न्यूलत्वेन अकौद्‌ 
दक्षिणस्थत्वात्‌। अधिकत्वे तु उत्तरं तद्वधे हीनमिति। अष्टमपक्षे क्रान्तिज्ययोः एकदिशयोः 
अन्तरे चन्द्रसम्बद्ध उत्तरे तद्रध ऊनः। चन्द्रस्याधिकत्वेन उत्तरस्थत्वात्‌। अन्त्यपक्षे तु 
समदिशयोः क्रान्तिज्ययोः अन्तर ॒सूर्यसम्बद्ध॒तद्रथे योज्यमिति दक्षिणम्‌। चन्द्रस्य 
न्यूनत्वेन दक्षिणस्थत्वात्‌ इत्युपपन्नं प्रथमक्नोकोक्तम्‌। 

अत्र केनचित्‌ क्रान्तिशब्देन चापात्मकक्रान्ती गृहीत्वा तत्संकारः कृतस्तस्य ज्या 
कार्येति व्याख्यातम्‌। तदुपपतिविरूद्म्‌। न॒ हि भरुजसाधने चापात्मकक्रान्ती 
प्रयोजकत्वेनोपपन्ने। येन॒ व्याख्योक्ता युक्ता नवा क्रान्तिज्यायोगवियोगाभ्यां 
चापात्मकक्रान्तियोगवियोगयोर्ज्यं तुल्ये येनोक्तं सङ्गतं स्यात्‌। अन्यथा अक्षांश 
क्रान्त्यंशसंस्कारांशज्यां विनापि क्रान्तिज्याक्षज्ययोः संस्कारेण नतांशज्यायाः 
साधनापत्तेरिति दिक्‌। अथ अयं भ्रुजसिज्यावृत्त इति लाघवात्‌ तात्कालिके 
चन्द्रच्छायाकर्णमितवृत्ते स्वेच्छया साधितस्तरिज्यावृत्तेऽयं भरुजस्तदा चन्द्रच्छायाकर्णवृत्ते क 
इत्यनुपातेन क्रान्तिज्ययोः संस्कारमितमादययं खण्ड चन्द्रच्छायाकर्णगुणमिति सिद्धम्‌। 
त्रिज्यामितपूर्वगुणस्य इदानीन्तनत्रिज्यामितहरस्य तुल्यत्वेन द्योर्नाशाच्च। अथ 
अपरखण्ड चन्द्रशङ्क्वक्षज्याघातात्मक चन्द्रच्छायाकर्णगरुणं त्रिज्याभक्तं कार्यम्‌। तत्र 
त्रिज्याद्रादशघातस्य चन्द्रशङ्कुभक्तस्य छायाकर्णत्वात्‌ शङ्कुत्रिज्यामितयोर्गुणहरयोः 
प्रत्येकं नाशात्‌ अक्षज्या दादश- गुणेति अपर खण्डं सिद्धम्‌। दयोः एकदिशि योगौ 
भिन्नदिशि अन्तरमिति संस्कारो लम्बज्या भक्तो भ्रुजः संस्कारदिक्कः सिद्धः। शङ्कुः 
कोिरिति चन्द्रच्छायाकर्णवृत्ते भुजसाधनात्‌। तदृते कोिरपि साध्या। सा तु नियता 
द्ादश। नियतकोट्यर्थमेव भुजश्चन्द्रच्छायाकर्णवृत्ते साधितः सूर्योदयास्तयोः सूर्यशङ्कोः 
अभावात्‌ सूर्यशङ्कुसंस्काराभावः। तदितरकाल सउक्तक्रियया न निर्वाहः 
कोिभ्रुजयोर्वर्गयोगान्मूलं कर्ण इत्युपपन्नं मध्याहेत्यादि श्लोकद्योक्तम्‌।।6-8 || 
शुक्लानयनम्‌। 

अथ शुक्लानयनमाह-- 

सूर्योनशीतगोर्तिसताः शुक्लं नवशतोदृताः। 

चन्द्रबिम्बाङ्गुलाभ्यस्तं हतं द्वादशभिः स्फ़म्‌।।9।। 

सूर्योनितचन्द्रस्य कला नवशतभक्ताः फलं शुक्लं तच्चन्द्रग्रहणाधिकारोक्तप्रकारेण 
आगतचन्द्रविम्बाङ्गुलैर्गुणितं द्वादशभिर्भक्तं फलं स्फु] शुक्लं स्यात्‌। अत्रोपपत्तिः। दर्शान्ते 
सूर्यचन्द्रयोः अन्तराभावात्‌ अस्मद्‌ दृश्यार्दे चन्द्रगोले सूर्यकिरणप्रतिफलनाभावात्‌ 
शौक्लयाभावः। ततो यथायथार्काच्चन्द्रः पूर्वतोऽन्तरितस्तथा तथा चन्द्रगोलास्मद्ृश्यार्द 
चन्द्रपश्चिमभागक्रमेण शौक्लयवृद्धिः। एवं षड़ाश्यन्तरे पौर्णमास्यन्ते चन्द्रगोलास्मद्‌ 
दृश्याद्दं सम्पूर्ण शतं भवति। इतः षड़ाशिकलाभिःखखाष्टदिग्मिर्दादशाङ्गुलव्यासविम्बं शेतं 
तदेष्टेन सूर्योनचन्द्रकलागुणेन किमित्यनुपाते प्रमाणफलयोः फलापवर्तनेन प्रमाणस्थाने 

नवशतम्‌। अतः सूर्योनचन्द्रस्य कला नवशतभक्ताः शौक्ल्यमिदं द्वादशाङ्गुलव्यासप्रमाणेन 
सिद्धम्‌। अतो द्रादशाङ्गुलप्रमाणेन इदं तदाभिमतचन्द्र॒ विम्बाड्गुलव्यासप्रमाणेन 
किमित्यनुपातेन उक्तमुपपन्नम्‌। अनेन प्रकारेण त्रिभान्तरे चन्द्रगोलास्मदुश्याद्ध मर्द शेतं 
भवतीति सिद्धम्‌। भास्कराचार्येस्तु। कक्षाचतुर्थस्तरणेिं चन्द्रः कर्णान्तरे तिर्यगिनो 
यतोऽब्जात्‌। पादोनषट्‌काष्टलवान्तरेऽतो दलं नृदश्यं दलमस्य शुक्लम्‌। इति 
श्रङ्गोन्नतिवासनायामुक्तम्‌। श्रूड्गोन्नत्यधिकारे। चन्द्रस्य योजनमयश्रवणेन निघ्नो 
व्यर्कन्दुदोर्गुण इनश्रवणेन भक्तः। तत्कार्मुकेण सहितः खलु शुक्लपक्षे कृष्णोऽमुना 
विरहितः शशभृद्दिधेयः।। इति तदभिप्रेतश्चेतानयनोपयुक्तश्चन्द्रः साधित इत्यलम्‌।19]। 
श्रङ्गोन्नतिपरिलेखः। 

अथ न्नोकचतुष्टयेन श्रृङ्गोन्नतिपरिलेखमाह-- 

दत्वाऽर्कसंजितं बिन्दुं ततौ बाहं स्वदिडयुखम्‌। 

ततः पश्ान्मुखीं को कर्ण कोट्यग्रमधथ्यगम्‌। 1101 

कोणिकर्णयुताद्विन्दोर्बिम्बं तात्कालिकं लिखेत्‌। 

कर्णसूत्रेण दिक्सिद्धि प्रथमं परिकल्पयेत्‌।।11। 

शुक्लं कर्णेनतद्विम्बयोगादन्तर्मुखं नयेत्‌। 

शुक्लाग्रयाम्योत्तरयोर्मध्ये मत्स्यौ प्रसाधयेत्‌।।12॥। 

तन्मध्यसूरत्रसंयोगाद्‌ बिन्दुत्रिस्पृग्‌ लिखेद्नुः। 

प्राग्बिम्बं याटगेव स्यात्‌ तादक्‌ तत्र दिने शशी।113॥ 

समभूमौ अभीष्टस्थाने दिक्साधनं कृत्वा पूर्वापरा दक्षिणोत्तरा च रेखा कार्या। तत्र 
दिक्सम्पातेऽ्कसंजितमर्कसंा सञ्जाता यस्येति एतादशमर्कसंजं विन्दु चह दत्वा 
कृत्वेत्यर्थः। ततो विन्दोः सकाशाद्भूजं पूर्वसाधितं स्वदि्युखं स्वदिशा दक्षिणोत्तरा 

अन्यतरा तदभिमुखं दत्वा भ्रुजाङ्गुलानि गणयित्वा चह कृत्वा ततो भ्रुजाग्रचिह्नात्‌ 

पश्चान्मुखीं पश्िमदिक्समसू्राभिमुखाग्रां को द्रादशाङ्गुलात्मिकां दत्वा कर्णं पूर्वसाधितं 
कोट्यग्रमध्यगं कोट्यग्रचिहमध्यं सूर्यसंज्ञकचिह् तयोर्गतं स्पृष्टम्‌। तदन्तराले कर्णागुलानि 
दत्वेत्यर्थः। कोिकर्णरेखासयोगे मध्यं प्रकल्प्य तात्कालिकं सूर्यास्तोदयकालिकं चन्द्रस्य 
साधितं मण्डलं लतिखेत्‌। तत्र॒ लिखितचन्द्रविम्बे कर्णसूत्रेण कर्ण-रेखया प्रथममादौ 
दिक्सिद्धिं दिशानिष्पत्ति परिकल्पयेत्‌ कुर्यात्‌। चन्द्रमण्डलं कर्ण-रेखायां यत्र॒ लग्नं तत्र 
चन्द्रवृत्ते पूर्वा। कर्ण-रेखां स्वमार्गेण अग्रे निःसार्य ॒चन्द्रवृत्तपरिधौ यत्र कर्ण'रेखापरभागे 
लग्ना तत्र पश्चिमा। तन्मत्स्याभ्यां रेखा दक्षिणोत्तरा चन्द्रवृत्ते यत्र लग्ना तत्र दक्षिणोत्तरेति 
फलितार्थः शुक्लं पूर्दसाधितं कर्णेन कर्ण-रेखामार्गेण तद्विम्बयोगात्‌ 
कर्णरेखाचन्द्रमण्डलपरिध्योः सम्पातात्‌ अपूर्वात्‌। अन्तर्मुखं चन्द्रवृत्तकेन्द्राभिमुखं नयेत्‌। 
शुक्लाग्रचिह कुर्यात्‌। चन्द्रवृत्तान्तः कर्णरेखायां पश्चिमचिह्वात्‌ शुक्लाङ्गुलानि गणयित्वा 
चिहवं कुर्यात्‌ इत्यर्थः। शुक्लग्रयाम्योत्तरयोश्चन्द्रवृत्तान्तर्यत्र॒ शुक्लाग्रचिहव यत्र॒ च 
चन्द्रवृत्तपरिधौ दक्षिणोत्तरयोश्विह तयोरित्यर्थः। मध्येऽन्तराते मत्स्यौ प्रत्येक साधयेत्‌। 

शुक्लाग्रदक्षिणचिह्नाभ्यां मत्स्यशुक्लाग्रोत्तर चिह्ाभ्यां मत्स्यश्चेति पूर्वोक्तरीत्या मत्स्यौ 
कुर्यादित्यर्थः। तन्मध्यसू्रसंयोगात्‌। तयोर्मत्स्ययोः मध्यसूत्रं मुखपुच्छस्पृग्गर्भसू्र प्रत्येकं 
तयोर्यत्र॒चन्द्रमण्डलान्तस्तदरहिर्वा केन्द्रशुक्लाग्रस्य पश्चिमत्वे पूर्वभागे संयोगः पूर्वत्वे 
पश्चिमभागे संयोगः। स्वस्वमार्गेण प्रसारितयोः तयोः सम्पातस्तस्मात्‌ स्थानात्‌ 
बिन्दुत्रिस्पृक्‌ शुक्लाग्रबिन्दुर्याम्योत्तरयोश्विहविन्दुरिति बिन्दुत्रितयस्पर्शिधनुर्वृतैकदेशात्मकं 
तिखेत्‌। सूत्रसम्पात शुक्लाग्रविन्द्रन्तरालाङ्गुलव्यासार्दन सम्पातस्थानात्‌ 
बिन्दुत्रयस्पृष्टवृत्तपरिध्येकदेशात्मकं चन्द्रमण्डलान्तश्चापं कुर्यात्‌ इत्यर्थः। प्राक्‌ पूर्वकाले। 
लिखित चन्द्रविम्बम्‌। याटक्‌। लिखितचापच्छेदेन यादृशं पश्चिमभागे भवति ताटशः। 
एवकारस्तदिभन्ननिरासार्थकः। तस्मिन्‌ दिने। श्रूगोन्नतिगणिताश्रयी भूतसन्ध्यासमये 
चन्द्र॒ आकाशस्थो भवति। अत्रोपपत्तिः भरुजस्तु सूर्याच्चन्द्रे यावतान्तरेण तद्रूप इति 
सूर्यस्थानं प्रकल्प्य तस्मात्‌ यथा दिग्भुजो देयस्तस्मात्‌ शुक्लपक्षे पशचिमदिक्स्थस्य 
चन्द्रस्य श्रङ्गोन्नतिर्भवतीति सूर्यचन्द्रयोरूध्वाधरान्तर कोि्दत्ता। सूर्यचन्द्रयोः अन्तर्‌ 
तिर्यक्कर्ण इति कोट्यग्रसूर्यविम्बान्तराले कर्णो दत्तः। कर्णदानं कोः सरलत्वसिद्ध्यर्थं 
तत्र॒ कोिकर्णयोगे चन्द्रावस्थानात्‌ चन्द्रवृत्तं तन्मध्यत्वन लिखितम्‌। कर्णमार्गेण 
शुक्लदर्शनात्‌ चन्द्रविम्बे कर्णसूत्रानुरुद्धा पूर्वापरा तदनुरूदढा दखिणोत्तरा च। शुक्लपक्षे 
चन्द्रपश्चिमभागेऽकाभ्िमुखत्वेन शौक्ल्यात्‌ पश्िमस्थानात्‌ कर्णरेखायां चन्द्रवृत्तान्तः शेतं 
दत्तम्‌। तत्र॒ चन्द्रमण्डले याम्योत्तरचिह्ठौ अधिकवृत्तैकदेशरूपं धनुः शुक्लाग्रविन्दुस्पृष्ट 
चन्द्राकृतिदर्शनार्थ कार्यम्‌। अतो बिन्दुत्रयस्पृग्‌ वृत्तस्य केन्द्रज्ञानार्थं प्रागुक्तरीत्या 
बिन्दुत्रयेभ्यो मत्स्यौ प्रसाध्य तत्सूत्रयुतिः केन्द्रमस्मात्‌ चापं तथैव भवतीति चन्द्राकृतिः 
प्रत्यक्षा।|110-13|| 
श्रूङ्गोन्नतिः। 

ननु यदर्थमयमुद्योगस्तस्याः श्रृहगोन्नतेर्ञानं नोक्तम्‌ अत आह-- 

कोट्या दिक्साधनात्‌ तिर्यक्‌ सूत्रान्ते श्रू्गमुन्नतम्‌। 

दर्शयेदुन्नतां को कृत्वा चन्द्रस्य साऽऽकृतिः।।14॥। 

कोट्याको रेखया चन्द्रवृत्ते कर्णरेखावत्‌ दिक्साधनात्‌ परिलेखे शुक्लधनुषः 
कोिमग्रभागात्मिकामुन्नतामुच्चां कृत्वा दष्ट्वा। तिर्यक्सूत्रान्ते दक्षिणोत्तररेखाया अन्ते 
अवसाने। उन्नतमुच्चं श्रृङ्गं दर्शयेत्‌। सा परिलेखसिद्धा। आकृतिः स्वरूपम्‌। चन्द्रस्य 
आकाशस्थचन्द्रस्य भवति। परिलेखसिद्धरूपम्‌ आकास्थचन्द्रे प्रत्यक्षमित्यर्थः। अत्रोपपत्तिः। 
यथा चन्द्रवृत्ते कर्णरेखया चन्द्रदिशस्तथा कोिरेखया चन्द्रवृत्ते सूर्यदिशस्तयोः अन्तरं 
भुजश्चन्द्रवृत्तपरिणतः। अथ चन्द्रदक्षिणोत्तरयोर्धनुकोट्योः संलग्नत्वात्‌ सूर्यदक्षिणोत्तराभ्यां 
कोगिरूपश्रूडगेण नतोन्नते भवतस्तत्र॒ भरुजदिक्कं॒श्रूगं नतम्‌। तदितरदिक्कं 
श्रूडगमुन्नतम्‌। अत एव भास्कराचार्यैरुक्तम्‌। स्यात्‌ तुङ्गश्रृङग॒ वलनान्यदिक्स्थम्‌। 
इति।।14॥| 

ननु सूर्योनचन्द्रस्य षड्भाधिकत्व उक्तप्रकारेण चन्द्रविम्बाभ्यधिकं शुक्लमायाति 
तत्‌ कथं युक्तं व्याघातादित्यतः तदुत्तरं विशेषं च आह-- 

कृष्णे षड्भयुतं सूर्य विशोध्येन्दोस्तथाऽसितम्‌। 

दद्याद्‌ वामं भ्रुजं तत्र पश्चिमे मण्डलं विधोः।।15|। 

कृष्णपक्षे षडाशिभनिःसहितमर्कं चन्द्राद्विशोध्य। तथा तिसा नवशतभक्ता इति 
पूर्वप्रकारेण। असितं श्याममानेयम्‌। तथा च पूर्वोक्तं शुक्लानयनं शुक्लपक्ष एव 
चन्द्रशौल्क्यवृद्धि ज्ानार्थम्‌। कृष्णपक्षे तु शौल्क्यह्ासात्‌ कृष्णतावृद्धेः कृष्णानयनं युक्तं न 
शुक्लानयनम्‌। अत एव दर्शान्तमासस्य शुक्लकृष्णौ द्वौ पक्षौ इति भावः। अथ 
कृष्णपरिलेखार्थं पूवेक्ते विशेषमाह । दद्यादिति। तत्र कृष्णपरिलेखविषये वामं विपरीतं भुजं 
प्रागुक्तं टदयात्‌। अर्कचिह्वात्‌ उत्तरं भुजं दक्षिणतो दक्षिणं भरुजमूत्तरतो गणको दद्यात्‌। 
चन्द्रस्य मण्डलं पश्चिमं दशंयेत्‌। यथा शुक्लपक्षे चन्द्रमण्डलस्य पश्चिमभागे शौक्ल्यं तथा 
कृष्णपक्षे चन्द्रमण्डलस्य पश्चिमभागे कृष्णाभ्भिवृद्धि दर्शयेत्‌ इत्यर्थः। अत्रोपपत्तिः। 
कृष्णपक्षारम्भे सूर्यचन्द्रयोः षडाश्यन्तरम्‌। ततः षड़ाशिपर्यन्तं कृष्णाभ्भिवृद्धिः। अतः 
षड़ाशियुतसूर्येण वर्जितचन्द्रात्‌ पूर्वप्रकारेण कृष्णानयनं युक्तम्‌। अथ शुक्लश्रृगं यत्र नतं 
तत्र॒ कृष्णश्रृगमुन्नतं यत्र॒ चोन्नतं तत्र॒ नतम्‌। अतः कृष्णपरिलेखार्थं भुजो विपरीतो 
देयः। तदपि कृष्णं पश्चिमभ्ागात्‌ एवाभिवृद्धम्‌। अतः कर्णरेखायां चन्द्रविम्बान्तः 
पश्चिमस्थानात्‌ देयम्‌। ततः प्राग्वत्‌ कृष्णश्रूङ्गोन्नतिरिति। 15|| 

अथ अगिमग्रन्थस्य असङ्गतित्वनिरासार्थमधिकारसमात्ति फक्किकया आह। 
चन्द्रोदयास्तयोः श्रूङ्गोन्नतिविषयत्वेन उक्तत्वात्‌  अस्यामेवान्तर्भावो न 
स्वतन्त्राधिकारत्वमन्यथा ग्रहोदयास्ताधिकारे तदुक्त्यापत्तेः। एतेन चन्द्रोदयास्तयोः 
पौर्णमास्यधिकारत्वं पर्वतोक्तं निरस्तम्‌। तत्संज्ञायां प्रमाणाभावात्‌ अन्यथा 
अमावास्याधिकारत्वस्यैव सुवचत्वापत्तेरिति ध्येयम्‌। 

रङ्गनाथेन रचिते सूर्यसिद्धान्तीिप्पणे। श्रूङ्गोन्नत्यधिकारोऽयं पूर्णो गूढप्रकाशके।। 

इति श्रीसकलगणकसार्वभौमबल्लालदैवज्ञात्मजरङ्गनाथगणकविरचिते 
गूढार्थप्रकाशके श्रूङ्गोन्नत्यधिकारः सम्पूर्णः 


अथ पाताधिकारः- 11 

वैधृतपातसम्भवः 

अथ पाताथ्यायो व्याख्यायते। तत्र॒ भेदद्वयात्मकपातस्य सम्भवं विवक्षुः प्रथमं 
वैधृतसंजापातस्य सम्भवमाह-- 

एकायनगतौ स्यातां सूर्याचन्द्रमसौ यदा। 

तदयुतौ मण्डले क्रान्त्योस्तुल्यत्वे वैधृताभिधः ।11॥। 

सूर्यचन्द्रौ। सूर्याचन्द्रमसौ धाता यथापूर्वमकल्पयत्‌ इति श्रुत्युक्तप्रयोगः। 
एकायनगतौ। अभिन्नदक्षिणौत्तरान्यतरायनस्थौ भवतस्तत्र यदा यस्मिन्‌ काते तदयुतौ 

सूर्यचन्द्रयोः भादयोर्योगि मण्डले द्वादशराशिमिते सति तदा तयोः क्रान्त्योः समत्वे 
महापातरूपे वैधृतसंज्ञः पातो भवति।।||| 
व्यतीपातसंजलपातसम्भवः। 

अथ व्यतीपातसंजलपातस्य सम्भवमाह-- 

विपरीतायनगतौ चन्द्रार्कौ क्रान्तिलितिकाः। 

समास्तद्वा व्यतीपातो भगणार्थं तयोयुर्तौँ ।।2॥। 

चन्द्रार्को विपरीतायनगतौ भिन्नायनस्थौ भवतस्तत्र यदा तयोः सूर्यचन्द्रयोः 
भायोर्यगि भगणार्दे राशिषट्के सति। तयोः क्रान्तिकलास्तुल्या भवन्ति तदा तस्मिन्‌ काते 
व्यतीपातसंजलकः पातो भवति। अ्रोपपत्तिः। समक्रान्तिकालो महापातकालः। तत्र 
स्पषटक्रान्त्योरति वैलक्षण्योपचयापचयोः नियमाभावाच्च समकाल दुर्वक्ष्य इति 
मध्यमक्रान्त्योः समत्वकालात्‌ पूर्वम्‌ अपरत्र वा शरवशेन शरसंस्कृतक्रान्तिसमत्वं 
भवतीति निश्वित्य वस्तुभूततत्कालज्ञानार्थं प्रथमं तदासन्नकालस्थमध्यमक्रान्तितुल्यस्य 
जानमावश्यकं तत्तु सूर्यचन्द्रयोः क्रान्तिसमत्वं भुजतुल्यत्वे सम्भवति भरुजोत्पन्नत्वात्‌। 
भुजसमत्वं सूर्यचन्द्रयोः षड़ाशिमितयोगे द्रादशराशिमितयोगे वा षड़ीशिमितान्तरेऽन्तराभावे 
वा कुत एवमिति चेत्‌ श्रृणु। तत्र॒ अन्तराभावे दयोः तुल्यत्वेन भ्रुजसाम्ये विवादाभावः। 
एवं षड्भान्तरेऽपीतरयोः विषमपदस्थयोः समपदस्थयोर्वा क्रमेण पदगतैष्ययोस्तुल्ययोः 
भुजत्वमित्यविवादः। षड्द्रादशराशियोगे तु तयोर्विषमसमपदस्थत्वात्‌ क्रमेण 
तुल्यगतेैष्यत्वेन भ्रुजतुल्यत्वम्‌। रविगोलायनसन्धिस्थयोस्तु क्रान्तिपरमभावत्व इति 
तत्रापि तदन्तरयोगयोः षडद्रादशराश्योः यथायोग्यसत्वात्‌ क्रान्तिसाम्यं सहजत एव। अत 
एकायनस्थयोः भिन्नगोलस्थयोः द्वादशराशियोग एकगोलायनस्थयोः अन्तराभावे 
क्रान्तिसाम्यम्‌। एवं भिन्नायनस्थयोः एकगोलस्थयोः षडाशियोगे गोलभेटस्थयोः 
षड़ाश्यन्तरे क्रान्तिसाम्यमिति युतौ इत्युपलक्षणादन्तरं इत्यपि जेयम्‌। न तु तदयुतौ 
मण्डले भगणार्दै तयोर्युतौ इत्युक्तेन क्रमेण गोलभेदैक्ययोः अन्तरनिरासार्थकोक्तिस्तत्रापि 
क्रान्तिसाम्यत्वेन अनिवार्यत्वात्‌। अत्र॒ एकायनगतौ इति विपरीतायनगतौ इति च 
स्वरूपोक्तिः अनावश्यकीति ध्येयम्‌। वस्तुतस्तु सूर्यचन्द्रयोः द्वादशमिते योगेऽन्तरे वा 
वैधृताख्यं क्रान्तिसाम्यम्‌। षडाशिमिते तयोर्योगेऽन्तरे वा व्यतीपाताख्यं क्रान्तिसाम्यमिति 
तात्पर्योक्तिः। अत एवाग्रे भास्करेन्द्ौः इत्यायुक्तं युक्तमिति तत्वम्‌।2।| 

ननु क्रान्त्योः साम्ये कथं पातो भवतीत्यत आह-- 

तुल्यांशुजालसम्पर्कात्‌ तयोस्तु प्रवहावृतः। 

तद्ुक्क्रोधभवो वहिर्लोकाभावाय जायते।13।। 

तयोः चन्द्रसूर्ययोः। तुकारात्‌ क्रान्तिसाम्यकालिकयोः। तुल्यांशुजालसम्पकात्‌ 
समकिरणानां जालं समूहस्तयोः अन्योन्याभिमुखयोः सम्पर्कात्‌। एकीभावापन्नत्वात्‌। 
ताद्क्क्रोधभवः सूर्यचन्द्रयोः अन्योन्याभ्निमुखयोः ट्क्क्रोधो विम्बकेन्द्रयोः दृग्रूपयोः क्रोधः 

परस्पराभरिमुखेन दीस्याधिक्यं तदुत्पन्नौऽग्निः प्रवहावृतः प्रवहवायुप्रज्वलितः। लोकाभावाय 
जनानामशुभफलाय जायते। 13|| 
वद्धिव्यतीपातः। 

अथ अयं वद्िर्व्यतीपाताख्यो वैधृताख्यो वा इत्यत आह-- 

विनाशयति पातोऽस्मिन्‌ लोकानामसकृद्यतः। 

व्यतीपातः प्रसिद्धोऽयं संजाभेदेन वैधृतिः।।4॥। 

अस्मिन्‌ क्रान्तिसाम्यकाले। प्रसिद्धः पूर्वक्नोकोक्तस्वरूपः। पातो वद्धिः। यतः 
कारणात्‌। असकृत्‌ स्वसम्भवेन वार्‌ वारम्‌। लोकानां विनाशयति। नाशं करोति। अतः 
कारणात्‌ अयं वदहिर्व्यतीपातसंज्ोऽयमेवाग्निः संज्ाभेदेन नामान्तरेण वैधृतिसंज्ञः। तथा 
चोभयत्र पाताख्यो वद्धिर्भवतीति भावः।।4।। 

अथ तत्स्वरूपमाह-- 

स कृष्णो दारुणवपुर्लोहिताक्षो महोदरः। 

सर्वानिष्टकरो रौद्रो भूयो भूयः प्रजायते। 15|| 

स॒ क्रान्तिसाम्यकालोत्पन्न उभयसंज्ञकः पताख्योऽग्निपुरूषः कृष्णः श्यामः। 
दारुणवपुः कठिनिशरीरः। लोहिताक्षः आरक्तनेत्रः। महोदरः पृथूटरः। अतएव सर्वानिष्टकरः 
सर्वलोकानामशुभकारकः। रौद्रः क्षयकारकः। भूयो भूयोऽनेकवारम्‌। प्रजायते। प्रत्येकं 
क्रान्तिसाम्यकाल उत्पन्नो भवतीत्यर्थः| 15|| 
सूर्यचन्द्रयोः क्रान्ति साम्यसाधनम्‌। 

अथ स्पष्टकालज्लानं विवक्षुः प्रथमं तादृशयः सूर्यचन्द्रयोः सायनांशयोः क्रान्ती 
साध्ये इत्याह 

भास्करेन्द्रोर्भचक्रान्तश्चक्रार्धावधिसंस्थयोः। 

टृक्तुल्यसाधितांशादियुक्तयोः स्वावपक्रमौ।16।। 

सूर्यचन्द्रयोरकुल्यसाधितांशादियुक्तयोः। प्राक चक्रं चलितं हीने छायार्कत्‌ 
करणागते। इत्यादिना टृग्गोचरीभूतं साधितमंशादिक तेन संस्कृतयोः इत्यर्थः। एतेन 
पूर्वसाधारणोक्तिरपि स्पष्टीकृता क्रान्त्योः सायनोत्पन्नत्वात्‌। भचक्रान्तभचक्र 
दादशराशयस्तन्मध्ये। संस्थयोः स्थितयोः। ययोर्योगो द्वादशराशयस्तयोः इत्यर्थः| 
चक्रारदधावधिसंस्थयोः। चक्रार्द राशिषट्कं तदवधि तदन्तः स्थितयोः ययोः योगो राशिषट्कं 
तयोरित्यर्थः। स्वौ स्वकीयौ। अपक्रमौ साध्यौ। सूर्यस्य क्रान्तिः साध्या। चन्द्रस्य 
विक्षेपसंस्कृता क्रान्तिः साध्येत्यर्थः।।6।| 

अथ साचिक्रान्तिभ्यां स्वकालात्‌ स्पष्टपातकालस्य गतैष्यत्वं विशेषं च 
क्ोकाभ्यामाह-- 

अथौजपदगस्येन्दोः क्रान्िर्विक्षेपसंस्कृता। 

यदि स्यादधिका भानोः क्रान्तेः पातो गतस्तदा।।7॥। 

ऊना चेत्‌ स्यात्‌ तदा भावी वामं युग्मपदस्य च। 

पदान्यत्वं विधोः क्रान्तिर्विक्षेपाच्चेद्विशुद्ध्यति।।8।। 

अथ सूर्यचन्द्रयोः क्रान्तिसाधनानन्तरम्‌। चन्द्रस्य विषमपदटस्थस्य। विक्षेपसंस्कृता 
क्रान्तिः। स्पष्टक्रान्तिरित्यर्थः। यदि यहि। सूर्यस्य विषमसामान्यतरपदस्थस्य। 
साधितक्रान्तेः सकाशादधिका स्यात्‌। तदा तर्हि। पातः स्पष्टक्रान्तिसाम्यात्मकः। गतः। 
साधितक्रान्तिकालात्‌ पूर्वकाले जात इत्यर्थः| चेत्‌ यहि। 
सूर्यक्रान्तेर्विषमपदस्थचन्द्रस्पष्टक्रान्तिरन्यूना भवति तदा तहिं स्पष्ट क्रान्तिसाम्यरूपपातः। 
भावी। साचितक्रान्तिकालात्‌ उत्तरकाले भवतीत्यर्थः। ननु विषमपदे चन्द्रौ न भवति तदा 
गतैष्यत्वज्ञानं कथं स्यादत आह। वाममिति। युग्मपदस्य। समपदस्थचन्द्रस्य इत्यर्थः 
चकारात्‌ स्पष्टक्रान्तिः सूर्यक्रान्तेः सकाशादधिकोना वा स्यात्‌ रतर्हीत्यर्थः। वामम्‌। उक्त 
गतेैष्यक्रमेण वैपरीत्यम्‌। एष्यगतत्वं पातस्य भवतीत्यर्थः। अथ चन्द्रस्य विशेषमाह। 
पदान्यत्वमिति। चन्द्रस्य स्पष्टक्रान्तिक्रियायाम्‌। चेदर्हि। चन्द्रस्य विक्षेपसंस्कृतकेवल 
क्रान्िर्विक्षेपात्‌ भिन्नदिक्काद्विशुध्यति हीना भवति। क्रान्तिव्जिंतविक्षेपरूपा 
स्पष्टक्रान्तिर्यदि स्यात्‌ तदा इत्यर्थः। पदान्यत्वं राश्यादिचन्द्राधिषठितपदभ्मिन्नपदस्थत्व 
चन्द्रस्य जेयम्‌। सायनराश्यादिना समपदस्थस्य चन्द्रस्य विषमपदस्थत्वम्‌। 
सायनराश्यादिना विषमपदस्थस्य चन्द्रस्य समपदस्थत्वम्‌ तत्पदसम्बन्धात 
स्पष्टाक्रान्तिर्ञया इत्यर्थः। अत्रोपपत्तिः। विषमपदे क्रान्तिरूपचिता समपदेऽपचिता। अतः 
सूर्यक्रान्तेः विषमपदस्थेन्दुक्रान्तिरधिका तदा अग्रे सुतराम्‌ अधिकत्वात्‌ 
रविक्रान्त्युपचयस्य अल्पत्वाच्च न्यूनया रविक्रान्त्या चन्द्रक्रान्तेः समत्वम्‌ अग्रिमकाते 
न॒ भवति। अतः पूर्वकाले चन्द्रक्रान्तेन्यूनत्वात्‌ रविक्रान्त्यपचयस्य अल्पत्वाच्च 
तत्क्रान्तिसाम्यं जातमित्यनुमितम्‌। एवं समपदस्थेन्दुक्रान्तिरू्ना तदा अगर 
सूर्यक्रान्तेन्यूना तदा अग्रे सुतरां न्यूनत्वात्‌ तत्‌ साम्याभावः। पूर्वं॑तु अधिकत्वात्‌ 
तत्समत्वं जातमिति ज्ातम्‌। यदा तु सूर्यक्रान्तेः विषमपदस्थेन्दुक्रान्त्यधिकत्वेन तत्‌ 
क्रान्तिसाम्यं भवति पूर्व॑ तन्न्यूनत्वे तदभावात्‌। एवं सूर्यक्रान्तेः 
समपदस्थेन्दुक्रान्तिरधिका तदा अग्रे न्यूलत्वेन तत्साम्यं भवति। अत एव तत्तुल्यत्वे 
वर्तमान इति। अत्र चन्द्रस्य विक्षेपवृत्तं विषुवदूत्ते लग्नं यत्र तत्र स्पष्टक्रान्तेः अभावात्‌ 
गोलसन्धिः। तस्मात्‌ त्रिभान्तरे विक्षेपवृत्तेऽयनसन्धिः स्पष्टक्रान्तिः तदटन्तराल 
उपचितापचितायनसन्धिस्थ क्रान्त्यनधिका। यदा चन्द्रक्रान्तिर्मध्यमा शरभिन्नदिक्का 
शरादल्पा तदा शराच्छोधनेन स्पघाक्रान्तिः मध्यमक्रान्तिसम्बन्धपदभिन्नपदसम्बन्धा 
भवति। अतः पदान्यत्वं विधोः क्रान्तिविक्षेपाच्चेद्विशुध्यति। इति सम्यगुक्तम्‌। 
भास्कराचार्योक्तं च। चक्रे चक्रर्दे च व्ययनांशेऽ्कस्य गोलसन्धिः स्यात्‌। एवं त्रिभे च 
नवभेऽयनसन्धर्व्ययनतभागेऽस्य।। अयनांशोनितपाताद्ोः कोज्ये लघुज्यकोत्थे ये। ते 
गुणसूर्यैरश्ैर्मुणिते भक्ते कृतैः सूर्यैः।। अयनांशोनितपाते मृगककर्यादिस्थिते द्विषङ्ामैः। (हि 
षट्‌ राभैः इति व प्रठमि0सं0) कोिफलयुतविहीनैर्बाहुफलं भक्तमापतांशैः।। 

मेषादिस्थे गोलायनसन्धी भास्करस्योनौ। तौ चन्द्रस्य स्यातां तुलादिषट्‌कस्थिते तु 
संयुक्तौ || 

गोलायनसन्ध्यन्तं पद विधोरत्र॒ धीमता जेयम्‌। रविगोलवदस्पष्टा क्रान्तिः 
स्वगोलदिक्‌ शशिनः।। इति पदज्ानम्‌। अनेनैव प्रकारेण चन्द्रस्पघाक्रान्तेः पदं जेयं 
विक्षेपवृत्तसम्बन्धत्वात्‌। न साधारणपदज्ानेन स्पष्टक्रान्तेः क्रान्तिवृत्तसम्बन्धाभावात्‌। 
अन्यथा पदज्ञानासम्भवापत्तेः। एतदङ्गीकारे पदटान्यत्वमित्यादयद्ं व्यर्थमपि भगवता 
तदर्देन एतादृशं पदं ज्ञापितमन्यथा तदनुक्त्यापत्तेरिति दिक्‌ ।17-8।। 
स्पष्टक्रान्तिसाम्यसाधनम्‌। 

अथ गतैष्यकालानयनं विवक्षुः प्रथमं स्पष्टक्रान्तिसामान्यानयनप्रकारं श्लोकत्रयेण 
आह-- 

करान्त्योर्ज्यै त्रिज्ययाऽभ्यस्ते परक्रान्तिज्ययोद्धते। 

तच्चापान्तरमर्धं वा योज्यं भाविनि शीतगौ।।9।। 

(शत्रिज्यया भ्रिन्मनै इति पाठः बदप्रठमिठ सस्करणे) 

शोध्यं चन्द्राद्रते पाते तत्सूर्यगतिताडितम्‌। 

चन्द्रभुक्त्या हतं भानौ लिप्तादि शशिवत्‌ फलम्‌।।10।। 

तद्च्छशाङ्कपातस्य फलं देयं विपर्ययात्‌। 

कर्मेतदसकृत्‌ तावद्‌ यावत्‌ क्रान्ती समे तयोः।111।|| 

सूर्यचन्द्रयोः साधितक्रान्त्योर्ज्ये कार्ये ते त्रिज्यया गुणिते। पराक्रान्तिज्यया। 
परमापक्रमज्या तु सपरन्ध्रगुणेन्दवः इति पूर्वोक्तपरमक्रान्तिज्यया इत्यर्थः। भक्ते। तयोः 
फलयोः धनुषी कार्ये। चन्द्रस्य यदा त्रिज्याधिकं फलं तदोक्तप्रकारेण धनुषोऽसम्भवात्‌ 
त्रिज्यया नवत्यंशास्तदेष्टज्यया क इत्यनुपातेन धनुः कार्यमथवा त्रिज्यातो यदधिकं 
तदुत्क्रमधनुषा युक्ताश्चतुः पञ्चाशच्छतकला धनुः स्यात्‌ इति ध्येयम्‌। तयोः अन्तरम्‌ 
अर्दम्‌। अन्तराद्दम्‌। वा विकल्पार्थकः। अथवा विषयव्यवस्थार्थकः। सा तु यदान्तरमल्पं 
तदान्तरम्‌। यदा तु बहन्तर तदान्तरार्द ग्राह्यमिति। भाविनि भविष्यत्पाते। चन्द्र 
राश्यात्मके। तत्कलात्मकं युक्तं कार्यम्‌। गते पाते सति। चन्द्राद्वीनं कार्यं चन्द्रः स्यात्‌। 
सूर्यसाधनमाह। तदिति। यन्द्रसम्बन्धिसंस्कृतफलम्‌। स्पष्टसूर्यगत्या गुणितं 
स्पष्टचन्द्रगत्या भक्तं फलं कलादिकं चन्द्रवत्‌। चन्द्रयुतहीनक्रमेण सूर्य युतहीनं कार्यं सूर्यः 
स्यात्‌। चन्द्रपातसाधनमाह। तद्दिति। चन्द्रपातस्य फलं कलादिकम्‌। तद्त्‌। चन्द्रफलं 
पातगत्या गुणितं स्पष्टचन्द्रगत्या भक्तं विपर्ययात्‌ व्यत्यासात्‌। देयं संस्कार्यम्‌। 
चन्द्रयुतहीनक्रमेण चन्द्रपाते हीनयुतं कार्यम्‌। चन्द्रपातः स्यात्‌। उक्तक्रियातिदेशमाह। 
कर्मेति। एतत्‌। उक्त कर्मगणितक्रियारूपम्‌। असकृत्‌ अनेकवारम्‌। साधितसूर्यात्‌। 
सूर्यक्रान्तिं प्रसाध्य साधितचन्द्रपाताभ्यां चन्द्रस्पष्टक्रान्तिं प्रसाध्य ताभ्यां क्रान्तिभ्नयां 
क्रान्त्योर्ज्ये इत्यादिना चापान्तरं तद्ध वा तत्क्रान्तिभ््यामवगतगतैष्यपातलक्षणवशात्‌। 
द्वितीयचन्द्रे हीनयुतं तृतीयचन्द्रः स्यात्‌। आद्यसूर्यचन्द्रगतिभ्नयाम्‌ अवगतसूर्यपातफलं 

द्वितीयसूर्य पातयोः यथोक्त संस्कृतं तृतीयसूर्यपातौ। एभ्यः सूर्यचन्द्रपातेभ्यः 
सूर्यचन्द्रक्रान्तिभ्यां साधिताभ्यां चापान्तरं तद्द वा तृतीयचन्द्रे तत्‌ 
क्रान्त्यवगतगतैष्यपातवशात्‌ सस्कृतं चतुर्थचन्द्रः स्यात्‌। 
आद्यसूर्यचन्द्रगत्यवगतस्वफलसस्कृतौ तृतीयसूर्यपातौ चतुर्थसूर्यपातौ स्तः। एवमेभ्यः 
पञ्चमाश्चन्द्रसूर्यपाता उक्तरीत्या साध्या इत्युत्तरोत्तरं मुहुः साध्या इत्यर्थः। अवधिमाह। 
तावदिति। यावदययदवधि तयोः सूर्यचन्द्रयोः क्रान्ती स्पष्टक्रान्तितुल्ये स्तः तावत्‌ तदवधि 
क्रिया कार्या इत्यर्थः| अत्रोपपत्तिः। मध्यमक्रान्तिसाम्यरूपपातकालिकस्पष्टक्रान्तिभ्यां 
स्पष्टक्रान्तिसाम्यरूपं वस्तुभूतपातकालो गतेैष्यत्वेन जातोऽपि विशेषतस्तत्कालज्ानार्थं 
सूर्यचन्द्रयोः क्रान्ती समे स्पष्टे उपपन्ने कार्य। तत्र॒ मध्यपातकालाद्रतैष्यपातवशाद्‌ 
अभीष्टकाते चन्द्रसूर्यपातान्‌ प्रसाध्य तयोः क्रान्ती साध्ये। एवं साचितक्रान्त्योर्यदैवातुल्यत्वं 
तदैव स्पष्टपातः। अथ अनियमात्‌ प्रथमं पूर्वायिमकाले चन्द्रसाधनार्थं चन्द्रस्येष्टंशा हीना 
योज्याश्चेति नियता भागा उक्तप्रकारानीता एवेष्टाः कल्िताः। तथाहि। सूर्यक्रान्तिज्यातः 
परक्रान्तिज्यया न्यूलया चतुर्दैशशतमितया त्रिज्या तुल्या दोर्ज्या तदेष्टक्रान्तिज्यया 
केत्यभीष्टदोर्ज्यायाश्चापं  सायनसूर्यभुज एव। एवं चन्द्रस्पष्टक्रान्तिज्यातश्चापं 
सायनसूर्यभ्रुजान्यूनमधिक भवति। क्रान्तिसमत्वाभावात्‌। यद्यपि 
न्यूनचतुर्दशशताधिकस्पष्ट-क्रान्तेरुक्तरीत्या भुजज्यायास्िज्याधिकत्वेन चापाकरणमशक्यं 
तथापि। त्रिज्याधिकस्य क्रमचापलिसाः खखाब्धिबाणा धनुरुत्क्रमात्स्यात्‌। इति 
सिद्दान्तशिरोमण्युक्तवैपरीत्येन त्रिज्यातो यदधिकं तदुत्क्रमचापयुक्ताः चतुः 
पञ्चाशच्छतकला इत्यनेन चापोत्पत्तौ न॒ क्षतिः। एतेन चापासम्भवशङ्कया 
सार्दाष्टविंशत्यशानां ज्या परमक्रान्तिज्येति स्वायनसन्धिस्थस्पष्टक्रान्तिज्या च इति च 
निरस्तम्‌। ग्रन्थे तयोः परमक्रान्तिज्यात्वानुक्तेः। स्पष्टक्रान्तिसाम्यानन्तरमपि उक्तरीत्या 
कर्मान्तरनिवारणानुपपत्तेश्च क्रान्त्योस्तुल्यत्वेऽपि हरभेदात्‌ तच्चापान्तरसद्भावेन 
क्रियाकुण्ठनासम्भवात्‌। न हि असकृत्कर्मणि स्वाभीष्टसिद्ध्यनन्तरं कर्मान्तर सम्भवति। 
अप्रसिदधेः स्वरूपव्याघाच्च। तच्चापयोः अन्तरमिष्टांशाश्चन्द्रस्य गतेष्यपातवशादीनयुता 
अभीष्टचन्द्रौ भवति। तदिष्टांशानां बहृत्वे बहूुपरिवर्तैः अभीष्टसिदिरतोऽल्पपरिवरतैः 
अभीष्टसिद्धयर्थं तदर्ईदमिष्टांशा इति। अथ एते चन्द्रस्येष्टांशा इत्येभ््यश्चन्द्रगतिप्रमाणेन एते 
तदा सूर्यपातगतिभ्नयां क इत्यनुपातेन तयोश्वन्द्रकालिकत्वसिदध्यर्थमिष्टांशा एते सूर्यस्य 
सस्कृताश्चन्द्रवदभीष्टसूर्यो भवति। पातस्य तु चक्रशुदत्वेन विपरीतत्वात्‌ पातेष्टंशाः पातस्य 
व्यस्तं संस्कार्याः। अभीष्टपातो भवति। एभ्यः सूर्यचन्द्रयोः स्पष्टक्रान्ती साध्ये। 
तयोरसमत्व॒ उक्तरीत्या स्वेष्टंशा एतत्साधितचन्द्रे संस्कार्यौः। न प्रथमचन्द्र। 
तत्क्रान्तिजत्वाभावात्‌। अन्यथा समक्रान्त्यनन्तरमपि तयोरिष्टांशाभावे 
प्रथमचन्द्रसूर्यपातानां तत्सस्कृतेऽपि अविकारा तत्क्रान्त्योः द्वितीयपरिवर्तक्रान्तिसमत्वेन 
कर्मान्तरसम्भवात्‌ क्रियाकुण्ठनत्वानुपपत्तेः। अव्यवहितपूर्वग्रहयोजने तु अर्न्यकर्मण एव 
सिद्धेः। कर्मान्तरासम्भवाच्च। सूर्यपातयोरिष्टंशास्तु पूर्वचन्द्रसूर्यस्पष्टगतिभ्न्यामेव 

स्वल्पान्तरात्‌ कार्याः। अव्यवहितपूर्वकाले स्पष्टगत्यज्लानात्‌। एवमसकृत्‌ करणेन क्रान्त्योः 
साम्यमूत्तरोत्तरपरिवर्तान्तरे भवति एव इत्युपपन्नं क्रान्त्योर्ज्येत्यादिन्नोकत्रयम्‌।19-11|| 
पातकालस्य गतगम्यत्वसाधनम्‌। 

अथ क्रान्तिसाम्यं पात इति स्पष्टं कथयन्‌ तत्कालज्लानार्थं सायितक्रान्तिसाम्य 
सम्बन्धि चन्द्रासन्नार्डरात्रात्‌ पातकालस्य गतगम्यत्वमाह-- 

क्रान्त्योः समत्वे पातोऽथ प्रक्षिपांशोनिते विधौ। 

हीनेऽर्धरात्रिकाद्‌ यातो भावी तात्कालिकेऽधिके।।12|। 

सूर्यचन्द्रयोः स्पष्टक्रान्त्योः साम्ये स्पष्टः पातः स्यात्‌। अथ अनन्तरम्‌। 
स्पष्टपातसम्बन्धी साधितचन्द्रःपूर्वानुसन्धानेन आपाततो यदिनीयो भवति 
तदासन्नार्दरात्रकाले स्पष्टचन्द्रो मध्यस्पष्टाधिकारोक्तप्रकारेण साध्यः। 
तस्मादद्दरात्रकालिकाच्चन्द्रात्‌ प्रक्षिपांशोनिते क्रान्तिचापान्तरेण तदर्दन वा युतोनिते चन्द्र 
स्पष्टक्रान्तिसाम्यसम्बद्धसाचितचन्द्रे न्यूने सति तदर्दरात्रकालात्‌ पातकालो गतः। 
तात्कालिके क्रान्तिसाम्यकालिकसाधितचन्द्रे अर्दैरात्रिकालिकचन्द्राधिके सति 
तदर्धरात्रकालात्‌ पातकाल एष्य इत्यर्थः। अत्रोपपत्तिः। यद्यपि 
स्पष्टक्रान्तिसाम्यसम्बद्धचन्द्रमध्यक्रान्तिसाम्यकालिकचन्द्राभ्यां वक््यमाणप्रकारेण 
पातकालस्य मध्यक्रान्तिसाम्यकालात्‌ गतैष्यघट्‌यादिज्ानं भवतीति निकाार्डरात्रिकचन्द्रात्‌ 
तत्साधनं पुनस्तत्‌ गतैष्यकथनं च गौरवम्‌। आर्दैरात्रिकस्पष्टचन्द्रसाधनक्रियाधिक्यात्‌। 
तथापि चन्द्रगतेरतिमहत्वेन प्रतिक्षणं गतेर्बहृन्तरेणान्यादृशशत्वात्‌ बहुकालान्तरे 
बहुकालान्तरितस्पष्टगत्यानीतघट्‌यात्मकस्याति स्थूलत्वात्‌ आसन्नकाले स्पल्पान्तराच्च 
आसन्नार्धरात्रिकः स्पष्टचन्द्रौ ग्रन्थोक्तः स स्पष्टगतिकोऽवश्यमपेक्षितः। अतस्तस्माच्यन्द्रात्‌ 
स्पष्टक्रान्तिसाम्यसम्बद्धचन्द्रस्य न्यूलाधिकत्वे क्रमेण तदर्डरात्रात्‌ स्पष्टपातो गतैष्य इति 
सम्यगुक्तम्‌। अतएव। (समीपतिथ्यन्तसमीपचालनं विधोस्तु तत्कालजयैव युज्यते।।“ इति 
भास्कराचार्योक्तं सङ्गच्छते ।12|| 


स्पष्टपातकालजानम्‌। 

अथ स्पष्टपातकालज्ानमाह-- 

स्थिरीकृतार्धरात्रेन्दरोरयोर्विवरतित्तिकाः। 

षष्िघ्नाश्चन्द्रभुक्त्यासाः पातकालस्य नाडिकाः 13|| 

स्थिरीकृतार्दरात्रन्द्रोः स्पष्टक्रान्तिसाम्यसम्बद्धसाधिता सकृत्‌क्रिया 
नियतचन्द्रस्तदासन्नार्दरात्रिकस्पष्टचन्द्रः। तयोः उभयोः। अत्र॒ द्रयोरिति 


पूर्वपदार्थव्यक्तीकरणाय। अन्यथा एकवचनप्रमादाद्याकुलतापत्तेः। अन्तरकलाः षष्ट्या 
गुणिता अर्दरात्रिकचन्द्रस्पष्टकलात्मकगत्या भक्ताः फलम्‌। पातकालस्य अर्दरात्रात्‌ 
गतेैष्यस्पष्टक्रान्तिसाम्यस्य घाीकाः भवन्ति। अर्दैरात्रात्‌ गतैष्यक्रमेण फलघीभिः 
पूर्वमूत्तरत्र॒स्पष्टक्रान्तिसाम्यरूपपातः स्यात्‌ इत्यर्थः। अत्रोपपत्तिः। चन्द्रस्पष्टगत्या 
षष्टिसावनघिकास्तदा स्वाभीष्टार्दरात्रकालिक क्रान्तिसाम्यकालिकस्पष्टचन्द्रयोः 

अन्तरकलाभिः का इत्युपपन्नमूक्तम्‌। साधितसूर्यस्य प्राथमिकचन्द्रगतिग्रहणेन स्थूलत्वात्‌ 

अर्दरात्रिकस्पष्टसूर्यादुक्तरीत्या पातकालानयनं स्थूलं नोक्तमिति ध्येयम्‌ ।113|| 
पातकालस्य स्थित्यर्थम्‌ । 

अथ पातकालस्य स्थित्यद्धानयनमाह- 

रवीन्दुमानयोगार्धं षष्ट्या संगुण्य भाजयेत्‌। 

तयोर्भुक्त्यन्तरेणाऽऽमं स्थित्यर्धं नाडिकादि तत्‌।114|| 

सूर्यचन्द्रयोः चन्द्रग्रहणाधिकारोक्तप्रकारेण ये विम्बमानकाले स्वस्वगतिकलोत्पन्ने 
तयोः एेक्यस्यार्ईद षष्ट्या गुणयित्वा सूर्यचन्द्रयोः कलात्मकस्पष्टगत्योरन्तरेण भजेत्‌। यत्‌ 
लब्धं तद्धिकादिकं स्थित्यर्द पातकालात्‌ पूर्वमपरत्र च स्थित्यर्दकालपर्यन्तं पातस्य 
अवस्थानमित्यर्थः। अ्रोपपत्तिः। सूर्यचन्द्रविम्बकेन्द्रयोः एकदयुरात्रवृत्तस्थत्वे 
विषुवदृत्तादुभयतस्तुल्यान्तरत्वे वा पातमध्यं केन्द्रसाम्याद्विषुवद्‌ वृत्तात्‌ क्रान्तिसूत्रस्थो 
मण्डलपरिधिप्रदेशो य आसन्नः स॒ विम्बपृष्ठप्रान्तः दटूरस्थस्तु बिम्बाग्रप्रान्तः। 
याम्योत्तरगमनेन पातस्य ञउक्तेैः। तत्र शीघ्रविम्बाग्र प्रान्तमन्दपृष्ठविम्बप्रान्तयोः तथात्वे 
पातारम्भः सूर्यबिम्बाग्रप्रान्तचन्द्रविम्बपृष्ठप्रान्तयोः तथात्वे पातान्तः। अत 
आद्यन्तकालाभ्नयां क्रमेण पूर्वोत्तरकालयोश्चन्द्रार्कविम्बान्तर्गतप्रदेशानां 
केषामप्युक्तरूपस्थितित्वाभावेन सूर्यचन्द्रयोः तथाभावात्‌ पाताभाव 
इत्यादिकालमारभ््यान्तकालपर्यन्तं सूर्यचन्द्रयोः तथात्वात्‌ पातस्थितिः। पातमध्यकाले 
क्रान्त्यन्तराभावः। पातादन्तकालयोः मानैक्यार्दतुल्यं क्रान्त्यन्तरम्‌। तेन 
तततुल्यान्तरस्यापचयकाल उपचयकालश्चायन्तस्थित्यद | तत्र तत्कालानयनं 
सूर्यचन्द्रगत्यन्तरेण षष्टिघीकास्तदा मानैक्यखण्डकलाभिः का इत्यनुपातेन 
उक्तमुपपन्नम्‌। यद्यपि प्रमाणेच्छयोः समजातित्वाभावात्‌ अनुपातोऽसङ्गतः 
क्रान्तेर्दक्षिणोत्तरान्तरस्यो पचयापचयोः सूर्यचन्द्र गत्यन्तरस्य 
पूर्वापरान्तरस्योपचयापचयाभ्याम्‌ अतिविलक्षणत्वात्‌। तथापि गणितलाघवार्थं भगवता 
स्वल्पान्तरत्वेनानुपातो लोकानुकम्पया अङ्गीकृत इत्यदोषः। भास्कराचार्यैस्तु। मानैक्यार्द 
गुणितं स्पष्टघाीभिर्विभक्तमाद्येन। लब्धघीभिर्मध्यादादिः प्रागग्रतश्च पातान्तः।। 

इति युक्तमुक्तम्‌। केचित्‌ तु षष्टिघीकाभिः ग्रहान्‌ प्रचाल्य क्रान्तिः स्पष्टा साध्या। 
प्रत्येकं तयोरन्तरं योगो वा गत्यन्तरमिति भास्कराभिमतमाहूः | 114 || 
पातस्यादिमध्यान्तकालज्ानम्‌। 

अथ पातस्यादिमध्यान्त का-नाह- 

पातकालः स्फुणो मध्यः सोऽपि स्थित्यर्धवर्जितः। 

तस्य सम्भवकालः स्यात्‌ तत्संयुक्तोऽन्त्यसंजितः।।15।। 

स्थिरीकृताददरात्रेत्यादिना स्पष्टः पातकालः क्रान्तिसाम्यस्य काल आनीतो 
मध्यसंज्ञो जेयः। स मध्यकाल आनीतस्थित्यर्देन हीनस्तस्य पातस्य सम्भवकाल 
आरम्भकालः। अपिः समुच्चये। तत्‌ संयुक्तः स्थित्य्दयुक्तो मध्यकालोऽन्त्यसंजितः पातो 

भवति। पातस्यान्तकालो भवति इत्यर्थः। अब्रोपपत्तिश्चन्द्रग्रहणस्पर्शमोक्षवत्‌ स्पष्टा। 
स्वरूपं तु प्राग्व्यक्तीकृतम्‌।115।| 

ननु पातस्य क्रान्तिसाम्यत्वेन सूष्ष्मकालरूपत्वादागतमथ्यकाल एव सूक्ष्मः 
शुभकर्भसु निन्दितो न पातस्थित्यात्मकस्थूलकालः क्रान्तिसाम्याभावादित्यत आह। 
पातकालस्य गरहितत्वम्‌। 

अथ एतत्‌ ज्ानस्य प्रयोजनं किमित्यत: पातस्थितिकालो मङ्गलकृत्ये निषिद्ध 
इत्याह-- 

आद्यन्तकालयोर्मध्यः कालो जेयोऽतिदारुणः। 

प्रज्वलज्ज्वलनाकारः सर्वकर्मसु गर्हितः।116।। 

एकायनतं यावदर्कन्द्रोर्मण्डलान्तरम्‌। 

सम्भवस्तावदेवास्य सर्वं कर्मविनाशकृत्‌।117॥। 

एककाष्टगतं इति पाठान्तरयपि बल्देव प्रसाद मिश्रस्य सस्करणे प्राप्यते| 
पातस्यारम्भ समािसमययोः अन्तरालवर्तीं समयः अत्यन्तं कठिनिः। सर्वेषु मङ्गल 
कृत्येषु निन्दितो जेयः। अत्र॒ हेतुगर्भं विशेषणमाह । प्रज्वलज्जवलनाकार इति। 
देदीप्यमानाग्निस्वरूपः तथा च कृतं मङ्गलकृत्यं भस्मावशेषं स्यात्‌ इति भावः| 116॥| 

सूर्यचन्द्रयोः मण्डलान्तर प्रत्येक विम्बैकदेशरूपं यावद्यत्कालपर्यन्तमेकायनगतं 
तुल्यमार्गस्थितं भवति। तावत्‌ तत्कालपर्यन्तम्‌। एवकारो न्यूनाधिकव्यवच्छेदार्थकः। 
अस्य पातस्य। सकलशुभकर्मणामाचरितानां नाशकारी। सम्भव उत्पत्तिः। स्थितिरिति 
यावत्‌। न क्रान्तिसाम्यमात्रं स्थितिरलक्ष्यत्वात्‌। तथाच विषुवद्‌ वृत्तादुभयत एकतो वा 
चन्द्रार्कविम्बैकदेशयोः कयोरपि तुल्यान्तरेण यावदवस्थानं केन्द्रावस्थानाभावेऽपि 
विम्बसम्बन्धात्‌ पातास्थितिः। अतएव। तावत्‌ समत्वमेव क्रान्त्योर्विवर भवेद्यावत्‌। 
मानैक्यारददधादूलं साम्याद्विम्बैकदेशजक्रान्त्योः।। इति भास्कराचार्योक्तं युक्ततरमिति 
भावः:|117|| 
पातकालस्य शुभत्वम्‌। 

ननु अयं केवलं मङ्गलनाशको न शुभकारक इत्यत आह-- 

स्नानदानजपश्रादव्रतहोमोदिकर्मभिः। 

प्राप्यते सुमहच्छ्रैेयस्तत्कालज्ञानतस्तथा।118।। 

कर्मद उति पाकान्तरमयपि ब्रलयेव परमिस प्राप्यते" 

व्रतं स्वाभिमतदेवताराधनम्‌। आदिपदाद्र्मान्तरम्‌। 
इत्यादिपुण्यक्रियाभिस्तत्कालकृताभिः सुतरामुत्कृष्टं कल्याणं मनुष्यैर्लक््यत्ते। तस्य पातस्य 
स्थित्यादिकालज्ञानात्‌। तथा समुच्चये। तेन महच्छ्रेयः प्राप्यत इत्यर्थः| 18|| 

अथ पातविशेषमाह-- 

रवीन्द्रोस्तुल्यता क्रान्त्योर्विषुवत्सन्निधौ यदा। 

दविभवेद्धि तदा पातः स्यादभावो विपर्ययात्‌।।19।। 

यदा यस्मिन्‌ काले विषुवन्निक क्रान्त्यभावासन्ने। अत्र चन्द्रस्य 
स्पष्टक्रान्त्यभ्ावासन्नत्वं ध्येयम्‌। सूर्यचन्द्रयोः क्रान्त्योः समता भवति। तदा 
तस्मिस्तदासन्नकाले स्थूलसूपे क्रान्त्यभावात्‌ उभयत्र दिर्वैधूतव्यतीपातभेदद्रयात्मकःपातः। 
दिः प्रत्येकं द्विधा वारद्यं भवेत्‌।। विपर्ययात्‌ उक्तव्यत्यासात्‌। चान्द्रायणसन्निधिनिक 
तयोः क्रान्त्योस्तुल्यत्व इत्यर्थः। अत्र अतुल्यत्वं सूर्यक्रान्तितश्चन्द्रस्पष्टक्रान्तेः न्यूनत्वमेव 
न॒ अधिकत्वमिति ध्येयम्‌। अभावः क्रान्तिसाम्यरूपपातस्य तस्मिन्‌ स्थूलकाले 
किञ्चिन्मितेऽनुत्पत्तिः स्यात्‌। एतेन। स्वायनसन्धाविन्दोः 
क्रान्तिस्तत्कालभास्करक्रान्तेः। ऊना यावत्‌ तावत्‌ क्रान्त्योः साम्यं तयोर्नास्ति।। इति 
भास्कराचार्योक्तं सङ्गच्छते। तत्साधनं तु प्रथमागतचापान्तरादिष्टांशाश्चन्द्रे युता हीना इति 
प्रत्येकमसकृत्क्रियया द्विधा पातकालस्य जेयम्‌। अ्रोपपत्तिः। व्यतीपाते विषुवदवृत्तात्‌ 
उभयस्तुल्यान्तरेण सूर्यचन्द्रयोः अवस्थितिकालेऽपि पातत्वम्‌। क्रान्तिसाम्यादेव वैधृतेऽपि 
एकाहोरात्रवृत्तस्थत्वकाते पातत्वम्‌। एवमेव वियोगव्यतीपातवैधृतयोरपि एकाहोरा त्रवृत्तस्थत्वे 
विषुवदृत्तात्‌ उभयतस्तुल्यान्तरावस्थितौ च पातत्वम्‌। क्रान्तिसाम्यादियुक्तं गोलसिद्ध 
चन्द्रगोलसन्धिनिका प्रत्यक्षम्‌। अभावोपपतिस्तु चन्द्रस्य स्वायनसन्धौ 
तत्स्पष्टक्रान्तितुल्यं परमं विषुवदूत्तात्‌ दक्षिणोत्तर गमनं भवति अस्माद्‌ अग्रे पृषे वा 
विक्षेपवृत्ते भमतश्चन्द्रस्य क्रान्तिः न्यूमैव सम्भवति। अतः स्वायनसन्धिस्थ 
चन्द्रकालिकसूर्यक्रान्तिः स्वायनसन्धिस्थचन्द्ररस्पष्टक्रान्तेरधिका तदेष्टचन्द्रक्रान्तेन्यूनत्वेन 
अधिकसूर्यष्टक्रान्त्या समत्वानुत्पत्तिः। सूर्यस्य चन्द्राल्पगमनत्वात्‌ क्रान्त्यपचयस्यापि 
चन्द्रकान्त्यपचयाल्पत्व सम्भवात्‌। सूर्यक्रान्त्युपचये तु सुतरां तदसम्भवः। एवं 
तत्रत्यसूर्यक्रान्तिन्यूला तदापचयाधिक्यात्‌ चन्द्रस्पष्टक्रान्तिस्तत्समा तदुत्तरपूर्वकाले 
सम्भवति। सूर्यक्रान्त्युपचये तु सुतराम्‌। तथाच द्वितीयरविगोलसन्थ्यासन्ने चन्द्रपाते 
स्वायनसन्ध्यासन्ने सूर्य तदसंभव: कियति चिदिनानि इति यावत्तवदुक्तमन्यत्र 
सत्संभावना भवतीति गोलयुक्त्या फलितम्‌। अथ असमुभवलक्षणेऽपि क्रान्त्यन्तरस्य 
मानैक्यखण्डात्‌ अल्पत्वे। एकायनगतं यावदर्कैन्द्रर्मण्डलान्तरम्‌। इति पूरवेक्तिन 
पातसम्भवः। तत्र पातमध्यं तस्मिन्नेव काले स्थित्यर्द तु रवीन्दुमानयोगार्दमित्युक्तरीत्या 
मानयोगार्दमितिस्थाने क्रान्त्यन्तरमानैक्यखण्डयोः अन्तर गृहीत्वा साध्यमिति 
ध्येयम्‌।119।| 
व्यतीपातज्लानम्‌। 

अथ शुभकार्ये महापातस्य निषिद्धत्वोक्तिप्रसङ्गात्‌ पञ्चाङ्गान्तर्गतयोगान्तर्गत 
व्यतीपातस्यैव जानमाह-- 

शशाङ्कार्कयुतेर्तिप्ता भभोगेन विभाजिताः। 

लब्धं सप्तदशान्तोऽन्यो व्यतीपातस्तृतीयकः।120।। 

अयनाशंसंस्कृतयोः चन्द्रसूर्ययोर्योगस्य राश्यादेः कला अष्टशतेन भक्ताः फलं 
सप्तदशान्तः। सपसदशमध्ये षोडशानन्तर सप्तदशपर्यन्तम्‌ इत्यर्थः। तदपि व्यतीपातः। 

अन्य एतदधिकारपूर्वोक्तातिरिक्तः। तृतीय एव॒ तृतीयकः। सूर्यचन्द्रयोगान्तराभ्नयां 
व्यतीपातदैविध्यात्‌। एवमुपलक्षणात्‌ उक्तरीत्या फलं षडिवंशत्यनन्तरं सप्रविंशतिस्दा 
तृतीयो वैधृतिः। तत्संजल्पातस्यापि योगान्तराभ््यां द्वैविध्यात्‌ इति। अत्रोपपत्तिः । 
विष्कम्भादिर्व्यतीपातः सप्तदशो योग इति ।120॥| 
गण्डान्तभसन्धी। 

अथ प्रसङ्गादेतत्‌ तुल्यनिषिद्धे गण्डान्तभसन्धी विवक्षुःतयोः स्वरूपज्ानमाह-- 

सार्पन्द्रपौष्ण्यधिष्ण्यानामन्त्याः पादा भसन्धयः। 

तदग्रभेष्वाद्यपादो गण्डान्तं नाम कीर्त्यते।121।। 

आक्लेषाज्येष्टा रेवती नक्षत्राणाम्‌ अन्त्याः चतुर्थाश्चरणाः नक्षत्रसन्धयो भवन्ति। 
तदग्रभेषु तेषामाक्नेषाज्येष्ठारेवतीनक्षत्राणाम्‌ अग्रिमनक्षत्रेषु मघामूलाश्िनीनक्षत्रेषु इत्यर्थः 
प्रथमचरणो गण्डान्तं नाम प्रसिद्धमुच्यते। यद्यपि आक्षैषाज्येष्ठारेवतीनक्षत्राणामन्तिमं 
घिकादरयं मघामूलाध्िनीनक्षत्राणाम्‌ आदिमं घीिकाद्यम्‌ इति चतस्रोऽन्तरघीिका 
गण्डान्तम्‌। एतदतिरिक्तो नक्षत्रसन्िः। 
पूर्वनक्षत्रान्तरघी0 कोत्तरनक्षत्रादिमघि केत्यन्तरालघिकाद्रयं चन्द्रमण्डलसम्बन्धेन घीकाः 
साद द्यमिति संहिताविरुद्धं तथापि सूर्योक्तस्य स्वतः प्रामाण्यान्न क्षतिः। अथवा 
एकवाक्यतार्थं पादशब्दः। करनेत्रादिवत्‌ द्विसख्यावाचकः। घीका इत्यध्याहारश्च। तथा च 
द्विसंख्यामिता अन्त्यघीिका नक्षत्रसन्धयः। प्रथमद्विघी कामितः कालो गण्डान्तमित्यर्थः। 
अत्रापि गण्डान्तत्वात्‌ भसन्धिकथनमयुक्तं गण्डान्तस्य तदन्तरालरूपत्वात्‌ तथापि 
तत्कालस्य निषिद्धत्वोक्ति तात्पर्याद्विभागद्रयेन उक्तौ अपि तदन्तरालकाल उत्तरोत्तरकालस्य 
अतिनिषिद्धत्वसूचनान्न क्षतिः।121|। 

अथ एतदधिकारोक्तानां तुल्यनिषिद्धत्वमाह- 

व्यतीपातत्रयं घोरं गण्डान्तत्रितयं तथा। 

एतद्‌ भसन्ित्रितयं सर्वकर्मसु वर्जयेत्‌।122॥। 

व्यतीपातानां त्रयं योगवियोगात्मकौ क्रान्तिसाम्यसूपौ द्वौ व्यतीपातौ 
विषुवत्सन्निधौ क्रान्तिसाम्यान्तरेण व्यतीतपातस्तयोरेव भेदः। न पृथक्‌। 
पञ्चाङ्गान्तर्गतव्यतीपातश्चेति त्रयं स्पष्टम्‌। उपलक्षणात वैधृतित्रयमपि। योगवियोगात्मकौ 
क्रान्तिसाम्यरूपौ द्रौ वैधृतिसंजौ। विषुवत्सन्निधौ क्रान्तिसाम्यान्तरेण। वैधृतिसंजस्तु 
तयोरन्तर्गतः। न पृथक्‌। पञ्चाङ्गान्तर्गतयोगान्तर्गतवैधृतियोगश्चेति स्पष्टं त्रयम्‌। केचित्तु 
व्यतीपातवैधृतिसंजं व्यतीपातद्वयं संजाभेदेन वैधृतिरिति पूरवमूक्तेः 
पञ्चाङ्गान्तर्गतयोगान्तर्गतव्यतीपातश्वेति व्यतीपातत्रयमिति यथा श्रुतमाहूः। घोर दुष्टं 
गण्डान्तत्रयम्‌। तथा घोरं नक्षत्रसन्धित्रयम्‌। एतत्‌ पूर्वोक्त घोरम्‌। अतः कारणात्‌ 
सर्वमाङ्गल्यकर्मसु शुभेच्छररेतद्‌ दुष्टं जद्यादित्यर्थः।।22|| 

अथ अर्काशपुरुषः शिष्टावशिष्टं स्ववाक्यमुपसंहरति-- 

इत्येतत्‌ परमं पुण्यं ज्योतिषां चरितं हितम्‌। 

रहस्यं महदाख्यातं किमन्यच्छ्रोतुमिच्छसि।123॥ 

हे मय। तुभ््यमिति। एवमेतत्‌। श्रृणुष्व एकमना इत्यादि सर्वकर्मसु 
वर्जयेदित्यन्तम्‌। ज्योतिषां ग्रहनक्षत्रादीनां चरितं महात्म्यं गणितादिज्ानमिति यावत्‌। 
हितमिह लोके कीर्तिकरम्‌। परमं पुण्यं परत्र लोक उत्कृष्ट॒धरम्यम्‌। अतएव महत्‌ 
रहस्यम्‌। अतिगोप्यमाख्यातं मया कथितम्‌। अथ स्वोक्तं युक्त्यप्रतिपादितमेतस्य मनसि 
निचितार्थं न आगतम्‌ इति तदधरोष्ठस्फुरणदशनादनुमितं च अस्मै मत्सङ्कोचेन 
स्वाशङ्कोद्ानाशक्तायैतत्प्रश्प्रतीक्षावसाने मया युक्त्यपि वक्तव्यमित्याशयेन आह। 
किमिति। अतः पर त्वमन्यत्‌ उक्तातिरिक्तं किं कतरत्‌ श्रोतुं ज्ातुमिच्छसि। तथा च मया 
तुभ्यं पूर्वमुक्तं तत्र यत्र यत्र तव संशयस्तत्र तत्र मत्सङ्कोचमुपेक्ष्य मां प्रति प्रश्रस्त्वया 
कार्यः| तव समाधानं करिष्यामीति भावः।|23|| 

अथ अगिमग्रन्थस्य प्रतिपादिताधिकारासंगतित्वपरिहारायारब्धाधिकारसमातिं 
फकिकिकया आह । इति स्पष्टम्‌। 

दशभेदं ग्रहगणितमिति दशाधिकारात्मकग्रन्थपूर्वाद पाताधिकारसमास्या 
समाप्तमिति तु पाताधिकारान्तस्थेन इत्येतत्‌ परमं पुण्यमित्यादिक्नोकेनैव सूचितम्‌। 

रङ्गनाथेन रचिते सूर्यसिद्धान्तीप्पणे। पाताधिकारः पूर्णोऽयं तद्रूढार्थप्रकाशके।। 

सूर्यसिद्धान्तगूढार्थप्रकाशकमिदं दलम्‌। रङ्गनाथकृतं दृष्ट्वा लभन्तां गणकाः 
सुखम्‌।। 

इति श्रीसकलगणकसार्वभौमबल्लालदैवज्ात्मजरङ्गनाथगणकविरचिते गूढार्थ- 
प्रकाशके पूर्वखण्ड परिपूर्तिमगमत्‌। 


अथ भूगोलाध्यायः-12 

महदेवं वक्रतुण्डं वाणी सूर्य्य प्रणम्य च। कृष्णं गुरु रङ्गनाथ 
व्याख्याम्युत्तरखण्डकम्‌।। अथ मुनीन्‌ प्रति सूर्य्याशपुरुषवचनमनुवाद्यानन्तरं मयासुरेण 
सूर्य्यशपुरुषः पृष्ट इत्याह-- 

अथार्काशंसमुद्धूतं प्रणिपत्य कृताज्जलिः। 

भक्त्या परमयाऽभ्यर्च्य प्रपच्छेदं मयासुरः।।1| 

अथ सूर्स्याशपुरुषवचनश्रवणानन्तरं मयासुरो मयनामा श्रोता दैत्यः कृताञ्जलिः 
चितहस्ताग्राञ्जलिपु7ः। अर्काशसमुद्‌भ्तं सूर्य्याशोत्पन्नं पुरुषं स्वाध्यापकं गुरु परमया 
उत्कृष्टया भक्त्या। आराध्यत्वेन ज्ानरूपया। अभ्यर्च्य सम्पूज्य। प्रणिपत्य नमस्कृत्य। 
समुच्चयार्थश्चकारोऽत्रानुसन्धेयः। इदं वक्ष्यमाणं पप्रच्छ पृष्टवान्‌।।1|। 

अथ किं पप्रच्छेत्यतस्तत्प्र-श्रानुवादे प्रथमं तत्कृतं भूप्रश्रमाह-- 

भगवन्‌! किम्प्रमाणा भूः किमाकारा किमाश्रया। 

किं विभागा कथं चात्र सप्त पातालभभरूमयः। 12|| 

हे भगवन्‌ ! भ्ूर्भूमिः किं प्रमाणा कियत्‌ प्रमाणं यस्याः सा। किमाकारा 
कथमाकारः स्वरूपं यस्याः सा। किमाश्रया क आश्रयो यस्याः सा। किं विभागा कथं 
विभागा विभक्तांशा यस्याः सा। अत्र भूम्यां पातालभूमयः पातालविभागरूपा आश्रयाः 
सप्तसंख्याकाः कथं तिष्ठन्ति। च समुच्चयार्थः किमाकारेत्यादौ प्रत्येकमन्वेति । 
अयमभ्िप्रायः। योजनानि शतानि अष्टौ इत्यादिना अवगतभ्ूमानं पञ्चाशत्को विस्तीर्णेति 
सर्वजनावगतभूमानाद्‌ भिन्नमिति त्वदुक्तभ्ूमाने संशयात्‌ किम्प्रमाणेति प्रश्नः। अन्यथा 
पूर्व॑ भूमानकथनात्‌ प्रश्रवैयर्थ्यापत्तेः। उक्तश्रुतत्वापततेश्च। एवं लम्बज्याघ्न इत्यादिना 
स्पष्टपरिध्यन्तरसम्भवात्‌ सर्वजनावगतादर्शकारतायां भूमौ तदसम्भवेन 
भवदभिमतत्वाकारस्तदतिरिक्त इति किमाकारेति प्रश्रः। एवं तेन देशान्तराभ्यस्तेत्यादिना 
ग्रहाणां भूस्यभितो भ्रमणसूचनादाधारे शेषादौ तेषामभितो भ्रमणासम्भवेन आधारे संशयात्‌ 
किमाश्रया इति प्रश्नः। निराधाराया अवस्थानासम्भवात्‌। एतेन सर्वजनावगत- 
भूस्वरूपातिरिक्तभूस्वरूपेण उत्तरार्द प्रश्नौ अपि प्रसङ्गात्‌ उक्तौ सङ्गतौ इति ।12॥। 

अथ किमाश्रयेति प्रश्रकारणे भ्रूर्य्नितो ग्रहभरमणे सूर्यस्य उपलक्षणत्वेन प्रश्नौ 
आह-- 

अहोरात्रव्यवस्थां च विदधाति कथं रविः। 

कथं पर्येति वसुधां भुवनानि विभावयन्‌ ।13॥। 

सूर्यः। अहोरात्रव्यवस्थां दिनराव्रयोर्विवेकं कथं केन प्रकारेण विदधाति करोति। अयं 
भावः। आदर्शकारभूम्या मध्ये मेरुस्तदभितो भूम्युपरि प्रदक्षिणतया सूर्यभ्रमणेन 
स्वदृश्यविभागे सूर्य्ये दिनं स्वादृश्यविभागे रात्रिरिति सर्वजनावगताद्‌ भवदभ्भिप्रेतं 
सूर्यभ्रमणं भिन्नं तहिं त्वन्मते सूर्य्यो दिनं रात्रिं च व्यवधायकाव्यवधायकौ विना कथं 
करोति। अन्ये ग्रहा अपि कथं स्वदिनं स्वरात्रिं च कुर्वन्ति। सूर्योपलक्षणत्वात्‌ इति। अथ 
भूस्यभितो भ्रमणाङ्गीकारे भूरेव व्यवधायिकेति अहोरात्रव्यवस्था युक्तैव इत्यतः 
प्रश्नान्तरमाह। कथमिति। सूर्य्यो भुवनानि वक्ष्यमाणस्वरूपाणि विभावयन्‌ प्रकाशयन्‌ सन्‌ 
वसुधां पृथ्वीं कथं केन प्रकारेण पर्य्येति प्रदक्षिणतया भ्रमति। भूमेरनिराधावस्थानासम्भवेन 
साधारत्वे भूम्यभ्ितो ग्रहभ्रमणमाधारे बाधितमिति भावः।।३।। 

अथ दिव्यं तदह उच्यत इत्यत्र सुरासुराणामन्योन्यमहोरात्रं विपयर्ययादित्यत्र 
चोत्क्रमेण प्रश्नौ आह-- 

देवासुराणामन्योन्यमहोरात्रं विपर्ययात्‌। 

किमर्थं तत्‌ कथं वा स्याद्‌ भानोर्भगणपूरणात्‌। 141 

पूर्वाईद पूर्वा्दे व्याख्यातम्‌। किमर्थं कोऽर्थोभभिप्रायो यस्य तदिति 
अहोरात्रविशेषणम्‌। देवासुरयोर्दिनं रात्रिश्च अभिन्ना कथं न उक्ता व्यत्यासे 
नियामकाभावात्‌ इति भावः। तत्‌ देवासुरयोः अहोरात्रं सूर्यस्य दादशराशिभोगादित्यर्थः। 
कथं कुतः। वाकारः समुच्चये भवति। उभयत्र नियामकाभावादुभ्यत्र॒ मम सन्देहः। 
दिनरात्रयोः सूर्यदशनाद्शननियामकत्वात्‌ यत्र सूर्यं षण्मासावधि देवाः पश्यन्ति तत्र असुरा 

न पश्यन्ति। यत्र देवाः षण्मासावधि न पश्यन्ति तत्र॒ असुराः पश्यन्तीत्यहं भगवता 
बोधनीय इति भावः।।4॥| 

अथ प्रश्नान्तरे पूर्वक्तक्षोकद्रयस्य तात्पर्य्यं प्रश्नं च आह-- 

पित्र्यं मासेन भवति नाडीषष्ट्या तु मानुषम्‌। 

तदेव किल सर्वत्र न भवेत्‌ केन हेतुना।15।। 

पितृणामिदमहोरात्रं मासेन दर्शवधिकचान्द्रमासेन केन हेतुना इत्यस्य प्रत्येक 
समन्वयात्‌ केन कारणेन भवति। अन्यथा प्रश्नानुपपत्तेः। सावनघाीषष्ट्या मानुषं 
मनुष्याणामहोरात्रं केन कारणेन भवति इत्यर्थः। न च यथा दिव्यं तदह उच्यत इत्युक्तं 
तथा पूरवक्ति पित््यमानुषाहोरात्रयोः अनुक्ते: प्रश्नौ असङ्गतौ इति वाच्यम्‌। दिव्यं तदह 
उच्यत इत्यनेन एव पूर्वोक्तसावनाहोरात्र चान्द्रमासयोस्तदहोरात्रसूत्रसूचनात्‌। दिव्यमित्यत्र 
पितृणामनुक्तेः सूर्यसावनाहोरात्रस्य मानुषाहोरात्रत्वेन तेषामपि प्रत्यक्षत्वाच्च 
परिशेषान्मासस्य एव॒ पित्रयाहोरात्रत्वसिद्धैः। ननु तथापि प्रत्यक्षसिद्धमानुषाहोरात्र 
प्रश्नोऽनुपपन्न एव॒ इत्यतस्तात्प्य्यप्रश्नमाह। तदेव इति। तन्मानुषाहोरात्रम्‌। 
एवकारस्तटन्यनिरासार्थकः। सर्वत्र सर्वलोके किल निश्चयेन केन कारणेन न स्यात्‌। 
पितृदेवदैत्यानामप्रत्यक्षमहोरात्र कथमङ्गीकृतम्‌। कथं च मानुषाहोरात्रं प्रत्यक्षसिद्ध 
तेषामपि न उक्तमित्यर्थः। 15|| 

अथ अहर्गणादवगतदिनमासवर्षश्वरेषु तत्प्रसङ्गात्द्‌ होरेश्वरे प्रश्रं पश्चाद्‌ 
व्रजन्तोऽतिजवादित्यत्र प्रश्रद्यं च आह-- 

दिनाब्दमासहोराणामधिपा न समाः कुतः। 

कथं पर्येति भगणः सग्रहोऽयं किमाश्रयः।।6।। 

दिनवर्षमासहोराणां स्वामिनोऽभिन्नाः कुतः कस्मान्न भवन्ति। यथा 
दिनायिपतित्वं सूर्य्यादीनां क्रमेण तथा प्रथमादिमासवर्षक्रमेण सूर्यादीनां क्रमेण 
मासवर्षाधिपत्वं युक्तम्‌। आनयने युक्त्यप्रतिपादनादिति भावः। यद्यपि पूर्वं होरेश्वरानयनं 
न उक्तमिति तत्प्रश्रोऽसङ्गतस्तथापि लोके प्रसिद्धतरो होरेश्वरस्त्वया किमर्थं न उक्त इति 
तत्प्रश्नतात्पर््यमिति ध्येयम्‌। भगणो नक्षत्रसमूह॒सग्रहो ग्रहसहितः कथं केन प्रकारेण 
पर्य्येति भरमति। नक्षत्राणि ग्रहाश्च केन प्रयुक्ताः सन्तो भूम्यभितो भ्रमन्ति इत्यर्थः। अथ 
एषामन्तरिक्षावस्थानेऽपि प्र्नमाह। अयमिति सग्रहो भगणौ दृश्यमानः किमाश्रयः क 
आधारो यस्य इति। विनाधारमन्तरिक्षावस्थानं न संभवतीत्यर्थः।।6।। 

ननू कक्षा एवाधाराःपूर्वं तक्तैव स्वमार्गगा; इत्रूफक्तेरित्यतः पश्रचतुष्टमाह-- 

भूमेरूपर्युपरयूर्ध्वाः किमुत्सेधाः किमन्तराः। 

ग्रसक्रकक्षाः किस्मन्नाः स्थिताः केन क्रमेणताः।।7|। 

भूमेः सकाशाद्रध्वमुच्चाग्रहक्षकक्षा ग्रहनन्नाणामाकाशे मार्गाः किमुत्सेधाः 
कियानुत्सेध उच्चता यासा ताः। भूमेः सकाशादग्रहनक्षत्रमार्गकक्षाः कियदन्तरेण 
सन्तीत्यर्थः। किमन्तराः कियदन्तरालं यासां ताः। उत्तरोत्तमुच्चा; अपि परस्परं...... 

कियहन्तरालमित्यर्थः। किस्मात्राः किमात्मिकाः। किस्वरूपाः किं प्रमाणा वा ता ग्रह 
नक्षत्रकक्षाः केनक्रमेणाधिष्ठिताः सन्ति। पूर्य करन्तदुत्तरं क; इत्यादि क्रमो न जात 
इत्यर्थः| 

अथ अनुभवप्रश्न तत्प्रसङ्गात्‌ सूर्यकिरणप्रचारप्रश्रं च पूर्वोक्तमानानां प्रश्रयं च 
आह- 

ग्रीष्मे तीव्रकरो भानुर्न हेमेन्ते तथाविधः। 

कियती तत्करप्राति्मानानि कति किञ्च तैः।।8।। 

ग्रीष्मर्तौ सूर्य्यो यथा तीक्ष्णकिरण ऊष्णकिरणस्तथाविधस्तादशो हेमन्ते न भवति 
इति किम्‌। सूर्यस्य किरणानां प्रापिर्गममनपद्धतिः कियती कियत्प्रमाणा। मानानि 
नाक्षत्रसावनचान्द्रसौरादीनि पूर्वोक्तानि कति कियन्ति। उपक्रम एव सक्षेपेण मानान्युक्तानि 
इति तत्तत्वं सम्यक्‌ न ज्लातमित्यर्थः। तैर्मानैः किं प्रयोजनम्‌। चः समुच्चयार्थः 
प्रत्येकमन्वेति।।8।। 

अथ अस्य प्रश्रमुपसंहरति-- 

एवं मे संशयं छिन्धि भगवन्‌ भूतभ्ावन।। 

अन्यो न त्वामृते छेत्ता विदयते सर्वदर्शिवान्‌।।9॥। 

हे भगवन्‌! षड्गुणैश्च््यसम्पन्न! सर्वबोधकेति तात्पर्यार्थः। भूतभावन! 
भूतस्यातीत कालस्य भावना विचारो यस्य। भूतस्योपलक्षणाद्र्तमानभविष्यतोरपि 
कालजेति सिद्धोऽथः। त्वं मे मम। एतमुक्तं संशयम्‌। जात्यभिप्रायेण एकवचनम्‌। तेन 
मत्कृतान्‌ प्रक्नानित्यर्थः। छिन्धि छेदय । ननु अहम्‌ इदानीमेतदुक्त्यैव वक्तुं न शक्नोमि 

अन्यस्मात्‌ सशंयान्‌ दूरीकुर्वित्यत आह। अन्य इति। त्वामृते विना। अन्यः सर्वद्शिवान्‌ 
सर्वद्रष्टा। सर्वज्ञ इत्यर्थः। छेत्ता संशयापनोदकः। न विदयते नास्ति। तथा च 
एतावत्कालपर्य्यन्तं यथोक्त तथान्यदपि कृपया वक्तव्यमिति भावः। 19|| 

अथ मुनीन्‌ प्रति मूनिर्मयासुरोक्तप्रश्नानुवादं कृत्वा सूर्य्याशपुरुषो मयासुरं प्रति 
पुनर्वदति स्मेत्याह- 

इति भक्त्योदितं श्रुत्वा मयोक्तं वाक्यमस्य हि। 

रहस्यं परमध्यायं ततः प्राह पुनः स तम्‌ ।1101॥। 

स सूर्य्याशपुरुषः। इति पूर्वोक्तम्‌ भक्त्याराध्य ज्ञानेन। उदितमुत्पन्नम्‌। मयेन 
कथितं वचनम्‌ श्रुत्वा आकर्ण्य। पुनर्दितीयवार ततः पूर्वा्दोक्त्यनन्तरं तं मयासुर प्रति परं 
द्वितीयमध्यायं ग्रन्थम्‌। ग्रन्थस्योत्तरखण्डमित्यर्थः। अस्य ग्रन्थपूर्वखण्डस्य हि निश्चयेन 
रहस्यं गोप्यत्वेन तत््वभूतं प्राह। प्रकर्षण अवददित्यर्थः।।10।| 

अथ सूर्य्याशपुरुषवचनानुवादे सूर्य्याशपुरुषो मयासुरं प्रति मदुक्तं सावधानतया 
श्रोतव्यमित्याह-- 

श्रृणुष्यैकमना भूत्वा गुह्यमध्यात्मसंजितम्‌। 

प्रवक््याम्यतिभक्तानां नादेयं विदयते मम।।11|| 

यतः कारणात्‌ अतिभक्तानामत्यन्तमद्रजनकारकाणां भवादृशां मम सूर्यश 
पुरुषस्य। अदेयमदातव्यं वस्तु न विद्यते। अतः कारणात्‌ अहं त्वां प्रति गुहयं 
गोप्यमध्यात्मसंजितमध्यात्मज्ानसंज्ं यत्‌ प्रवक्ष्यामि कथयिष्यामि तत्‌ त्वमेकमना 
एकस्मिन्‌ मदुक्ते मनो विद्यते यस्य असौ भूत्वा श्रृणुष्व श्रोव्रदारात्ममनः संयोगेन प्रत्यक्षं 
कुर्वित्यर्थः 11|| 

गुह्यं वक्ष्यामीति यदुक्तं तदाह-- 

वासुदेवः परं ब्रह्म तन्मूर्तिः पुरुषः परः। 

अव्यक्तो निर्गुणःशान्तः पञ्चविंशात्‌ परोऽव्ययः। 12|| 

वसत्यस्मिन्‌ जगत्‌ समस्तमसौ वा जगति समस्ते वसतीति वसतेरुणि वासुः। 
देवनाद्वासनाद्ेवः। वासुश्चासौ देवश्चेति वासुदेवः। तथाचोक्तम्‌। सर्वत्रासौ समस्तं च 
वसत्यत्रेति वै यतः। अतोऽसौ वासुदेवाख्यो विद्दद्धिः परिगीयते।। इति।। 

न तु वसुदेवस्यापत्यमिति विग्रहः। तस्य जगत्कारणतानिरूपणावसरेऽनुपयोगात्‌। 
अस्मत्पक्षे पुनरुपादाने कार्य्यस्याधारतया कार्य्य वा उपादनस्यानुस्यूततया वा स उपयुक्त 
एव। तथा चोक्तं श्रुतौ। ईशावास्यामिदं सर्वमित्यादि। भागवते च। अजनि च यन्मयं 
तदविमूच्यमियं नृभवेदिति। जीवानामपि ब्रह्मात्मकतया तद्वारणाय परमिति 
सर्वोत्तममित्यर्थकम्‌। यस्मात्‌ क्षरमतीतोऽहमक्षरादपि चोत्तमः। अतोऽस्मि लोके वेदे च 
प्रथितः पुरुषोत्तमः।। 

इति स्मृतेः। तन्मूरतिस्तस्य वासुदेवस्य मूर्तिः अंशः। इदं विशेषणं वक्ष्यमाणस्य 
सङ्कर्षणस्य। चिन्मूरतिरिति पाठस्तु प्रामादिकः। वासुदेवः सङ्कर्षण इत्यस्माद्रासुदेवात्‌ 
सङ्कर्षण इत्यस्यार्थस्य विवक्षितस्याप्रतीतेः। अव्यक्त इत्यतीन्द्रिय इत्यर्थः| तथा च 
श्रुतिः। न तं विदाथ य इमा जजानान्यदयुष्माकमन्तरं बभूव। नीहारेण प्रावृता जल्प्या 
चासुतृप उक्थसाशश्वरन्ति। न संदृशं वा संदृशे तिष्ठति रूपमस्य न चक्षुषा पश्यति 
कश्चनैनम्‌।। इति। अव्यक्तत्वे हेतुर्निर्गुण इति। शान्तः षटूर्मिरहितत्वात्‌। पञ्चविंशात्‌ परः। 
षोडशविकृतयः ससप्रकृतिविकृतयो मूलप्रकृतिश्चेति चतुर्विंशतितत्वानि। पञ्चविंशस्तु 
जीवस्तस्मात्‌ पर इत्यर्थः| पञ्चविशात्मक इति पाठे जगदात्मक इति।।12|| 

शुद्धस्य ब्राह्मणो जगत्कारणत्वासम्भवादाह-- 

प्रकृत्यन्तर्गतो देवो बहिरन्तश्च सर्वगः। 

सङ्कर्षणोऽयः सृष्ट्वादौ तासु वीर्यमवासृजत्‌।113॥ 

प्रकृत्यन्तर्गतो मायोपहितो बहिरन्तश्च सर्वगो जगदुपादानत्वात्‌। एतानि सर्वाणि 
विशेषणानि सङ्कर्षणस्य वासुदेवांशस्यापि वासुदेवात्मकताध्यवसानेन बोध्यानि। 
वासुदेवांशात्मकः सङ्कर्षणः प्रथमं जलानि निर्मीय तास्वप्सु। वीर्य्य शङक्तिविशेषम्‌। 
अवासृजच्िचक्षेप।113|| 

ततः किमत आह-- 

तदण्डमभवद्‌ हैमं सर्वत्र तमसावृतम्‌। 

तत्रानिरुद्धः प्रथमं व्यक्तीभूतः सनातनः। 14|| 

तत्‌ तच्छक्तिमिलितं जलं हैमं सौवर्णमण्डं गोलाकार सर्वत्र वहिरन्तश्च अन्धकारेण 
आवृतमभवत्‌। अन्धकारसहिताकाशे सुवर्णाण्डम्‌ अजनीत्यर्थः। तत्र॒ सुवर्णाण्डे आदौ 
अनिरुद्धः सनातनो नित्यो वासुदेवांशसङ्कर्षणोऽशरूपत्वात्‌ व्यक्तीभूतोऽभिव्यक्तः। न तु 
उत्पन्नः। सत्कार्य्यवादाभ्युपगमात्‌। यथा तितेभ्यस्तैलं सदैवाभ्िव्यक्तं न तु 
उत्पन्न्म्‌। 114 || 

अथ अस्याभिधान्तराणि लोकसुज्ञानार्थमाह-- 

हिरण्यगर्भो भगवानेष छन्दसि पठ्यते। 

आदित्यो ह्यादिभूतत्वात्‌ प्रसूत्या सूर्य उच्यते।115|| 

एष सङ्कर्षणांशोऽनिरुदभगवान्षाइगुण्यैश्व्य्य सम्पन्नश्छन्दसि वेदे हिरण्यगर्भः 
सुवर्णाण्डमध्यरूपगर्भ स्थितत्वात्‌ पठ्यते निस्प्यते। वेदेऽस्य हिरण्यगर्भ इति 
प्रसिद्धमभिधान्तरमित्य्थः। हि निश्चयेन आदित्यः प्रथमाभिव्यक्तत्वादुच्यते । प्रसूत्या। 
अस्माज्जगतोऽभ्निव्यक्ततयायमनिरुद्ः सूर्य उच्यते। 

हिरण्यगर्भः समवर्तताग्रे भूतस्य जातः पतिरेक आसीत्‌। इति श्रुतिः।।15|| 

अस्य स्वरूपं स्थितिं च आह-- 

परं ज्योतिस्तमः पारे सूर्योऽयं सवितेति च। 

पर्येति भ्रुवनान्येव भावयन्‌ भूतभावनः 116।। 

अयमनिरुदः सूर्यनामकः सविता। इति नाम्ना। चः चमुच्चये। प्रसिद्धः। तमः 
पारेऽन्धकारस्य विरामे परमुत्कृष्टं ज्योतिस्तेजोरूपम्‌। अन्धकारनाशक इति तात्पर्य्यार्थः। 
आदित्यवर्णं तमसस्तु पारे इति श्रूतिः। एष सविता भूतभावनः प्राण्युत्पत्तिस्थिति 
संहारकारको भुवनानि वक्ष्यमाणानि भावयन्‌ प्रकाशयन्‌ पर्य्येति सुवर्णाण्डमध्ये सदा 
भ्रमति। 16|| 

अथ पर ज्योतिरिति पाद विवृण्वन्‌ अन्यदपि एतत्‌ स्वरूपं क्नोकाभ्यामाह-- 

प्रकाशात्मा तमोहन्ता महानित्येष विश्रुतः। 

ऋचोऽस्य मण्डलं सामान्युस्रा मूर्तिर्यजूषि च।117॥। 

त्रयीमयोऽयं भगवान्‌ कालात्मा कालकृद्धिभुः। 

सर्वात्मा सर्वगः सूक्ष्मः सर्वमस्मिन्‌ प्रतिष्ठितम्‌।118॥। 

प्रकाशरूपोऽन्धकारनाशकोऽत एवैष अनिरुद्धाख्यः सूर्यो महान्‌ महत्वमिति एवं 
विश्रुतो वेद पुराणादौ निरुक्तोऽस्य निरुक्तस्य सूर्यस्य। ऋचः। ऋण्वेदमन्त्र मण्डलं सामानि 
सामवेदमन्त्रा उस्राः किरणा यजूषि यजुर्ेदमन्त्रा मूर्तिः स्वरूपम्‌। चः समुच्चये। अत 
एवायं निरुक्तो भगवान्‌ षाइ्गुण्यैश्स्यसम्पन्नः। त्रयीमयो वेटव्रयात्मकः। कालरूपः 
कालस्य कारणम्‌। विभ्रर्जगदुत्पत्तिस्थितिनाशाय समर्थः। अत एव सर्वात्मा जगत्स्वरूपः 
सर्वगः सर्वत्रस्थितो व्यापकः सूक्ष्मोऽव्यापकमूर्तिधारी। अस्मिन्‌ निरुक्तसूर्य्यै सर्वं जगत्‌ 
प्रतिष्ठितम्‌। एतेन व्यापकाव्यापकत्वयोः अत्र अविरोधः।।17-18।| 

अथ पर्य्येति भ्रुवनान्येषेत्यद्दं विवृणोति-- 

रथे विश्चमये चक्र कृत्वा संवत्सरात्मकम्‌। 

छन्दास्यश्वाः सप्तयुक्ताः पर्य्या7त्येष सर्वदा।119॥। 

पर्येत्योककशीसदा उति पाठन्तरमयपि ब्छप्रमि सख 

त्रिलोक्यात्मके रथे संवत्सरात्मकं द्ादशमासात्मकं वर्षचक्र नियोज्य ससतछन्दांसि 
गायत्रयुण्णिगनुषटुब्वृहतीपङ्क्तत्रिषटुन्जगत्योऽश्वाः युक्ताः संयोजिताः कृत्वा। छन्दांसि 
आश्चास्तत्र युक्तेति पाठे सप्ताश्चान्‌ रथे नियोज्येत्यर्थः। सर्वदा नित्यमेषोऽनिरुद्धनामा 
पर्य्याति भ्रमति।119|| 

अथ अस्य स्वरूपं ब्रह्मण उत्पत्तिं च आह-- 

त्रिपादममृतं गुह्यं पादोऽयं प्रकाोऽभवत्‌। 

सोऽहङ्कार जगत्सृष्टयै ब्रह्माणमसृजत्‌ प्रभुः। 1201 

अस्य वेदात्मनसिपाद चरणत्रयममृतं दिवि जेयम्‌। अत एव गुह्यमगम्यमिदम्‌। 
पादश्चतुर्थश्चरणः। अयं स्थावरजब्मात्मकजगद्रूपः प्रका: प्रत्यक्षोऽभवत्‌। त्रिपादूर्ध्व ञ्दैत्‌ 
पुरुषः पादोस्येहा भवत्‌ पुनरिति श्रुतिरपि व्यक्ता। सोऽनिरुदनामा प्रभुरुत्पत्तिसमर्थः। 
अहङ्कारतत्वरूपं ब्रह्माणं पुरुषं जगतसृष्ट्यै जगत्सर्जननिमित्तमसृजदुत्पादयामास। 1201 

अथोत्पादितब्रह्मपुरुषं जगत्सर्जनार्थं नियुज्य स्वयं भ्रमन्‌ अवतिष्ठत इत्याह-- 

तस्मै वेदान वरान्‌ दत्वा सर्वलोकपितामहम्‌। 

प्रतिष्ठाप्याण्डमध्येऽथ स्वयं पर्येति भावयन्‌।121।। 

पर्चेत्येकवशी खदा उति पफाठन्तरमयपि क्छप्रठमिघ्स 

अथ ब्रह्मोत्पादनानन्तरं स्वयमनिरुदनामा। तस्मै। उत्पादित ब्रह्मपुरुषाय। वरान्‌ 
उत्कृष्टान्‌ वेदान्‌ दत्वा वेदोक्तमार्गेण सृष्टिसर्जनार्थं सर्वलोकानां पितामहरूपं तं ब्रह्माणं 
सुवर्णाण्डमध्ये प्रतिष्ठाप्य निधाय। चोऽत्रानुसन्धैयः। भावयन्‌ प्रकाशयन्‌ सन्‌ पर्य्येति 
भ्रमति।। 21|| 

अथ जातसृष्टीच्छो ब्रह्मा चन्द्रसूय्यौ अस्मत्प्रत्यक्षौ उत्पादयामासेत्याह-- 

अथ सृष्टयां मनश्चक्रे ब्रह्माऽहडकारमूर्तिभृत्‌। 

मनसश्चन्द्रमा जज्ञे सूर्योऽक्ष्णोस्तेजसां निधिः।।22॥। 

अथ अधिकार प्रास्यनन्तरम्‌। अहङ्कारतत्वमूर्तिधारको ब्रह्मा सृष्टयां मनोऽन्तः 
करणं चक्रे करोति स्म। ब्रह्मणोऽह सृष्टिं करोमि इतीच्छा जाता इत्यर्थः| अनन्तर तस्य 
मनसः सकाशाच्चन्द्रमा जज्ञे उत्पन्नः। चन्द्रौ भवतु इति मनसा चन्द्रो जात इत्यर्थः 
अक््णोः नेत्राभ्यां सकाशात्‌ तेजसां निधिराकरभूलः सूर्य उत्पन्नः। चक्षुरिन्द्रियस्य 
तैजसत्वात्‌। 122 
महाभूतोत्पत्तिः। 

अथ महाभूतोत्पत्तिमाह-- 

मनसःखं ततो वायुरग्निरापो धरा क्रमात्‌। 

गुणैकवृदध्या पञ्चैव महाभूतानि जजिरे।123॥। 

मनस आकाशो भवतु इतीच्छया आत्मनः खम्‌ आकाशं तत आकाशात्‌ 
क्रमायथोत्तर वायुरग्निर्जलं पृथिवी। आकाशात्‌ वायुर्वायोः अग्निः अग्नेः आपोऽद्‌भ्यः 
गुणैकवृद्धया गुणस्यैकोपचयेन महाभूतानि पञ्संख्याकानि। एवकारान्यूनाधिकव्यवच्छेदः। 
जजिरे। उत्पन्नानि। शब्दगुण-सहित-माकाशं शब्दस्पर्शगुणद्रयसमेतो वायुः 
शब्दस्पशेरूपात्मकगुणत्रयसमेतोऽग्निः शब्दस्पशेरूपरसात्मकगुणचतुष्टय समेतं जलं 
शब्दस्पशं रूपरसगन्धात्मकगुणपञ्चकसमेता पृथिवीति स्फ़ार्थाः। 23|| 
चन्द्रसूर्ययोःस्वरूपम्‌। पञ्चताराणामुत्पत्तिः 

अथ चन्द्रसूर्ययोः स्वरूपं वदन्‌ पञ्चताराणामुत्पतिमाह-- 

अग्नीषोमौ भानुचन्द्रौ ततस्त्वङ्गारकादयः। 

तेजोभूखाम्बुवातेभ्यः क्रमशः पञ्च जजिरे।।241। 

सूर्यचन्द्रौ प्रागुदितोत्पत्ती अग्निषोमौ सूर्योऽग्नि स्वरूपस्तेजो गोलकश्चाक्षुषत्वात्‌। 


चन्द्रस्तु सोमस्वरूपः। मयस्य सोम वावाच्यत्वाज्जलगौलरूपः। अग्नीषोमौ 
इतिप्रयोगच्छान्दसिकः। ततोऽनन्तरमङ्गारकादयो भौमादयः 
पञ्चताराग्रहास्तेजोभूखाम्बुवातेभ्यः क्रमादुत्पन्नाः। तुकारादुक्तभूतस्य 


भागाधिक्यमन्यभूतानां च भागसाम्यमित्यर्थः। मङ्गलस्तेजस उत्पन्नोऽत एवायमङ्गारक 
उच्यते। बुधो भ्रूमितः। बृहस्पतिराकाशात्‌। शुक्रो जलात्‌। शनिर्वायोः। 24|| 
राशरूः। नक्षत्राणि। 

अथ राशीन्‌ नक्षत्राणि च आह- 

पुनरद्दशधाऽऽत्मानं व्यमजद्‌ राशिसंज्ञकम्‌। 

नक्षत्ररूपिणं भूयः सप्तविंशात्मकं वशी।125॥। 

पुनरनन्तरमात्मानं द्वादशधा द्वादशस्थानेषु राशिसंज्ञकं व्यमजत्‌। मनः कल्ितं 
वृत्त॒द्वादशविभागं राशिवृत्तमकरोत्‌ इत्यर्थः। भूयो द्वितीयवारमात्मानं नक्षत्ररूपिणं 
सप्तविशात्मक व्यमजत्‌ मनः कल्पितं तदेव वृत्तं सप्तविंशतिविभागं च अकरोदित्यर्थः। 
ननु न्यूलाधि विभागाः कथं न कृता उक्तसंख्यायां नियामकाभावात्‌ इत्यत आह। वशीति। 
इच्छाविषयं वशं विद्यते यस्येति वशी सप्तन्त्रेच्छस्य नियोगानहैत्वात्‌। स्वेच्छया 
तत्सख्याका विभागाः कृता इति भावः। सप्तविंशतिविभागव्यञ्जकानि नक्षत्राणि 
तारात्मकानि निर्मितानि इत्यर्थसिद्धम्‌।125।। 

अथ चराचरं जगदकरोदित्याह-- 

ततश्चराचरं विश्वं निर्ममे देवपूर्वकम्‌। 

उर्ध्वमध्याधरेभ्योऽथ स्रोतोभ्यः प्रकृतीः सृजन्‌।126॥। 

ततः स चक्रग्रहसर्जनानन्तरमूर्ध्वमधथ्याधरेभ्यः श्रष्ठमध्याधमेभ्यः स्रोतोभ्यो 
व्यक्तिभ्यः प्रकृतीः सत्वरजस्तमोविभेदात्मक प्रकृतीः सृजन्‌ निर्मायन्‌ देवपूर्वकं 
देवमनुष्यासुरादिकं विश्वं जगच्चराचरं चेतनाचेतनात्मकं निर्ममे कृतवान्‌।126।| 

अथ रचितपदार्थानामवस्थानं कृतवानित्याह-- 

गुणकर्मविभभागेन सृष्ट्वा प्राग्वदनुक्रमात्‌। 

विभागं कल्पयामास यथास्वं वेददर्शनात्‌।127|। 

गुणाःसत्वरजस्तमोरूपा। कर्म॒ पूर्वजन्मार्जितं सदसत कर्म| अनयोर्विभागेन 
एकीकरणात्मकेन प्राग्वच्यन्द्रसू्य्यादि प्रागुक्तसृष्टिरित्यनुक्रमात्‌ सृष्ट्वा 
देवमनुष्यासुरभूमिपर्वतादिकचरा चरसर्जनं कृत्वा ॒वेददर्शनात्‌ वेदोक्तप्रकारात्‌ यथास्वं 
यथादेशं यथाकालं विभागमवस्थानविभागं कल्पयामास कृतवान्‌। 27|| 

कोषामित्यत आह-- 

ग्रहनक्षत्रताराणां भूमेविरश्वस्य या विभुः 

देवासुरमनुष्याणां सिद्धानां च यथाक्रमम्‌।128|। 

विभुर्नियोजनसमर्थो ब्रह्मा ॒ग्रहनक्षत्रयोर्विम्बानां पृथिव्यास्रैलोक्यस्य। वाकार: 
समुच्चये। आकाशेऽवस्थानं कृतवान्‌। तत्र ग्रहनक्षत्राणां यथाकालम्‌ अनियतावस्थानम्‌। 
पृथिव्यास्तु नियतावस्थानम्‌। पृथिव्यां तु त्रैल्जैक्यस्य यथादेशमवस्थानम्‌। तत्र यथाक्रमं 
यथायोग्यं देवासुरमुनष्याणां सिद्धानाम्‌। चः समुच्चये। अवस्थानं यथा देशं 
कृतवान्‌। 28|| 

ननु सर्वत्र आकाशस्य सत्वाद्‌ ब्रह्मणा ग्रहनक्षत्राणां भूमेश्च अवस्थानं 
ब्रह्माण्डवहिराकाशे कृतमथवा ब्रह्माण्डान्तराकाशे कृतमित्यत आह-- 

ब्रह्माण्डमेतत्‌ सुषिरं तत्रेदं भूर्भुवादिकम्‌। 

काहद्ितयस्यैव सम्पु गोलकाकृतिः।।29|। 

एतत्‌ प्रागुक्तं ब्रह्मणाधिष्ठितं सुवर्णाण्ड सुषिरमवकाशात्मकं तत्र अवकाशे इदं जगत्‌ 
भूभ्रुवादिकं भूर्भुवः स्वर्गात्मकमवस्थितं न बहिः। ननु अण्डस्य 
गोलाकारत्वेनान्तरवकाशात्मकत्वम्‌  असम्भवतीत्यत आह। का7ाहद्वितयस्येति। 
काौहाऽ्दगोलाकारं सावकाशं पात्रं तस्य द्वितयं समं तस्य। एवकारो 
न्यूनाधिकव्यवच्छेदकार्थः। सम्पुमाभिमुख्येन मितितं गोलकाकृतिर्गेलाकारः स्यात्‌। तथा 
च न क्षतिः।।29]। 

अथ ब्रह्माण्डान्त: परिधिं वदन्‌ तदन्तर्भग्रहादिकमाकाशे यथास्थानं परिभ्रमतीति 
क्लोकाभ्यामाह-- 

ब्रह्माण्डमध्ये परिधिर्व्योमकक्षाऽभिधीयते। 

तन्मन्ध्ये भ्रमणं भानामधोऽधः क्रमशस्तथा।।30॥| 

मन्दामरेज्य-भूपुत्र-सूर्य-शुक्रेन्दुजेन्दवः। 

परिभ्रमन्त्यधोऽधःस्थाः सिद्धविद्याधरा घनाः। 31|| 

ब्रह्माण्डातः परिधिस्तुल्यवृत्तमानं व्योमकक्षा वक्ष्यमाणाकाशकक्षोच्यते। तन्मध्ये 
ब्रह्माण्डमध्य आकाशे भानां नक्षत्राणां सर्वेषां सर्वत्तस्तुल्योर्ध्वान्तरितानां भ्रमणं भवति। 
तथा तुल्योर्ध्वान्तरेण अधो नक्षत्रेभ्योऽधोधः क्रमात्‌ शनिवृहस्पतिभौमार्कशुक्रबुधचन्द्रा 

अधस्तात्‌ परिभ्रमन्ति। सिद्धा विद्याधराश्च अधस्थाश्चन्द्रात्‌ अधस्थिता अधोऽधः क्रमेण 
आकाशे स्थिताः। एषां प्रवहवायौ अवस्थानाभावाच्चन्द्रवन्न परिभ्रमः।|30-31।| 
भूम्यवस्थानम्‌। 

अथ भूम्यवस्थानमाह-- 

मध्ये समन्तादण्डस्य भूगोल व्योम्नि तिष्ठति। 

विभ्राणः परमां शक्तं ब्रह्मणो धारणात्मिकाम्‌।132॥। 

अण्डस्य ब्रह्माण्डस्य समन्तात्‌ सर्वप्रदेशान्मथ्ये मध्यस्थाने केन्द्ररूपआकाशे 
भूगोलस्तिष्ठति। ननु आकाशे निराधारवस्तुनौऽवस्थानासम्भवात्‌ कथमवस्थितो भूमिगोल 
इत्यतो भूगोलविशेषणमाह। बिभ्राण इति। ब्रह्मणः परमां शक्तं धारणात्मिकां 
निराधारावस्थानरूपां बिभ्राणो धारयन्‌। तथाच न क्षतिः। एतेन भूः किमाकारा 
किमाश्रयेति प्रश्रद्रयमूत्तरितम्‌।।३2॥। 

अथ कथं च अत्र सप्त पातालभभूमय इति प्रश्नस्योत्तरमाह-- 

तदन्तरपुणाः समर नागासुरसमाश्रयाः। 

दिव्यौषधिरसोपेता रम्याः पातालभूमयः।।33।। 

तस्य भूगोलस्यान्तरपुता मध्यस्थपुएा गुहारूपाः सपसातलविततसुतलादिकाः 
पातालभ्ूमयः पातातप्रदेशा रम्या मनोहराः सन्ति। ननु भूगोल मनुष्यादिकमस्ति तथा 
तत्र के सन्तीत्यतः तद्विशेषणमाह। नागासुरसमाश्रया इति। वासुकिप्रमुखादयः सर्पा दैत्या 
एषामाश्रयभूताः। ननु तत्र सूर्यसञ्चाराभावात्‌ तमोमयत्वेन तत्स्थितलोकानां व्यवहारः 
कथं भवतीत्यतो द्वितीयं विशेषणमाह । दिव्यौषधिरसोपेता इति। दिव्या या ओषधयः 
स्वप्रकाशास्तासां रसेैरयुक्ताः। तथा च तत्प्रकाशेन व्यवहारो भवति तद्वशेन तल्लोकानां 
जीवनं च भवतीति भावः।133|| 
मेरुस्थानम्‌। 

अथ भूगोलमुक्त्वा दक्षिणोत्तरभूव्यासाधिकप्रमाणमेरोरवस्थानमाह-- 

अनेकरत्रतिचयो जाम्बूनदमयो गिरिः। 

भूगोलमध्यगो मेरुरुभयत्र विनिर्गतः।।34॥। 

भूगोलमध्यगतः पर्वतो मेर्वाख्योऽनेकरत्रनिचयोऽनेकानि नानाविधानि 
माणिक्यवज्रादीनि तेषां निचयः समूहो यत्र असौ। जाम्बूनदमयो जाम्बूनटम्‌। 

जम्बूफलामलगलद्रसतः प्रवृत्ता जम्बूनदीरसयुता मृदभूत्‌ सुवर्णम्‌। 

जाम्बूनद हि तदतः सुरसिदसङ्घाः शश्चत्‌ पिबन्त्यमृतपानरसानुभावाः।| 

इति भास्कराचाय्येक्तिश्च सुवर्णं तन्मयः स्वर्णघित उभयत्र 
व्यासान्तरितभूपृष्ठप्रदेशाभ्यां विनिर्गतो बहिः स्थितदण्डाकारस्व्णाद्विमध्ये भूगोलः 
प्रोतोऽस्ति। अतएव भूभृदित्यन्वर्थ संज्ञ इति तात्प्य्यौर्थः।134|| 

अथ मेरोरू्ध्वाधः प्रदेशयोर्देवादयोऽसुराश्च वसन्तीत्याह-- 

उपरिष्टात्‌ स्थितास्तस्य सेन्द्रा देवा महर्षयः। 

अधस्तादसुरास्तद्वद्‌ द्विषन्तोऽन्योन्यमाश्रिताः।।३5।। 

उपरिष्टात्‌ स्थितास्तस्य सेन्द्रा इन्द्रसहिता देवा इन्द्रादयो देवा महृर्षयः। चः 
समुच्चयार्थोऽनुसन्थेयः। स्थिताः अधस्तान्मेरोरधः प्रदेशे। असुरदैत्याः। तद्रत्‌। 
यथोर्ध्वभागे देवास्तद्रदित्यर्थः। आश्रिता आस्थिताः। ननु देवा असुराश्चैकत्र कथं न स्थिता 
इत्यत आह। द्विषन्त इति। अन्योन्यं परस्परं देषं कुर्वन्तः। तथाच देवासुरयोः परस्पर 
देषसद्भावादेकत्रावस्थानासम्भवेन उत्तमा देवास्तद्र्ध्वभागे स्थिता महर्षयश्च दैत्यभीतास्तत्रैव 
स्थितास्तदधोभागे तन्निकृष्टा दैत्याः स्थिता इति भावः।||35|| 
समुद्रावस्थानम्‌। 

अथ भूगते समुद्रावस्थानमाह-- 

ततः समन्तात्‌ परिधिःक्रमेणायं महार्णवः। 

मेखलेव स्थितो धात्र्या देवासुरविभागकृत्‌।।36।। 

दण्डाकारमेरोः सकाशादभितोऽयं प्रत्यक्षो महार्णवो महासमुद्रः क्रमेण 
निरन्तरालक्रमेण परिधिरूपो भूम्या मेखलेव  काञ्चीरुपो देवासुरविभागकृत्‌ 
देवदैत्ययोर्भूमिगोले विभ्ागयोरवधिरेखारूप इत्यर्थः। तेन॒ समुद्रादुत्तरं भूगोलस्यार्द 
जम्बूहीपं देवानां समुद्रादक्षिणं समूद्रातिरिक्तं भूमिगोलस्यार्द षडदीपषट्समुद्रोभयात्मक 
दैत्यानामिति सिद्धम्‌। मेरुदण्डानुरुदभूगोलमध्ये परिचिरूपो लवणसमुद्रोऽस्ति। उत्तरगोला 
दक्षिणभूगोलारददान्तर्गतसमुद्रस्य प्रान्तपरिधिस्पृष्टमिति मेखलायाः कट्यधः स्थितत्वेन 
तात्पर्यार्थः 36|| 

अथ समुद्रोत्तरता परिधिरूपे जम्बूटीपारम्भे चतुर्विभागे चत्वारि नगराणि 
सन्तीत्याह-- 

समन्तान्मेरुमध्यात्‌ तु तुल्यभागेषु तोयधेः। 

दीपेषु दिक्षु पूर्वादिनगर्यो देवनिर्मिताः।137॥। 

भूवृत्तपादे पूर्वस्यां यमकोगीति विश्रुता। 

भद्राश्ववर्षे नगरी स्वर्ण॑प्राकारतोरणा।138।। 

याम्यायां भारते वर्षे लङ्का तद्वन्महापुरी। 

पश्चिमे केतुमालाख्ये रोमकाख्या प्रकीर्तिता।।39।। 

उदक्‌ सिद्धपुरी नाम कुरुवर्षे प्रकीर्तिता। 

तस्यां सिद्धा महात्मानो निवसन्ति गतव्यथाः 1401 

मेरुमध्यात्‌ दण्डाकारमेरोर्मध्यप्रदेशाद्‌ भूगोलगर्भात्मकादिति त्वर्थः। समन्तादभितो 
भूगोलपृष्ठे तोयधेः परिधिरूपसमूद्रस्य तुल्यभामेषु समभागेषु दीपेषु जम्बूहीपारम्भेषु दिक्षु 
चतुर्विभागेषु चतुर्दिक्षु पूर्वादिनगर्य्यो मेरोः पूर्वदक्षिणपश्चिमोत्तरदिक्क्रमेण चतुः पुर्य्यो 
देवनिर्मिता देवैः कृताः सन्तीति शेषः। समूद्रोत्तरतौ जम्बूदीपस्यादिभागरूपे तुल्यान्तरेण 
चत्वारि नगराणि भूगोलस्य कल्ितपूर्वादिदिशासु सन्तीति तात्पर्यार्थः। 37|| 

अथासां नामानि द्रीपोत्थितस्य जम्बूीपादिभागस्थित वर्षीख्यपारिभाषिक 
विभागेषु। इत्यर्थं च ल्ोकत्रयेण विशदयति। 

भूगोल उभयत्र दण्डाकारो मेरुर्यत्र निर्गतस्तत्‌ स्थानाभ्नयां वृत्ताकारसूत्रेणोध्वाधरेण 
भूगोलस्य खण्डद्वयं पूर्वापरं ति््यग्वृत्ताकार सूत्रेणोर्ध्वाधो भूमेः खण्डद्वयं तेन भूगोल 
वप्राकाराश्चत्वारो भूस्यंशास्तत्रर्ध्वस्थपूर्ववप्रे भूम्यां यः समूद्रपरिधिस्तस्य चतुर्थाशे 
भद्राश्वसजलकवर्षे पूर्वस्मिन्नूरध्वधः शकलसन्धौ सुवर्णघिकाः प्रसादास्तोरणानि च 
यस्यामेताटशी पुरी यमकोीति संलया विश्रुता विख्याता याम्यायामूर्ध्वशकलद्रयसन्धौ 
मेरुस्तस्य दक्षिणत्वात्‌ भारतसंजवर्षे लङ्कासंजला महानगर तद्त्‌ स्वर्णप्रकारतोरणा 
विश्रुतेत्यर्थः। पश्चिमे पश्चिमशकलाधस्थशकलसन्धौ केतुमालसंज्ञे वर्षं रोमकसंज्ञा नगरी। 
उक्ता। उदक्‌। अधः शकलद्यसन्धौ कुरुसंलकवर्षे सिद्धपुरी नाम नगरी प्रोक्ता। अस्याः 
पुर्याः सिद्धपुरीत्वमन्वर्थमित्याह। तस्यामिति। सिद्धपुर्य्या सिद्धा योगाभ्यासका 
अस्मदादिभ्यो महानुत्कृष्ट॒ आत्मा येषां ते गतव्यथा दुःखरहिता निरन्तरा वसन्ति।138- 
40|| 

अथोक्तानां चतुर्णां पुराणां परस्परमन्तरालमव्यवहितं मेरोरासामन्तरं च आह-- 

भूवृत्तपादिविवरास्ताश्चान्योन्यं प्रतिष्ठिताः। 

ताभ्यश्चोत्तरगो मेरुस्तावानेव सुराश्रयः 41|| 

ता उक्तनगर्य्योऽन्योन्यं परस्पर भूवृत्तपादविवरा भूगोलवृत्तपरिधिचतुर्थाशान्तरालाः 
प्रतिष्ठिताः स्थिताः सन्तीत्यर्थः। चकारः पूवेक्तिन समुच्चयार्थकः। ताभ्य उक्तपुरीभ्यः 
सकाशादुत्तरग उत्तरदिक्स्थो मेरुः पूर्वोक्तः सुराश्रयः देवैरधिष्ठितस्तावान्‌ 
भूपरिचिचतुर्थाशान्तरेण स्थितः। एवकारो न्यूनाधिकव्यवच्छेदार्थः। चकारः नोकपूर्वा्देन 
समुच्चयार्थः।141|| 

अथ तेषां पुराणां निरक्षत्वमस्तीत्याह-- 

तासामुपरिगो यांति विषुवस्थो दिवाकरः। 

न तासु विषुवच्छाया नाक्षस्योन्नतिरिष्यते।।42।| 

तासामुक्तनगरीणां विषुवस्थो विषुवदवृत्तस्थो यददिने समरात्रिन्दिवं यदिटने 
यन्मार्गेण भ्रमति तद्विषुवदृत्तं तत्रस्थ इत्यर्थः। सूर्यं उपरिगः सन्‌ याति भ्रमति। अतः 
कारणात्‌ तासु नगरीषु विषुवच्छायाक्षभा न भवति तन्नगराणां विषुवद्‌ 
वृत्ताभिन्नपूर्वापरवृत्तसद्रावात्‌। तत्रस्थ सूर्य्ये मध्याह्े छायाभावोपलम्भात्‌। अतएव तेषु 
नगरेषु अक्षधरुवस्योन्नतिरुच्चताक्षांशरूपा नेष्यते न॒ अङ्गीक्रियते। अक्षांशाभावात्‌ 
निरक्षदेशत्वं तेषां सिद्धमिति भावः।।42|| 

अथ मेरौ उक्तपुरीषु च क्रमेण लम्बांशाक्षांशाभावौ उपपत्या प्रतिपिपादयिषुस्तयोः 
प्रथमं ध्रुवस्थितिमाह-- 

मेरोरुभयतो मध्ये भुवतारे नभः स्थिते। 

निरक्षदेशसंस्थानामुभ्ये क्षितिजाश्रये। 43|| 

मेरोरुभयतो दक्षिणोत्तराग्रयोः आकाशस्थिते ध्रुवतारे दक्षिणोत्तरे क्रमेण मध्य 
आकाशमध्ये भवतः। निरक्षदेशसंस्थाना प्रागुक्तनगरस्थितमनुष्याणाम्‌ उभये दक्षिणोत्तरे 
ध्ुवतारे क्षितिजाश्रये तद्भूगर्भक्षितिजवृत्तस्थे भवत इत्यर्थः| 43|| 

अथ अतएव तेषु अक्षांशाभावलम्बांशपरमत्वमिति वदन्‌ मेरौ 
अक्षांशपरमत्वमित्याह-- 

अतो नाक्षोच्छरयस्तासु ध्रुवयो क्षितिजस्थयोः। 

नवतिर्लम्बकांशास्तु मेरावक्षांशकास्तथा।144॥| 

तासु उक्तनगरीषु। अत उभये क्षितिजाश्रये इति कारणात्‌। अक्षोच्छरयो धरुवौच्च्यं 
न। तथा च क्षिजिजादध्रुवौच्चयमक्षांशा इति तदभावात्‌ तदभाव इति भावः। तुकारात्‌ 
तन्नगरीषु धुवयोः क्षितिजस्थयोः सतोर्लम्बांशा नवतिः शूल्याक्षांशोन नवतेर्लम्बांशत्वात्‌। 
खमध्याद्‌ धरवान्तरस्य लम्बांशस्वरूपत्वाच्च मेरौ अक्षांशास्तथा नवतिः। धवस्य 
परमोच्चत्वात्‌ यथा निरक्षदेशेऽक्षांशाभावाल्लम्बांशाः परमास्तथा मेरौ 
अक्षाशपरमत्वाल्लम्बाशाभाव इत्यर्थसिद्धम्‌। 

एतेन पुरान्तर चेदिदमूत्तर स्यात्‌, तदक्षविक्नेषलवैस्तदा किम्‌। 
चक्रांशकैरित्यनुपातयुक्त्या, युक्तं निरुक्तं परिधेः प्रमाणम्‌।। 2.14 इति भास्कराचार्य्योक्तं 
प्रथमप्रश्नस्योत्तरं सूचितम्‌। स्पष्ट परिधिसाधनं च कल्ितैकमध्य स्थानानुरोधेन 
अपचीयमानं मेरौ अभावात्मक न अनुपपन्नमिति च सूचितम्‌।।44।। 

अथ अहोरात्रव्यवस्थां च इत्यादिप्रश्रोत्तरं विवक्षु्देवासुरयोः दिनारम्भं प्रथममाह-- 

मेषादौ देवभागस्थे देवानां याति दर्शनम्‌। 

असुराणां तुलादौ तु सर्यस्तद्धागसञ्वरः।145॥। 

वृत्तं जम्बूटीपलवणसमुद्रसन्धौ परिधि भूगोलमध्ये तत्समसूत्रेण आकाशे विषुवद्‌ 
वृत्तं तत्र॒ कान्िवृत्तं॒षड्भान्तरेण स्थानद्रये लग्नं तन्मेषतुलास्थानं प्रवहवायुना 
विषुवदुत्तमार्गै भ्रमति मेषस्थानात्‌ कर्कादिस्थानं विषुवदुत्ताच्चतुर्विंशत्यशान्तर उत्तरतः। 
मकरादिस्थानं विषुवदृत्ताच्चतुर्विंशत्यंशान्तरे दक्षिणतः। तत्‌ स्वस्थाने प्रवहवायुना भ्रमति। 
एवं क्रान्िवृत्तप्रदेशाः स्वस्वस्थाने प्रवहवायुना भ्रमन्ति। तत्र मेषादौ देवभागस्थो जम्बूटीपं 
देवानां देवासुरविभागकृदिति पू्वक्तिः। तत्सम्बद्धा मेषादिकन्यान्ता राशय उत्तरगोलः। 
तत्रस्थः। सूर्य्यो मेषादौ मेषादिप्रदेशे देवानां मेरोरुततराग्रवर्तिनां दर्शनं षण्मासानन्तर 
प्रथमदर्शनं याति गच्छति। प्राप्नोतीत्यर्थः। विषुवदत्तस्य तत्क्षतिजत्वात्‌। एवं दैत्यानां 
मेरोर्दक्षिणाग्रवर्तिनामित्यसुराणामित्युक्तेन एव॒ ञउक्तम्‌। तद्भागसञ्चरौ दैत्यभभागे 
समुद्रादिदक्षिणविभागस्थास्तुलादिमीनान्ता राशयो दक्षिणगोलस्तत्र॒ सञ्चरो गमनं 
यस्येताट शसूर्यस्तुलादिप्रदेशे तुकारात्‌ अदर्शनानन्तर प्रथमदर्शनं प्राप्नोतीत्यर्थः। तेषाम्‌ 
अपि विषुवद्‌ वृत्तक्षितिजत्वात्‌।।45|। 

अथ प्रसङ्गात्‌ ग्रीष्मे तीव्रकर इत्यादयदोक्तप्रश्रस्य उत्तरमाह-- 

अत्यासन्नतया तेन ग्रीष्मे तीव्रकरा रवेः। 

देवभागेऽसुराणां तु हेमन्ते, मन्दताऽन्यथा। 46|| 

तेन। उत्तरदक्षिणगोलयोः सूर्यस्य उत्तरदक्षिण-सन्याररूपकारणेन इत्यर्थः। देवभागे 
जम्बूटीपे। अत्यासन्नतया सूर्यस्य अत्यन्तनिकास्थत्वेन ग्रीष्मे ग्रीष्मत्तौ सूर्यस्य 
तेजोगोलकस्य किरणास्तीक्ष्णा अत्युष्णा असुराणां देवभाग इत्यस्यासन्नतया भाग 
इत्यस्य समन्वयात्‌ दैत्यानां भागे समुद्रादिदक्षिण प्रदेशे हेमन्ते हेमन्त्तौ तुकारात्‌ 
सूर्यस्यात्युष्णाः किरणाः सूर्यस्यात्यासन्नत्वात्‌। अन्यथा सूर्यस्य दूरस्थत्वेन मन्दता 
किरणानामत्युष्णताभावः। देवभागे हेमन्ततौँ कराणां मन्दता। अतएव तत्र॒ शीताधिक्यं 
दत्यभभागे ग्रीष्मे कराणां मन्दता शीताधिक्यं च। तथाच देवभागे दक्षिणगोले सूर्यस्य 
टूरस्थत्वमुत्तरगोते निकास्थत्वं मध्याहनतांशानां क्रमेणाधिकाल्पत्वदिति भावः| 146 

अथ मेषादौ देवभागस्थ इत्युक्तं देवासुराहोरात्रकथनव्याजेन विशदयति-- 

देवासुरा विषुवति क्षितिजस्थं दिवाकरम्‌। 

पश्यन्त्यन्योऽन्यमेतेषां वामसव्ये दिनक्षपे।।47॥। 

विषुवति काले देवदैत्याः सूर्य॑ क्षितिजस्थं पश्यन्ति। विषुवत्तस्य तयोः 
स्वनाद्भूगोलमध्यस्थत्वेन क्षितिजत्वात्‌। एतेषां देवदैत्यानामन्योन्यं परस्परं ये वामसव्ये 
अपसव्यसव्ये ते क्रमेण दिनक्षपे दिवसरात्री भवतः। अयं भावः| देवानां भूमेरु्तरभागः 
स्वकीयत्वात्‌ सव्यमतो दैत्यानामपसव्यं स्वकीयत्वाभावात्‌। एवं दैत्यानां भूमेरदक्षिणभागः 
स्वकीयत्वात्‌ सव्यं देवानां स्वकीयत्वाभावात्‌ अपसव्यमतो दैत्यानां वामसव्यभागौ 
उत्तरदक्षिणगोलौ देवानां क्रमेण दिनरात्री। देवानां वामसव्यभ्ागौ दक्षिणोत्तरगोलौ दैत्यानां 
दिनरात्री। अन्यथान्योन्यं वामसव्ये इत्यनयोः सङ्गतार्थानुपपत्तेः। अतएव पूर्वं मेषादौ 
इत्यायुक्तमिति।। 47|| 

अथ पूर्व्चोकोत्तरार्दस्य सन्दिग्धत्वं शङ्कया दिनपूर्वापरार्द कथनच्छलेन तदर्थं 
श्लोकाभ्यां विशदयति-- 

मेषादावुदितः सूर्यस्रीन्‌ राशीनुदगुत्तरम्‌। 

सञ्चरन्‌ प्रागहर्मध्यं पूरयेन्मेरुवासिनाम्‌।।48 || 

कर्कादीन्‌ सञ्चरस्तदरदहः पश्वार्दमेव सः। 

तुलादीस््रीन्मृगारदीश्च तद्वदेव सुरद्विषाम्‌।।49॥। 

मेषादौ विषुवदृत्तभागे रेवत्यासन्न उदितो दशनतां प्रासः सूर्य उत्तरं यथोत्तरं 
क्रमेणेति यावत्‌। त्रीन्‌ राशीनुदगुत्तरभागस्थान्‌ मेषवृषमिथुनान्‌ सञ्चरन्नतिक्रामन्‌ सन्‌ 
मेरस्थानां देवानां प्रागहर्मध्यं प्रथमं दिनस्यार्द पूरयेत्‌ पूर्ण करोति इत्यर्थः। मिथुनान्ते 
सूर्य्ये मेरुस्थानां मध्या स्यात्‌ इति फलितार्थः। कर्कादीन्‌ त्रीन्‌ राशीन्‌ 
कर्कसिंहकन्यास्तद्वत्‌ क्रमेण इत्यर्थः। अतिक्रामन्‌ सन्‌ सूर्यो दिवसस्य पश्चा्दमपरदलम्‌। 
एवकारोऽन्ययोगव्यवच्छेदार्थः। पूरयेत्‌। कन्यान्ते सूर्य्ये मेरुस्थानां सूर्य्यास्तो भवतीति 
फलितार्थः। अथ दैत्यानामाह। तुलादीनिति। सुरदिषां मेरोरदक्षिणाग्रवर्तिनां 
दैत्यानामित्यर्थः। तुलादीस््रीन्‌ राशीस्तुलावृश्विकधनुराख्यान्‌ मृगादीस््रीन्‌ राशीन्‌ 

मकरकुम्भमीनांस्तद्रत्‌ क्रमेण अतिक्रामन्‌ सूर्यः। चकारस्तुलामृगादि क्रमेण 
पूर्वापरार्दमित्यर्थकः। एवकार उक्तातिरिक्तव्यवच्छेदार्थः। दिनं पूरयतीत्यर्थः। धनुरन्ते सूर्य्ये 
दैत्यानां मध्याह्न मीनान्ते सूर्य्ये सूर्यास्तो भवतीति फलितार्थः।148-49|| 

अथातो देवासुराणामिति प्रश्रस्योत्तरं सिद्धमित्याह 

अतो दिनक्षपे तेषामन्योन्यं हि विपर्ययात्‌। 

अहोरात्रप्रमाणं च भानोर्भगणपूरणात्‌।।50॥। 

अत उक्तकारणात्‌ तेषां देवदैत्यानामन्योन्यं परस्परं हि निश्चयेन विपर्य्ययात्‌ 
व्यत्यासात्‌ दिनरात्रौ स्त इति फलितम्‌। एतत्‌ फलितार्थस्तु पूर्व बहुधोक्तः। अथ तत्‌ कथं 
वा स्यात्‌। भानोरभभगणपूरणादिति प्रश्नस्यापि उत्तरं फलितमित्याह । अहोरात्रप्रमाणमिति। 
सूर्यस्य मेषादिद्वादशराशिभोगात्‌ देवदैत्यानामहोरात्रमानं भवति। चकारः पूर्वार्देन 
समुच्चयार्थस्तेन दयोः पूर्वोक्तमेकं कारणमिति स्पष्टम्‌।150।। 

अथ मेषादावुदित इत्यादिश्चोकद्धयस्य फवितार्थं तदुपपत्तिं च आह- 

दिनक्षपार्धमेतेषामयनान्ते विपर्ययात्‌। 

उपर्यात्मानमन्योऽन्यं कल्पयन्ति सुरासुराः।151।। 

एतेषां देवदैत्यानामयनान्तेऽयनसन्धौ विप्य्ययात्‌ व्यत्यासाददिनक्षपार्द दिनार्द 
रात्रय च भवति। यत्र देवानां मध्या रात्रय तत्र दैत्यानां क्रमेण रात्रय मध्याहे यत्र च 
दैत्यानां मध्याह्रात्रयर्द तत्र देवानां क्रमेण राव्रयद्मध्याह्वे इति फलितार्थः। अत्र हेतुमाह । 
उपरीति। देवदैत्या मेरोरु्तर दक्षिणाग्रवर्तिनोऽन्योन्यमात्मानं स्वमुपरिभागे ऊर्ध्वभागे 
कल्पयन्ति अङ्गीकुर्वन्ति। वस्तुतो भूमेर्गोलकत्वेन सर्वत्र तुल्यत्वान्निर- 
पेक्षोर्ध्वाधोभागयोः। अनुपपत्तेः। यथा च देवा दैत्यापेक्षयो्ध्वस्थत्वं मन्यमाना दैत्यानधः 
स्थानङ्गीकुर्वन्ति। दैत्याश्च देवस्थानापेक्षयोर्ध्वस्थं मन्यमाना देवानधः कुर्वन्तीति 
तात्पर्य्यार्थः। एवं च देवदैत्ययोः विपरीतावस्था नादिदनरात्रयोरवैपरीत्यं युक्तमेव इति 
भावः।151|| 

अथ देवदैत्ययोरू्ध्वाधोरीतिमन्यत्रापि सदृष्टान्तमतिदिशति-- 

अन्येऽपि समसूत्रस्था मन्यन्तेऽधः परस्परम्‌। 

भद्राश्चकेतुमालस्था लङ्कासिद्धपुरस्थिताः।152।। 

अन्ये देवदैत्यभिन्ना भूगोलस्थाः। अपिशब्दो देवदैत्ययोः समूच्चयार्थकः। 
समसूत्रस्था भूव्यासान्तरिता नराः परस्परमधो मन्यन्ते। तत्रोदाहरति। भद्राश्चकेतुमालस्था 
इति। भद्राश्वकेतुमालशब्दौ स्वान्तर्गतयमकोणिरोमकनगर विशेषाभिधायकौ 
स्पष्टभूव्यासान्तरस्थत्वाङ्गीकारे तु यथा श्रुतं परस्परमधो मन्यन्ते तुस्यचरणस्तु व्यक्त 
एव ।152|| 

अथोक्त काल्पनिकमेवेति द्रटयन्नाह-- 

सर्वत्रैव महीगोले स्ट्स्थानमुपरि स्थितम्‌। 

मन्यन्ते खे यतो गोलस्तस्य क्वोर्ध्वं क्व वाप्यधः। 53|| 

भूगोले सर्वत्र स्वप्रदेशेषु मध्ये स्वस्थानं निजाचिष्ठितस्थानमूर्ध्वस्थितं तदचिष्ठिता 
मनुष्याः स्वाभिमानेनाङ्गीकु्युः। अतः कारणाद्ूगोले सर्वं एव उर्ध्वस्थाः। अधः स्थास्तु 
न॒ भवन्त्येव। स्वापेक्षतयोध्वाधः स्थत्वं न वस्तुत इति तत्वम्‌। अन्यथाधःस्थत्वेन 
पतनशङ्कया भूगोल मनुष्याद्यवस्थानानुपपत्तेः। अत्र कारणमाह । ख इति। यतः कारणात्‌ 
खे ब्रह्माण्डाकाशमध्यभागे भूगोलोऽस्ति। तथाच भूगोलादभितस्तुल्यत्वाद्ूगोते 
तत्त्वतयोर्ध्वाधोभागादेः असम्भव इति भावः। स्वाभिप्रायं स्पष्टयति। तस्येति। भूगोलस्य 
आकाशमध्यस्थस्य समन्तादाकाशे क्व कस्मिन्‌ भाग रउर्ध्वमूर्ध्वत्वम्‌। कस्मिन्‌ भागे। वा 
समुच्चये। अधोऽधस्त्वम्‌। अपिरू्ध्वत्वेन समुच्चयार्थकः। तथाच समन्तात्‌ आकाशस्य 
तुल्यत्वेन भूमेरू्ध्वाधोभागौ निर्वचनी कर्तुमशक्यौ याम्यामूर्ध्वाधोलोका नियताः स्युरिति 
भूमेरू्वाधोभागायसम्भवादिति भावः।153|| 

ननु इयं भूः समादर्शाकारा प्रत्यक्षा कथं गोलाकारेत्यत आह 

अल्पकायतया लोकाः स्वस्थानात्‌ सर्वतो मुखम्‌। 

पश्यन्ति वृत्तामप्येनां चक्राकारां वसुन्धराम्‌।154॥। 

जनाः स्वाधिष्ठितप्रदेशात्‌ सर्वतः सर्वदिक्षु। अभिमुखं वृत्तां गोलाकारामेतां प्रत्यक्षां 
पृथ्वी चक्राकारां मण्डलकारां समां पश्यन्ति। एवकारार्थेऽपिशब्दः। तेन भूमेः वस्तुतो 
गोलकारत्वेऽपि तदाकारेण अदर्शनं मुकुराकारतया दर्शन च न विरुद्धम्‌। अत्र हेतुमाह । 
अल्पकायतयेति। हस्वशरीरत्वेन इत्यर्थः। तथाच महती भूस्तत्पृष्ठस्थस्य मनुष्यस्य अति 
हृस्वस्य अल्पटृष्टिप्रचारात्‌ गोलाकारतया न भासते किन्तु सममण्डलतया भासते। 
गोलवृत्तशतांशस्य समत्वेन भानात्‌। अन्यथा प्रथमज्यायाश्चापसमत्वानुपपत्तिरिति 
भावः।154|| 

अथ निरक्षादिदेशेषु मेरुव्यतिरिक्तान्यदेशेषु दिनरात्रयोर्मानं विवक्षर्मेरोर- 
ग्रभागयोर्निरक्षदेशेषु भचक्रभमणमाह-- 

सव्यं भ्रमति देवानामपसव्यं सुरद्विषाम्‌। 

उपरिष्टाद्‌ भगोलोऽयं व्यक्षे पश्चान्मुखः सदा।।55॥। 

अयं प्रत्यक्षो भगोलो नक्षत्राधिष्ठितमूर्तगोलो देवाना मेरोरुत्राग्रवर्तिनां सव्यम्‌। 
पूर्वादिक्रममार्गेण इत्यर्थः। भ्रमति भरमपरिवर्तं करोतीत्यर्थः। दैत्यानां 
मेरोरदक्षिणाग्रवर्तिनामपसव्यं पूर्वादिदिग्व्युत्क्रममार्गेण। पूर्वोत्तरपश्विमदक्षिणक्रमेण इत्यर्थः| 
नक्षत्राधिषठितगोलो भ्रमति। व्यक्षे निरक्षदेशेषु जात्यभिप्रायेण एकवचनम्‌ 
उपरिष्टान्मस्तकोर्ध्वमध्यभागो भगोलः पश्चान्मुखः पश्चिमदिगभिमुखः सदा नित्यं 
परिभ्रमति। भगोलस्य धरुवमध्यस्थत्वेन भ्रमणात्‌। तयोस्तत्र क्षितिजवृत्तस्थत्वाच्च।।55।। 

अथ निरक्षे दिनराव्रयोर्मानं कथयन्नन्यत्रापि ततो न्यूनाधिक मानं भवतीत्याह-- 

अतस्तत्र दिनं त्रिंशन्नाडिकं शर्वरी तथा। 

हासवृद्धी सदा वामं सुरासुरविभागयोः।।56।। 

अतो निरक्षे मस्तकोर्ध्वं भगोलो भ्रमतीति कारणात्‌ तत्र निरक्षदेशे त्रिशंन्नाडिकं 
त्रिंशद्ीमितं दिनं स्यात्‌। शर्वरी रात्रिस्तथा त्रिंशद्ध परिमिता स्यात्‌। तत्िक्षितिजवृत्तस्य 
धुवद्यसंलग्नतया गोलमध्यस्थत्वादिदनरात्रयोस्तुल्यत्वं युक्तमेव इति भावः। 
सुरासुरविभागयोः जम्बूहीप-समूद्रादि दक्षिणदेशयोः सदा विषुवत्क्रमणातिरिक्तकाले क्षयवृद्धी 
दिनरात्र्योः प्रत्येकं वामं व्यस्तं यथा स्यात तथा जेयम्‌। एतदुक्तं भवति। जम्बूदीपे 
दिनहासे रत्रिवृद्धिस्तदा दक्षिणदेशे दिनरात्र्योः क्रमेण वृद्धिहानी। जम्बूरीपे दिनवृद्धौ 
राव्रिहानिस्तदा दक्िणदेशे दिनरात्र्योः क्रमेण हानिवृद्धी। एवं दक्षिणदेशे हानिवृदधयोर्जम्बूदीपे 
वृद्धिहानी दिने रात्रौ वा यथायोग्यमिति। अत्रोपपत्तिः। तत्क्षितिजवृत्तस्य 
ध्रुवसम्बन्धाभावेन गोलमध्यस्थत्वाभावात्‌ दिनरात्र्योः सदा विषुवत्‌ दिनव्यतिरिक्तेन 
तुल्यत्वं किन्तु न्यूनाधिकत्वमहोरात्रस्य षष्टिघीकात्मकत्वात्‌ इति।156।। 

अथ एतत्‌ क्नोकोत्तराददा्थं क्नोकाभ्यां विशदयति-- 

मेषादौ तु दिवावृद्धिरुदगुरुदगुत्तरतोऽधिका। 

देवांशे च क्षपाहानिर्विपरीतं तथाऽऽसुरे।157।। 

मेषादौ प्रत्यहमिति पाठान्तरमपि न०प्र०स0, सदा वृद्धिः इति मूल पाठस्तम, 
दिवावृद्धिरिति रा०चं0पा०सं0 

तुलादौ युनिशोर्वामं क्षयवृद्धी तयोरुभे। 

देशक्रान्तिवशान्नित्यं तद्विज्ञानं पुरोदितम्‌।158॥ 

मेषादौ षड्भे उद्रुत्तरगोले सूर्य्ये उत्तरतो यथोत्तरं सदा यावदुत्तरगोल्रे देवांशे 
जम्बूटीपेऽधिका यथोत्तरमधिका वृद्धिरनिरक्षदेशीयदिने तुकारात्‌ यथोत्तर॒सूर्यस्योत्तरगमने 
यथोत्तरं दिने वृद्धिः परमोत्तरगमनात्‌ परावर्तते। यथोत्तरं न्यूनावृद्धिरित्यर्थः। क्षपाहानी रात्रः 
अपचयः। चः समुच्चये। आसुरे समुद्रादिदक्षिणभागे तथा दिनरात्र्योः क्षयवृद्धी विपरीतं 
व्यस्तम्‌। दिने हानी रात्रौ वृद्धिरित्यर्थः। तुलादौ षड्भे दक्षिणगोले सूर्य्य सति 
तयोर्जम्बूटीपसमुद्रादिदक्षिणभरागयोः दिनराव्रयोरुभे दे क्षयवृद्धी उपचयापचयौ वामं 
व्यस्तम्‌। अयमर्थः। जम्बूदीपे दिनरात्रयोरुत्रगोलस्थवृद्धिक्षयक्रमेण क्षयवृद्धी स्तः। 
समुद्रादिदक्निणभागे दिनरात्योर्वृदिक्षयौ स्त इति। ननु क्षयवृदुध्योः कियन्मितत्वमित्यतः 
पूर्वोक्तं स्मारयति। देशक्रान्तिवशादि। तद्विज्लानं तयोःक्षयवृदध्योर्ञानं संख्याज्ञानं नित्यं 
प्रत्यहं देशक्रान्तिवशात्‌। देशपलभा क्रान्तिरेतदुभयानुरोधात्‌ पुरा पूर्वखण्डस्पष्टाधिकारे। 
क्रान्तिज्या विषुवद्भाघ्नी क्षितिज्या द्रादशेदृता। त्रिज्यागुणाहोरात्रार्दकर्णाप्ता चरजासवः।। 

तत्कार्मुकमित्यनेन दिनराव्रयोरदद ञउक्तम्‌। तदिद्रगुणं दिनराव्योरित्यर्थसिद्म्‌। 
अत्रोपपत्तिः। निरक्षदेशे धुवद्रयलग्नं क्षितिजवृत्तं तत उत्तरभागे स्वस्थानक्षितिजं स्वभूगोल 
मध्यस्थमुत्तरधुवादधोदक्निणधुरवाच्चोच्चमित्यत उत्तरगोले निरक्षक्षितिजादधो दक्षिणगोल 
ऊर्ध्वमिति पञ्चदशघीका निरक्षदेशदिनार्द क्ितिजान्तररूपचरेण गोलक्रमेण युतहीनं 
दिनार्द र्रयर्ईद च विपरीतम्‌। एवं दक्षिणभागेऽभीष्टदेशे क्षितिजमूत्तरधरुवादुन्नतं 

दक्षिणध्रुवान्नतमिति निरक्षक्षितिजान्निरक्षक्षितिजं गोलक्रमेणोर्ध्वाध इत्युत्तरभागात्‌ 
व्यस्तम्‌।157-58।| 

अथोक्तस्यावधिदेशं विवक्षुः प्रथमं तदुपयुक्तानि क्रान्त्यंश योजनान्याह 

भूवृत्तं क्रान्तिभागघ्नं भगणांशविभाजितम्‌। 

अवासयोजनैरर्को व्यक्षायात्युपरि स्थितः।।59॥। 

भूवृत्तं भूपरिधियोजनमानं प्रागुक्तमभीष्ट॒ क्रान्त्यशैर्गुणितं द्वादशराशिभागैः 
षष्ट्यिकशतत्रयमितैभक्त लब्धयोजनैः कृत्वा सूर्य॑ उपरि आकाशे स्थितो वर्तमानो 
दक्षिणत उत्तरतो वा याति गच्छति। क्रान्त्यभावे तु निरक्षदेशोपर्स्यैव परिभरमति। 
अत्रोपपत्तिः। निरक्षदेशान्मेरोरुततरदक्षिणाग्राभिमुखं सूर्यः क्रान्त्यंशैर्गच्छति। तद्योजनज्ञानं तु 
भगणांशेर्मर्वग्रद्रयनिरक्षदेशस्पृष्टभूपरिधियोजनानि तदा क्रान्त्यंशैः कानीत्यनुपातेन 
इत्युपपन्नम्‌।।५9।। 

अथ दिनमानानयनगणितस्यावधि देशज्ञानं क्नोकाभ्यामाह-- 

परमापक्रमादेवं योजनानि विशोधयेत्‌। 

भूवृत्तपादाच्छेषाणि यानि स्युर्योजनानि तैः।160॥। 

अयनान्ते विलोमेन देवासुरविभागयोः। 

नाडीषष्ट्या सकृदहर्निंशाप्यस्मिन्‌ सकृत्‌ तथा।161।|| 

परमक्रान्तिभागाच्चतुरविशन्मितात्‌। एवं पूर्वोक्तरीत्या योजनानि जातानि। भूपरिधेः 
पूर्वोक्तस्य चतुर्थाशात्‌ परिवर्जयेत्‌। अवशिष्टानि यानि यत्संख्यामितानि योजनानि भवन्ति 
तैर्योजनेर्दैवासुरविभागयोः निरक्षदेशादुत्तरदक्षिणप्रदेशयो्यौ देशौ तयोरित्यर्थः। अयनान्त 
उत्तर दक्षिणायनसन्धौ कर्कादिस्थे सूर्य्ये दक्षिणोत्तरायनसन्धौ मकरादिस्थे सूर्ये विलोमेन 
व्यत्यासेन सकृदेकवार नाडीषष्ट्या घाीषष्ट्याहर्दिनमानं भवति। अस्मिन्नेतादृशे देशे 
तस्मिन्नेवायनसन्ध्यासन्ने सकृदेकवारं तथा षष्टिघाीमिता विलोमेन रात्रिर्भवति। 
अपिशब्दो दिनेन  समुच्चया्थः। एतदुक्तं  भवति। कर्कादिस्थे सूर्य्य 
निरक्षदेशादुत्तरतद्यो जनान्तरितदेशे षष्टिघीमितदिनं तदैव निरक्षदेशात्‌ 
दक्षिणतदययोजनान्तरितदेशे षष्टिघीमिता रात्रिः। मकरादिस्थे सूर्य्ये ताटशोत्तरभागे 
षष्टिघाीमिता रत्रिरदक्षिणभागे तादृशे षष्टिमितं दिनमिति। अत्रोपपत्तिः। 
परमक्रान्तियोजनानि भूवृत्तचतुर्थाशयोजनेभ्यो हीनानि। निरक्षदेशात्‌ तन्मितयोजनान्तरितो 
यो दक्षिणोत्तर देशस्तस्मान्मेरोर्दक्निणोत्तराग्रं क्रमेण परमक्रान्ति योजनान्तरितम्‌। अतस्तत्र 
लम्बांशाश्चतुर्विंशतिः पलांशाश्च षट्षष्टिरिति। तद्देशे क्रान्तिवृत्तानुकारं क्षितिजमित्ययनान्ते 
पञ्चदशघाीमितमहोरात्रवृत्तचतुरभीगखण्ड  निरक्षतद्वेशक्षितिजयोरन्तरालरूप  चरमत 
उक्तरीत्या दिनार रात्रयर्द वा उक्तरीत्या यथायोग्यं त्रिंशत्‌ तद्गुणं षष्टि घीमिततन्मानं 
गणितरीत्योपपन्नम्‌। युक्तं च एतत्‌। अयनान्ताहोरात्रवृत्तस्य एकस्य तत्क्षितिजप्रदेश 
एकत्रैव  संलग्नत्वात्‌ द्विधा संलग्नत्वाभावात्‌ प्रवहभमितसूर्यपरिवर्तपूर्तिः 
षष्टिघीभिर्दशनमदशनं यथायोग्यं तद्रौलस्थित्या प्रत्यक्षसिद्धमेव इति।।60-61।। 

अथ उक्तदिनरत्रिमानगणितं तदवधिदेशपर्य्यन्तं दक्षिणोत्तरभागयोर्नाग्र इत्याह-- 

तदन्तरेऽपि षष्ट्यन्ते क्षयवृद्धी अहर्निंशोः। 

परतो विपरीतोऽयं भगोलः परिवर्तते।162॥। 

तदन्तरे निरक्षदेशोक्तावधिदेशयोः अन्तरालरदक्षिणोत्तरविभ्ागदेशे षष्ट्यन्ते 
षष्टिघाीमध्ये क्षयवृद्धी अपचयोपचयौ उक्तरीत्या दिनरात्र्योः यथायोग्यं भवतः| 
परतोऽवधिदेशात्‌ अगिमदेशे दक्षिणोत्तरे दैत्यदेवस्थाननिकाऽयं प्रत्यक्षो भगोलो 
नक्षत्राययिष्ठितो मूर्तो गोलो विपरीतोऽवधिदेशान्तर्गत देशसम्बन्धिगणितविरुद्धः परिवर्तते 
भ्रमति। तत्र॒ उक्तरीत्या दिनरात्र्योः वृद्धिक्षयौ न भवत इत्यर्थः 
त्रिज्याधिकाच्चरानयनानुपपत्तेः। चरस्वरूपासम्भवाच्च। 62|| 

अथ विपरीतगोलस्थितिं श्लोकाभ्यां प्रद्शयति-- 

ऊने भूवृत्तपादे तु दविज्यापक्रमयोजनैः। 

धनुर्मृगस्थः सविता देवभागे न दृश्यते।163।। 

तथैवासुरभागे तु मिथुने करकौ स्थितः। 

नष्टच्छाया महीवृत्तपादे दर्शनमादिशेत्‌।।64॥। 

द्विराशिज्यया ये क्रान्त्यंशस्तेषां योजनैः पूर्वावगतैर्भूपरिधिचतुर्थाशे हीने कृते सति। 
तुकारान्निरक्षदेशात्‌ तद्योजनान्तरिते देशे देवभाग उत्तरभागे 
धनुर्मकरराशिस्थोऽर्कस्तद्वेशवासिभनिर्न दश्यते। धनुर्मकरस्थेऽ्के तेषां रत्रिः सदा 
स्यादित्यर्थः। असुरभागे निरक्षदेशादक्षिणप्रदेशे। चः समूच्ययार्थः। तुकारात्‌ 
तद्योजनान्तरितप्रदेशे मिथुने कर्के कर्कराशौ स्थितोऽर्कस्तथा तद्ेशवासिभरिर्ब दृश्यते 
नष्टच्छायामहीवृत्तपादे। अभावं प्रासा छाया भूच्छाया यत्र तादृशे भूपरिधिचतुर्थाशे सूर्यस्य 
दर्शनं सदा कथयेत्‌। यत्र॒ भूच्छायात्मिका र्रिर्नास्ति तत्र॒ दिनमित्यर्थः। तथाच 
निरक्षदेशात्‌ तद्योजनान्तरितोत्तरप्रदेशे कर्कमिथुनस्थोऽर्को दृश्यते तद्योजनान्तरित 
दक्षिणप्रदेशे धनुर्मकरस्थोऽर्को दृश्यत इति फवितार्थः। अतएव । व्यंशयुङ्नवरसाः 
पलांशका यत्र॒ तत्र विषये कदाचन। दृश्यते न मकरो न कार्मुकं किञ्च कर्किमिथुनौ 
सदोदितौ।। इति भास्कराचार्योक्तं संगच्छते ।।63-64॥। 

अथ अन्यत्रापि विपरीतस्थितिं श्लोकाभ्यां दर्शयति-- 

एकज्यापक्रमानीतैर्योजनैः परिवर्जिते। 

भूमिकक्षाचतुर्थाशे व्यक्षाच्छेषैस्तु योजनैः।165॥। 

धनुर्मृगालिकुम्भेषु संस्थितोऽर्को न दृश्यते। 

देवभागेऽसुराणां तु वृषाय भचतुष्टये ।166॥। 

एकराशिज्यायाः क्रान्त्यशेभ्यो भ्ूपरिधिचतुर्थाशे हीने कृते सति निरक्षदेशादवशिष्टः 
योजनैः। तुकारादन्तरिते देशे देवभाग उत्तरभागेधनुर्मकरवृश्चिक कुम्भराशिषु स्थितः 
सूर्यस्तद्देशवासिभिर्न॒दृश्यते। असुराणां दैत्यानां निरक्षदेशात्‌ तद्योजनान्तरितदक्षिणभागे 
वृषादिके राशिचतुष्टये स्थितोऽर्कस्तद्देशवासिभिर्न दृश्यते। तुकारादुत्तरभागेवृषाचितुष्टय 


112 


स्थितोऽ्कस्तद्ेशवासिभिर्ईृश्यते वृश्चिकादिचतुष्टयस्थितोऽर्को दक्षिणभागे तद्देशवासिर्दश्यत 
इत्यर्थः। अतएव। यत्र साडिघ्रगजवाजिसम्मिताः तत्र वृश्चिकचतुष्टयं न च। दश्यते च 
वृषभाच्चतुष्टयं सर्वदा समुदितं हि लक््यते।। इति भास्कराचार्योक्तं च संगच्छते ।165-66]। 

अथ शूत्यराशिक्रान्त्यानीतयोजनेभ्योऽवगतमेर्वग्रभागयोरपि स्थितिवैलक्षण्यमाह-- 

मेरौ मेषादिचक्रार्थं देवाः पश्यन्ति भास्करम्‌। 

सकृदेवोदितं तद्वदसुराश्च तुलादिगम्‌।167।। 

मेरावुत्तराग्रावस्थिता देवा मेषादिचक्रर्द मेषादिराशिषट्केऽवस्थितमर्क सकृदेकवारम्‌। 
एवकाराटनेकवारनिरासनिश्वयः। उदितमदर्शनानन्तर प्रथमदर्शनविषयं निरन्तरं पश्यन्ति। 
असुरा मेरुदक्षिणाग्रस्था दैत्याः। चः देवैः समुच्चयार्थः। तुलादिराशिषट्कस्थं तद्त्‌ 
सकृदुदितं निरन्तरं पश्यन्ति। 67|| 

अथ निरक्षदेशादयनसन्धौ कियदिभर्योजनैरू्ध्वमर्को भवति तदाह-- 

भूमण्डलात्‌ पञ्चदशे भागे देवेऽथवाऽसुरे। 

उपरिष्टादव्रजत्यर्कः सौम्ययाम्यायनान्तगः। 68|| 

देवे उत्तरभागे। अथवासुरे दक्षिणभागे। निरक्षदेशाद्भूपरिधेः पञ्चदशे भागे 
तत्फलयोजनान्तरिते देशे क्रमेण सौम्ययाम्यायनान्तग 
उत्तरायणान्तदक्षिणायनान्तस्थितोऽक उपरिष्टादु्ध्वं व्रजति परिभरमति। यथा गोलसन्धौ 
निरक्षदेशे तथा अत्र भागद्रय इति फलितार्थः। अत्रोपपत्तिः। अयनान्तस्थे 
परमक्रान्तिश्तुर्विंशत्यशास्तद्योजनानि। भूवृत्तं क्रान्तिभागघ्नं भगणाशविभाजितम्‌। 

इत्यत्र॒चतुर्विंशतिमितगुणभगणांशमितहरौ गुणेनापवर्त्य॑हरस्थाने पञ्चदशेति 
भूमण्डलात्‌ पञ्यदशे भाग इत्युक्तमुपपन्नम्‌।।68।। 

अथ निरक्न देशाद्भूपरिधि पञ्चदशभागपर्य्यन्तं सूर्यस्य दक्षिणोत्तरतो गमनमुक्त्वा 
तच्छायागमनं प्रतिपादयति-- 

तदन्तरालयोश्छाया याम्योदक्‌ सम्भवत्यपि। 

मेरोरभिमुखं याति परतः स्वविभागयोः।।69।। 

तदन्तरालयोर्निरक्षदेशात्‌ पञ्चदशभाग मध्यस्थित दक्षिणोत्तर 
देशयोश्छायाद्रादशांगुलशङ्कोर्मध्याहृच्छायाभीष्टकालिकच्छायाग्रं वा दक्षिणाग्रमूत्तराग्रं वा 
सम्भवति। एतदुक्तं भवति निरक्षदेशात्‌ पञ्चदशभागान्तरालोत्तरदेशे मध्याहनतांशानां 
दक्षिणत्वे छायाग्रमुत्तरम्‌। नतांशानामूत्तरत्वे छायाग्रं दक्निणम्‌। एवं निरक्षदेशात्‌ 
पञ्चदशभागान्तरालस्थितदक्षिणदेशे सूर्यस्योत्तरस्थत्वे छायाग्रं दक्षिणं दक्षिणस्थत्वे 
छायाग्रमुत्तरमिति। परतः पञ्चदशभागान्तरात्देशे स्वविभागयोः दक्षिणोत्तर 
विभागयोर्मरोरभिमुखं मर्वग्रयोः सम्मुखं क्रमेण दक्षिणाग्रमत्तराग्रं यथा स्यात्‌ तथेत्यर्थः। 
छाया याति गच्छति भवतीत्यर्थः। अपिशब्दः पूर्वादर्थन समुच्चयार्थकः। 169] 

अथ कथं पर्येति भुवनानि विभावयन्निति प्रश्नस्योत्तरं न्नोकाभ्यामाह-- 

भद्राश्चोपरिगः कुर्याद्‌ भारते तूदयं रविः। 

रात्र्यर्धं केतुमाले तु कुरावस्तमयं तदा।।70॥। 

भारतादिषु वर्षेषु तद्वदेव परिभ्रमन्‌। 

मध्योदयार्धरात्रयस्तकालान्‌ कुर्यात्‌ प्रदक्षिणम्‌।171।। 

भद्राश्ववर्षोपरिगतः सूर्य्यो भारतवर्षे स्वोदयं कुर्य्यात्‌। तुकाराद्धद्राश्चवर्षे मध्याह 
कुर्य्यात्‌। तदा तस्मिन्‌ काले केतुमालर्षऽदरात्रं कुरौ कुरुवर्षऽस्तमयं स्वास्तं कुर्य्यात्‌। 
तुकारादुक्तवर्षयोरन्तराले दिनस्य गतं शेषं वा रक्रश्च॒ तद्यथायोग्यं कुर्य्यादित्यर्थः। 
अतिस्थूलदेशग्रहणे यथाश्रुतमिदं भव्यं किन्चित्‌ सूष्ष्मदेशग्रहणे तु 
यमकोीलङ्कारोमकसिद्धपुराणि अन्तर्गतानि तच्छब्दवाच्यानि जेयानि। 

तलङ्कापुरेऽर्कस्य यदोदयः स्यात्‌ तदा दिनार्द यमकोिपुर्ख्याम्‌। 

अधस्तदा सिद्धपुरेऽस्तकालः स्याद्रोमके रत्रिदलं तदैव।। इति भास्कराचार्य्योक्तं 
भूगोल उक्तनगराणां भूपरिधिचतुर्थाशान्तरत्वात्‌ सङ्गच्छते। अथ भारतादिषु त्रिषु वर्षसंजेषु 
भारतकेतुमाल कुरुवर्षेष तद्वद्भद्राश्च॒वर्षोपरिगवत्‌। एवकारात्‌ तन्यूनाधिकव्यवच्छेदः। 
परिभ्रमन्‌ परिभ्रमेण स्वस्वाभिमत्‌ स्थानोपरिस्थिति कुर्वन्‌ सूर्यः प्रदक्षिणं यथा स्यात्‌ 
तथा सव्यक्रमेण स्वस्थानादिक्रमेणेति यावत्‌। उक्त चतुर्वर्षषु 
मध्योदयार्दरात्रयस्तकालान्मध्याह्वोदया्दैरात््यस्तसंलान कालान्‌ कुर्य्यात। एतदुक्तं भवति। 
भारतवर्षोपरि गतेऽर्के भारतकेतुमालकुरुभद्रश्चवर्षे क्रमेण मध्याहसूर्स्योदयार्दैरात्रास्ताः स्युः। 
केतुमालवर्षोपरि गतेऽक केतुमाल कुरुभद्राश्च भारतवर्षेषु क्रमेण मध्याह्व 
सूर्योदयाद्रात्रास्ताः। कुरुवर्षोपरि गतेऽर्के कुरुभद्राश्चभारतकेतुमालवर्षषु क्रमेण मध्याह 
सूर्य्योदयार्दरात्रास्ता भवन्तीति ।170-71|। 

ननु ग्रहाणां गतिसद्वावात्‌ प्रतिदेशं याम्योत्तरयोर्हगमनं प्रतिक्षणं च विलक्षणं 
भासतां परन्तु नक्षत्राणां गत्यभावात्‌ प्रतिक्षणं भ्रमेणैकत्रावस्थाना-भावेऽपि 
प्रतिदेशमेकरूपावस्थानं कुतो न। एवं ध्रुवयोः परिभरमस्याप्यभावात्‌ सदा 
सर्वत्रकरूपावस्थानदशनापतिश्चेत्यत आह-- 

धुवोन्नतिर्भचक्रस्य नतिर्मरं प्रयास्यतः। 

निरक्षाभिमुखं यातुर्विपरीते नतोन्नते।।72॥। 

मेरु मेरोरुततराग्रं दक्षिणाग्रं वा तदभिमुखं प्रयास्यतो गच्छतः पुरुषस्य धुवोन्नतिः 
क्रमेणोत्तरदक्षिणयोध्रुवयोरौच्च्यं भवति। भचक्रस्य नक्षत्राधिष्ठितगोलमध्यभागवृत्तस्य नतिः 
क्रमेण दक्षिणोत्तरयोर्नतत्वं भवति। निरक्षदेशाभिमुखं गच्छतः पुरुषस्य नतोन्नते पूर्वोक्ते 
व्यस्ते भवतः। उत्तरभागस्थपुरुषस्य निरक्नाभिमुखं गच्छतः पूर्वोक्तस्थानापेक्षयोत्तरधुवस्य 
नतत्वं पूर्वस्थानापेक्षया भचक्रस्योन्नतत्वम्‌। एवं दक्षिणभागस्थपुरुषस्य निरक्षाभिमुखं 
गच्छतः पूर्वस्थानापेक्षया दक्षिणधरुवस्य नतत्वं भचक्रस्योन्नतत्वमिति।।72|| 

अथ कुत एवमित्यतः। कथं पर्येति भगणः सग्रहोऽयं किमाश्रयः। इति 
प्रश्नस्योत्तरं भचक्रभमणवस्तुस्थितिमाह-- 

भचक्रं ध्रुवयोर्बद्माक्षिपं प्रवहानितैः। 


114 


पर्येत्यजस्त्रं तन्नद्धा ग्रहकक्षा यथाक्रमम्‌| 73|| 

भचक्र नक्षत्रायिष्ठितमूर्वगोलरूपं धवयोरदक्षिणोत्तरस्थिरतारयोर्बद्धं॒ब्रह्मणा निबद्ध 
नियतवायुगतिना गोलाकारेण प्रतिबद्ध॒प्रवहानिलैः प्रवहवाय्वंशैः स्वस्वस्थानस्थैराक्षिप्त 
स्वस्वस्थानाभिघातं प्रासं सदजस्रं निरन्तरं पर्य्येति। पश्चिमाभिमुखं भ्रमतीत्यर्थः। ननु 
नक्षत्रचक्र वायुना भ्रमति ग्रहास्त्वधोऽधःस्थाः सम्बन्धाभावात्‌ कथं भ्रमतीत्यत आह। 
तन्नद्धा इति। ग्रहाणां शन्यादीनां कक्षा मार्गा वाय्वंशरूपा भचक्रान्तर्गताकाशस्था 
यथाक्रमधोऽधस्तन्नद्वा महाप्रवहवायुगोलस्थापितभचक्रे वायुसूत्रेण निबद्धा अतो भचक्रेण 
सह॒ भमन्ति। तत्रस्था ग्रहा अपि भ्रमन्तीति कि चित्रम्‌। तथाच 
प्रवहवायुगोलमध्यस्थविषुवदृत्तपूर्वापरनिरक्षदेशे धुवयोः क्षितिजस्थत्वाद्‌ भचक्रस्य 
मस्तकोपरि भ्रमणाच्च मर्वग्राभिमुखं प्रयातुर्धुव उच्चो भवति। तत आसन्नत्वाद्भचक्र नतं 
भवति। ततो टूरत्वादिति सर्वं युक्तम्‌।।173।। 

उत्तानपादपुत्रोऽसौ मेढीभूतो ध्रुवो दिवि। स हि भ्रमन्‌ भ्रामयते नित्यं चन्द्रादित्यौ 
ग्रहेः सह।। अथ पित्र्यं मासेन भवतीति प्रश्नयोरुतरमाह-- 

सकृदुद्रतमब्दार्धं पश्यन्त्यर्क सुरासुराः। 

पितरः शशिगः पक्षं स्वदिनं च नरा भुवि। 74|| 

यथा देवदैत्या एकवारमुदितं सूर्य॑ सौरवर्षार्दपर्य्यन्तं पश्यन्ति। तथा 
पितरश्चन्द्रविम्बगोलोर्ध्वस्थिताः पक्षं पञ्चदशतिथिपर्य्यन्तं पश्यन्ति। तथा 
पितरश्चन्द्रगोलार्ध्वस्थिताः पक्षं पञ्चदशतिथिपर्य्यन्तं पश्यन्ति। नरा भूमौ 
स्वदिनपर्य्यन्तमर्क पश्यन्त्यतः। पित्र्यं मासेन भवति नाडीषष्ट्या तु मानुषम्‌। इति सर्वं 
युक्तमेव। विधूर्ध्वभागे पितरो वसन्तः स्वाधः सुधादीधितिमामनन्ति। पश्यन्ति तेऽ्क 
निजमस्तकोर्ध्वे दर्श यतोऽस्मादयुदलं तदैषाम्‌। भारद्धान्तरत्वान्न विधोरधः स्थं 
तस्मान्निशीथः खलु पौर्णमास्याम्‌। कृष्णे रविः पक्षदतेऽभ्युदेति शुक्लेऽस्तमेत्यर्थत एव 
सिद्धम्‌। 

इति भास्कराचार्येण विस्ती्य्योक्तं सङ्गच्छते 174 || 

अथ प्रसङ्गादुरध्वस्थस्याल्पभगणानामधःस्थस्याधिकभगणानां युक्त्या प्रतिपादनार्थं 
प्रथमं कक्षाया ऊर्ध्वाधः क्रमेण महदल्पत्वं तत्रस्थभागानां महदल्पप्रदेशत्वं च आह-- 

उपरिस्थस्य महती कक्षाऽल्पाऽधः स्थितस्य च। 

महत्या कक्षया भागा महान्तल्यास्तथाल्यया। 175 || 

उर्ध्वस्थस्य ग्रहस्य कक्षा वायुवृत्तमार्गरूपा महती महापरिचिप्रमाणा। अधःस्थस्य 
ग्रहस्य कक्षाल्पाल्पपरिधिप्रमाणा। चो निश्चयार्थे। लघुकक्षाणां महाकक्षान्तर्गतत्वेन 
महाकक्षाणां चान्तर्गतलघुकक्षात्वेन उर्ध्वाधःस्थयोः महदल्पपरिधिके कक्षे। अन्यथोक्तं 
स्वरूपानुपपततेः। एवं महति वृत्तपरिधौ दादशराशिभागानां समत्वेनाङ्कने भागा 
एकैकभागप्रदेशा महत्या कक्षया कृत्वा महान्तो बहूस्थलात्मका लघुनि वृत्ते तदङ्कने तथा 

भागा अल्पया कक्षया कृत्वाल्पा अल्पस्थलात्मकाः क्रमेण एकैकभागप्रमाणमधिकाल्पं न 
समं चक्रांश पूर्त्यनुपत्तेरिति तात्पर्य्यम्‌। 75|| 

अथ ऊर्ध्वाधः क्रमेण ग्रहभगण भोगकालयोः महदल्पत्वमाह-- 

कालेनाल्पेन भगणं भुङ्क्तेऽल्पभ्रमणात्रितः। 

ग्रहः कालेन महता मण्डले महति भ्रमन्‌।176|| 

अल्पभ्रमणं परिधिमानं यस्याः साल्पभरमणाधः स्थकक्षा। तत्स्थो ग्रहोऽल्पेन 
समयेन भगणं द्रादशराश्यात्मकं भुङ्क्तेऽतिक्रमते। महति मण्डले। ऊर्ध्वस्थ 
कक्षयामित्यर्थः। भ्रमन्‌ गच्छन्‌ महता बहूना समयेन द्रादशराशीन्‌ भुङ्क्ते। वक्ष्यमाण 
योजनगतेरभ्भिन्नत्वात्‌। 1761 

अथ अतएवोर्ध्वाधः क्रमेण ग्रहयोः भगणास्तुल्यकालेऽल्पा बहवो भवन्तीति 
सोदाहरणमाह-- 

स्वल्पयाऽतो बहून्‌ भुङ्क्ते भगणान्‌ शीतदीधितिः। 

महत्या कक्षया गच्छन्‌ ततः स्वल्पं शनैश्चरः 77|| 

स्ट्ल्पप्रमाणया कक्षया। तुकारादतिक्रामश्चन्द्रो बहूप्रमाणान्‌ भगणान्‌ बहूवारं 
दादशराशीनित्यर्थः। भुङ्क्ते। महाप्रमाणया कक्षया गच्छन शनिस्ततश्चन्द्रात्‌ स्वल्पं 
भगणमल्पप्रमाणान्‌ भगणान्‌। जात्यभिप्रायेण एकवचनम्‌। अल्पवारं दादशराशीन्‌ भुङ्क्ते। 
अतएव शनैश्चर इति। 77|| 
दिनेशव्यवस्था^ दिनव्यवस्था। 

इति प्रश्रस्योत्तरं क्लोकाभ्यामाह-- 

मन्दादधः क्रमेण स्युश्चतुर्था दिवसाधियाः। 

वर्षाधिपतयस्तद्वत्‌ तृतीयाः परिकीर्तिताः।178।। 

दतीयाश्च प्रकीर्तिताः इति एठः ब्छप्रटमि्स 

ऊर्ध्वक्रमेण शशिनो मासानामधिपाः स्मृताः। 

होरेशाः सूर्यतनयादधोऽधः क्रमशस्तथा।179|। 

शने: सकाशादधः कक्षाक्रमेण चतुर्थसंख्याकाग्रहा दिनाधिपतयो वरेश्वरा भवन्ति। 
यथा शनिरविचन्द्रभौमबुधगुरुशुक्रा इति तत्‌ क्रमः। वर्षस्य षष्ट्यधिकशतव्रयदिनात्मकस्य 
स्वामिनस्तदन्मन्दादधः क्रमेण तृतीयसंख्याका ग्रहा उक्ताः। चः समुच्चयार्थे। तत्‌ क्रमश्च 
यथा शनिभौमशुक्रचन्द्रगुरसूर्यबुधा इति। चन्द्रात्‌ सकाशादूरध्वकक्षाक्रमेण ग्रहा मासानां 
व्रंशदिनात्मकानां स्वामिनः कथिताः। तत्क्रमश्च चन्द्रबुध शुक्ररविभौमगुरुशनय इति। 
शनेः सकाशादधः। अधः क्रमेण होरेशाः। होरेति लग्नं भगणस्य चार्दम्‌। 

इति पञ्चदशभागात्मकटहोराणा दिने द्वादश रात्रौ द्वादशेत्यहोरात्रे 
चतुर्विंशतिहोराणामित्यर्थः। होरा सार्दद्विनाडिका। इति षष्टि कात्मकेऽहोरात्र। 
चतुरविशतिहोराणामित्यन्ये स्वामिनस्तथा मासेश्चरवदव्यवहिताः कथिता। यथा तत्क्रमः 
शनिगुरुभौमरविशुक्रबुधचन्द्रा इति। अत्र॒ शनेः सर्वो्दस्थत्वाच्चन्द्रस्य सर्वाधःस्थत्वात्‌ 

ताभ्याम ऊर्ध्वक्रमः क्रमेणोक्तः। अन्य ग्रहस्यावधित्वाभ्युपगमे विनिगमनाविरहापत्तेः। न 
तु शनेराद्यावधित्वेन सृष्ट्यादौ दिन-वर्षहोराणां स्वामित्वं नवा चन्द्रस्याययावचित्वेन 
सृष्ट्यादौ मासेशत्वं पूर्वखण्डकोक्तानीततदीशेर्विरोधापत्तेः। 

अत्रोपपत्तिः। होरारूपलग्नानां क्रान्तिवृत्तेऽधः क्रमेण मेषादीनां सम्भवादुर्ध्वं 
कक्षातोऽधः क्रमेण होरेशत्वं युक्तम्‌। एवमहोरात्रे चतुर्विंशतिहोराः सप्ततष्टास्रयो होरेशा 
गताः। चतुर्थो होरेशो द्वितीयदिनप्रारम्भे स एव प्रथमहोरेशत्वाद्‌ द्वितीयदिनेशः। 
एवमुत्तर त्रापि एवमेतद्वारक्रमेण सावनवर्षे त्रयो वारा इति पूर्वर्षशादग्रिमवर्षशोऽधः 
कक्षाक्रमेण तृतीय उत्तरोत्तरम्‌। एवं सावनमासे दौ वारौ वारक्रमेण मासेश्चरस्याधिकाविति 
कक्षोर्ध्वक्रमे वारक्रमेण एकान्तरितत्वात्‌ कक्षोर्ध्वक्रमेण मासेश्वर उत्तरोत्तरमित्युपपन्नं 
मन्दादित्यादिश्चोकद्वयम्‌।।78-79।| 

अथ ग्रहर्षकक्षाः कि मात्राः। इति प्रश्रस्योत्तर विवक्षुः प्रथमं नक्षत्राणां 
कक्षामानमाह-- 

भवेद्‌ भकक्षा तीक्ष्णांशोर्भमणं षष्टिताडितम्‌। 

सर्वोपरिष्टाद्‌ भ्रमति योजनैस्तैर्भमण्डलम्‌।।80।। 

सूर्यस्य भ्रमणं कक्षापरिधिमानं योजनात्मकम्‌। खखर्थकसुरार्णवाः। इति वक्ष्यमाणं 
षष्ट्या गुणितं सन्नक्षत्राणां कक्षा नक्षत्राधिष्ठितगोलस्य मध्यवृत्तं स्यात्‌। 
तैर्मक्षत्रकमितेर्योजनैर्भमण्डलं नक्षत्राधिषठितगोलमध्यवृत्त॒सर्वोपरिष्टाच्चन्द्रादि सपरग्रहेभ्य 
उपरि दूर्‌ भ्रमति भरूगोलादभितः परिभ्रमति। अत्रोपपत्तिः। नक्षत्राणां 
गत्यभभावाच्छनेरप्यत्यूर्ध्वं नक्षत्रमण्डलं तत्र सूर्यगत्या सूर्यकक्षा तदा नक्षत्रगत्यभावेऽपि 
एककला गतिकल्पनयानुपातान्यथानुपपत्तितया। कल्प्यो हरो रूपमहारराशेः। इतीच्छाह्ासे 
फलवृद्धयपेक्षितत्वादव्यस्तानुपातो लाघवात्‌ सूर्यगतिः षष्टिकलामिता च भगवता कृता। 
नक्षत्रगतेरभावाच्च इति षष्टिताडितमित्युपपन्नम्‌।।80।। 

अथ ग्रहकक्षाणां मानज्ञानार्थमाकाशकक्षामानम्‌। कियती तत्करप्रातिः। इति 
प्रश्नस्योत्तरमाह-- 

कल्पोक्तचन्द्रभगणाः गुणिताः शशिकक्षया। 

आकाशकक्षा सा जेया करव्या्िस्तथा रवेः।181|| 

कल्पोक्तचन्द्रभगणाः। "एते सहस्रगुणिताः कल्पे स्युर्भगणादयः" इत्युक्त्या 
युगचन्द्रभगणाः सहस््रगुणिताः कल्पचन्द्रभगणा इत्यर्थः। चन्द्रकक्षया खत्रयाब्धिद्धिदहना 
इति वक्ष्यमाणया गुणिता सा तन्मिताकाशकक्षापरिधिरूपा जेया। धीमतेति शेषः। ननु 
अनन्ताकाशस्य कथं परिधिरित्यत आह। करव्यापिरिति। सूर्यस्य 
किरणप्रचारस्तथाकाशकक्षापरिमित इत्यर्थः। तथा च यद्ेशावच्छेदेन सूर्यकिरण 
प्रचारस्तद्ेशावच्छिन्नाकाशगोलस्य ब्रह्माण्डकाहान्तर्गतस्य परिधिमानं सम्भवत्येवेति 
भावः। अत्रोपपत्तिः। समनन्तरमेव यद्वगणभक्ता खकक्षा तस्य कक्षा स्यात्‌ 

इत्युक्तेर्भगणकक्षाघातः खकक्षा सिद्धा। अतश्वन्द्रभगणकक्षयोर्घातः खकक्षातुल्य एवेति 
दिक्‌ ।181|| 

अथ ग्रहाणां कक्षानयनं योजनगत्यानयनं च आह-- 

सैव यत्कल्पभगणैर्भक्ता तद्‌भ्रमणं भवेत्‌। 

कुवासरैर्विभज्याह्वः सर्वेषां प्राग्गतिः स्मृता।182॥। 

सार्ककरव्यातिरूपाकाशकक्षा यत्कल्पभगणैर्यस्य कल्पभगणेर्भक्ता प्राप्त फलं 
सर्वेषामूुक्तभगणसम्बन्धिनां ग्रहादीनामह्वो दिवसस्य दिनसम्बन्िनीत्य्थः। 
प्राग्गतिर्योजनात्मिका क्थिता। अत्रोपपत्तिः। कल्पभरगणकक्षा घातरूपाकाशकक्षा 
कल्पभरगणभक्ता कक्षा स्यादेव। कल्पे खकक्षामितयोजनानि ग्रहः क्रामतीति 
कल्परविसावनदिनैः आकाशकक्षामितयोजनानि तदैकरविसावनदिनेन कानीत्यनुपातेन 
पूर्वगतिर्योजनात्मिका प्रत्यह तुल्येत्युपपन्नम्‌।।82।| 

अथ योजनात्मकगतेः कलात्मकगतिं स्वीयामाह-- 

भुक्तियोजनजा सङ्ख्या सेन्दोर्भमणसङ्गुणा। 

स्वकक्षासा तु सा तस्य तिथ्याप्ता गतितित्िकाः।।83।| 

गतियोजनौत्पन्ना या संख्या सा संख्या चन्द्रस्य भरमणसगुणा कक्षया गुणिता 
स्वकक्षयाप्ताभिमत्‌ ग्रहस्य कक्षया भक्ता सा फलसरूपा तिथ्यासा पञ्चदशभक्ता। तुकारात्‌ 
फलं तस्याभिमतग्रहस्य गतिकला भवन्ति। अत्रोपपत्तिः। कक्षायोजनैश्चक्रकलास्तदा 
गतियोजनैः का इत्यनुपातेन गतिकलाः। तत्रापि चन्द्रकक्षा पञ्चदशभक्ताश्चक्रकला इति 
चक्रकलास्वरूपं धृतमित्युपपन्नम्‌।183।| 

अथ किमुत्सेधा इति प्रश्नस्योत्तरमाह-- 

कक्षा भूकर्णगुणिता महीमण्डलभाजिता। 

तत्कर्णो भूमिकर्णोना ग्रहौच्च्यं स्वं दलीकृतः।184|| 

ग्रहाणां योजनात्मिका कक्षा भूकर्णेन योजनानि शतान्यष्टौ भूकर्णौ 
द्विगुणानीत्युक्तभूल्यासेन षोडशशतेन गुणिता भूपरिधिना तदवगतेन भक्ता फलं तस्याः 
कक्षायाः कर्णी व्यासा भवन्ति| एते भूव्यासेन हीना अर्दिताः सन्तः 
स्वगृहीतव्याससम्बन्धिग्रहठौच्च्यं ग्रहस्योचचता भूमेः सकाशाद्भवति। 

अत्रोपपत्तिः। भूपरिधिना भूव्यासस्तदा कक्षायोजनैः क इत्यनुपातेन 
कक्षाव्यासास्तेऽर्दिताः कक्षाव्यासार्द भूगर्भकक्षापरिधिप्रदेशान्तरालरूपं भूपृष्टात्‌ 
तदन्तरज्लानार्थं भूव्यासार्दन हीनं भूपृष्टात्‌ कक्षौच्च्यं तत्र कक्षाव्यासा भूव्यासोना अर्दिताः 
कृताः। उभयथा समत्वात्‌। कक्षौच्च्यमेव ग्रहौच्चयं ग्रहस्य तव्राधिष्ठानादिति। एतेन 
सिद्धग्रहौच्च्येभ््यः परस्परान्तरगतज्लानं सुगममिति। किमन्तरा इति पश्रस्योत्तर॒स्वतः 
सिद्धमेवेति दिक्‌।184|| 

अथोर्ध्वक्रमेण सिद्धाः कक्षा विवक्षुः प्रथमं चन्द्रस्य कक्षां बुधशीघ्रोच्चकक्षां च 
आह-- 

खत्रयाब्धिद्धिदहनाः कक्षा तु हिमदीधितेः। 

जलशीप्रस्याडकखदित्रिकृतशूल्येन्दवस्ततः।185|। 

चन्द्रस्य कक्षा सहस्रगुणितसिद्धरामाः। तुकारादागमप्रामाण्येनाङ्गीकार्य्यौ। 

अन्यथान्योन्याश्रयापतेस्ततश्चन्द्रादूर््वं बुधशीघ्रोच्चस्य कक्षा नवखटदन्तवेददिशः। यद्यपि 

बुधशीघ्रोच्चमाकाशे प्रत्यक्षं नेति तत्कक्षोक्तिरयुक्ता तथापि बुधशीघ्रोच्चभगणानीतकक्षायां 
गत्यनुरोधेन चन्द्रोर्ध्वगायां बुधो भ्रमति। पूर्वम्‌। सूर्यशुक्रन्दुजेन्दवः इति क्रमोक्तेः। अन्यथा 
भगणैक्यादेककक्षायां रविवुधशुक्राणामवस्थितौ मण्डलभङ्गपत्तेरिति सूचनार्थमुक्ता। 85|| 

अथ शुक्रशीघ्रोच्चस्य कक्षां सूर्यबुधशुक्राणामभिन्नां कक्षां च आह-- 

शुक्रशीघ्रस्य सप्ताग्निरसाब्धिरसषड्यमाः। 

ततोऽर्कबुधशुक्राणां खखार्थैकसुरार्णवाः।186॥। 

तदूर्ध्वं शुक्रशीघ्रोच्चस्य कक्षाद्रित्र्यङ्गवेदषटूसपक्षाः शुक्रावस्थानसूचनार्थमुक्ताः। 
ततस्तदूर्घ्वं॒सूर्यबुधशुक्राणां भगणैक्यादभिन्ना कक्षा खखपञ्चभूदेवाब्धयः। यद्यपि 
बुधशुक्रयोः सूर्य्याधःस्थत्वात्‌ केवलं सूर्यकक्षैव वक्तुमुचिता तथापि कक्षयैको भगणस्तदा 
कल्परविसावनदिनैः खकमितयोजनानि तदाहर्गणेन कानीत्यनुपातागतयोजनैः क 
इत्यनुपातेन  सूर्यबुधशुक्राणामभ्निन्नत्वसिद्ध्यर्थं बुधशुक्रयोरत्युक्ता। अन्यथा 
समत्वानुपपततेरिति। 186 

अथ भौमस्य कक्षां चन्द्रमन्दोच्चस्य कक्षां च आह-- 

कुजस्याप्यङ्कशून्याङकषड्वेदैकभुजङ्गमाः। 

चन्द्रोच्चस्य कृताष्टाब्धिवसुद्धित्र्यष्टवहयः।187।। 

भौमस्य। अपिशब्दात्‌ सू््यादूर्ध्वकक्षा नवखनवषडिन्द्रसर्पीः। चन्द्रमन्दोच्चस्य 
कक्षा वेदाहिवेदसर्पपक्षरामनाग रामाः। इयमाप्याकाशे न दृश्या तथापि 
गतयोजनेैश्वन्द्रौच्चज्लानायोक्ता। 187 

अथ गुरुराह्योः कक्षे आह-- 

कृत्तर्तुमुनिपञ्चाद्विगुणेन्दुविषया गुरोः। 

स्वर्भानोर्वेदतकोष्टद्विशैलार्थखकुञ्जराः।।88।। 

बृहस्पतेः भौमाच्चन्द्रोच्चाद्रोर्ध्वं कक्षा वेदाङ्गमुनि पञ्च्स्वरराम चन्द्रशराः। राहोः। 
कक्षा वेदाङ्गगजयमसमपञ्चाशीतयः। इयमटश्यापि राहोर्गतियोजनैः जानार्थमूक्ता। अत्रापि 
पातस्य चक्रशुदत्वमवधेयम्‌।।88।। 

अथ शनेः कक्षां नक्षत्राचिष्ठितमूर्तगोलमध्यकक्षां च आह-- 

पञ्चबाणाक्षिनागर्तुरसाद्रयर्काः शनेस्ततः। 

भानां रविखशूल्याङ्कवसुरन्ध्रशराश्चिनः। 189 

ततो बृहस्पते राहोर्वोर्ध्व शनेः कक्षा पञ्चपञ्चद्रयष्टषटडससपसार्काः। नक्षत्राणां 
गोलमध्ये कक्षा शनेरूर््वं द्वादशनवशताष्टनवतितत्वानि। 

भवेद्धकक्षा तीक््णांशोभरमणं षष्टिताडितम्‌। इत्यनेन भकक्षाया 
दादशान्तरिततत्वादयुक्तत्वं तथापि सेव यत्क्ल्पभगणैरित्यनेने सूर्यकक्षाया उक्त्या 
दादशाधोऽवयवस्य निबन्धने त्यागेऽपि मकक्षार्थं भगवता ग्रहीतच्वाददोषः एतोनाधो 
वयवस्यादन्यूनत्वेन त्यागोऽर्दधाभ्यध्िकत्वेनोर्ध्वमेकाधिकग्रहणं कक्षानिबन्धेन कृतमिति 
सूचितम्‌।।89।। 

ननु चन्द्रकक्षाया आगमप्रामाण्येनाङ्गीकारे सर्वकक्षाणामागमप्रामाण्यापत्या। सैव 


यत्कल्पभगणैर्भक्ता तदुभ्रमणं भवेत। इति कक्षानयनं व्यर्थम्‌। 
अन्यथाकाशकक्षाज्ानासम्भवापत्तेरित्यत आकाशकक्षेवागमप्रमाण्येनाङ्गीकार्य्यैति 
वसन्ततिलकयाह-- 


खव्योमखत्रयखसागरषट्कनागव्योमाष्टशूल्ययमरूपनगाष्टचन्द्राः। 

ब्ह्माण्डसम्पुपरिभ्रमणं समन्तादक्यन्तरे दिनकरस्य करप्रसारः।।90।। 

वेदाङ्गाष्टाशीतिनखभूसप्तधृतयः प्रयुतगुणिता योजनानि पूर्वा्दोक्तानि। 
ब्रह्माण्डसम्पु]परिभ्रमणं ब्रह्माण्डगोलस्य परिधिः। कल्पभगणकक्षाहतित्वेनाकाशकक्षायाः 
पूर्वं स्वसूपोक्तेरिति न पौनरुक्त्यम्‌। अभ्यन्तरे ब्रह्माण्डगोलान्तः सूर्यस्याभितः किरणानां 
प्रसारः सूर्यकिरणप्रचारदेशस्य परिधिस्तत्तुल्यः। एतेन ब्रह्माण्डगोलान्तः परिधिर्म॑बाह्य 
इति सूचितम्‌।190।। 

अथ अगरिमग्रन्थस्यासङ्गतित्वपरिहारर्थमध्यायसमात्ति फक्किकयाह। इति 
भिन्नच्चकछन्दसा प्रारब्धप्रसङ्गः समाप्त इत्यर्थः। पूर्दखण्डे ग्रन्थैकदेशस्याधिकारसंजा 
कृता। उत्तरखण्डे ग्रन्थैकदेशस्याध्यायसंज्ञा भिन्नप्रसङ्गवशात्‌ कृतेति ध्येयम्‌। 

रङ्गनाथेन रचिते सूर्यसिद्धान्तीप्पणे। उत्तरार्दै समासोऽयं भूगोलाध्यायसंजलकः।। 

इति श्री एकलगणकमसार्वभौमअल्लालदैवज्ञात्मजरगनाथविरचिते गूखर्थप्रकाशके 
उत्तरखण्डे भरूगोलाध्यायः पूर्णः।। 


अथ ज्यौतिषोपनिषदध्यायः -13 

अथ पुनर्मुनीन्‌ श्रोतृन्‌ प्रति न्नोकाभ्यामाह- 

अथ गुते शुचौ देशे स्नातः शुचिरलङ्कृतः। 

सम्पूज्य भास्कर भक्त्या ग्रहान्‌ भान्यथ गुह्यकान्‌।।1| 

पारम्पर्योपदेशेन यथा ज्ञानं गुरोर्मुखात्‌। 

आचार्यः शिष्यबोधार्थं सर्वं प्रत्यक्षदर्शिवान्‌।।2॥ 

अथ शब्दो मङ्गलार्थः। द्वितीयोऽथशब्दः पूर्वोक्तानान्तस्यार्थिकः गुपे रहसि शुचौ 
पवित्रे देशे स्थाने आचार्य्यः सूर्याशपुरुषो मयासुराध्यापकः स्नातः कृतस्नानः शुचिः 
शुदमनाः। अलंकृतो हस्तकर्णकणादिभूषणभूषितः। निश्िन्तत्वद्योतकमिदं विशेषणम्‌। 
अन्यथा ग्रहादिव्यवहारादिव्याकुलतया मनस्थैर्यानुपपत्तेः। भास्करं श्री सूर्य्यं स्वोपजीव्यं 
भक्त्याराध्यत्वेन ज्ानरूपया सम्पूज्य नमस्कारस्तुतिविषयं कृत्वा ग्रहान्‌ चन्द्रादिग्रहान्‌ 

सूर्यस्य पृथगुद्देशः प्राधान्य ज्ानार्थम्‌। भानि नक्षत्राणि राशीश्च गुह्यकान्‌ यक्षादीन्‌ 
्षद्रदेवताः सम्पूज्य। समुच्चयार्थकश्चोऽत्रानुसन्धेयः, गुरोः सूर्य्यस्य मुखादरदनारविन्दात्‌। 
पारम्पर्य्योपदेशेन सूर्येण मुनीन्‌ प्रत्युक्तं मुनिभिः सूर्य्या शपुरुष प्रत्युक्तमिति परम्परया 
कथनेन। वस्तुतस्तु शिष्यस्याग्रहोत्पादनार्थं ज्ानेतिगोप्यत्वसूचनमेतदुक्त्या कृतम्‌। 
कथमन्यथा सूर्य्यालसांशपुरुषो मयासुर प्रत्यवद्‌ दूरस्थमुनीन्‌ प्रति कथन उद्यतोऽर्कः 
स्वांशपुरुषं प्रति कथनेऽनुद्यतः कुतः कारणाभावाच्च। तथा स्वशक्त्या यादृशं ज्ञानं 
पूर्वोक्तमवगतं शिष्यबोधार्थं  मयासुरस्याभ्रमज्ञानोत्पादनार्थं सर्व॑ प्रागध्यायोक्तं 
प्रत्यक्षदर्शिवान्‌ प्रत्यक्षं दर्शितवानित्यर्थः।11-2|| 

कथं दशितवानिति मयासुर प्रत्युक्तसूर्याशपुरुषवचनस्यानुवादे सूर्य्याशपुरुषो 
मयासुर प्रति गोलबन्धोद्देशं तदुपक्रमं च क्नोकाभ्यामाह-- 

भूगोलस्य रचनां कुर्यादाश्चर्यकारिणीम्‌। 

अभीष्टं पृथिवीगोलं कारयित्वा तु दारवम्‌।।३॥। 

दण्ड तन्मध्यगं मेरोरुभयत्र विनिर्गतम्‌। 

आधारकक्षाद्वितयं कक्षा वैषुवती तथा। 14|| 

भगोलस्य भूगोलादभरितः संस्थितस्य नक्षत्राधिष्ठितगोलस्य प्रागध्यायोक्तार्थस्य 
रचनां स्थितिज्ञानार्थं दृष्टान्तात्मकगोलस्य निर्मितं सुधीर्गणको गोलशिल्पलः कुर्य्यात्‌। 
ननु त्वदुक्तेन सर्व ज्ञानं भवतीति दृष्टान्तगोलनिबन्धनं व्यर्थमेवेत्यत आह। 
आश्चर्यकारिणीमिति। ञक्त प्रतीत्युद्धूताद्भुतबुद्धिजनयितरी तथा चोक्तेन 
स्वाधस्तिर्य्यगभ्ागयोर्लोकावस्थानस्य तद्वागस्थभ्गोलप्रदेशस्य च भूमेरनिराधारत्वादेश्च जानं 
मनसि सप्रतीतिक न भवत्यतो टृष्टान्तगोले तन्निश्चयसम्भवात्‌ 
तन्निबन्धनमावश्यकमिति भावः। 

कथं रचनां कुय्यादित्यत  आह। अभीष्टमिति। भुवो गोलमभीष्ट 
स्वेच्छाकल्पितपरिधिप्रमाणक दारवं काष्टघीतं सच्छिद्र कारयित्वा काष्ठशिल्पज्द्वारा 
कृत्वेत्यर्थः। मेरोरनुकल्परूपं दण्डकाष्ठं तन्मध्यगं तस्य॒ काष्ठघीतभगोलस्य मध्ये 
चछिद्रमध्ये शिथिलतया स्थितम्‌। उभयत्र भूगोलस्थव्यासप्रमाणच्छिद्रस्याग्राभ्यां 
बहिरित्यर्थः। विनिर्गतमेकाग्रादन्यतराग्रावशिष्टदण्डप्रदेशतुल्यं निः सृतम्‌। 

उभयाग्राभ्यां तुल्यौ दण्डप्रदेशौ यथा स्यातां तथा कुर्य्यादित्यर्थः। 
भगोलनिबन्धनार्थमाधारवृत्तद्रयमाह। आधारकक्षादितयमिति। 
भगोलनिबन्धनार्थमादावाश्रयार्थं वृत्तयोदवि तयमूरध्वाधस्तिर्यगवस्थानक्रमेणैकमेकमेवं 
दयमित्यर्थः। भूगोलादुभयततत्तुल्यान्तरेण दण्डप्रदेशयोः प्रोतमेकं वृत्तं कुर्य्यात्‌। तचुल्यं 
वृत्तमपरं तदर्दच्छेदेन दण्डप्रोतं कुर्य्यादिति सिद्धोऽर्थः। एतदत्तद्रयव्यतिरेकेण भ्ूगोलादभितो 
भगोलनिबन्धनानुपपत्ेः। 

भगोलनिबन्धनाररम्भमाह। कक्षेति। वैषुवती विषुवतसम्बन्धिनी 
कक्ावृत्तपरिधिर्विषुवद्‌ वृत्तमित्यर्थः। तथाधारवृत्तद्रयस्याददच्छेदेन भगोलमध्यवृत्तानुकल्पेन 
गणकेन निबद्धमित्यर्थः ।13-4|| 
मेषादिद्रादशराशीनामहोरात्रवृत्तनिबन्धनम्‌ । गोले मेषादिराशिसन्निवेशः। 

अथ मेषादिद्रादशराशीनामहोरात्रवृत्तनिबन्धनमन्यदपि क्नोीकपञ्चकेनाह-- 

भगणांशाङ्गुलैः कार्यादतितास्तस्र एव ताः। 

स्वाहोरात्रार्धकर्णैश्च्‌ तत्प्रमाणानुमानतः।15॥। 

क्रान्तिविक्षेपभागैश्च दलितेैर्दक्षिणोत्तरैः। 

स्वैः स्वैरपक्रभैस्तिसरो मेषादीनामपक्रमात्‌।।6।॥। 

कक्षाः प्रकल्पयेत्‌ ताश्च कर्क्यादीनां विपर्ययात्‌। 

तद्रत्‌ तिसस्तुलादीनां मृगादीनां विलोमतः।।7॥। 

याम्यगोलश्रिताः कार्याः कक्षाधाराद्‌ द्योरपि। 

याम्योदग्‌ गोलसंस्थानां भानामभरिजितस्तथा।।8॥। 

सपर्षीणाम गस्त्यस्य ब्रह्मादीनां च कल्पयेत्‌। 

मध्ये वैषुवती कक्षा सर्वेषामेव संस्थिता।।9।। 

भगणांशांगुतैः द्वादशराशिभागैः षष्टयधिकशतत्रयपरिमितांगुलैःदतितैः समविभागेन 
खण्डितैः अकितैरित्यर्थः। ताः कक्षाः वंशशलाकावृत्तात्मिकास्तिखः त्रिसंख्याकाः। 
एवकारादङ्कने वृत्ते च न्यूनाधिकव्यवच्छेदः। शिल्पज्ञेन गोलगणितज्ेन कार्य्याः। एताः 
पूर्ववृत्तप्रमाणेन न कार्य्या इत्यभिप्रायेणाह । स्वाहोरात्रार्दकर्णैरिति। स्वशब्देन मेषादित्रिकं 
तस्य प्रतिराश्यहोरात्रवृत्तस्यार्दकर्णो व्यासा युज्या ताभिरित्यर्थः। चकारात्‌ कार्य्याः 
स्वस्वदयुज्यामितेन व्यासार्देन मेषादित्रयाणां वृत्तत्रयं कुर्य्यादित्यर्थः। ननु 
स्पष्टाचिकारोक्ताहोरात्रार्दकर्णानयने युक्त्यभावात्‌ तैर्ृत्तनिर्माणं कुतः कार्य्यमित्यत आह। 
तत्प्रमाणानुमानत इति। विषुवत्कक्षाप्रमाणानुमानाद्‌ वृत्तत्रयं कार्य्यम्‌। यथा विषुवद्‌ वृत्तं 
पूर्ववृत्तसमम्‌। तथा तदनुरोधेन मेषान्तवृत्तमल्पं तदनुरोधेन वृषान्तवृत्तमल्पं तदनुरोधेन 
मिथुनान्तवृत्तमल्पमित्युत्तरोत्तरमल्पव्यासादवृत्तम्‌। तत्वहोरा्रवृत्तमिति युज्याव्यासार्दन 
वृत्तनिर्माणं युक्तियुक्त सिद्ध क्रान्तिज्यावर्गोनात्‌ त्रिज्या 
वर्गान्मूलस्याहोराव्रवृत्तव्यासार्दत्वादिति भावः। वृत्तत्रयं कृत्वा दृष्टान्तगोले निबघ्नाति। 
क्रान्तिविक्षेपभागैरिति। क्रान्तिवृत्तस्य विषुवद्‌ वृत्तप्रदेशाद्धक्िपप्रदेशा यैरशैः। चकारादाधार 
वृत्तस्थै्देतितैः समविभागेन खण्डितैरङ्कितैः। दक्षिणोत्तरः विषुवदृत्तक्रान्तिवृत्तप्रदेशयोः 
दक्षिणोत्तरान्तरात्मकैरुक्तलक्षणैः स्वकीयैः स्वराशिसम्बद्धैरपक्रभैः 
स्पष्टाधिकारानीतक्रान्त्यंशैर्मेषादीनां मेषादिराशित्रयान्तानां मेषान्तवृषान्त मिथुनान्तानाम्‌ 
इत्यर्थः| 

तिसरसिसंख्याकाः प्राङिनिर्मिता वृत्तसूपाःकक्षाः। अपक्रमात्‌। अपशब्दस्य 
उपसर्गत्वात्‌ क्रमादित्यर्थः। प्रकल्पयेत्‌। शिल्पज्ञगणको विषुवद्‌ वृत्तानुरोधेनाधारवृत्तदय 
उत्तरतो निबन्धयेदित्यर्थः। 

कर्काटीनामाह। ता इति। मेषादिकक्षानिबद्धाः कर्कादीनां कर्कसिंहकन्यानामादि 
प्रदेशानां विपर्ययात्‌ व्यत्यासात्‌। चकारः समुच्चये। तेन प्रकल्पयेदित्यर्थः। मिथुनान्तवृत्त 
कर्कादिर्वृषान्तवृतं सिहादेर्मेषान्तवृत्तं कन्यादेरिति फलितम्‌। तुलादीनामाह। तद्रदिति। 


तुलादीनां तुलावृश्चिकधन्िनां तिस्रः अन्यास्िसंख्याकाः 
कक्षास्तद्रदेकद्ित्रिराशिक्रान्त्यशैस्तुलान्तवृश्चिकान्तधनुरन्तानां याम्यगोलक्रिताः। 


विषुवदृत्ताद्‌ दक्षिणभाग आधारवृत्तदये निबद्धाः कार्य्याः गणकेनेति शेषः। मकरादीनामाह। 
मृगादीनामिति। विलोमत उत्क्रमात्‌ तुलादिसम्बद्वाः कक्षा मकरादीनां भवन्ति। 
धनुरन्तवृत्तं मकरदेवृशिकान्तवृत्तं कुम्भादेस्तुलान्तवृत्तं मीनादेरिति फलितम्‌। ताराणां 
कक्षानिबन्धनमाह। कक्षाधारादिति। भानामश्चिन्यादिसप्तविंशतिनक्षत्रविम्बानां 
याम्योदग्गोलसंस्थानां विषुवदृत्ताद्‌ दक्षिणोत्तरभागयोः यथायोग्यमवस्थितानां 
यन्नक्षत्ररुवकस्पक्रान्तिरुततरा तन्नक्षत्राणामूत्तरभागावस्थितानां येषां स्पष्टक्रान्तिरदक्षिणा 
तेषां दक्निणभ्ागावस्थितानामित्यर्थः दयोरदक्षिणोत्तरभागयोः। अपिशब्दो 
याम्योत्तरनक्षत्रक्रमेण व्यवस्थार्थकः। कक्षाधारात्‌ कक्षाणामाधारवृत्तद्रयात्‌ तयोरित्यर्थः। 
सप्तम्यर्थे पञ्चमी। कक्षाः स्वस्पष्टक्रान्तिज्योत्पन्नयुज्याव्यासार्दप्रमाणेन वृत्ताकाराः 
प्रकल्पयेत्‌। शिल्पज्लो निबन्धयेत्‌। अन्येषामप्याह। अभिजित्‌ इति। 
अभिजिन्नक्षत्रविम्बस्य सपर्षिविम्बानामगस्त्यनक्षत्रविम्बस्य 
ब्रह्मसंजलकतारायुक्तवुब्धकापांवत्सादिनक्षत्रविम्बानां चकारोऽनुसन्धेयः। तथा कक्षा यथायोग्यं 
प्रकल्पयेदित्यर्थः। निबन्धनप्रकारमुपसहरति। मध्य इति। सर्वासामुक्तकक्षाणां मध्ये 
तुल्यभागेऽनाधारवृत्तमध्यप्रदेशे। एवकाराटन्ययोगव्यवच्छेदः। वैषुवतीकक्षा 
विषुवसम्बन्धिनी वृत्तरूपा संस्थितावस्थिता भवति। तथा शिल्पज्ञः कक्षां 
निबन्धयेदित्यर्थः। विषुवद्वृत्तात्‌ स्वस्पष्टक्रान्त्यन्तरेण स्वदयुज्याव्यासार्दप्रमाणेन 
अहोरात्रवृततमाधारवृत्तयोः निबन्धयेदिति निष्कृष्टोऽर्थः।|5-9]| 

अथ गोते मेषादिराशिसन्निवेशं सार्धश्लोकेन आह-- 

तदाधारयुतेरू्ध्वमयने विषुवदूद्रयम्‌। 

विषुवत्स्थानतो भागैः स्फुौर्भगणसञ्चरात्‌। 

क्षत्राण्येवमजादीनां तिर्यग्ज्याभ्रिः प्रकल्पयेत्‌।।10॥। 

तदाधारयुतेस्तदिषुवदृत्तमाधारवृत्त तयोरयुतेः सम्पातादूर्ध्वमुपरि। 
अन्तिमाहोरात्राधारवृत्तयोः सम्पातेऽयने दक्षिणोत्तरायणसन्धिस्थाने भवतः। 
अत्रोर्ध्वपदसञ्चारादाधारवृत्तमूर्वाधरं ग्राह्यं न तिर्य्यगुनमण्डलाकारम्‌। तेनैतत्‌ फलितम्‌। 
विषुवदृत्तस्योरध्वाधराधारवृत्त ऊर्ध्वमधश्च  सम्पातस्तत्रोर्ध्वसम्पातान्मकराययहोरात्रवृतं 
चतुर्विशत्यशैस्तदाधारवृत्ते दक्षिणतो यत्र॒ लग्नं तत्रोत्तरायण सन्धिस्थानम्‌। 

एवमधःसम्पातात्‌ कर्का्यहोरात्रवृत्तं चतुर्विशत्यंशैस्तदाधारवृत्त उत्तरतो यत्र॒ लग्नं तत्र 
दक्षिणायनसन्धिस्थानमिति। अयनाद्विषुवस्य विपरीतस्थितत्वात्‌ 
उर्ध्वशब्दयोतितविपरीताधः शब्दसम्बन्धाद्िषुवद्यं भवति। तात्पर्यार्थस्तु 
तिर््यगुन्मण्डलाकाराधारवृत्तविषुवदत्तसम्पातौ पूर्वापरौ क्रमेण मेषादितुलादिरूपौ 
विषुवत्स्थाने विषुवत्‌ स्थाने भवत इति। अथ राशि साकल्य सन्निवेशमाह । 
विषुवत्स्थानात्‌ इति। विषुवतप्रदेशात्‌ स्फु :राशिसम्बन्धिभिसिंशन्मितैः 
अशैभगणसञ्चराद्राशिसाकल्यसन्निवेशात्‌ ति्यग्ज्याभिरुक्तवृत्तानुकारातिरिक्तानुकार 
सूत्रवृत्तप्रदेशैरजादीनाम्‌ मेषादीनाम्‌ एवमयनविषुर्वकल्पनरीत्या तदन्तराले क्षेत्राणि 
स्थानानि सुधीर्गमणकः प्रकल्पयेदङ्कयेत्‌। तद्यथा पूर्वदिक्स्थविषुवस्थानात्‌ 
गोलवृत्तद्रादशांशखण्डप्रदेशेन मेषान्ताहोरात्रवृत्ते पूर्वभागे यत्र॒ स्थानं तत्र॒ म्षान्तस्थानं 
तस्मात्‌ तदन्तरेण वृषान्ताहोरात्रवत्ते तदन्तरेण वृषान्तस्थानमस्यादयनसन्धस्थानं 
तत्प्रदेशान्तरेण मिथुनान्तस्थानमस्मात्‌ पश्चिमभागे कर्कान्ताहोरात्रवृत्ते तदन्तरेण 
कर्कान्तस्थानमस्मादपि सिह्ान्ताहोरात्रवृत्ते तदन्तरेण सिद्धान्तस्था नमस्मादपि तदन्तरेण 
पश्चिमविषुवस्थानं कन्यान्तस्थानमस्मादपि पूर्वभागे तुलान्ताहोरात्रवृत्ते तदन्तरेण 
तुलान्तस्थानमस्मादपि वृशचिकान्ताहोरात्रवृत्ते तदन्तरेण मकरान्तस्थानमस्मादपि 
तदन्तरेणायनसन्धिस्थानं  धनुरन्तस्थानमस्मात्‌ कुम्भादयहोरात्रवृत्ते तदन्तरेण 
मकरान्तस्थानमस्मादपि मीनाद्यहोरात्रवृत्ते तदन्तरेण कुमुभान्तस्थानं मीनादिस्थानं च। 
अस्मादपि पूर्वविषुवे मीनान्तस्थानं मेषादिस्थानं च तदन्तरेण इति व्यक्तम्‌।।10।| 
क्रान्तिकक्षा। 

ननु गोले वृत्ते द्रादशराशीनां सत्वाठन्यथा चक्रकलानुपपत्तेरित्यत्रैकवृत्ताभावात्‌ कथं 
राश्यङ्कनं राशिविभागानुपपत्तिश्च। अन्तरालभागस्याकाशात्मकत्वात्‌ इत्यतो 
वृत्तकथनच्छलेन पूर्वोक्तं स्पष्टयन्‌ सूर्यस्तदुत्ते भगणभोगं करोतीत्याह - 

अयनादयनं चैव कक्षा तिर्यक्‌ तथाऽपरा। 

क्रान्तिसंज्ञा तथा सूर्यः पर्येति भासयन्‌।111।|। 

अयनस्थानमारभ्य परिवर्तेन तदयनस्थानपर्यन्तं चकार 
आरम्भसमास्योर्भिन्नायनस्थाननिरासार्थकः। अपरा गोलेजआधारवृत्तसमा वृत्तरूपा कक्षा तथा 
राश्यङ्कमार्गेण। एवकारोऽन्यमार्गव्यवच्छेदार्थकः। तिर्यकूउक्तवृत्तानुकारविलक्षणानुकारा 
क्रान्तिसंज्ञाक्रमणं क्रान्तिः। ग्रहगमनभोगज्ञानार्थं वृत्तं तत्सज्ञमुपकल्पितम्‌। 
अयनविषुवद्यसंसक्तं ॒क्रान्तिवृत्तं द्वादशराश्यड्कितं गोले निबन्धयेदिति तात्पर्यार्थः 
भासयन्‌ भ्रुवनानि प्रकाशयन्‌ सन्‌ स सूर्य्यः। एतेन चन्द्रादीनां निरासः। सदा निरन्तरं 
तया क्रान्तिसंज्ञया कक्षया पर्य्येति स्वशक्त्या गच्छन्‌ भगणपरिपूर्तिभोगं करोति। 
सूर्स्यगत्यनुरोधेन नियतं क्रान्िवृत्तं कल्पितमिति भावः।111।| 
चन्द्रादिग्रहाणां भरमणम्‌। 

ननु चन्द्रा्यजः क्रान्तिवृत्ते कुतो न गच्छन्तीत्यत आह-- 

चन्द्राद्याः स्वकैः पातैरपमण्डलमाश्रितैः। 

ततोऽपकृष्टा दृश्यन्ते विक्षेपान्तेष्वपक्रमात्‌।।12|। 

चन्द्रादयोऽर्कव्यतिरिक्ता ग्रहाः स्वकैः स्वीयैः पातैः पाताख्य दैवतैरपमण्डलं 
कान्तिवृत्तमार्ितेः स्वस्वभोगस्थानाचिष्ठतैस्ततः क्रान्तिवृत्तान्तर्गतग्रहभोगस्थानादित्यर्थः। 
चकाराद्विक्षेपान्तरेणापकृष्टा दक्षिणत उतरतो वा कर्षिता भवन्ति। अतः कारणादपक्रमात्‌ 
क्रान्तिवृत्तान्तर्गतस्वभ्ोगस्थानादित्यर्थः। दक्षिणत उत्तरतो वा विक्षेपान्तेषु गणितागत 
विक्षेपकलाग्रस्थानेषु भूस्थजनैः दश्यन्ते। तथाच क्रान्तिः वृत्तं यथा विषुवन्मण्डलेऽवस्थितं 
तथा क्रान्तिवृत्त पातस्थाने तत्‌ षड्भान्तरस्थाने च॒  लग्नमूुक्त 
परमविक्षेपकलाभिस्तर््रिभान्तरस्थानादूरध्वाधःक्रमेण दक्षिणोत्तरतो लग्नं च वृत्त 
विक्षेपवृत्तचन्द्रादि गत्यनुरोधेन स्वं स्वं भिन्नं कल्पितं तत्र गच्छन्तीति भावः।।12|| 
लग्नमध्यलग्नयोः स्वरूपम। 

अथ व्रिप्रश्नाधिकारोक्त्ल्ग्नमध्यलग्नयोः स्वरूपमाह-- 

उदयक्षितिजे लग्नमस्तं गच्छच्च तद्रशात्‌। 

लङ्कोदयैर्यथासिद्धं खमध्योपरि मधथ्यमम्‌।113॥| 

उटयक्षितिजे क्ितिजवृत्तस्य पूर्वदिग्देश इत्यर्थः| लग्नं क्रान्तिवृत्तं यत्प्रदेशे 
प्रवहवायुना संसक्तं तत्प्रदेशो मेषादययवधि भोगेनोदयलग्नमुच्यत इत्यर्थः 
प्रसङ्गादस्तलग्नस्वरूपमाह। अस्तमिति। तद्रशादुददयलग्ना नुरोधादस्तमस्तक्षितिजं 
क्षितिजवृत्तस्य पश्चिमदिक्‌ प्रदेशमित्यर्थः। क्रान्तिवृत्तं गच्छत्‌ यत्प्रदेशेन प्रवहवायुना 
संल्लग्नं तत्प्रदेशे मेषाद्यवधिभोगेनास्तलग्नमुच्यत इत्यर्थः। तथाच क्ितिजोर्ध्वं सदा 
क्रान्तिवृत्तस्य सद्वावादुदयास्त लग्नयोः षट्ाश्यन्तरं सिद्ध 
लङकोदयैर्तिरक्षदेशीयराश्युदयासुभ्निः। यथा त्रिप्रश्नाधिकारोक्तप्रकारेण यत्संख्यामितं सिद्धं 
निष्पन्नम्‌। मध्यमं मध्यमलग्नं तत्‌ खमध्योपरि खस्य दृश्याकाश विभ्ागागस्यमध्यं 
मध्यगतदक्षिणोत्तरसूवृत्तानुकारप्रदेशशरूपं न तु खमध्यं भास्कराचा्य्याभिमतं खस्वस्तिकं 
तल्लग्नस्य कदाचित्कत्वेन सदानुत्पत्तेः। तस्य उपरिस्थितं क्रान्तिवृत्तं याम्योत्तरवृत्ते 
यत्प्रदेशेन लग्नं तत्प्रदेशो मेषाद्यवचिभोगेन मध्यलग्नमुच्यत इति तात्पर्य्यार्थः। 13|| 
अन्त्या८^चरज्याः। 

अथ व्रिप्रश्नाधिकारोक्तान्त्यायाः स्वरूपं स्पष्टाधिकारोक्तचरज्यायाः स्वरूपं च आह-- 

मध्यक्षितिजयोमोर्मध्ये या ज्या साऽन्त्याऽभिधीयते। 

जेया चरदलज्या च विषुवत्क्षितिजान्तरम्‌। 114 || 

या उत्तरगोले त्रिज्याचरज्या युतिरुपा दक्षिणगोले चरज्योनत्रिज्यारूपा 
वरिप्रश्राधिकारोक्ता। अन्त्या सा मध्यं याम्योत्तरवृत्तं क्षितिजं स्वाभिमतदेशक्षितिजवृत्त 
तयोर्मध्येऽन्तरातेऽहोरात्रवृत्तस्य एकदेशप्रदेशे ज्या। 
उदयास्तसूत्रयाम्योत्तरसूत्रसम्पातादहोरात्रयाम्योत्तरवृत्तसम्पातावधि सू्रूपा ज्यासूत्रानुकारा 
न तु ज्या। अहोरात्रक्षितिजवृत्तसम्पातद्यबद्धोदयास्तसूर्रस्याहोरात्रवृत्तव्यास-सूत्रत्वाभावात्‌। 

अतएवोत्तरगोलेऽन्त्या त्रिज्याधिका सङ्गच्छते। अभिधीयते गोलज्ञैः कथ्यते। ननु 
अन्त्योपजीव्यचरज्यैव किंस्वरूपा यया तत्सिद्दिरित्यत आह । जेयेति। उन्मण्डलं च 
विषुवण्मण्डलं परिकीर्त्यते। 

इति त्रिप्रश्राधिकारोक्तेन दयोः शब्दयोरेकार्थवाचकत्वात्‌ तिरस्यगाधार वृत्तानुकारं 
स्थिर निरक्षक्षितिजवृत्तमुन्मण्डलं क्षितिजं स्वाभिमतदेशक्षितिजवृत्तमनयोरन्तरम्‌। चकारो 
विशेषार्थकस्तुकारपरस्तेन तदन्तरालस्थिताहोरात्रवृत्तैकदेशस्यार्धज्यारूपमृजुसू्रयोरन्तर 
विशेषात्मकम्‌ तथा च॒ स्वनिरक्षदेशस्वदेशयोरु ध्यास्तसू्रयोरन्तर मूर्ध्वाधरमिति 
फलितार्थः। चरदलज्या तदन्तरालस्थिताहोरात्रवृत्तैकदेशरूपचराख्यखण्डकस्य। न॒ तु 
दलमर्दम्‌। ज्या चरज्येत्यर्थः। गोलजैर्ञातव्या। 14|| 

ननु पूर्वक्नोकद्रयोक्तं क्षितिजस्याज्ानादूर्बोधमित्यतः क्नोकार्देन क्षितिजस्वरूपमाह-- 

कृत्वोपरि स्वकं स्थानं मध्ये क्षितिजमण्डलम्‌। 115 || 

भूगोते स्वकं स्वीयं स्थानं भूप्रदेशैकदेशरूपमुपरि सर्वप्रदेशेभ्य ऊर्ध्वं कृत्वा 
प्रकल्प्य मध्ये तादृशभूगोल उर्ध्वाधः खण्डसन्धौ यदत्तं ततिक्षितिजवृत्तं तदनुरोधेन 
टृष्टान्तगोले क्षितिजवृत्तं स्थिरं संसक्त कार्यमिति भावः।115|| 

अथैन टृष्टान्तगोलं सिद्धं॒कृत्वास्य स्वत एव पश्चिमभ्रमो यथा भवति तथा 
प्रकारमाह-- 

वस्रच्छन्नं बहिश्चापि लोकालोकेन वेष्टितम्‌। 

अमूतस्रवयोगेन कालभ्रमणसाधनम्‌।116॥। 

बहिः। गोलोपरीत्यर्थः। गोलाकारेण वस्त्रेण छन्नं क्ादितं दृष्टान्तगोलम्‌। 
चकाराद्रस््रोपरि तत्तदूत्तानामङ्कनं कार्य्यम्‌। लोकालोकेन वेष्टितं दृश्याटश्यसन्धिस्थवृत्तेन 
क्षितिजास्येन संसक्तम्‌। अपि समुच्चयो स्तेन क्षितिजं वस््रच्छन्नं न कार्य्य किं तु 
वस्त्रोपरि क्षितिजं गोलसंसक्तं केनापि प्रकारेण स्थिरं यथा भवति तथा कार्य्यमिति 
तात्पर््यम्‌। अमृतस्रावयोगेनैतादशं गोलं कृत्वा जलप्रवाहधोघातेन कालभ्रमणसाधनं 
षष्िनाक्षत्रघणीभिरहष्टान्तगोलस्य भ्रमणं यथा भवति तथा साधनं कारणं कार्य्यं 
स्वयंवहगोलयन्त्रं कार्य्यमित्यर्थः। एतदुक्तं भवति। दृष्टान्तगोलंवस््रच्छन्नं कृत्वा 
तदाधारयष्टयगरे दक्षिणोत्तरभित्तिक्षिप्तनलिकयोः क्षेप्ये। यथा यष्ट्यग्र धरुवाभिमुखं स्यात्‌। 
ततो यष्ट्यग्रजजुमार्गगतजलप्रवाहेण पूर्वाभिमुखेन तस्याधः पश्चाद्भागे घातोऽपि यथा स्यात्‌ 
तथा स्यादर्शनार्थमेव वस्त्रच्छन्नमुक्तम्‌। अन्यथा गोलवृततान्तरवकाशमार्गेण जलाघात 
दशेनभ्रमेण चमत्कारानुत्पततेः। आकाशाकारता सम्पादनार्थमपि वस््रच्छन्नमुक्तम्‌। इदं 
वस्त्राम्द्र यथा न भवति तथा चिक्कणवस्तुना मटदनादिना लितं कार््यम्‌। 
क्षितिजवृत्ताकारेणाधो गोलो दृश्यो यथा स्यात्‌ तथा परिखारुपा भित्तिः कार्य्य परन्तु 
दक्षिणयष्टिभागस्तत्र॒ शिथिलो यथा भवति। अन्यथा भमणानुपपत्तः 
पूर्वदिक्स्थपरिखाविभागादूर्तहर्जलप्रवाहोडदश्यः कार्य इति स्वबुट्ध्यैव जेयमिति। इत्यादि 
स्वबुध्यैव जेयमिति।116।। 

अथ यदि जलप्रवाहस्तत्र न सम्भवति तदा कथं स्वयंवह टृष्टान्तगौलो 
भवतीत्यतस्तत्स्व यं वहार्थ मुक्तं च गोप्यं कार्य इत्याह-- 

तुङ्गबीजसमायुक्तं गोलयन्त्र प्रसाधयेत्‌। 

ग्जञैप्यमेतत्‌ प्रकाशोक्तं सर्वगम्यं भवेदिह ।।17।। 

दृष्टान्तगोलरूपं यन्त्रं तुङ्गवीजसमायुक्तं तुङ्गो महादेवस्तस्य बीजं वीर्य्यं पारद 
इत्यर्थः। तेन॒ योजितं सत्‌ प्रसाधयेत्‌। गणकः शिल्पनज्ञः। प्रकर्षेण यथा 
नाक्षत्रषष्टिघीभिर्गोलभरमस्तथा पारदप्रयोगेण सिद्ध कु्य्यादित्यर्थः। 

एतदुक्तं भवति। निबद्धगोलबहिर्भूतयष्टिप्रान्तयोर्यथेच्छया स्थानद्रये स्थानत्रये वा 
नेमि परिधिरूपामुत्कीर्य्य तां तालपत्रादिना चिक्कणवस्तुलेपेनाच्छाय तत्र छिद्र कृत्वा 
तन्मार्गेण पारदोऽर्दपरिधौ पूर्णो देय इतरार्दपरिधौ जलं च देयं ततो मुद्रितच्छिद्रं कृत्वा 
यष्ट्यग्रे भरित्तिस्थनलिकयोः क्षेप्ये यथा गोलाऽन्तरिक्षो भवति। ततः 
पारदजलाकर्षितयषि); स्वयं भरमति। तदात्रितो गोलश्च। एतत्पक्षे 
वस््रच्छन्नमाकाशाकारतासम्पादनार्थमेव चेत्‌ क्रियत इति। ननु इय स्वयंवहक्रिया व्यक्ता 
नोक्तेत्यत आह। गोप्यमिति। एतत्‌ स्वयंवहकरणं गोप्यमप्रकाश्यं कुत इत्यत आह। 
प्रकाशेक्तमिति। अतिव्यक्ततयोक्तं स्वयंवहकरणमिह भूलोके सर्वगम्यं सर्वजनगम्यं भवेत्‌। 
तथा च सर्वजेये वस्तुनि चमत्कारानुत्पत्तेश्चमत्कृत्यर्थं सर्वत्र न प्रकाश्यमित्याशयेन 
तत्करणं व्यक्तं नोक्तमिति भावः।117।| 

ननु त्वया गौप्यत्वेनौक्तं मया कथमवगन्तव्यं मादशैरन्यैश्च 
कथमवगन्तव्यमित्यतः सार्श्नोकेन आह-- 

तस्माद्‌ गुरूपदेशेन रचयेद्‌ गोलमूत्तमम्‌। 

युगे युगे समुच्छिन्ना रचनेयं विवस्वतः।। 

प्रसादात्‌ कस्यचिद्‌ भूयः प्रादुर्भवति कामतः।118|| 

तस्मात्‌ स्वयंवहकरणस्य गोप्यत्वात्‌ गुरुपदेशेन परम्परा प्राप्तगुरोरनिरव्यजकथनेन 
गोलं दृष्टाष्टान्तगोलमुत्तमं स्वयवहात्मकं गणकः कुर्य्यात्‌। तथाच मया तुभ्यमुक्ता ग्रन्थे 
गोप्यत्वेनातिव्यक्ता नोक्तेतिभावः। अन्यैः कथं जलेयमिदमित्यत आह। युग इत्यादि । 
विवस्वतः सूरय्यमण्डलाचिष्ठातुर्जीवविशेषस्येयं स्वयंवहरूपा रचना क्रिया युगे युगे बहूकाल 
इत्य्थः। समुच्छिन्ना लोके लुमा कस्यचित्‌ मादृशस्य प्रसादादनुग्रहाद्रूयः वारंवारमिच्छया 
प्रादुर्भवति व्यक्ता भवतीत्यर्थः तथाच यथा मत्तस्त्वयावगतं 
तथान्यस्मान्मादशाटन्यैरवगन्तव्यं कालस्य निरवधित्वात्‌ सृष्टेरनादित्वाच्येति 
भावः| 18|| 

अथोक्तस्वयंवहक्रियारीत्या स्वयंवहगोलातिरिक्तान्यस्वयंवहयन्त्राणि कालज्ञानार्थं 
साध्यानि तत्साधनं रहसि कार्य्यमिति च आह-- 

कालसंसाधनार्थाय तथा यन्त्राणि साधयेत्‌। 

एकाकी योजयेद्‌ बीजं यन्त्रे विस्मयकारिणि।।19।। 

तथा यथा स्वयंवहगोलयन्त्र साधितं तद्रदित्यर्थः। कालसंसाधनार्थाय कालस्य 
दिनगतादेः सूषक्ष्मज्ञाननिमित्तं यन्त्राणि स्वयंवहगोलातिरिक्तानि स्वयवह यन्त्राणि साधयेत्‌। 
गणकः शिल्पादिस्वकोशल्येन कारयेत्‌। यन्त्रे कालसाधके विस्मयकारिणि स्वयवहरूपतया 
लोकानामुत्पन्नाश्च्स्यस्य कारणभूते बीजं स्वयंवहतासम्पादकं कारणमेकाकी 
एकव्यक्तिकोऽद्वितीयः सन्‌ योजयेत्‌। शिल्पज्ञतया स्वयमेव निष्पादयेदित्यर्थः। अन्यथा 
द्वितीयस्य तज्ज्ञानेन तन्मुखात्‌ तदयन्त्रहमर्दस्य लोकश्रवणगोचरतायां कदाचित्‌ 
सम्भावितायां विस्मयानुत्पत्तेः।।19 || 

अथैषां स्वयंवहयन्त्राणां दुघी7त्वाच्छङ्क्वादियन्त्रैः कालज्ञानं जलेयमित्याह-- 

शङ्कुयष्टिधनुश्चक्रैश्छायायन्त्रैरनेकधा। 

गुरुपदेशाद्‌ विज्ञेयं कालज्ञानमतन्द्रितैः। 120 

शङ्कुयष्टिधनुश्चक्रैः प्रसिदैश्छायायन्त्रैश्छायासाधकयन्त्रैरनेकधा नानाविधगणित- 
प्रकारैर्गुरुपदेशात्‌ स्वाध्यापकस्य निर्व्याजकथनादतन्द्रितैरभमैः पुरुषैः कालज्ञानं 
दिनगतादिज्लानं विज्ञेयं सूक्ष्मत्वेनावगम्यम्‌। एतत्‌ सर्व सिद्धान्तशिरोमणौ भास्कराचार्य्यैः 
स्पष्टीकृतम्‌। तत्र॒ शंकुस्वसूपम्‌। समतलमस्तकपरिधिर्भमसिद्धो दन्तिदन्तजः शंकुः। 
तच्छायातः प्रोक्तं जानं दिग्देशकालानाम्‌।। इति। यष्टियन्त्रं च। 

त्रिज्याविष्कम्भाद्ं वृत्तं कृत्वा दिगङ्कितं तत्र। दत्वागरां प्राक्‌ पश्चात्‌ दुज्यावृत्तं च 
तन्मध्ये।। तत्‌ परिधौ षष्टयङ्क॒ यष्टिर्नष्टययुतिस्ततः केन्द्रे। त्रिज्याङ्गुला निधया 
यष्ट्यग्राग्रान्तरं यावत्‌। तावत्या मौर्व्या यदिद्रितीयवृत्ते धनुर्भवेत्‌ तत्र। दिनगतशेषा नाड्यः 
प्राक्‌ पश्चात्‌ स्युः क्रमेणैवम्‌।। इति। चक्रयन्त्रं॑तु। चक्र चक्रांशाङ्क परिधौ 
क्षथश्रखलादिकाधारम्‌। धात्री त्रिभर आधारात्‌ कल्प्या भार्दऽत्र भाई च।| तन्मध्ये सूष्ष्माक्ष 
क्षिपघ्वाकभिमुखनेमिक धार्य्यम्‌। भूमेरुन्नतभागास्तत्राक्षच्छायया भुक्ताः।। तत्खार्दान्तश्च 
नता उन्नतलवसंगुणं युदलम्‌। युदलोन्नतांशभक्तं नाड्यः स्थूलाः परैः प्रोक्ताः।। इति। 
धनुर्यन्त्रं तु| टदलीकृतं चक्रमुशन्ति चापम्‌। इति। अथ ग्रन्थविस्तरभयादेतेषां 
निरूपणविस्तरो गणितादिविचारश्चोपेक्षित इति मन्तव्यम्‌।120|| 

अथ घाीयन्त्रादिभ्िश्चमत्कारियन्त्रैरवा सर्वोपजीव्यं कालं सूक्ष्मं साधयेदिति 
कालसाधनमुपसंहरति-- 

तोययन्त्रकपालार्मयूरनरवानरैः। 

ससूत्ररेणुगर्भश्च सम्यक्कालं प्रसाधयेत्‌।121।। 

जलयन्त्रं च तत्‌ कपालं च कपालाख्यं जलयत्त्रं वक्ष्यमाणं तदाद्यं प्रथमं येषां 
तैरयन्त्रैर्बालुकायन्त्रप्रभुतिभिः सापेक्षघाीयन्त्रैर्मयूरनरवानरैः। मयूराख्यं स्वयवहयन्त्रं निरपेक्षं 
नरयन्त्रं शङ्क्वाख्यं छायायन्त्रं पूर्वोदिदष्ट वानरयन्त्रं स्वयवह निरपेक्षमेतैः ससू्ररेणुगर्भेः 
सूत्रसहिता रेणवो धूलयो गर्भ मध्ये येषां तैः सूत्रप्रोताः षष्टिसिख्याका मृदधिका 
मयूरोदरस्थान मुखाद्‌ घिकान्तरेण स्वत एव॒ निःसरन्तीति लोकप्रसिदध्या 
ताद्शैर्यन्त्रैरित्यर्थः। यद्रा सूत्राकारेण रेणवः सिकतांशा गर्भ उदरे यस्य एतादृशं यन्त्र 

बालुकायन्त्रं॑प्रसिदम्‌। तेन सहितैर्मयूरादियन्तरै्मयूरायुक्तयन्त्रर्बालुकायत्त्रेण च॒ इति 
सिद्धोऽर्थः। चकारस्तोय यन्त्रकपालादयैरित्यनेन समुच्चयार्थकः। कालं दिनगतादिरूपं 
सम्यक्‌ सूक्ष्म प्रसाधयेत्‌। प्रकर्षण सूक्ष्मत्वेनातिसूषक्ष्मत्वेन इत्यर्थः 
जानीयादित्यर्थः।121|| 

ननु मयूरादिस्वयंवहयन्त्राणि कथं साध्यानीत्यतस्तत्साधनप्रकारो बहवो दुर्गमाश्च 
सन्तीत्याह-- 

पारदाराम्बुसूरत्राणि शुल्वतैलजलानि च। 

बीजानि पासवस्तेषु प्रयोगास्तेऽपि दुर्लभाः।122॥ 

तेषु मयूरादियन्त्रेषु स्वयंवहार्थमेते प्रयोगाः प्रकर्षेण योज्याः। प्रकर्षस्तु 
यावदभिमतसिदधेः। एते क इत्यत आह । पारदाराम्बुसूत्राणीति। पारदयुक्ता आराः। यथा च 
सिदान्तशिरोमणौ। लघुकाष्टजसमचक्रे समसुषिराराः समान्तरा नेम्याम्‌। किन्िदरक्रा 
योज्या सुषिरस्यार्दे पृथक्‌ तासाम्‌।। रसपूर्णे तच्चक्रं द्याधाराक्षस्थितं स्वयं भ्रमति। इति। 
अम्बु जलस्य प्रयोगः। सूचाणि सू्रसाधनप्रयोगः। शुल्वं शिल्पनैपुण्यम्‌। 
तैलजलानितैलयुक्तजलस्य प्रयोगः। चकारात्‌ तयोः पृथक्‌ प्रयोगोऽपि। यथा च 
सिद्धान्तशिरोमणौ। उत्कीर्य्यं॑नेमिमथवा परितो मदनेन संलग्नम्‌। तदुपरि तालदलायं 
कृत्वा सुषिरे रसं क्षिपेत्‌ तावत्‌।। यावद्रसैकपार््चं क्षिजलं नान्यतो याति। पिहितच्छिद्र 
तदतश्चक्रं भ्रमति स्वयं जलाकृष्टम्‌।। ताम्रादिमयस्याङ्कुशरुपनलस्याम्बुपूर्णस्य। एकं 
कुण्डजलान्तर्दितीयमग्रं त्वधोमुखं च बहिः।। युगपन्मुक्तं चेत्‌ कं नलेन कुण्डाद्रहिः 
पतति। नेम्यां बध्वा घीकाश्चक्र जलयन्त्रवत्‌ तथा धार्य्यम्‌।। नलकप्रच्युतसलिलं पतति 
यथा तद्धणिमध्ये। भ्रमति ततस्तत्‌ सततं पूर्णघीभ्निः समाकृष्ाम्‌।। चक्रच्युतं स्वमुदकं 
कुण्डे याति प्रणालिकया। इति। बीजानि केवलं तुङ्गबीजप्रयोगः। पांसवो 
धूलिप्रयोगास्तैर्युक्ताः प्रयोगाः। अपिशब्दात्‌ प्रयोगेषु सुगमतरा इत्यर्थः। दुर्लभाः 
साधारणत्वेन मनुष्यैः कर्तुमशक्या इत्यर्थः। अन्यथा प्रतिगृहं स्वयवहानां प्राचुर्य्यापत्तः 
इयं स्वयंवहविद्या समुद्रान्तनिवासिजनैः फिरङ्ग्याख्यैः सम्यगभ्यस्तेति। कुहकविदयात्वाटव्र 
विस्तारानुयोग इति सक्षेपः।।22|| 
कपालयन्त्रम्‌। 

अथ कपालाख्यं जलयन्त्रमाह-- 

तामपात्रमधश्छिद्र न्यस्तं कुण्डेऽमलाम्भसि। 

षष्टिर्मज्जत्यहोरात्रे स्फु यन्त्रं कपालकम्‌।123॥। 

यत्‌ तामघीतं पात्रमधश्छिद्रम्‌ अधोभागे छिद्र यस्य तत्‌। अमलाम्भसि निर्मलं 
जलं विद्यते यस्मिन्‌ तादृशे कुण्डे बृहद्राण्डे न्यस्तं धारितं सदहोरात्रे षष्टिः षष्टिवारमेव न 
न्यूनाधिक मज्जति। अधश््छिद्रमार्गेण जलागमनेन जलपूर्णतया निमग्नं भवति। तत्‌ 
कपालक कपालमेव कपालक घाखण्डानां कपालपटदवाच्यत्वात्‌ घााधस्तनाद्धाकार यन्त्र 
घीयन्त्रं स्फु सूक्ष्मम्‌। तदघानं तु। शुल्वस्य दिग्भिर्विहितं पतैर्य॑त्‌ षडगुलोच्चं 

द्विगुणायतास्यम्‌। तदम्भसा षष्टिपतैः प्रयूर्ख्य॑ पात्रं घर्प्रतिमं घा स्यात्‌।। 
सत्रयंशमाषत्रयनिर्मिता या हेम्नः शलाका चतुरङ्गुला स्यात्‌। विद्ध तया प्राक्तनमत्रपात्र 
प्रयूर्ख्यते नाडिकयाम्बुभिस्तत्‌।। इति व्यक्तम्‌। भगवता तु सूष्ष्ममुक्तम्‌।।23।। 
शकुयन्त्रम्‌। 

अथ शंकुयन्त्रं दिवैव कालज्ञानार्थं नान्यदेत्याह-- 

नरयन्त्रं तथा साधु दिवा च विमते रवौ। 

छायासंसाधनैः प्रौक्तं कालसाधनमूत्तमम्‌।1241। 

विमले मेघादिव्यवधानरूपमलेन रहिते सूर्य्य एतद्रूपे दिने। चकार एवकारार्थस्तेन 
साभदिनव्यवच्छेदः। नरयंत्रं दवादशाङ्गुलशङ्कुयन्त्रं तथा घाीयन्त्रवत्‌ कालसाधकं साधु 
सूक्ष्म रात्रौ नेत्यर्थसिदधम्‌। ननु शङ्कोश्छायासाधकत्वं न कालसाधकत्वं तेन तस्य कथं 
यन्त्रत्वं कालसाधकवस्तुनो यन्त्रत्वप्रतिपादनादित्यत आह । कछायासंसाधनैरिति। इदं 
शकुरूपनरयन्त्रं छायायाः सम्यक्‌ सूषष्मत्वेन साधनैरवगमैः कृत्वा कालसाधनं 
दिनगतादिकालस्य कारणमुन्तमम्‌। अन्य यन्त्रेभ्योऽस्मान्निरन्तरतयातिश्रष्ठम्‌। तथाच 
छायासाधकत्वेनैव कछायाद्वारा शङ्कोः कालसाधकत्वमिति न यन्त्रत्वव्याघातः। अतएव 
साभरदिने रात्रौ चानुपयुक्तः। नरस्य छाया यन्त्रोपलक्षणत्वात्‌ यष्टिधनुश्चक्राण्यपि तथेति 
ध्येयम्‌।।24|| 

अथादित एतदन्तग्रन्थज्ञानस्यैकफलकथनेन विभक्तमपि खण्डद्वयं क्रोडयति-- 

ग्रहनक्षत्रचरितं ज्ञात्वा गोलं च तत्त्वतः। 

ग्रहलोकमवाप्नोति पर्यायेणात्मवान्‌ नरः।125|। 

ग्रहनक्षत्राणां चरितं गणितविषयकं जानं ग्रन्थपूर्वखण्डरूपं गोलं 
भूगोलभगोलस्वरूपप्रतिपादकग्रन्थं ग्रन्थोत्तरा्दान्तर्गतम्‌। चकारः समुच्चये। तत्त्वतः 
वस्तुस्थितिसदभावेन सार्वविभक्तिकस्तसिरित्येके। जात्वावगम्य नरः पुरुषः। ग्रहलोक 
चन्द्रादिग्रहाणां लोक॒ तल्लोकाधिष्ठितस्थानं ग्रहोपलक्षणान्‌ नक्षत्राचिष्ठितस्थानमपि इति 
ध्येयम्‌। प्राप्नोति। ननु ग्रहालोकप्राप्या कः पुरुषार्थं इत्यतो मोक्षरूपं पुरूषार्थफलमाह। 
पर्य्यायेणेति। जन्मान्तरेण पुरुष आत्मवानात्मज्ञानी भवति। तथाच आत्मज्ञानान्‌ 
मोक्षप्रासिरेवेति भावः।125|| 

अथ अगरिमग्रन्थस्य असङ्गतिपरिहारायारब्धाध्यायसमात्तिं फक्किकया आह । इति। 
यथा वेदे आत्मस्वरूपनिरुपणान्नारायणोपनिषदुच्यते। तथा ज्योतिः शास्त्र प्रतिपादितानां 
ग्रहनक्षत्राणामेतदग्रन्थैकदेशे स्वरूपादिनिरूपणाज्ज्योतिः शास्त्रसारं ज्योतिषोपनिषदुच्यते। 
तत्संजोऽध्यायो ग्रन्थैकदेशः सम्पूर्ण इत्यर्थः। 

रङ्गनाथेन रचिते सूरस्यसिद्धान्तीप्पणे। ज्योतिषोपनिषत्सज्ोऽध्यायःपूर्णोपरार्दके।। 

इति श्री सकलगणकसार्वभौमबल्लालदैवज्ञात्मजरङ्गनाथगणक विरचिते 
गूढार्थप्रकाशके उत्तरखण्डे ज्योतिषोपनिषदध्यायः पूर्णः 

मानाध्यायः - 14 


नवमानानि। 

अथ मानानि कति किञ्च तैरित्यवशिष्टप्रश्नस्योत्तरभूत आरब्धमानाध्यायो 
व्याख्यायते। तत्र प्रथमं मानानि कतीति प्रथमप्रश्नस्योत्तरमाह-- 

ब्राह्मं दिव्यं तथा पित्र्यं प्राजापत्यं च गौरवम्‌। 

सौरञ्च सावनं चान्द्रमाक्षं मानानि वै नव।।1॥| 

वै निश्चयेन। नवसंख्याकानि कालमानानि। तत्र प्रथमं ब्राह्ममानम्‌। कल्पो ब्राह्ममहः 
प्ोक्तम्‌। इत्यादि। परमायुः शतं तस्य तयाहोरात्रसंख्यया। इत्यन्तं मध्यमाधिकारे 
प्रतिपादितम्‌। दितीयं दिव्यं देवमानम्‌। दिव्यं तदह उच्यते। इत्यादि। तत्षष्टिः 
षड्गुणादिव्यं इत्यन्तं तत्रैव प्रतिपादितम्‌। तथा तृतीयं मानं पित्र्यं पितृणां मानं 
वक्ष्यमाणम्‌। प्राजापत्य मानं वक्ष्यमाणं चतुर्थम्‌। बृहस्पतेस्तथा मानं पञ्चमं 
समूद्रीितम्‌। सौरं चकारात्‌ षष्ठं मानम्‌। सावनं सप्तमं मानम्‌। चान्द्रमानमष्टमम्‌। नाक्षत्रं 
मानं नवमम्‌। एतन्यपि तत्रैवोक्तानि।।।|। 

अथ किन्िततैरिति तैरिति द्वितीयप्रश्नस्योत्तरं विवक्षुः प्रथमं व्यवहारोपयुक्तमानानि 
दर्शयति-- 

चतुर्भिर्व्यवहारोऽत्र सौरचान्द्रार्षसावनैः। 

बाहस्स्येन षष्ट्यब्दं जेयं नान्यैस्तु नित्यशः।।2॥। 

अत्र॒ मनुष्यलोके सौरचान्द्रनाक्षत्रसावनेश्चतुभिर्मानैर्व्यवहारः कर्मघाना। षष्ट्यब्द 
प्रभवादिषष्टिवर्षं जात्यभ्निप्रायेणैकवचनम्‌। बाहस्पत्येन बृहस्पतिमा 
बृहस्पतिमध्यमराशिभोगात्मककालेन प्रत्येक जेयम्‌। 
अन्यैरवशिष्टैर्बाह्मदिव्यपित्रयप्राजापत्यैः। नित्यशः सदेत्यर्थः। व्यवहारो नास्ति। तुकारात्‌ 
कादाचित्कत्वेन तैर्व्यवहारः। 12|| 
सौरमानस्य। 

अथ सौरेण व्यवहार प्रदर्शयति-- 

सौरेण युनिशोर्मानं षडशीतिमुखानि च। 

अयनं विषुवच्चैवं सक्रान्तेः पुण्यकालता।13।। 

अहोराव्रयोर्मानं सौरेण जेयम्‌। प्रात्यहिकमसूर्ख्यगतिभोगादहोरात्र भवतीत्यर्थः। 
षडशीतिमुखानि वक्ष्यमाणानि चः समुच्चये। तेन सौरमानेन जेयानि। अयनं विषुवत्‌। चः 
समुच्चये। सक्रान्तेः पुण्यकालता सूर्य्यविम्बकलासम्बद्वा सौरमानेन।|3।। 

सक्रान्तिविचारः। 

अथ षडशीतिमुखमाह-- 

तुलादिषडशीत्यह्वां षडशीतिमुखं क्रमात्‌। 

तच्चतुष्टयमेव स्यात्‌ दिस्वभावेषु राशिषु 1141 

तुलारम्भात्‌ षडशीतिदिवसानां सौराणां षडशीतिमुखं भवति। तच्चतुष्टयं 
षडशीतिमुखस्य चतुःसंख्या द्विस्वभावेषु राशिषु चतुषु क्रमादेवं वक्ष्यमाणा भवति।।4। 

तदेवाह-- 

षड्विंशे धनुषो भागे, द्वाविशऽनिमिषस्य च। 

मिथुनाष्टादशे भागे कन्यायास्तु चतुर्दशे। 15|| 

धनूराशेः षड्विशतितमेऽशे षडशीतिमुखं मीनराशेरदाविंशतितमेऽशे षडशीतिमुखम्‌। 
चकारः समुच्चयार्थकः प्रत्येकमन्वेति। मिथुनराशेरष्टादशंऽशे षडशीतिमुखं कन्यायाश्चतुर्दशे 
भागे षडशीतिमुखम्‌। अतएव तुलादितः षडशीत्यंशो गणनया येषु राशिषु भवति ते राशयो 
द्िस्वभावाः षडशीतिमुखसंजाः संक्रान्तिप्रकरणे सांहितिकैरुक्ताः।15।। 

अथ षडशीत्यंशगणनया चत्वारि षडशीतिमुखान्युक्त्वा भगणांशपूर््यर्थमवशिष्टंशाः 
षोडशातिपुण्या इत्याह-- 

ततः शेषाणि कन्याया यान्यहानि तु षोडशं। 

क्रतुभिस्तानि तुल्यानि पितृणां दत्तमक्षयम्‌।।6।। 

ततः कन्यादिचतु्दशभागानन्तरं शेषाणि भगणभ्ागेऽवशिष्टानि कन्याया यान्यहानि 
सौरभागसमानि षोडश तानि। तुकारात्‌ पूर्वदिनासमानि क्रतुभिर्यजैः समानि। 
अतिपुण्यानीत्यर्थः। तत्र पितृणां दत्तं श्रादादिकृतमक्षयमनन्तफलद भवति।।6।। 

अथ राश्यधिष्ठितक्रान्तिवृत्ते चत्वारि स्थानानि पदसन्िस्थाने विषुवायनाभ्यां 
प्रसिदानीत्याह- 

भचक्रनाभौ विषुवदिदितयं समसूरत्रगम्‌। 

अयनद्वितयं चैव चतः प्रथितास्तु ताः।।7॥। 

भचक्रनाभौ भगोलस्य धरुवद्रयाभ्यां तुल्यान्तरेण मध्यभागे विषुवदिद्तीयं 
विषुवद्द्रयं समसूत्रगं परस्पर व्यास-सू्रान्तरितं धरुवमध्ये विषुवदूत्तावस्थानात्‌ तदत्ते 
क्रान्तिवृत्तभागौ यौ लग्नौ तौ क्रमेण पूर्वापरौ विषुवत्सं्ौ मेषतुलाख्यौ चेत्यर्थः 
अयनद्वितयमयनद्यं कर्कमकरादिरूपम्‌। चः समुच्चये। तेन समसूूत्रगंता विषुवायनाख्याः 
क्रान्तिवृत्तप्रदेशरूपा भूमयश्चतसश्चतुः संख्याकाः प्रथिता गणितादौ पदादित्वेन प्रसिद्धाः। 
एवकारटन्यराशीनां निरासः। तुकारात्‌ तासां समसूत्रस्थत्वेऽपि विषुवायनत्वाभावात्‌ 
पदादित्वेनाप्रसिदिरित्यर्थः।।7।। 

अथ अवशिष्टनामादिस्वरुपमन्यदप्याह-- 

तदन्तरेषु संक्रान्तिद्वितयं पुनः। 

नैरन्तर्यात्‌ तु सक्रान्तेर्ञेयं विष्णुपदीद्रयम्‌।।8॥ 

तदन्तरेषु विषुवायनान्तरालेषु। अत्रान्तरालानां चतुः स्थाने सद्भावाद्रहुवचनम्‌। 
सक्रान्तिद्वितयं पुनः राश्यादिभागे ग्रह्ाणामाक्रमणं वारद्वयं भवति तदन्तराले राश्यादिभागौ 
दौ भवत इत्यर्थः। यथा हि मेषाख्यविषुवकर्काख्यायनयोरन्तराले वृषमिथुनयोरादी। 
कर्कतुलयोरन्तराले सिंहकन्योरादी। तुलामकरयोरन्तराले वृश्चिकधनुषोरादी 

मकरमेषयोरन्तराले कुम्भमीनयोरादी इति। एवं विषुवानन्तरं संक्रमणद्रयमनन्तरमयनं 
तदनन्तर संक्रान्तिद्रयं तदनन्तरं विषुवमनन्तरं सक्रान्तिद्यमनन्तरमयनमित्यादि पौनः 
पुन्येन ज्ेयमित्यर्थः। सक्रान्तिदयमध्ये प्रथमसक्रान्तौ विशेषमाह । नैरन्तर्य्यादिति। 
निरन्तरतया सम्भूतायाः सक्रान्तेः सकाशाद्विष्णुपदीद्रयं तदन्तराल इति त्वर्थः। अवगम्य 
प्रथमसक्रान्तिर्विष्णुपदसंज्ञा तयोद्रय तदभ्यन्तरे प्रत्येकं भवतीति तात्पर्य्यार्थः। 
षड़शीतिसजञं द्वितीयसंक्रमणं पूर्वसूचितं तयोरपि द्यं तदन्तराले भवतीति ध्येयम्‌।।8।| 


अयनम्‌ 

अथ आयन द्यमाह-- 

भानोर्मकरसस्ड्क्रान्तेः षण्मासा उत्तरायणम्‌। 

कक्कदिस्तु तथैव स्यात्‌ षण्मासा दक्षिणायनम्‌।।9॥। 

सूर्य्यस्य मकरसक्रान्तेः सकाशात्‌ षासौरमासा उत्तरायणं भवति। ककि; 
कर्कसक्रान्तेः सकाशात्‌ तथा सूर्य्यभोगात्‌। एवकारादन्यग्रहनिरासः। षण्मासाः। तुकारात्‌ 
सौराः। दक्षिणायनं भवति।।9।। 
ऋतुमासवर्षाणि। 

अथर्तुमासवर्षाण्याह-- 

द्विराशिनाथा ऋतवस्ततोऽपि शिशिरादयः। 

मेषादयो द्वादशैते मासास्तैरेव वत्सरः।।1101। 

ततो मकरसंक्रान्तेः सकाशात्‌। अपिशब्द उत्तरायणाधिना समुच्चयार्थकः। 
द्विराशिनाथा राशिद्रयस्वामिका राशिद्रयार्कभ्रोगात्मका इत्यर्थः। शिशिरादयः 


शिशिरवसन्तग्रीष्मवर्षीशरद्धेमन्ताऋतवः कालविभागविशेषा भवन्ति। एते 
सूरय्यभोगविषयका मेषादयो राशयो द्ादशमासास्तैर्दादशभिर्मासेः। 
एवकारान्यूनाधिकव्यवच्छेदः। वत्सरः सौरव्षं भवति।।10|| 

पुण्यकालः। 


अथ प्रसङ्गात्‌ संक्रान्तौ पुण्यकालानयनमाह-- 

अर्कमानकलाः षष्ट्या गुणिता भुक्तिभाजिताः। 

तदर्धनाडयः सक्रान्तेर्वाक्‌ पुण्यं तथा परे।।11।। 

सूर्य्यस्य विम्बप्रमाणकलाः। षष्ट्या गुणिताः सूर्यगत्या भक्तास्तस्य फल्स्यार्द 
तत्सख्याका घीका इत्यथः। सक्रान्तेः सूर्यस्य राशिप्रवेशकालादित्यर्थः। अर्वाक्‌ पूर्व 
पुण्यं स्नानदिधर्मकृते पुण्यघीकाः पुण्यवृद्धिकारिकाः। अपरे सक्रान्त्युत्तरकाले तथा 
स्नानादिधर्मकृत्ये पुण्यवृदिदा इत्यर्थः। अत्रोपपत्तिः। सूर्य्यविम्बकेन्द्रस्य राश्यादौ 
सञ्चरणकालः संक्रमणकालस्तस्य सूक्ष्मत्वेन दुर्ञयत्वात्‌ स्थूलकालः कोऽप्यभ्युपेयः स तु 
राश्यादौ विम्बसञ्चरणरूपोङ्गीकृतो विम्बसम्बन्धात्‌। अतः सूर्य्यगत्या 
षष्टिसावनघाीकास्तदा सूर्य्यविम्बकलाभिः का इत्यनुपातानीता विम्बघीकाः 

सक्रान्तिकालः स्थूलः प्रुनेमिसञ्चरणकालात्‌ पश्चिमनेमिसञ्चरणकालर्य्यन्तं 
तदर्दघी) काव्यासार्ईदघिका इति सक्रान्तकालात्‌ ताभिः पूर्वमपरत्र काते प्रागपरनेम्योः 
क्रमेण सञ्चरणात्‌ पूर्वोत्तरकाले पुण्या इति।111।| 
चान्द्रमानम्‌। 

अथ सौरमुक्त्वा क्रमप्राप्तं चान्द्रमानमाह-- 

अर्काद्‌ विनिस्सृतः प्राचीं यद्यात्यहरहः शशी। 

तच्चान्द्रमानमशैस्तु जेया द्वादशभिस्तिथिः।।12॥। 

सूर्य्यात्‌ समागमं त्यक्त्वा विनिर्गतः पृथग्भूतः संश्चन्द्रोऽहरहः प्रतिदिनं यत्‌ 
यत्सख्यामितं प्राचीं पूर्वा दिशं गच्छति तत्‌ प्रतिदिने चान्द्रमानं तत्तु गत्यन्तरांशमितम्‌। 
ननु सौरदिनं सूर्याशेन यथा भवति तथैतद्रषैर्भागैः कियद्भिः पूर्ण चान्द्र दिनं भवतीत्यत 
आह। अशैरिति। भागैस्तुकारात्‌ सूर्य्यचन्द्रान्तरोत्पन्नैः तस्य तद्रूपत्वात्‌। 
द्ादशभिर्ादशसंख्यकैस्तिथिर्जञेया। एकं चान्द्रदिनं जेयमित्यर्थः। एतदुक्तं भवति। 
सूर्य्यचन्द्रयोगाच्चान्द्रदिनप्रवृततेः पुनर्योगि माससमपतर्भगणान्तरेण चान्द्रो 
मासखिशच्चान्द्रदिनात्मकः। अतस्िशद्िनैर्भगणांशान्तरं तदेकेन किमिति। द्ादशभागैरैकं 
चान्द्रदिनम्‌। दशः सूर्य्यन्दुसङ्गमः। इत्यभिधानादर्शीवधिकमासस्य स्िंशतिथ्यात्मकत्वात्‌ 
तिथिश्चान्द्रदिनस्पेति। 12|| 
चान्द्रमानस्य व्यवहारः। 

अथ चान्द्रव्यवहारमाह-- 

तिथिः करणमुद्धाहः क्षौर सर्वक्रियास्तथा। 

व्रतोपवासयात्राणां क्रिया चान्द्रेण गृह्यते।113॥। 

तिथिः प्रतिपदाद्या करणं बवादिकमुदाहो विवाहः क्षौरं चौलकर्म। एतदाद्याः 
सर्वक्रिया व्रतबन्धादुत्सवरूपा व्रतोपवासयात्राणां नियमोपवास गमनानां क्रिया करणम्‌। 
तथा समुच्चयार्थकः। चान्द्रमानेन गृह्यते। अङ्गीक्रियते।113॥| 

अथ चान्द्रमासं प्रसङ्गात्‌ पितृमानं च आह - 

त्रिंशता तिथिश्निर्मासश्चान्द्रः पित्र्यमहः स्मृतम्‌। 

निशा च मासपक्षान्तौ तयोर्मध्ये विभागतः 1141 

त्रिंशता त्रिंशन्मितैस्तिथिभिश्चान्द्रो मासः। पित्र्य पितृसम्बन्धि। अहर्दिनम्‌। निशा 
रात्रिः पितृसम्बद्धा। चकारो व्यवस्थार्थकः। तेनोभयं नैकः प्रत्येकं किन्तु मिलितं 
स्मृतमिति। लिङ्गानुरोधेनोभयत्रान्वेति। तथा च चान्द्र मासः। पित्रयाहोरात्रमित्यर्थः 
फलितः। मासपक्षान्तौ मासान्तो दर्शन्तः पक्षान्त: पूर्णिमान्तः। एतावित्यर्थः। विभागतः 
क्रमेणेत्यर्थः। तयोः पित्रयाह्योरात्रयोर्मध्येऽ्द भवतः। दर्शान्तः पितृणां मध्याह्ः पूर्णिमान्तः 
पितृणां मध्यरात्रमित्यर्थः। अर्थात्‌ कृष्णाष्टम्यर्द दिनप्रारम्भः। शुक्लाष्टम्यर्द दिनान्त इति 
सिदम्‌।114।| 
नाक्षत्रमानम्‌। 

अथ क्रमप्राप्तं नक्षत्रमानं प्रसङ्गान्माससंजां च आह-- 

भचक्रभ्रमणं नित्यं नाक्षत्रं दिनमुच्यते। 

नक्षत्रनाम्ना मासास्तु जेयाः पर्वान्तयोगतः।115॥। 

नित्यं प्रत्यहं भचक्रभरमणं नक्षत्रसमूहस्य प्रवहवायुकृतपरिभ्रमः। नाक्षत्र 
नक्षत्रसम्बन्धिदिनं मानज्ञैः कथ्यते। नित्यमित्यनेन चन्द्रभोगनक्षत्रभोगौ नाक्षत्रमित्यस्य 
निरासः। भचक्रभमणानुपपत्तेः। माससंज्ञा महानक्षत्रनाम्नेति। पर्वान्तयोगतः पर्वान्तः 
पूर्णिमान्तः। तस्य योगात्‌ तत्सम्बन्धात्‌ नक्षत्रसंजलया मासाः। तुकाराच्चान्द्रा अवगम्याः 
पूर्णिमान्तस्थितचन्द्रनक्षत्रसंजलो मासो जेय इति तात्प्य्यार्थः। यथा दहि 


यदर्शन्तावधिकश्चन्द्रोमासस्तदभ््यन्तरस्थितपूर्णिमान्तस्थित चन्द्रनक्षत्रसजः। 
चित्रासम्बन्धाच्चैतरः। विशाखासम्बन्धादैशाखः। ज्येष्ठासम्बन्धाज्ज्येष्ठः। 
आषाढासम्बन्धादाषाटः। श्रवणसम्बन्धाच्क्रावणः। भाद्रपदासम्बन्धाद्राद्रपदः। 


अश्चनीसम्बन्धादाश्विनः। कृत्तिकासम्बन्धात्‌ कार्तिकः। मृगशीर्षसम्बन्धान्मार्गशीर्षः। 
पुष्यसम्बन्धात्‌ पौषः। मघासम्बन्धान्माघः। फाल्गुनीसम्बन्धात्‌ फाल्गुन इति। 15|| 

ननु पूर्णिमान्ते तत्तन्नक्षत्राभावे कथं तत्संज्ञा मासानामुचितेत्यत आह-- 

कार्तिक्यादिषु संयोगे कृत्तिकादि द्यं दयम्‌। 

अन्त्योपान्त्यौ पञ्चमश्च त्रिधा मासत्ररा स्मृतम्‌।।16॥। 

नक्षत्रसंयोगार्थमिति निमित्तसप्तमी। कातिक्यादिषु कार्तिकमासादीनां 
पौर्णमासीष्ित्यर्थः। कृत्तिकादि इयं दयं नक्षत्र कथितं कृतिकारोहिणीभ्यां कार्तिकः। 
मृगाद्राभ्यांमार्गशीर्षः। पुनर्वसुपुष्याभ्यां पौषः। अश्षेषामघाभ्यां माघः। चित्रास्वातीभ्यां 
चैत्रः। विशाखानुराधाभ्यां वैशाखः। ज्येष्टामूलाभ्यां ज्येष्ठः। पूर्वोत्तराषाढाभ्यामाषाढः। 
श्रवणधनिष्ठाभ्यां श्रावण इति फलितम्‌। अवशिष्टमासानाह। अन्त्योपान्त्याविति। अत्र 
कार्तिकस्यादित्वेन ग्रहादन्त्य आशिनः। उपान्त्यो भाद्रपदः। एतौ मासौ पञ्चमः 
फाल्गुनः। चकारः समुच्चय इति। मासत्रयं त्रिधा स्थानत्रय उक्तम्‌। रेवत्यश्चिनीभरणीति 
नक्षत्रत्रयसम्बन्धादाश्चिनः। शततारापूर्वोत्तराभाद्रप्रदेशि नक्षत्रत्रयसम्बन्धाद्भाद्रपदः। 
पूर्वोत्तराफाल्गुनीहस्तेति नक्षत्रत्रयातसम्बन्धात्‌ फाल्गुनं इति सिद्धम्‌।।16।। 

अथ प्रसङ्गात्‌ कार्तिकादिवृहस्पतिवर्षाण्याह-- 

वैशाखादिषु कृष्णे च योगात्‌ पञ्चदशे तिथौ। 

कार्तिकादीनि वर्षाणि गुरोरस्तोदयात्‌ तथा।117॥| 

यथा पौर्णमास्यां नक्षत्रसम्बन्धेन तत्संजो मासो भवति। तथेति समुच्चयार्थकम्‌। 
वृहस्पतेः सूर्य्यसान्निध्यदूरत्वाभयामस्तादुदयाद्रा वैशाखादिषु द्वादशसु मासेषु कृष्णपक्षे 
पञ्चदशे तिथौ। अमायामित्यर्थः। चकारः पौर्णमासीसम्बन्धात्‌ समुच्चयार्थकः। योगो 


दिननक्षत्रसम्बन्धः कार्तिकादीनि दादशवर्षाणि भवन्ति। 
वैशाखकृष्णपक्षपञ्चदश्याममारूपायां बृहस्पतेरस्त उदये वा जाते सति तदादि बृहस्पतिवर्ष 
कृतिकादिनक्षत्रसम्बन्धात्‌ कार्तिकसजम्‌। एवं ज्येष्ठाषाढश्रावण 

भाद्रपदाश्चिनकार्तिकमार्गशीर्षपौषमाघफाल्गुनचैत्रामासु 

मृगपुष्यमघापूर्वाफाल्गुनीचि त्राविशाखाज्येष्ठापूषाश्रवणयूभ्राधिन्यादिनक्षत्रसम्बन्धान्मार्गशीर्षा 
टीति भवन्ति। अत्रापि प्रोक्तनक्षव्रद्यत्रयसम्बन्धः प्रागुक्तो बोध्यः। अनेनेत्युपलक्षणम्‌। तेन 
यद्दिने बृहस्पतेरुदयोऽस्तो वा तदिने यच्चन्द्राधिष्ठितनक्षत्रं तत्संज्ञं बार्हस्पत्यं वर्षं भवतीति 
तात्पर््यम्‌। संहिताग्रन्थेऽस्तोदयवशाद्र्षोक्तिः परमिदानीमुदयवर्षव्यवहारो गणकैर्गण्यते 
येनोदितेज्य इत्युक्तेरिति।।17।। 


सावनमानम्‌। 

अथ क्रमप्रासं सावनमाह-- 

उदयादुदय भानोः सावनं तत्‌ प्रकीर्तितम्‌। 

सावनानि स्युरेतेन यज्ञकालविचिस्तु तैः।118॥। 

सूर्य्यस्योदयादुदयकालमारभ्याव्यवहितोदयकालपर्स्यन्तं यत्‌ कालात्मकं तत्‌ सावनं 
मानजैरुक्तम्‌। एतेनोदयद्वयान्तरात्मककालस्य गणनया सावनानि बसुदयष्टद्रीत्यादिना 
मध्याधिकारोक्तानि भवन्ति। तदव्यवहारमाह। यज्ञकालविधिरिति । यज्ञस्य यः 
कालस्तस्य गणना तैः सावनैः। कारोऽन्यमाननिरासार्थश्चकारपरः।118।| 

अथ व्यवहारान्तरमाह-- 

सूतकादिपरिच्छेदो दिनमासाब्दपास्तथा। 

मध्यमा ग्रहभक्तिस्तु सावनेनैव गृह्यते। ।19|| 

सूतक जन्ममरणसम्बन्धि। आदिपद ग्राह्यं चिकित्सितचान्द्रायणादि। तस्य 
परिच्छेदो निर्णयः। दिनाचिपमासेश्वरवर्षैश्चराः। तथा समुच्चये ग्रहाणां गतिर्मध्यमा। 
तुकारात्‌ स्पष्टगतेर्निरासः। तस्याः प्रतिक्षणं वैलक्षण्यादिनसम्बन्धस्याभावात्‌। एतेन 
स्पष्टगत्या स्पष्टग्रहस्य चालनं निरस्तं स्थूलत्वादिति सूचितम्‌। सावनमानेन। 
एवकारादन्यमाननिरासः। गृह्यते सुधीभिरङ्गीक्रियते। अत्र बहुवचनानुरोधेन गृह्यत इत्यत्र 
बहु वचनं जेयम्‌।119|। 

दिव्यमानम्‌। 

अथ दिव्यमानमाह-- 

सुरासुराणामन्योन्यमहोरात्रं विपर्ययात्‌। 

यत्‌ प्रोक्तं तद्‌ भवेद्‌ दिव्यं भानोर्भगणपूरणात्‌।।201। 

पूवाद पूर्व॑ व्याख्यातम्‌। यदटहोरात्रं पूर्वाददोक्त सूर्य्यस्य भगणभोगपूर्तेः प्रोक्त 
पूर्वमनेकधा निर्णीतं तदहोरात्रं दिव्यमानं स्यात्‌।।20।| 
ब्राह्ममानम्‌। 

अथ अवशिष्टे प्राजापत्य ब्राह्ममाने आह-- 

मन्वन्तरव्यवस्था च प्राजापत्यमुदाहतम्‌। 

न तत्र ययुनिशोर्भेदो ब्राह्मः कल्पः प्रकीर्तितम्‌।।21।| 

मन्वन्तरव्यवस्था मन्वन्तरावस्थितिः। युगानां सप्ततिः सैका इत्यादिना 
मध्याधिकारोक्तेति चार्थः प्राजापत्यं मानं मानजञैरुदाहृतमुक्तं मनूल्लां प्रजापति पुत्रत्वात्‌। 
ननु देवपितृमानयोर्दिनरात्रिभेदो यथोक्तस्तथा अस्मिन्‌ माने दिनरात्रिभेद प्रतिपादनं कथं 
नोक्तमित्यत आह। नेति। तत्र॒ प्राजापत्यमाने दुनिशोर्दिनरव्रयोर्भेदो विवेको 
गुरुसौरचन्द्रमानवन्नास्ति। ब्रह्ममानमाह। ब्राह्ममिति। कल्पौ युगसहस्रात्मकः प्रागुक्तः। 
ब्रह्ममानं मानजेरुक्तम्‌। यद्यपि पूर्व॑ पित्रयबाहैत्यमानयो अनुक्तैरत्र॒ तयोरेव निरूपणं 
युक्तमन्येषां निरूपणं तु पूर्वोक्त्या पुनरुक्त तथापि पूर्व 
गणिताद्ुपजीव्यपरिभाषाकथनावश्यकतया गणितप्रवृत्यर्थं तेषाममानत्वेन निरूपणादव्र तु 
विशेषकथनार्थं मानत्वेन पुनस्तेषां निरूपणं प्रश्रोत्वेनाक्षतिकरमन्यथा प्रश्रानुपततेरिति 
दिक्‌ ।121|| 

अथ स्वोक्तमुपसंहरति-- 

एतत्‌ ते परमाख्यातं रहस्यं परमाद्भुतम्‌। 

ब्रह्मैतत्‌ परमं पुण्यं सर्वपापप्रणाशनम्‌।।22॥। 

हे परम्देत्यश्रष्ठ। सूर्य्यभक्तत्वात्‌। ते तुभ्यमेतदधुनोक्तं परं द्वितीयकथनमाख्यातं 
निराकाक्षत सम्पूर्ण कथितम्‌। पूर्व सावशेषमुक्तं स्थितमिति त्वया प्रश्नाः 
कृतास्तदुत्तररूपदिंतीयकथनमिदं निःसन्दिग्धमस्तीति तव संशया नोद्धवन्तीति भावः। ननु 
मत्प्रश्न विना पूर्वमेवेदं कथं नोक्तमित्यत आह। रहस्यमिति। कुत इत्यत ॒ आह। 
अद्भुतमिति। आकाशस्थग्रहनक्षत्रादिस्थितिलानसम्पादकत्वादाश्चरय्यकरमित्यर्थः। तथा च 
मत्पूर्ोक्तं येन सावधानतया श्रुतं तेनैव त्वदुक्ताः प्रश्नाः कर्तुं शक्यास्तदुत्तरत्वेन द्वितीयं 
मुक्तमिति त्वां परीक्ष्य त्वां प्रत्युक्तं रहस्यमिति भावः। ननु अन्यशास्त्राणां 
ज्ानाद्यानन्दावाध्िरस्मान्नेत्यन्त  आह। ब्रहोति। एतन्मदुक्तं ब्रह्म ॒ब्रह्मसमं तथा 
चान्यशास्त्राणां ब्रह्मसमत्वामावेऽपि तज्ज्ञानाद्‌ ब्रह्मानन्दावाप्रिरस्माद्‌ ब्रह्मास्वरूपाद्‌ 
ब्रह्मानन्दावापतौ किं चित्रमिति भावः। कुत इद ब्रह्मासममित्यत आह। परमिति। उत्कृष्टम्‌। 
अत्र॒ हेतुभूतं विशेषणद्रयमाह, पुण्यं सर्वपापप्रणाशनमिति। पुण्यजनकं 
सर्वपापनाशकम्‌।122]| 

ननु अस्माद्‌ ब्रह्मानन्दप्रातिरुक्ता पूर्वं॑ग्रहलोकप्राप्तश्चोक्ता तव्रानयोः किं फलं 
भवतीत्यत आह 

दिव्यं चार्षं ग्रहाणां च दर्शितं ज्ञानमुत्तम्‌। 

विज्ायार्कादिलोकेषु स्थानं प्राप्नोति शाश्चतम्‌।।23॥। 

आरक्षं नक्षत्रसम्बन्धिज्लानं ग्रहाणां ज्ञानम्‌। च्‌: समुच्चये। उत्तमं सर्वशास्त्रेभ्यः 
उत्कृष्टम्‌। अत्र हेतुभूतं विशेषणं दिव्यं स्वर्गलोकोत्पन्नं दर्शितं मया तुभ्यमुपदिष्टं विज्ञाय 
जात्वा अर्कादिलोकेषु सूर्यादि ग्रहलोकेषु स्थानमचिष्ठानं प्राप्नोति शाश्वतं नित्यं 
ब्रह्मसायुज्यरूपं स्थानम्‌। पूर्वाद्स्थद्वितीयचकारः समुच्चयार्थकोऽत्रान्वेति। तथाचोभयं फलं 
क्रमेण भवतीति भावः। यत्वेतत्‌ ते परमाख्यातमित्यादिश्नोकः क्वचित्‌ पुस्तकेऽस्मात्‌ 

लोकात्‌ पूर्वं नास्ति किन्तु माननिरूपणान्तस्थदिव्यं चारक्षमित्यादिन्नोकान्ते मानाध्याय 
समाधिं कृत्वा अग्रे। यथा शिखा मयुराणां नागानां मणयो यथा तद्देदाङ्गशास््राणां 
गणितं मूर्धनि स्थितम्‌।।1|। न देयं तत्‌ कृतघ्नाय वेदविप्लावकाय च। अर्थलुल्धाय 
मुखाय साहङ्काराय पापिने ।12|| एवं विधाय पुत्रायाप्यदेय सहजाय च। दत्तेन 
वेदमार्गस्य समुच्छेदः कृतो भवेत्‌।।13।। व्रजेतामन्धतामिस्रं गुरुशिष्यौ सुदारुणम्‌। ततः 
शान्ताय शुचये ब्राह्मणायैव दापयेत्‌। 14|| चक्रानुपातजौो मध्यो मध्यवृत्तशजः स्फु0:। 
कालेन दक्समो न स्यात्‌ ततौ बीजक्रियोच्यते।।5|। राश्यादिरिन्दुरङ्कघ्नौ भक्तो 
नक्षत्रकक्षया। शेषं नक्षत्रकक्षायास्त्यजेच्छेषकयोस्तयोः।16।। यदल्पं तद्भजेद्धानां कक्षया 
तिथिनिघ्नया। बीजं भागादिकं तत्‌ स्यात्‌ कारयेत तद्धनं रवौ।।7।। त्रिगुणं शोधयेदिन्दौ 
जिनघ्नं भूमिजे क्लिपेत्‌। टृग्यमघ्नमृणं जोच्चे खरामघ्नं गुरावृणम्‌।।8।। ऋणं 
व्योमनवाघ्नं स्याद्ानवेज्यचलोच्चके। धनं सप्ताहतं मन्दे परिधीनामथोच्यते। 19|| 

युग्मान्तोक्ताः परिधयो ये ते नित्यं परिस्फुणाः। ओजास्तोक्तास्तु ते जेयाः 
परबीजेन संस्कृताः| 110|। वरिम निर्बीजकानोजपदान्ते वृत्तभागकान्‌। सूर्य्यन्द्रोर्मनवो दन्ता 
धृतितत्वकलोनिताः। 11|| वाणतर्का महीजस्य सौम्यस्याचलवाहवः। वाक्पतेरष्टनेत्राणि 
व्योमशीतांशवो भृगोः। 12|| शूल्यर्तवोऽरकपुत्रस्य बीजमेतेषु कारयेत्‌। बीजं खाग्न्युद्धतं 
शोध्यं परिध्यंशेषु भास्वतः।।13।। इनाम योजयेदिन्दोः कुजस्याश्चहतं क्िपेत्‌। 
विदश्वन्द्रहतं योज्यं सूरेरिन्द्रहतं धनम्‌।।141। धनं भृगोभुवान्न्थ रविघ्नं शोधयेच्छनेः। एवं 
मान्दाः परिध्यंशाः स्फु7ाः स्युर्वच्मि शीघ्रकान्‌।।15।। भौमस्याभ्रगुणाक्षीणि 
बुधस्याच्धिगुणेन्दवः। बाणाक्षा देवपूज्यस्य भार्गवस्येन्दुषड्यमाः।116।। शनेश्चन्द्राब्धयः 
शीघ्राः ओजान्ते बीजवर्जिताः। द्विघ्नं स्वं कुजभागेषु बीजं दिघ्नमृणं विदः।117॥। 
अत्यष्टिघ्नं धनं (वनं) सुरेरिन्दुघ्नं शोधयेत्‌ कवेः। चन्द्रघ्नमृणमार्कस्य स्युरेभिर्ईक्समा 
ग्रहाः। 18|| एतद्ीजं मया ख्यातं प्रीत्या परमया तव। गोपनीयमिदं नित्यं नोपदेश्यं 
यतस्ततः 19|| परीक्षिताय शिष्याय गुरुभक्ताय साधवे। देयं विप्राय नान्यस्मै 
प्रतिकञ्चुककारिणे।। 20|| बीजं निःशेषसिद्धान्तरहस्यं परमं स्फ़णम्‌। 
यात्रापाणिग्रहादीनां कार्य्याणां शुभसिदिदम्‌ ।121।। इत्यस्य क्वचित पुस्तके वियितस्य 
बीजोपनयनाध्यायस्यान्ते लिखितो दृश्यते तत्‌ तु न समञ्जसम्‌। उत्तरखण्डे 
ग्रहगणितनिरूपणाभावात्‌ तन्निरूपणप्रसङ्गनिरूपणीयस्याध्यायस्य लेखनानौचित्यात्‌ 
स्पषाधिकारे तदन्ते वास्य लेखनस्य युक्तत्वाच्च। किञ्च मानानि कति किं च तैः। इति 
प्रन्नागरे प्रश्नानामभावात्‌ प्रश्रोत्तरभूतोत्तरखण्डेऽस्य लेखनमसङ्गतम्‌। अपिच। उपदेशकाले 
बीजाभावदटगरेऽन्तरदर्शनमनियतं कथमूुपदिष्टमन्यथान्तभूतत्वेनैवोक्तः स्यादित्यादि विचारेण 
केनचिदृष्टेन बीजस्यार्षमूलकत्वज्ञापनायान्त्येऽत्र बीजोपनयनाध्यायः प्रक्षिपत इत्यवगम्य न 
व्याख्यात इति मन्तव्यम्‌।123|| 

अथ मुनीन प्रति कथितसंवादस्योपसंहारमाह-- 

इत्युक्त्वा मयमामन्त्र्य सम्यक्‌ तेनाभिपूजितः। 

दिवमाचक्रमेऽर्काशः प्रविवेश स्वमण्डलम्‌।।24।। 

सूर्स्याशपुरुषो मयासुरमामन्त्य सम्यक्‌ तत्वतो ग्रहादिचरितमुपदिश्य इति। एतत्‌ 
ते इत्यादि न्नोकद्रयमुक्त्वा कथयित्वा। समुच्चयार्थकश्चोऽनुसन्धेयः। दिवं स्वर्गमाचक्रमे। 
आक्रमणविषयं चक्रे। ननु सूर्य्यशपुरुषस्य तदुपदेशे को वा पुरुषार्थ इत्यत आह। तेनेति। 
मयासूरेणाभिपूजितः। गन्धधूपादिनैवैयवस्त्रालङकरणादिभिः पूजाविषयीकृतः। 
मयद्रारामर्त्यलोके प्रसिदिं सूर्य्यतुल्यत्वेन प्राप्न इति भावः। ननु स्वर्गेऽपि किं स्थानंगत 
इत्यत आह-प्रविवेशोति स्वमण्डलं सूर्यविम्बं ननु विशति स्म अधिष्ठितवान्‌ अत्रापि 
समुच्चयार्थोऽनुसन्थेयश्चकारः।।241| 

अथ मयासुरावस्थां तात्कालिकीमाह-- 

मयोऽथ दिव्यं तज्ज्ञानं ज्ञात्वा साक्षाद्‌ विवस्वतः। 

कृतकृत्यमिवात्मानं मेने निर्धूतकल्मषम्‌।।25॥। 

अथ सूर्य्याश पुरुषान्तर्धानानन्तरं मयासुरस्तज्जानं ग्रहक्षस्थित्यादिज्ञानं पूर्वोक्तं 

दिव्यं स्वर्गस्थं सूर्यात्‌ साक्षादनन्यद्वारेत्यर्थः सूर्य्याशपुरुषस्य सूर्ख्याभिन्नत्वं 

तदुत्पन्नत्वादत एव भेदेऽपि साक्षादुक्तं॒युक्तम्‌। जात्वा आत्मानं स्वं निर्धूतकल्पषं 
निवारितपापं कृतकृत्यं सम्पादितकार्य्यं मेने मन्यते स्म।125॥| 

अथ त्वमिद जानं कथं प्राप्तवानिति श्रोतृमुनिभिः पृष्टोमुनिस्तान्‌ प्रति तत्रत्या 
अस्मत्प्रभृतय ऋषयो मयं प्रत्येतज्जानं पृष्टवन्त इत्याह-- 

जञात्वा तमृषयश्चाथ सूर्यलब्धवरं मयम्‌। 

परिवबद्रुरुपेत्याथो ज्ञानं पप्रच्छररादरात्‌।1261। 

अथ मयासुरस्य जञानप्रास्यनन्तरमृषयः 
सूर्याशपुरुषमयासुरसंवादाश्रितभ्ूमिप्रदेशासन्न-भूमिप्रदेशस्था अस्मत्प्रभृतयो मुनययं 
कृतकृत्यं मयासुर सूरस्यलब्धवरं सूर्यात्‌ प्रासो वरो ज्ञानप्रसादो येनैतादृशं ज्ात्वा। उप 
समीपे एत्यागत्य। चः समुच्यये। परिवव्रुः वेष्टितवन्तः। अथो अनन्तरमादरादत्यन्तं 
साभिलाषितया तं ज्ञानं ग्रहादिचरितं पप्रच्छुः पृष्टवन्तः।।26।। 

अथ मयासुरः स्वज्ञानं तत्प्रश्रकारकानस्मत्प्रभूतीन्‌ मुनीन्‌ प्रति कथयामासे 
त्याह-- 

स तेभ्यः प्रददौ प्रीतो ग्रहाणां चरितं महत्‌। 

अत्यद्भुततमं लोके रहस्यं ब्रह्मसम्मितम्‌।127॥। 

मयासुरः प्रीतः सन्तुष्टः सन्‌ तेभ्योऽस्मत्प्रभूतिस्यः ऋषिभ्यो ग्रहाणां 
स्थित्यादिज्ञानं महदपरिमेयमत एव॒ ब्रह्मसम्मितं ब्रह्मतुल्यं लोके 
भूलोकेऽत्यद्भुततममत्यन्तमाश्च्य्यकारकं श्रष्ठमत एव प्रददौ प्रकर्षेण निर्व्याजतया दत्तवान्‌ 
कथयामासेत्यर्थः। 127 

अथ मानाथ्यायसमास्या सूर्य्यसिद्धान्तसमातिं कस्यचित्‌ प्रक्षिपताध्यायस्य 
निवारिकां फक्किकया आह। रङ्गनाथेन रचिते सूर्यसिद्धान्तीप्पणे। मानाध्यायोत्तरदले 
पूर्णो गूढप्रकाशके || 

भागीरथी तीरसंस्थे शम्भोर्वाराणसीपुरे । वल्लालगणको रुद्रजपासक्तोऽभवदुधः।।1|। 

तस्यात्मजाः पञ्च गुणाभिरामाः ज्येष्ठः स रामः सकलागमज्ञः। येनोपपत्तिः 
स्वधिया नितान्तं प्रकाशितानन्तसुधाकरस्य।।2|| 

ततः स कृष्णो जह गीरसार्वभौमस्य सर्वाधिगतप्रतिष्ठः। श्रीभास्करीय विवृत्तं तु येन 
बीजं तथा श्रीपतिपद्वतिः सा।।३।। 

गोविन्दसंलस्तु ततस्तृतीयस्तस्यानुजोऽह गुरुलब्धवियः। विश्चेशवत्पद्मनिविष्टचेताः 
काशीनिवासी सकलाभिमान्यः। 14|| 

श्रीरङ्गनाथोऽर्कमुखोत्थशास्त्र गूढप्रकाशाभिधििप्पणं सः। कृत्वा 
महदेवबुधाग्रजोऽथ विश्चश्चरायार्पितवान्‌ सुवृद्धयै।।5।। 

शके तत्वतिथ्युन्मिते चैत्रमासे सिते शम्भुतिथ्यां बुधेऽर्कोदयान्मे। 
दलाद्यद्विनाराचनाङीषु जातौ मुनीशार्कसिदान्तगूढप्रकाशौ।।6।। 

गूढप्रकाशकं दृष्ट्वा रङ्गनाथभवं भरवि। मुनीश्वरस्य सहजं लभन्तां गणकाः 
सुखम्‌।।7।। 


इति श्रीसकलगणकसार्वभौमबल्लालदै वज्ञात्मजरंगनाथविरचितः सूर्यासिद्धान्त- 
गुढार्थप्रकाशकः सम्पूर्णः।। 

